

حرفِ محرمہ

ڈاکٹر غلام جمیلانی برق



حرفِ محرمانہ

(احمدیت پہ ایک نظر)

ڈاکٹر غلام جیلانی برق

ناشرانِ تہران مکتبہ

عربی شریعت اؤڈیو وائز لاہور

الفیصل

297.86 Barq, Ghulam Jilani
Harf-e-Mehrmana/ Ghulam Jilani
Barq.- Lahore: Al-Faisal Nashran, 2012.
280p.

I. Marzaiat

I. Title Card.

ISBN 969-503-839-5

جملہ حقوق بحق مصنف محفوظ ہیں۔

جنوری 2012ء

محمد فیصل نے

آر۔ آر پرنٹرز سے چھپوا کر شائع کی۔

قیمت:- 300 روپے

AL-FAISAL NASHRAN

Ghazni Street, Urdu Bazar, Lahore, Pakistan
Phone: 042-7230777 & 042-7231387
http: www.alfaisalpublishers.com
e.mail: alfaisalpublisher@yahoo.com

انتساب

اُن احمدی بھائیوں کے نام
جنہیں

حق و صداقت سے محبت ہے

اور جو

تلاشِ حقیقت کے لیے بے تاب ہیں

(برق)

فہرست مضامین

حرف اول 13

پہلا باب

مسئلہ ختم نبوت قرآن کی روشنی میں 19

خاتم النبیین کی تفسیر حدیث میں 27

لفظ خاتم کا استعمال جناب مرزا صاحب کے ہاں 33

خاتم النبیین کی تفسیر جناب مرزا صاحب کی تحریرات میں 37

ختم نبوت کی نئی تشریح 43

دوسرا باب

مسح موعود ہونے کا دعویٰ 53

تیسرا باب

مسح و مثیل مسح 62

چوتھا باب

تاریخ بعثت 68

پانچواں باب

دلائل برئوت 73

اولئک مع الذین 73

75 دلیل افترا

83 دلیل مماثلت

چھٹا باب

96 مسیح و دجال

ساتواں باب

134 مسئلہ جہاد

آٹھواں باب

143 صداقت کے چار معیار

144 قبولیتِ دعاء

154 فہم قرآن

165 نشانات

169 ۱۔ محمدی ینگم

178 ۲۔ ڈپٹی آتھم

186 ۳۔ پسر موعود

192 ۴۔ طاعون و قادیان

197 احمدیوں کی تعداد

200 الہامِ عمر

201 امراضِ خبیثہ سے حفاظت کا وعدہ

203 الہامِ خلیج

204 میاں منظور محمد کے گھر لڑکا

206 کنواری اور بیوہ

207 بعض بابرکت عورتیں

نواں باب

208 الہامات
213 الہامات غلط زبان میں
214 عجیب الہامات
216 مہمل الہامات

دسواں باب

217 وسعت علم
-----	----------------

گیارہواں باب

223 نبی فصیح البیان ہوتا ہے
227 ۱۔ محلن الفاظ
229 ۲۔ ثقیل الفاظ
231 ۳۔ مکرر الفاظ
233 ۴۔ توالی اضافت و توصیف
234 ۵۔ حشو و زوائد
236 ۶۔ محاورہ
239 ۷۔ فارسی توصیف و اضافت و حرف فارسی
241 ۸۔ تذکیر و تانیث
243 ۹۔ جمع و مفرد
243 ۱۰۔ الفاظ کا غلط استعمال
247 ۱۱۔ مہمل

248 عربی اغلاط
249 الہامات
257 تاریخ رسالت میں پہلی مرتبہ
259 خطبہ الہامیہ
263 قصیدہ اعجازیہ
264 الہامی تفسیر فاتحہ

بارہواں باب

267 مخالفین نبوت سے سلوک
-----	----------------------------



ابتدائیہ

ڈاکٹر غلام جیلانی برق کی تصانیف و تعارف

ڈاکٹر غلام جیلانی برق 1901ء میں لسبیل (ضلع اٹک) میں پیدا ہوئے اور 12 مارچ 1985ء کو اس دار فانی سے کوچ فرما گئے۔ آپ کے والد علاقے کے دینی اور مذہبی عالم تھے۔ ان کا نام محمد قاسم شاہ تھا اور گاؤں میں ایک مسجد میں امامت کرتے تھے۔ اور پھر اس مسجد کو خود اپنے وسائل سے تعمیر کروایا۔ جو ابھی لسبیل میں قائم و دائم ہے اور جناب قاسم شاہ صاحب اور ان کی اہلیہ اسی مسجد کے احاطے میں مدفون ہیں۔ ڈاکٹر صاحب نسل در نسل ایک مذہبی و دینی خانوادے سے تعلق رکھتے تھے۔ ابتدائی تعلیم دینی مدرسوں میں حاصل کی جس میں مولوی فاضل، منشی فاضل، ادیب فاضل وغیرہ شامل ہیں۔ پھر بائیس سال کی عمر میں میٹرک کیا اور انگریزی تعلیم کی طرف راغب ہوئے۔ عربی میں گولڈ میڈل لیا۔ ایم اے فارسی کیا اور 1940ء میں پی ایچ ڈی کیا۔ اس وقت آپ 37 سال کے تھے۔ اور تھیسس انگلش زبان میں امام ابن تیمیہ لکھا۔ اس کی تصحیح مولانا مودودی سے کروائی۔ پہلے مولوی تھے مسجد میں نماز پڑھاتے تھے پھر 1920ء سے 1933ء تک اسکول ٹیچر رہے پھر 1934ء سے 1957ء تک کالج میں عربی کے پروفیسر رہے۔ آپ کے PHD کا تھیسس HARVARD اور OXFORD یونیورسٹیوں سے پاس ہوا۔ اور یوں آپ مولوی غلام جیلانی سے ڈاکٹر غلام جیلانی برق بن گئے۔ آپ کی پیدائش سے پہلے آپ کی والدہ نے خواب دیکھا کہ آسمانوں میں پرندے اڑ رہے ہیں اور ان کی چونچوں میں تختیاں ہیں۔ ایک پر ڈاکٹر صاحب کا نام نہری حروف میں لکھا ہوا ہے۔ اور باقی دوسرے بھائیوں کا نام عام حروف میں لکھا ہے۔

آپ کے بڑے بھائی غلام ربانی عزیز بھی بچپن میں اسلامی کتب کے مصنف تھے اور گورنمنٹ سروس کے آخر میں قصور کالج سے بطور پرنسپل ریٹائرڈ ہوئے۔ آپ نے کئی کتب کا عربی سے اردو میں ترجمہ کیا۔ اسلام پر تحقیقی کتب لکھیں جس میں اسلام کا طول و عرض، حکمائے عالم مشہور ہیں۔ آپ کے سب سے بڑے بھائی نور الحق علوی تھے۔ جو عربی کے بہت بڑے عالم تھے۔ آپ اور نیشنل کالج لاہور میں پروفیسر تھے۔ (1915ء تا 1944ء) اور عربی گرامر پر مستند عالم سمجھے جاتے تھے۔ علامہ اقبال آپ سے عربی گرامر اور

عربی تاریخ ادب پر اکثر جادہ خیال کرتے اور مشورہ لیتے۔ (میری داستان حیات۔ ڈاکٹر برق) اس کا ذکر ڈاکٹر برق صاحب نے اپنی خودنوشت داستان حیات میں کیا ہے۔ ڈاکٹر صاحب کے رشتہ دار بھی اسلامی رنگ میں رنگے ہوئے تھے۔

جناب غلام ربانی عزیز کو 1982ء میں سیرت طیبہ لکھنے پر آدم جی ایوارڈ بھی ملا تھا۔ سیرت طیبہ پر آپ نے دو کتب تحریر کی تھیں۔ برصغیر میں تین بھائی اور تینوں اسلامی علوم کے عالم۔ یہ جناب قاسم شاہ صاحب اور انکی اولاد کے لئے پاک و ہند میں ایک منفرد عزاز تھا۔ ڈاکٹر صاحب کے چھوٹے بھائی غلام محبتی صاحب بھی تعلیم و تدریس کے شعبہ سے تعلق رکھتے تھے۔ ڈاکٹر صاحب اک ہمہ جہت شخصیت اور ایک ادارہ تھے۔ دلکش شخصیت کے مالک اور آنکھوں سے ذہانت کس ریڑھی۔

ہزاروں سال نرس اپنی بے لوری پہ روتی ہے

بڑی مشکل سے ہوتا ہے چمن میں دیدہ ور پیدا

آپ کا حلقہ احباب وسیع تھا۔ ان میں مولانا مودودی، ڈاکٹر باقر، ڈاکٹر عبداللہ شورش کاشمیری، پروفیسر اشفاق علی خان، جنرل عبدالعلی ملک (شاگرد)، ڈاکٹر فضل الہی (چید عالم)، مولانا زاہد الحسنی، مولوی غلام جیلانی، پروفیسر ڈاکٹر اجمل، ڈاکٹر حمید اللہ، پروفیسر سعادت علی خان، عنایت الہی ملک، (مصنف و مولف) میاں محمد اکرم ایڈووکیٹ، مولانا عبدالماجد دریابادی، حفیظ جالندھری، طفیل ہوشیار پوری، جنرل شیریں دل خان نیازی، پروفیسر سعد اللہ کلیم صاحب (مصنف)، کپٹن عبداللہ خان (مصنف و مولف) صوفی غلام مصطفیٰ تبسم، شیخ عبدالحکیم، شیخ محمد افضل صاحب سردار امیر اکبر خان (مشہور ایڈووکیٹ) کرل محمد خان، جنرل شوکت، جنرل شفیق الرحمان، احمد ندیم قاسمی، جسٹس کیانی شامل تھے۔

الفیصل ناشران و تاجران کتب کو یہ اعزاز حاصل ہو گا کہ ڈاکٹر صاحب کی کتب کو اعلیٰ درجے کی طباعت، کاغذ متناسب سائز، دیدہ زیب سرورق اور خوب صورت آرٹ و مصوری سے مزین کریں اور قارئین کو پیش کریں۔ ڈاکٹر صاحب کو خوبصورتی، حسن کائنات، جمال، موسیقیت، فنون لطیفہ سے عشق تھا کیوں کہ بقول ان کے اللہ تعالیٰ جمیل ہے اور جمال کو پسند کرتا ہے۔ ڈاکٹر برق ایک عہد ساز انسان تھے اور مستقبل پر گہری نگاہ رکھتے تھے۔ ہم ان کی اس خواہش کو پورا کرنے کی حد درجہ کوشش کر رہے ہیں امید ہے ہمارا معیار اشاعت و طباعت قاری کے ذوق سلیم کے مطابق ہو گا۔ کتاب قاری اور مصنف کے درمیان پل کا کام کرتی ہے۔ اس لئے یہ پل یہ رابطہ حسین سے حسین ترکی جانب سفر کرتا رہے گا۔ (انشاء اللہ)

وآخر دعوانا ان الحمد لله رب العالمین

ناشر: محمد فیصل

بسم اللہ سبحانہ

حرفِ اوّل

میرے احباب میں ایک خاصی تعداد احمدی حضرات کی ہے جن سے میرے مراسم ہمیشہ برادرانہ رہے اور میں نے کبھی محسوس نہ کیا کہ ہم میں کوئی ذہنی اختلاف موجود ہے۔ جب گزشتہ مارچ ۱۹۵۳ء میں احمدی حضرات کے خلاف ملک میں ایک طوفان اٹھا تو میری توجہ اس صرف منعطف ہوئی اور میں نے جناب مرزا غلام صاحب کی تصانیف کا مطالعہ شروع کر دیا۔ یہ تحریر میرے تاثرات مطالعہ کی آئینہ دار ہے۔

میں اسلام کی بین الاقوامیت اور نسلِ آدم کی جمعیت کا مبلغ ہوں اور ہر قسم کی تفریق کا خواہ وہ قومی ہو یا ملتی۔ مخالف ہوں اور اسلامی فرقہ بندی پہ کچھ لکھنا تضييع اوقات سمجھتا ہوں لیکن جو سوال اس تحریر کا محرک بنا۔ وہ یہ تھا کہ احمدی بھائیوں اور دیگر مسلمانوں میں مجھے بظاہر کوئی اختلاف نظر نہیں آتا تھا۔ ان کا قبلہ ایک طریق عبادت ایک۔ تمدن ایک۔ معاشرت ایک۔ قانون ایک۔ فقہ ایک پھر یہ تصادم کیوں ہوا! کیوں ایک دوسرے سے الجھ کر دنیا کو تماشہ دکھائیں اور پاکستان میں انتشار کی آگ بھڑکائیں۔

اس سلسلے میں میں نے علمبردارانِ تحریک کے ہر بیان، ہر تحریر اور دیگر لٹریچر کا غور سے مطالعہ کیا اور دوسری طرف جناب مرزا صاحب، جناب میاں بشیر الدین صاحب محمود نیز ان کے جریہ موقرہ ”الفضل“ کی تحریرات و مقالات کو پڑھا اور اس نتیجے پر پہنچا کہ احمدی حضرات اور دیگر مسلمان ایک دوسرے سے دور جارہے ہیں ان کے درمیان ذہنی دیواریں حائل ہو چکی ہیں اور اس لیے ہر خیر خواہ ملک و ملت کا فرض اولین ہے کہ وہ بھائی کو بھائی سے ملائے اور ان اخلاقی خلیجوں کو پاٹ دے جو انہیں جدا کر رہی ہیں۔

طرفین میں مابہ النزاع ختم نبوت کا مسئلہ ہے۔ علمائے اسلام کا عقیدہ ہے کہ حضور علیہ السلام پر نبوت ختم ہو چکی ہے اور علمائے قادیان اجرائے نبوت کے قائل ہیں۔ اس مسئلے کا فیصلہ صرف اسی طرح ہو سکتا ہے کہ اگر علمائے احمدیت کی رائے صحیح ہو تو ہمیں سپردال دینا چاہیے اور اگر غلط ہو تو وہ دیگر مسلمانوں کے ہم آہنگ ہو جائیں۔

مذہب ایک عمیق ترین تعصب اور محبوب ترین تعلق کا نام ہے اس کی بنیاد ماں کی آغوش میں ڈالی جاتی ہے اور گھر کے عزیز ترین ماحول میں یہ پروان چڑھتا ہے گوشت سے ناخن کو جدا کرنا سہل ہے لیکن مذہبی تصورات سے جدا ہونا مشکل۔ دنیا کی کوئی منطق اور جہان علم و حکمت کا کوئی فلسفہ ہمارے مذہبی عقائد کو متزلزل نہیں کر سکتا۔ مجھے ان مشکلات کا پوری طرح احساس ہے لیکن جب میں دیکھتا ہوں کہ سعد بن ابی وقاصؓ کے حملے کے اقل قلیل مدت میں سارا ایران حلقہ بگوش اسلام بن گیا تھا۔ زرتشتیوں نے اپنے ہاتھ سے اپنے آتش کدوں کی بنیادیں کھود ڈالی تھیں اور نصارائے شام نے بلا اکراہ اپنے کلیساؤں کو مسجدوں میں بدل دیا تھا تو میری ڈھارس بندھ جاتی ہے ایران و شام میں عقائد کی مکمل تعمیر کو ڈھانا تھا اور یہاں صرف ایک تصور کو جھٹکانا ہے اس لیے میرا کام نسبتاً سہل ہے۔

دنیا میں کوئی شخص گمراہی کو پسند نہیں کرتا ہم صرف اس لیے مسلمان ہیں کہ قرآن و صاحب قرآن کو وسیلہ نجات سمجھتے ہیں اسی طرح احمدی بھائی بھی نجات و سعادت ہی کی خاطر جناب مرزا صاحب کے دامن سے وابستہ ہیں اگر آج ہمیں یقین دلایا جائے کہ حضور علیہ السلام (خاکم بدین) دعویٰ نبوت میں صادق نہیں تھے تو ہم سب لازماً کوئی اور ذریعہ نجات تلاش کریں گے اسی طرح اگر احمدی بھائیوں کو بھی پورا یقین ہو جائے کہ جناب مرزا صاحب کا دعویٰ درست نہیں تھا تو وہ یقیناً اس راہ کو چھوڑ جائیں گے آخر گمراہ ہونا کوئی خوبی نہیں اس سے نہ دنیا سنورتی ہے اور نہ آخرت۔ کون چاہتا ہے کہ گمراہ رہ کر یہاں کردڑوں بھائیوں کے عتاب کا شکار بنے اور وہاں خدائی مذاہب کا۔ میرا اپنا و تیرہ ہمیشہ یہ رہا ہے کہ جہاں کوئی معقول بات سنی فوراً قبول کر لی ایک زمانہ تھا کہ میں ہر جدید تصور کا دشمن اور ہر دقیق نوی رسم و عقیدہ کا پرستار تھا۔ قبروں پہ ماتھے رگڑتا تھا۔

رہبانیت کا قائل تھا حرز و افسوس پہ گزارہ تھا انبیاء کو عالم الغیب، مردوں کا سمیع و بصیر اور احبار و
رُہبان کو اپنا رب سمجھتا تھا بعد میں جب مفکرین اسلام کے فلسفیانہ دلائل کا مطالعہ کیا تو میرے
عقائد کی مضبوط چٹانیں پاش پاش ہوتی گئیں یہاں تک کہ آج میرے دل کی دنیا میں تباہ شدہ
عقائد کے کھنڈرات دورافتح تک پھیلے ہوئے ہیں۔

لوگ کہتے ہیں کہ احمدی حضرات بات نہیں سنتے مجھے اس رویے سے شدید اختلاف ہے
آخر اس جماعت میں بڑے بڑے وکلاء، پروفیسر، جج اور دیگر معقول لوگ موجود ہیں ایک معقول
انسان سے اس غیر معقولیت کی امید ہی نہیں ہو سکتی کہ وہ دوسرے کی بات نہ سنے بشرطیکہ بات میں
کوئی معقولیت ہو آج تک احمدیت پر جس قدر لٹریچر علمائے اسلام نے پیش کیا ہے اس میں دلائل
کم تھے اور گالیاں زیادہ ایسے دشنام آلود لٹریچر کو کون پڑھے اور مغالطات کون سنے ٹٹھے انداز اور
ہمدردانہ رنگ میں کہی ہوئی بات پر ہر شخص غور کرتا ہے لیکن گالیاں کوئی نہیں سنتا۔

مسئلہ ختم نبوت پر میں نے جناب مرزا صاحب کی تقریباً چالیس ضخیم تصانیف پڑھیں
ساتھ ہی ان کے صاحبزادے کی تحریرات کو دیکھا اجرائے نبوت پر جس قدر دلائل ان کتابوں
میں موجود تھے ان کو قرآن و عقل کی میزان میں تو لا اور بالآخر ان نتائج پر پہنچا جو صفحات آئندہ
میں درج ہیں۔

یہاں یہ عرض کر دینا بے جا نہ ہوگا کہ اس کتاب کے تمام حوالوں میں انتہائی دیانت سے
کام لیا گیا ہے اقتباسات کو نہ تو مسخ کیا گیا ہے اور نہ قطع و برید سے حسب منشا بنایا گیا ہے بلکہ ہر
حوالے میں صاحب کتاب کی منشاء کو مد نظر رکھا گیا ہے۔ یہ اس لیے تاکہ مسئلہ کے تمام پہلو ہو بہو
سامنے آجائیں اور احمدی و غیر احمدی حضرات کو صحیح نتیجہ اخذ کرنے میں کوئی دقت پیش نہ آئے۔ اس
کتاب میں دلائل کی بنیاد صرف دو چیزوں پر رکھی گئی ہے۔

۱۔ قرآن حمید پر کہ اسے احمدی و غیر احمدی سب تسلیم کرنے پر مجبور ہیں۔

۲۔ جناب مرزا صاحب کی تحریرات پر کہ وہ احمدی بھائیوں کے ہاں واجب الایمان ہیں۔

احادیث من حیث المجموع نہ میرے ہاں سند ہیں نہ احمدی حضرات کے ہاں جناب مرزا

صاحب صرف ایسی احادیث کو قابل اعتنا سمجھتے ہیں جو قرآن کے خلاف نہ ہوں اور جن کی تائید دیگر احادیث سے بھی ہوتی ہو اور یہی مسلک میرا ہے۔ میرے ہاں کوئی حدیث قرآن پہ حکم نہیں بن سکتی۔ البتہ تفسیر کر سکتی ہے اور یہ تفسیر بعض مسائل کو سمجھنے میں بڑی مدد دیتی ہے۔ حدیث میں یا تو حضور علیہ السلام کے اقوال ہیں اور صحابہ کرام کے قرآن حکیم ان حضرات پر انبی کی زبان میں نازل ہوا تھا اس لیے وہ آیات کو ہم سے بہتر سمجھ سکتے تھے ان لوگوں نے جو کچھ کسی آیت کے متعلق حضور ﷺ سے سنا، یا خود سمجھا پیش کر دیا۔ امام بخاری (وفات ۲۵۶ھ، ۸۷۰ء) کے عہد میں صرف تفسیری احادیث کی تعداد ایک لاکھ چالیس ہزار تھی۔ ہمارے مفسرین نے گزشتہ تیرہ سو برس میں ہزار ہا تفسیر لکھیں جن کی بنیاد ان احادیث پر رکھی۔ میں نے بھی اس کتاب میں چند احادیث سے تفسیر کا کام لیا ہے (سند کا نہیں صرف تفسیر کا) تاکہ قارئین کرام فیصلہ کر سکیں کہ حضور علیہ السلام اور آپ کے صحابہ کرام نے کسی خاص آیت کا مطلب کیا سمجھا تھا۔

جماعت احمدیہ کے موجودہ امام جناب میاں محمود احمد صاحب غیر معمولی فہم و فراست اور علم و تدبر کے مالک ہیں۔ نزاکت و وقت کو محسوس کرتے ہوئے آج سے ایک ہفتہ پہلے (جون ۱۹۵۳ء کے آخر میں) آپ نے ایک طویل بیان اخبارات کے حوالے کیا جس میں اعلان فرمایا:

کہ ہم مسلمان ہیں دیگر مسلمانوں سے ہمارا کوئی اختلاف نہیں ہمارا رسول ایک۔ کتاب ایک۔ قبلہ ایک۔ تمدن ایک۔ روایات ایک اور۔ سب کچھ ایک۔

یہ ایک نہایت مبارک اقدام ہے اللہ کرے کہ احمدی و غیر احمدی کے مصنوعی اختلافات ختم ہو جائیں اور ہم سب مل کر پاکستان کے استحکام اور قرآنی اقدار کے احیاء کے لیے کام کریں۔

گزشتہ ستر برس میں احمدی کو غیر احمدی سے جدا کرنے کے لیے کئی ہزار صفحات سپرد قلم ہوئے اور انہیں ملانے کے لیے شاید ایک لفظ بھی کسی زبان سے نہ نکلا اس کا نتیجہ یہ ہوا کہ ان کے جنازے اور نمازیں ایک دوسرے سے الگ ہو گئیں رشتے کٹ گئے اور کفر و اسلام کے پہاڑ درمیان میں حائل ہو گئے۔

جناب مرزا میاں محمود احمد صاحب کا یہ بیان اس لحاظ سے تاریخی اہمیت کا حامل ہے کہ مصالحت کی طرف یہ پہلا جرأت مندانہ قدم ہے میں اس سلسلے میں امام جماعت سے مؤذبانہ التماس کروں گا کہ وہ اپنی جماعت کو یہ بھی ہدایت کریں کہ وہ دیگر مسلمانوں کے ساتھ ان کی مساجد میں نماز پڑھیں ان کے جنازوں میں شامل ہوں۔ اسلامی تقریبات مل کر ادا کریں اور کفر و اسلام کے مصنوعی و غیر فطری تصورات کو جھٹک دیں:

والسلام
برق۔ کیمپور
۶۔ جولائی ۱۹۵۳ء

مسئلہ ختم نبوت قرآن کی روشنی میں

قبل اس کے کہ ہم آیہ خاتم النبیین پہ بحث کریں یہ واضح کر دینا ضروری معلوم ہوتا ہے کہ کوئی نئی نبی شریعت لے کر نہیں آیا تھا بلکہ تمام انبیاء ایک ہی پیغام کو مختلف زبانوں اور زمانوں میں دہراتے رہے اس موضوع پر مفصل بحث تو میری کتاب ”ایک اسلام“ میں طے کی یہاں مختصراً بتانا کافی ہوگا کہ حقیقت ہر زمانے میں ایک رہی ہے دو اور دو ہر دور میں چار تھے۔ لوہا ہمیشہ پانی سے بھاری رہا اور پانی سداۓ حلاں کی طرف بہتا رہا اگر مذہب بھی کسی سچائی کا نام ہے تو اسے لازماً ہر زمانے میں ایک ہونا چاہیے ایک خدا کا پیغام ایک نسل انسانی کی طرف اس کی ایک فطرت کا، اصلاح کے لیے ایک ہی ہو سکتا تھا دس یا بیس نہیں ہو سکتے تھے اسی لیے اللہ تعالیٰ نے بار بار قرآن میں فرمایا:

إِنَّ هَذَا كَلِمَةُ الصُّحُفِ الْأُولَى ط

(یہ قرآن پہلے صحیفوں میں بھی موجود ہے)

مَا يَقَالُ لَكَ إِلَّا مَا قَدْ قِيلَ لِلرَّسُولِ مِنْ قَبْلِكَ

(ہم تمہیں وہی پیغام دے رہے ہیں جو تم سے پہلے انبیاء کو دیا گیا تھا)

”الرَّسُولِ“ کا الف لام استغراقی ہے یعنی تمام انبیاء کو یہی پیغام دیا گیا تھا اس سے یہ حقیقت بھی واضح ہو گئی کہ ہر نبی کوئی نہ کوئی پیغام لے کر آیا تھا۔ اسی پیغام کا نام شریعت تھا۔ یہ فرض کر لینا کہ بعض انبیاء شریعت کے بغیر آئے تھے ایک مضحکہ خیز تصور ہے اگر ان انبیاء کے پاس کوئی پیغام یا شریعت یا ضابطہ اخلاق موجود نہیں تھا تو ان کی تشریف آوری کا مقصد کیا تھا۔ کیا وہ بھیڑیں چرانے آئے تھے یا ایران و عرب میں تجارتی تعلقات قائم کرنے آئے تھے جب وہ نبی تھے تو اللہ تعالیٰ نے لازماً وحی سے ان کی مدد کی ہوگی۔ خیر و شر کے تمام ضوابط سمجھائے ہوں گے اور ان انبیاء

نے نسل انسانی سے کہا ہوگا کہ چوری، زنا، جھوٹ، بددیانتی وغیرہ سے بچو اور سچائی کو اختیار کرو۔ نیز ان کے معاشرتی روابط میں اعتدال پیدا کرنے کے لیے نکاح۔ وراثت وغیرہ پر مفصل ہدایات دی ہوں گی کیا شریعت ان اخلاقی و معاشری ضوابط سے الگ کوئی چیز ہے؟ پس ہم کسی نبی کو غیر شرعی فرض ہی نہیں کر سکتے ہر نبی کے ساتھ وحی تھی۔ وہ نبی وحی سے درس خرد و شرلے کرامت تک پہنچاتا تھا اسی وحی کا نام خواہ وہ دس صفحات میں پھیلی ہوئی تھی یا ہزار میں شریعت ہے۔ جو زمانے میں ایک تھی۔

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ

وَمَا وَصَّيْنَا بِهِ إِبْرَاهِيمَ وَمُوسَى وَعِيسَى (الشوریٰ: ۱۳)

(اے محمد ﷺ، ہم تمہیں وہی دین اور وہی شریعت دے رہے ہیں جو نوح،

ابراہیم، موسیٰ اور عیسیٰ کو دی گئی تھی۔)

ان تمہیدی گزارشات کے بعد آئیے اس آیت پر بحث کریں جس کی مختلف تفسیروں نے ہمارے کئی ہزار بھائیوں کو ہم سے الگ کر دیا ہے۔

مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ

النَّبِيِّينَ ط (احزاب: ۴۰)

(محمد ﷺ سے کسی مرد کا باپ نہیں) بلکہ اس کی محبت و رحمت کا دامن وسیع تر

ہے۔ یعنی وہ اللہ کا رسول اور خاتم الانبیاء ہے)

اس آیت کا صرف ایک لفظ خاتم وجہ نزاع بنا ہوا ہے احمدی بھائی اس کا ترجمہ مہر کرتے ہیں۔ ”محمد علیہ السلام انبیاء کی مہر ہیں“۔ یعنی اُمّت محمدیہ کے انبیاء حضور علیہ السلام کے مہر شدہ فرمان سے آئیں گے اور حضور کی تقدیق کے بغیر آئندہ کوئی نبی نہیں آسکے گا اور باقی مسلمان خاتم کے معنی آخری کرتے ہیں دونوں تفسیروں میں انتہائی تضاد ہے ایک تفسیر سے سلسلہ انبیاء جاری رہتا ہے اور دوسرے سے بند ہو جاتا ہے سوال پیدا ہوتا ہے کہ یہ جھگڑا فیصلے کے لیے کہاں لے جائیں مجھے صرف تین ایسی عدالتیں نظر آتی ہیں جو اس نزاع پر فیصلہ دینے کی مجاز ہیں۔ اول علمائے لغت

یعنی عربی زبان کے ماہرین۔ دوم قرآن اور سوم حدیث۔

الْمُنْجِد: الخاتم و الخاتم عا لبة كل شى ط
(ہر چیز کے آخر کو خاتم و خاتم کہتے ہیں)

لغت کی روشنی میں

منتہی الادب خاتم: مہر، انگٹھی، پایان کار

خاتم: آخر ہر چیز، پایان، آں و آخر قوم

مفردات القرآن۔ صراح۔ قاموس۔ تہذیب (از ہری) لسان العرب

تاج العروس۔ مجمع البحار۔ صحاح العربیہ اور کلیات ابی البقائیں خاتم و خاتم کے معانی

تقریباً ایک جیسے دیئے ہوئے ہیں۔ یعنی

۱۔ وہ نگینہ جس پر نام کندہ ہو

۲۔ انگٹھی

۳۔ آخر۔ انجام

۴۔ کسی چیز کو ختم کرنے والا

۵۔ کاغذ پر مہر کا نقش

اب دیکھنا یہ ہے کہ آیہ زیر بحث میں کون سے معنی چسپاں ہوتے ہیں ”آخری نبی“ کا مفہوم تو بالکل صاف ہے لیکن نبیوں کی مہر یا انگٹھی کا کوئی مطلب سمجھ میں نہیں آتا پہلے ان فقروں کو پڑھیے:

۱۔ یہ مہر زید کی ہے۔

۲۔ یہ مہر عدالت کی ہے۔

۳۔ یہ مہر مجسٹریٹوں کی ہے۔

کیا آخری فقرہ کا مطلب یہ ہے کہ اس مہر سے مجسٹریٹ بنتے ہیں؟ کیا دوسرے جملے کا مطلب یہ ہے کہ اس مہر سے عدالتیں تیار ہوتی ہیں اگر یہ مفہوم صریحاً غلط ہے تو پھر خاتم الانبیاء

(نبیوں کی مہر) کی یہ تفسیر کیسے درست ہو سکتی ہے۔ کہ ایسی مہر جس سے نبی بنتے ہیں نوحی رو سے خاتم مضاف ہے اور انبیاء مضاف الیہ ہے۔

دنیا کی کسی بھی زبان میں ایک ایسا مضاف موجود نہیں جو مضاف الیہ کا خالق و موجد ہو۔ اس لیے خاتم الانبیاء سے ایسی مہر مراد لینا جو انبیاء تیار کرتی ہو۔ نہ صرف عربی لغات کی رو سے غلط بلکہ ہر زبان کے قواعد کے خلاف ہے۔ مضاف اور مضاف الیہ میں صرف نو قسم کے تعلقات ہو سکتے ہیں۔

اول۔ مضاف مملوک ہو اور مضاف الیہ مالک مثلاً کتاب زید

دوم۔ عام ۔ ۔ ۔ ۔ ۔ خاص مثلاً فحل انار

سوم۔ مضاف الیہ مضاف کی توضیح کرے مثلاً کتاب شاہنامہ

چہارم۔ مضاف، مضاف الیہ سے بنا ہو مثلاً خاتم زر

پنجم۔ مضاف مظروف اور مضاف الیہ ظرف ہو مثلاً آب دریا

ششم۔ مضاف بیٹا یا بیٹی ہو مثلاً ابن مریم

ہفتم۔ مضاف مشبہ بہ اور مضاف الیہ مشبہ ہو مثلاً مار زلف

ہشتم۔ مضاف مستعار اور مضاف الیہ مستعار لہ ہو مثلاً پائے عقل

نہم۔ مضاف کو مضاف الیہ سے کچھ تعلق ہو مثلاً شہر مکتبہ ما۔ کوئے ماد غیرہ

لیکن خاتم الانبیاء کی احمدی تفسیر سے ایک ایسا مرکب اضافی وجود میں آتا ہے جس کی کوئی نظیر دنیا کی کسی زبان میں نہیں مل سکتی۔

علاوہ ازیں جب خاتم کا لفظ کسی جماعت یا گروہ کی طرف مضاف ہو تو وہ لازماً ”آخری“ کے معنوں میں استعمال ہوتا ہے۔ مثلاً خاتم المہاجرین (آخری مہاجر) خاتم انجمنین (آخری منجم) خاتم الخلفہ (آخری خلیفہ) اور خاتم الانبیاء (آخری نبی) عربوں کے وسیع لٹریچر میں اس کی لاکھوں مثالیں موجود ہیں۔ لیکن اس قاعدہ کے خلاف ایک بھی مثال موجود نہیں۔

بہر حال لغت، نحو اور کلام عرب کی روشنی میں خاتم الانبیاء کے معنی صرف آخری نبی ہو سکتے

ہیں ولس آئے اب یہ دیکھیں کہ خود قرآن نے ”خاتم“ کی تفسیر کیا پیش کی ہے۔ جناب مرزا صاحب فرماتے ہیں:

قرآن شریف کی قرآن شریف ہی سے تفسیر کرو اور دیکھو کہ وہ ایک ہی معنی رکھتا ہے یا متفرق معنی لیتا ہے اور اقوال سلف و خلف و حقیقت کوئی مستقل حجت نہیں۔ اور ان کے اختلاف کی حالت میں وہ گروہ حق پر ہوگا جن کی رائے قرآن کریم کے مطابق ہے۔“

(ازالہ اوہام ج ۲ - صفحہ ۵۳۸)

”غرض اس متبادر اور مسلسل معنوں کے سوا جو قرآن شریف سے۔۔۔۔۔ اول سے آخر تک سمجھے جاتے ہیں ایک نئے معنی اپنی طرف سے گھڑ لینا یہی تو الحاد اور تحریف ہے۔“

(ازالہ ج ۲ صفحہ ۷۴۵)

یاد رہے کہ کسی قرآنی آیت کے لیے ہمارے نزدیک وہی معنی معتبر اور صحیح ہیں جس پر قرآن کے دوسرے مقامات بھی شہادت دیتے ہیں کیونکہ قرآن کی بعض آیات بعض کی تفسیر ہیں۔

(آریہ دھرم صفحہ ۸۳)

مرزا صاحب کے ان ارشادات ہے ہمیں سو فیصدی اتفاق ہے آئیے اب یہ دیکھیں کہ قرآن کے دیگر مقامات سے ”خاتم“ کی کوئی تفسیر مستحبہ ہوتی ہے۔

اگر ہم صحابہِ اولیٰؓ پر نظر ڈالیں تو ہمیں جا بجا آنے والے انبیاء کے متعلق بشارات ملتی ہیں۔ حضرت ابراہیم علیہ السلام مکہ میں ایک رسول کے ظہور کی دعا مانگ رہے ہیں۔

زَبْنًا وَأَبْعَثْ فِيهِمْ رَسُولًا (البقرة: ١٢٩)

(اے اللہ تو اہل مدینہ کی طرف رسول بھیج)

حضرت موسیٰ علیہ السلام مسلسل کسی نبی کی بشارت بنا رہے ہیں۔

خداوند تیرا خداوند تیرے لیے تیرے ہی درمیان سے تیرے ہی بھائیوں میں سے میری مانند ایک نبی برپا کرے گا۔“ (استثنا باب ۱۸ آیت ۱۵)

حضرت سعادہ ایک انہی بنی کی خبر دے رہے ہیں۔

”وہ کتاب ایک ان پڑھ کو دیں اور کہیں کہ پڑھ۔ اور وہ کہے میں تو ناخواندہ ہوں۔“

(یسعیاہ باب ۲۹ آیت ۱۲)

تو رات مقدس خداوند کا جلال پھر وادی فاران میں دیکھ رہی ہے

”خداوند سینا سے آیا۔ شجر سے ان پر طلوع ہوا۔ فاران ہی کے پہاڑ سے وہ جلوہ گر ہوا۔

دس ہزار قدوسیوں کے ساتھ آیا اور اس کے داہنے ہاتھ میں ان کے لیے ایک آتشیں شریعت تھی۔“

(استثنا باب ۳۳۔ آیت ۳۱)

حضرت زکریا ایک نجات دہندہ کا ذکر فرماتے ہیں۔

”اے یروشلیم کی بیٹی تو خوب لکار کہ تیرا بادشاہ تیرے پاس آتا ہے وہ صادق ہے اور نجات دینا اس کے ذمے ہے۔“

(زکریا باب ۹ آیت ۹)

حضرت مسیح علیہ السلام بیسیوں پیرایوں میں ایک پر جلال رسول کی آمد کا اعلان کر رہے ہیں۔

”اس کے بعد میں تم سے بہت سی باتیں نہ کروں گا۔ کیونکہ دنیا کا سردار آتا ہے۔“

(یوحنا باب ۱۴۔ آیت ۳۰)

لیکن قرآن حکیم میں کسی آنے والے نبی کا اشارہ تک موجود نہیں بلکہ حضور

علیہ السلام کو خاتم الانبیاء قرار دینے کے بعد تقریباً ایک سو آیات میں اس

حقیقت کو بار بار یاد ہرایا ہے کہ اب قیامت تک کوئی اور وحی نازل نہیں ہوگی۔

تمام آیات کو یہاں درج کرنا دشوار ہے اس لیے چند ایک ملاحظہ فرمائیے:

(۱) سورہ بقرہ کی ابتدائی آیات میں مومنوں کی تعریف یہ بتائی گئی ہے کہ وہ غیب پر ایمان

لانے کے بعد صلوٰۃ و زکوٰۃ پر کار بند ہوتے ہیں: اور

وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَ

بِالْآخِرَةِ هُمْ يُوقِنُونَ ۝ (البقرہ: ۴)

(وہ اس وحی پر ایمان لاتے ہیں جو تم پر نازل ہوئی اور جو تم سے پہلے انبیاء کو دی گئی۔ اور پھر قیامت پر ایمان لاتے ہیں)

غور کرو کہ حضور علیہ السلام اور قیامت کے درمیان کسی وحی کا ذکر موجود نہیں مسلمان کی تعریف صرف اتنی ہی بتائی ہے کہ وہ حضور علیہ السلام اور سابق انبیاء کی وحی پر ایمان لانے کے بعد قیامت پر یقین رکھتا ہو اور اگر حضور علیہ السلام کے بعد کسی نبی کی آمد مقدر ہوتی تو جس اللہ نے صلوٰۃ و زکوٰۃ پر اندازاً ڈیڑھ سو اور مطالعہ کائنات پر ساڑھے سات سو آیات نازل کیں جس نے زمین پر چلنے۔ گفتگو کرنے۔ نکاح۔ طلاق۔ وضو۔ قربانی۔ تجارت اور قرض جیسے چھوٹے چھوٹے مسائل کو کھول کھول کر بیان کیا۔ کیا یہ ممکن تھا کہ وہ امت مسلمہ کو ایک نبی کی آمد سے غافل رکھتا؟ اور حضور علیہ السلام کے بعد صرف قیامت پر ایمان لانے کا حکم دیتا؟ جس اللہ نے پہلے انبیاء کو بار بار تاکید کی تھی کہ بعد میں آنے والے انبیاء پر بھی ایمان لانا اور جن کے صحائف اس قسم کی پیشگوئیوں سے لبریز ہیں۔ وہ اللہ مسلمانوں پر یہ ظلم نہیں کر سکتا تھا کہ پہلے تو حضور کو خاتم النبیین قرار دیتا پھر ایک سو آیات میں انہیں حضور ﷺ اور پہلے انبیاء کی وحی پر ایمان لانے کے بعد قیامت پر یقین رکھنے کی ہدایت کرتا ایسے لوگوں کو

أُولَٰئِكَ عَلَىٰ هُدًى مِّن رَّبِّهِمْ وَأُولَٰئِكَ هُمُ الْمُفْلِحُونَ ۝ (البقرہ: ۵)

(انہوں نے پائی ہے راہ اپنے رب کی اور وہی مراد کو پہنچے)

ہدایت یافتہ دنیا جی قرار دیتا ہے اور پھر چپکے سے ایک رسول بھی بھیج دیتا۔

(۲) حضور علیہ السلام کو اپنی امت سے عشق تھا۔

عَزَّيْزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ۝

(التوبہ: ۱۲۸)

(محرم ﷺ کو تمہاری تکلیف سخت شاق گزرتی ہے وہ تمہیں سر بلند دیکھنے

کے لیے مضطرب ہے اور وہ تم پر بے حد مہربان اور شفیق ہے)

تو جس رسول کو اپنی امت سے یہ عشق تھا کیا وہ برداشت کر سکتا تھا کہ ساری امت آنے

والے نبی سے غافل رہ کر جہنم کا ایندھن بن جائے۔ یقیناً کسی نبی کی بعثت مقدر ہی نہیں تھی۔ ورنہ حضور علیہ السلام کی وحی میں لازماً اس کا ذکر ہوتا:

(۳) أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ ج

(النساء: ۵۹)

اے مسلمانو! خدا رسول عربی اور اپنے فرماں روا کی جو تم میں سے ہو۔ اطاعت کرو اگر رسول عربی ﷺ کے بعد کسی نبی کو بھی آتا ہوتا تو اللہ اس کی اطاعت کی بھی ہدایت نافذ کرتا اولی الامر کی اطاعت کا حکم دیتا اور کسی نبی کا ذکر تک نہ کرنا صاف اعلان ہے اس حقیقت کا کہ حضور علیہ السلام آخری نبی تھے:

(۴) اٰمِنُوْا بِاللّٰهِ وَرَسُوْلِهِ وَالْكِتٰبِ الَّذِیْ نَزَّلَ عَلٰی رَسُوْلِهِ
وَالْكِتٰبِ الَّذِیْ اَنْزَلَ مِنْ قَبْلُ ط

(اے لوگو! خدا اور رسول عربی پہ ایمان لانے کے بعد اس کتاب کو جو رسول عربی پہ اتری ہے اور ان کتابوں کو جو پہلے اتر چکی ہیں۔ مانو)

یہاں پہلی کتابوں پر ایمان لانے کا حکم تو موجود ہے لیکن بعد میں آمنے والی کسی وحی کا ذکر موجود نہیں۔

(۵) وَالْمُؤْمِنُونَ يُؤْمِنُونَ بِمَا اُنْزِلَ اِلَيْكَ وَمَا اُنْزِلَ مِنْ قَبْلِكَ

(النساء: ۱۶۲)

(مومن وہ ہے جو اے رسول تیری وحی اور تجھ سے پہلے انبیاء کی وحی پر ایمان لائے)

غور کا مقام ہے کہ جس اللہ نے حضور ﷺ اور گزشتہ انبیاء کی وحی پر ایمان لانے کا سو مرتبہ حکم دیا کیا وہ صرف ایک مرتبہ یہ نہیں کہہ سکتا تھا۔

وَمَا يَنْزِلُ مِنْكُمْ بَعْدُكَ

کہ مومن آنے والے انبیاء پہ ایمان لائے گا۔ کیوں نہیں کہا؟ کیا اللہ تعالیٰ کو ہماری گمراہی مقصود تھی؟ کیا کسی نبی پہ ایمان لانا اس قدر مشکل فرض تھا کہ اللہ تعالیٰ نے اسے صیغہ راز ہی میں رکھنا مناسب سمجھا۔ تاکہ لوگ اسلام سے منحرف نہ ہو جائیں؟ جو مسلمان پہلے ہی ڈیڑھ لاکھ انبیاء پہ ایمان رکھتا ہے۔ اسے صرف ایک اور نبی کو تسلیم کرنے میں کیا تکلیف ہو سکتی تھی۔ صاف معلوم ہوتا ہے کہ کسی نبی کی آمد مقدر ہی نہیں تھی۔ ورنہ ساڑھے چھ ہزار آیات نازل کرنے والا خدا کم از کم ایک آیت تو اس موضوع پہ بھی نازل کرتا۔

خاتم النبیین کی تفسیر حدیث میں

مسئلہ ”حدیث“ پر میں ایک پوری کتاب ”دو اسلام“ کے نام سے لکھ چکا ہوں میرے ہاں صرف وہی حدیث قابلِ استناد ہے جو قرآن کی مفسر اور قرآن کے مطابق ہو کسی حدیث کو وحی کا درجہ حاصل نہیں ہمارے پاس جو کتاب بذریعہ وحی پہنچی۔ وہ قرآن حکیم ہے جس طرح ہمیں یہ حق حاصل ہے کہ قرآن کی تفسیر پیش کریں اسی طرح صحابہ کرام کو بھی تفسیر الوحی کا حق حاصل تھا۔ حدیث کیا ہے؟ حضور علیہ السلام اور صحابہ کے اقوال و اعمال کا مجموعہ، قرآن انہی پہ انہی کی زبان میں نازل ہوا تھا۔ یہ بزرگ قرآن کو ہم سے بہتر سمجھتے تھے۔ اس لیے نامناسب نہ ہوگا اگر ہم ”خاتم النبیین“ کی تفسیر سمجھنے کے لیے حدیث سے بھی مدد لیں:

جناب مرزا صاحب فرماتے ہیں۔

دوسری کتابیں جو ہماری مسلم کتابیں ہیں ان میں سے اول درجہ پر صحیح بخاری ہے اور اس کی تمام وہ احادیث ہمارے ہاں حجت ہیں جو قرآن شریف سے مخالف نہیں اور ان میں سے دوسری کتاب ”صحیح مسلم“ ہے اور اس کو ہم اس شرط سے مانتے ہیں کہ قرآن اور صحیح بخاری سے مخالف نہ ہو

اور تیسرے درجہ پر صحیح ترمذی ابن ماجہ۔ موطا۔ نسائی۔ ابن داؤد۔ دارقطنی
کتب حدیث ہیں۔ جن کی حدیثوں کو اس شرط سے صحیح مانتے ہیں کہ
قرآن اور صحیحین سے مخالف نہ ہوں۔“ (آریہ دھرم)
یوں تو احادیث کے وسیع دفتر میں ختم نبوت پر بہت زیادہ احادیث ہوں گی لیکن اس وقت
میرے سامنے دو سو دس احادیث ہیں۔ جن میں سے صرف چند ایک درج ہیں:

اول

(مشلی و مثل الانبیاء کمثل قصر احسن نبیانه لولہ منہ
موضع لبنة قطاف به النظر یتعجبون من حسن بنیانه
الاموضع تلك اللبنة. فکنت انا موضع اللبنة ختم بی النبیین
و ختم بی الرسول) (بخاری۔ مسلم۔ ابن عساکر۔ احمد۔ نسائی)
(میرا تعلق گذشتہ انبیاء سے اس عمارت کی طرح ہے جو مکمل ہو گئی لیکن اس میں ایک اینٹ
کی جگہ خالی رہ گئی۔ لوگ اس عمارت کا چکر کاٹتے اس کی استواری و حسن تعمیر کی تعریف کرتے اور
اس خالی جگہ پہ حیرت کا اظہار کرتے۔ اس خالی جگہ کی اینٹ میں ہوں۔ میری وجہ سے نبوت کی
عمارت مکمل ہو گئی اور مجھ پر انبیاء کا خاتمہ ہو گیا ہے)
خاتم النبیین کی کس قدر صاف تفسیر ہے

دوم

ان بنی اسرائیل کانت تسومہ انبیاء ہم کلما وھب نبی
خلف نبی. فانہ لیس کائنات فیکم نبی بعدی قالوا فما یكون یا
رسول الله. قال یكون خلفاء

(بخاری۔ مسلم۔ احمد۔ ابن ماجہ)

بنی اسرائیل کے سردار انبیاء ہوا کرتے تھے ایک نبی کے بعد دوسرا آ جاتا تھا لیکن اے مسلمانو! تم میں میرے بعد کوئی نبی نہیں آئے گا۔
(صحابہ نے پوچھا تو پھر ہمارے حاکم کون ہوں گے؟ فرمایا خلفا)

سوم

أُرْسِلْتُ إِلَى الْخَلْقِ كَافَّةً وَخَتَمَ بِي النَّبِيُّونَ (مسلم۔ ترمذی)
میں تمام نسل انسانی کی طرف مبعوث ہوا ہوں اور مجھ پر انبیاء کا سلسلہ ختم ہو گیا ہے۔
اس حدیث کا پہلا ٹکڑا:
إِنِّي رَسُولُ اللَّهِ إِلَيْكُمْ جَمِيعًا ط
(میں تمام انسانوں کی طرف مبعوث ہوا ہوں۔ قرآن) اور دوسرا خاتم
النبیین کی تفسیر ہے۔)

چہارم

سَبَكُون فِي أَمْتِي كَذَابُونَ ثَلَاثُونَ كَلِمَةً يَزْعُمُ أَنَّهُ نَبِيٌّ وَأَنَا
خَاتَمُ النَّبِيِّينَ لَا نَبِيَّ بَعْدِي ط (مسلم۔ دارمی۔ ترمذی۔ ابن ماجہ)
(میری امت میں تیس ایسے جھوٹے آئیں گے جو نبوت کا دعویٰ کریں گے
یا در کھوکھ میں خاتم الانبیاء ہوں۔ اور میرے بعد کوئی نبی نہیں آئے گا۔)

پنجم

إِنِّي آخِرُ الْأَنْبِيَاءِ وَأَنْتُمْ آخِرُ الْأُمَمِ (ابوداؤد۔ ابن ماجہ)
(میں آخری نبی ہوں اور تم آخری امت ہو)

ملاحظہ فرمایا آپ نے کہ حضور علیہ السلام نے خاتم النبیین کی کتنی واضح تفسیر فرمائی ہے یعنی
آخری نبی:

ششم

قَالَ آدَمُ مِنْ مُحَمَّدٍ. قَالَ آخِرُ وَلَدِكَ مِنَ الْأَنْبِيَاءِ ط (ابن عساکر)
(آدم نے اللہ سے پوچھا کہ محمد ﷺ کون ہے؟ فرمایا سلسلہ انبیاء میں تیرا
آخری)

ہفتم

يَا أَبَا ذَرٍّ. أَوَّلُ الْأَنْبِيَاءِ آدَمُ وَآخِرُهُمْ مُحَمَّدٌ ط
(ترمذی۔ ابن عساکر)
(اے ابو ذر! پہلا نبی آدم تھا اور آخری محمد ﷺ ہے)

ہشتم

ذَهَبَتِ النَّبِيُّ فَلَانِيَّةٌ بَعْدِي إِلَّا الْمَبَشَرَاتُ قِيلَ وَمَا الْمَبَشَرَاتُ.
قَالَ الرُّؤْيَا الصَّالِحَةُ ط (بخاری۔ مسلم۔ طبرانی۔ احمد)
(نبوت ختم ہو چکی ہے میرے بعد نبوت نہیں ہوگی۔ صرف بشارات
ہوں گی کسی نے پوچھا کہ یہ بشارات کیا ہیں؟ فرمایا صحیح خواب)
اگر حضور علیہ السلام کے بعد ظلی، بروزی، کشفی، جزوی یا تعمی نبوت کا وجود بھی ہوتا تو آپ
ضرور ذکر فرماتے۔ لیکن آپ نے صحیح خواب کے بغیر باقی ہر قسم کی نبوت کا انکار کر دیا۔ اس سے یہ
بات عیاں ہو گئی کہ حضور علیہ السلام پر سلسلہ نبوت ختم ہو چکا ہے۔

نہم

جب فتح مکہ کے بعد حضرت عباسؓ نے حضور علیہ السلام سے ہجرت کی اجازت طلب کی تو آپ نے جواب میں لکھا:

يَا عِمَّ اَقِمَّ مَكَانَكَ الَّذِي اَنْتَ بِهِ فَاِنَّ اللّٰهَ قَدْ خَتَمَ بِكَ الْهَجْرَةَ
 کما ختم ہی النبوة ط
 (اے میرے چچا! وہیں رہو۔ اللہ نے تم پر ہجرت کو یوں ختم کر دیا ہے جس طرح مجھ پر نبوت کو)

دہم

اَنَا الْعَاقِبُ. وَالْعَاقِبُ الَّذِي لَيْسَ بَعْدَهُ نَبِيٌّ ط
 (بخاری مسلم۔ موطا۔ ترمذی)
 (میں عاقب (آخری) ہوں اور عاقب وہ ہوتا ہے۔ جس کے بعد کوئی نبی نہ ہو)

یہ تھیں چند احادیث۔ شتے نمونہ از خروارے۔ جن میں لفظ خاتم کی تشریح مختلف اسلوبوں۔ پیرایوں اور عبارتوں میں پیش کی گئی ہے۔ کہیں حضور ﷺ نے فرمایا۔ ”میرے بعد کوئی نبی نہیں آئے گا۔“ کہیں اپنے آپ کو عاقب کہیں آخر الانبیاء اور کہیں تعمیر نبوت کی آخری اینٹ قرار دیا۔ تاکہ لفظ خاتم کا مفہوم سمجھنے میں کوئی دقت باقی نہ رہے۔ نیز خاتم النبیین میں لفظ ”النبیین“ پہ استغراقی ال لگا کر ہر قسم کی نبوت کا امکان ختم کر دیا۔ الف لام کی چار قسمیں ہوتی ہیں۔ ان میں سے ایک استغراقی ہوتا ہے جس کا مفہوم ہوتا ہے ”تمام کل“۔ یہ جب جمع پہ داخل ہو تو عموماً استغراقی ہوتا ہے۔

علامہ ابوالبقا اپنی کلیات میں لکھتے ہیں:

لام التعريف سواء و خلت على الفرداء و على الجمع تفيد

الاستغراق الا اذا كان معهوداً ط

(الف۔ لام۔ مفرد پر داخل ہو یا جمع پر۔ استغراقی ہوگا۔ ہاں اگر تعین کر لی

جائے تو اور بات ہے)

مثلاً هُدًى لِّلْمُتَّقِينَ (قرآن تمام متقین کے لیے ہدایت ہے) وَاللّٰهُ مُحِيطٌ

بِالْكَافِرِينَ (اللہ تمام کفار کا محاصرہ کر رہا ہے) رَبِّ الْعَالَمِينَ (اللہ تمام کائنات کا رب ہے) وغیرہ وغیرہ

تو خاتم النبیین کے معنی ہوں گے ”تمام نبیوں کا خواہ وہ ظلی ہوں یا امتی ختم کرنے والا“۔ اگر خاتم کے معنی یہ کیے جائیں کہ صرف تشریفی انبیاء ختم ہوئے ہیں تو پھر خاتم النبیین کا مفہوم ہوگا خاتم بعض النبیین۔ یعنی حضور شرعی انبیاء کے خاتم ہیں اور غیر شرعی آتے رہیں گے۔ ختم یا خاتمہ انتہا کا دوسرا نام ہے وہ انتہاء کیسی جس کے بعد بھی کوئی چیز موجود ہے۔ ”وہ آخری گاڑی“ کیسی۔ جس کے بعد بھی گاڑیاں آتی رہیں اور وہ جیب میں ”آخری پیسہ“ کیسا جس کے بعد بھی جیب میں دو سو روپے باقی ہوں۔

چودہ لاکھ احادیث کے دفتر بے پایاں میں جہاں وضائین نے سینکڑوں مقامات پر حلال کو حرام اور حرام کو حلال بنا دیا ہے۔ صرف ایک حدیث ایسی ملتی ہے جس سے اجرائے نبوت کا امکان نکلتا ہے اور وہ یہ ہے جب حضور علیہ السلام کا فرزند ابراہیم فوت ہو گیا۔ تو بروایت ابن ماجہ آپ نے فرمایا:-

لَوْ عَاشَ لَكَانَ صِدْقًا نَّبِيًّا

(اگر ابراہیم زندہ رہتا تو نبی ہوتا)

یہ روایت محض غلط ہے اس لیے کہ قرآن حکیم کی ایک سو آیات اور دوسو احادیث کے خلاف ہے اور اس کی وہی تفسیر قابل قبول ہے جو امام بخاری۔ ابونعیم اور احمد نے پیش کی۔ فرماتے ہیں:-

ولو قضی بعد محمد صلعم نبی عاش ابنه و لکن لا نبی بعدہ ط
 (اگر حضور علیہ السلام کے بعد کسی نبی کا آنا مقدر ہوتا تو ابراہیم زندہ رہتا
 اور آپ کے بعد نبی بنتا۔ لیکن حضور ﷺ کے بعد کوئی نبی نہیں آئے گا۔)
 اور تقریباً یہی مضمون ہے حدیث ذیل کا۔ جو احادیث کے تمام مجموعوں میں موجود ہے۔
 (لو کان بعدی نبیاً لکان عمر)
 (اگر میرے بعد نبی ہو سکتا تو عمر ہوتا)

لفظ خاتم کا استعمال جناب مرزا صاحب کے ہاں

جناب مرزا صاحب نے سینکڑوں مرتبہ لفظ خاتم استعمال فرمایا اور ان مقامات کے بغیر
 جس ”خاتم النبیین“ کی تفسیر ”نبی ساز“ فرماتے ہیں۔ باقی ہر مقام پر اس لفظ کو ”آخری“ کے
 معنوں میں استعمال کیا۔ مثلاً:

خدا تعالیٰ نے قرآن شریف میں بارہ موسوی خلیفوں کا ذکر فرمایا۔ جن میں
 سے ہر ایک حضرت موسیٰ کی قوم میں سے تھا اور تیرھواں حضرت عیسیٰ کا
 ذکر فرمایا جو موسیٰ کی قوم کا خاتم الانبیاء تھا۔ (تحفہ گولڑیہ صفحہ ۳۶)
 یہ ماننا ضروری ہے کہ وہ ”مسح موعود“ یعنی خود مرزا صاحب اس امت کا
 خاتم الاولیاء ہے۔ جیسا کہ سلسلہ موسویہ کے خلیفوں میں حضرت عیسیٰ خاتم
 الانبیاء ہے۔ (تحفہ گولڑیہ صفحہ ۳۹)
 ”مسح (موعود) خاتم خلفائے محمدیہ ہے“ (تحفہ گولڑیہ صفحہ ۹۲)
 ہمارے نبی ﷺ خاتم الانبیاء ہیں اور آپ کے بعد کوئی نبی نہیں آئے گا۔
 (انجام آتھم حاشیہ صفحہ ۳۱)

اللہ نے حضرت مسح کو امیر موسویہ کا خاتم الانبیاء بنایا۔

(ترجمہ خطبہ الہامیہ صفحہ ۴۶)

”أَنَا خَاتَمُ الْأَوَّلِيَاءِ لَا وَلِيَّ بَعْدِي“ ط

(میں خاتم الاولیاء ہوں۔ میرے بعد کوئی ولی نہیں آئے گا)

(خطبہ الہامیہ صفحہ ۳۵)

”اہل کشف نے مسیح موعود کو جو آخری خلیفہ اور خاتم الخلفاء۔۔۔۔۔ ہے“

(حقیقۃ الوحی ص ۱-۲)

اور میں جانتا ہوں کہ تمام نبوتیں اس (حضور علیہ السلام) پر ختم ہیں اور اس

کی شریعت خاتم الشرائع ہے: (چشمہ معرفت ص ۳۲۴)

کیا یہ بیب بارتہ نہیں کہ صاحب مراد صاحب نے لفظ خاتم کو باقی ہر مقام پر آخری کے معنوں میں استعمال کیا ہے لیکن جب خاتم النبیین کی تفسیر کرنے لگے تو فرمایا:

اسی وجہ سے آپ کا نام خاتم النبیین ٹھہرا۔ یعنی آپ کی پیروی کمالات

نبوت بخشی ہے اور آپ کی توجہ روحانی نبی تراش ہے۔

(حقیقۃ الوحی صفحہ ۹۶)

اور اس سے عجیب تر یہ ہے کہ جب اپنے آپ کو خاتم الخلفاء فرمایا، قرار دیتے ہیں تو لفظ

خاتم کو پھر ”آخری“ کے مفہوم میں استعمال کرتے ہیں۔ خطبہ الہامیہ یہ میں اپنی نبوت پہ بحث کرتے

ہوئے حدیث کی اینٹ اور عمارت والی تمثیل کا ذکر یوں فرماتے ہیں:

فَارَادَ اللَّهُ بِتَمِّمِ الْبِنَاءِ وَبِكَمَلِ الْبِنَاءِ بِالْبِنَةِ الْآخِرَةِ فَافَاتَكَ

الْبِنَةُ ط (خطبہ الہامیہ صفحہ ۱۱۲)

(پھر اللہ نے چاہا کہ نبوت کی عمارت کو آخری اینٹ سے مکمل کرے وہ

آخری اینٹ میں ہوں)

اس کا صاف مطلب یہ ہے مرزا صاحب آخری نبی ہیں۔ اور آئندہ کوئی

نبی نہیں آئے گا:

”اس امت میں نبی کا نام پانے کے لیے میں ہی مخصوص کیا گیا اور

دوسرے تمام لوگ اس نام کے مستحق نہیں۔۔۔۔۔ اور ضرور تھا کہ ایسا ہوتا
 ۔۔۔۔۔ تا جیسا کہ احادیث صحیحہ میں آیا ہے کہ ایسا شخص ایک ہی ہو گا وہ
 پیشگوئی پوری ہو جائے“ (حقیقۃ الوحی صفحہ ۳۹۱)

ولکن رسول اللہ و خاتم النبیین

اس آیت میں ایک پیش گوئی تھی۔ اور یہ ہے کہ اب نبوت پر قیامت تک مہر لگ گئی ہے۔
 بجز بروزی وہ جو خود آنحضرت ہی کا وجود ہے۔ ایک ہزار سال کے بعد کلمات محمد کی تک ماحضہ
 آخری زمانہ کے لیے مقدر تھا۔ سو وہ ظاہر ہو گیا۔

(ایک نلطی کا ازالہ مصنفہ جناب مرزا صاحب)

اس اقتباس میں ”ایک بروزی محمدی“ کا سلسلہ ”نبوت“ کے لیے دوران تمام اقتباسات کا ختم
 عبارات ذیل میں ملاحظہ فرمائیے:

امت محمدیہ میں ایک سے زیادہ نبی کسی صورت میں بھی نہیں آسکتے چنانچہ
 نبی کریم ﷺ نے اپنی امت سے صرف ایک نبی اللہ کے آنے کی خبر دی
 ہے جو مسیح موعود ہے اور اس کے سوا قطعاً کسی کا نام نبی اللہ یا رسول اللہ
 نہیں رکھا جائے گا اور کسی اور نبی کے آنے کی خبر آپ نے دی ہے بلکہ لا
 نبی بعدی فرما کر اوروں کی نفی کر دی اور کھول کر بیان فرما دیا کہ مسیح موعود
 کے سوا میرے بعد قطعاً کوئی نبی یا رسول نہیں آئے گا۔

(رسالہ توحید الاذان قادیان ماہ مارچ ۱۹۱۴ء)

ان اقتباسات کا ماحصل یہ ہے کہ جناب مرزا صاحب اپنے آپ کو آخری نبی سمجھتے ہیں اور
 یہی عقیدہ اکابر احمدیت کا ہے۔ ساتھ ہی ختم انبیاء کے معنی یہ کرتے ہیں کہ حضور عالیہ اسلام کی
 ”روحانی توجہ نبی تراش ہے“ اس تشریح پر دو اعتراض وارد ہوتے ہیں:

۱۔ لانی بعدی کی عجیب تفسیر ہے (نہیں) نبی (کوئی نبی) بعدی (میرے بعد) یعنی حضور فرما رہے ہیں
 کہ میرے بعد کوئی نبی نہیں آئے گا اور ایڈیٹر صاحب سوائے ”مسیح موعود“ کے ”کا اضافہ فرما رہے
 ہیں۔ آخر یہ ”سوائے مسیح موعود“ کس عبارت کا ترجمہ ہے۔ (برق)

اول: جب حضور علیہ السلام کی توجہ سے نبی پیدا ہو سکتے ہیں تو پھر کیا وجہ ہے کہ آپ کے صحابہ کرام میں کوئی شخص مثلاً ابوبکر، عمر، علی، ابن عوف، ابن عباس۔ ابن مسعود رضی اللہ عنہم منصب نبوت پر فائز نہ ہو سکا۔ یہ حضرات اطاعت و متابعت کے اس مقام اعلیٰ پر فائز تھے کہ بقول حضور ﷺ

ان اصحابی کالنجوم باہم اقتدیتم اهتدیتم ط
(میرے صحابہ روشن ستارے ہیں۔ تم جس کی بھی پیروی کرو گے منزل کو
پالو گے)

یہ حضرات اس درجہ کے عابد تھے کہ نماز میں کھڑے کھڑے ان کے پاؤں سوچ جاتے تھے۔ اس بلائے فدا کار تھے کہ جب ابروئے رسالت کا اشارہ پاتے تھے تو گھر میں صرف خدا و رسول کا نام چھوڑ آتے تھے اس غضب کے مجاہد تھے کہ ان کی شمشیر خارا کاغاف سے مفت اقلیم کی طاغوتی طاقتیں لرزہ بر اندام تھیں اس کمال کے عادل تھے کہ جب خیبر کے یہودیوں نے ایک صحابی و سیم وزر کی رشوت دے کر کوئی بے انصافی کرانا چاہی اور اس نے انکار کر دیا۔ تو اکابر خیبر بول اٹھے:

”خدا کی قسم ارض و سما اسی انصاف کے بل پر قائم ہیں۔“

ان حضرات کی استقامت۔ تقویٰ۔ طاعت رسول۔ ایثار۔ جان بازی۔ اور عبادت گزار ی
پہنچیں آیات شاہد ہیں۔ صرف ایک ملاحظہ ہو:

محمد رسول الله ط والذین معہ اشداء علی الکفار رحماء
بینہم۔ تراہم رکعاً سجداً ینتغون فضلاً من الله ورضواناً
سید۔ اہم فی وجوہہم من اثر السجود ط ذالک مثلہم فی
التورۃ و مثلہم فی الانجیل کزروع..... واجراً عظیماً
(الفق: ۲۹)

(محمد اللہ کے رسول ہیں ان کے ساتھی کفار کے مقابلہ میں سخت اور آپس

میں نرم ہیں۔ تم انہیں عموماً رکوع و سجود کی حالت میں خدائی فضل و کرم کا طالب پاؤ گے عبادت کی وجہ سے ان کے چہرے روشن ہیں۔ ان کے حالات و رات و نچیل میں بھی مرقوم ہیں۔ ان کی حالت اس شاخ کی سی ہے جو حکم و استوار بنتے بنتے ایک مضبوط تر بن جائے کفار انہیں دیکھ کر آتش و رقابت میں جلتے ہیں اللہ نے ان سے مغفرت اور بڑے اجر کا وعدہ کر رکھا ہے)

سوال یہ پیدا ہوتا ہے کہ جن لوگوں کا مداح خود رب العرش تھا اور جن کی اطاعت و فدا کاری کی داستانوں سے ابھی تک ارض و سما گونج رہے ہیں۔ ان میں سے کیوں کوئی سحابیہ نبوت پہ فائز نہیں ہوا۔

دوم: ”خاتم النبیین“ دو الفاظ سے مرکب ہے۔ خاتم النبیین۔ انبیین جمع ہے نبی کی عربی میں جمع کا اطلاق کم از کم تین پر ہوتا ہے کتب کم از کم تین کتابیں مساجد۔ کم از کم تین مسجدیں۔ اگر خاتم سے مراد نبی تراش مہر لی جائے تو ”خاتم النبیین“ کی تفسیر ہوگی۔ کم از کم تین نبی بنانے والی مہر۔ لیکن مرزا صاحب اپنی آخری کتابوں میں اعلان کر چکے ہیں کہ میں اس امت کا پہلا اور آخری نبی ہوں اور میرے بعد کوئی نبی۔ ولی یا خلیفہ نہیں آئے گا۔ اگر مرزا صاحب کا یہ دعویٰ درست سمجھا جائے تو قرآن کی آیت غلط ٹھہرتی ہے۔ ہے۔ ہے کوئی حل اس مشکل کا؟

خاتم النبیین کی تفسیر جناب مرزا صاحب کی تحریرات میں

صفحات گزشتہ میں ہم نے جناب مرزا صاحب کی تحریرات — لفظ خاتم کی تفسیر پیش کی تھی۔ اب دیکھنا ہے کہ وہ پورے مرکب — یعنی

کی تفسیر کیا فرماتے ہیں۔ ازالہ ادہام میں ارشاد ہوتا ہے:

ما کان محمد ابدا احد من رجالکم و لکن رسول اللہ و خاتم النبیین۔
 ”یعنی محمد ﷺ تم میں سے کسی مرد کا باپ نہیں ہے مگر وہ رسول اللہ ہے اور
 ختم کرنے والا نبیوں کا۔“ (ازالہ ادہام ج ۲، صفحہ ۶۱۴)

ازالہ ادہام ستمبر ۱۸۹۱ء کی تصنیف ہے اور مرزا صاحب کا دعویٰ رسالت کم از کم تیس برس پہلے کا تھا (تفصیل آگے آئے گی) اور۔

امور دینیہ میں اس خطا کی گنجائش نہیں ہوتی۔ کیونکہ ان (انبیاء) کی تبلیغ میں منجانب اللہ بڑا اہتمام ہوتا ہے:

(ازالہ ادہام ج ۲، صفحہ ۶۹)
 نیز بار بار فرماتے ہیں کہ وحی الہی مجھ پر بارش کی طرح برسی ہے اور خدا تعالیٰ کے پاک
 مکالمہ سے قریباً ہر روز میں مشرف ہوتا ہوں۔ (چشمہ مسیحی صفحہ ۱۱۳)
 ”میں اپنے خدائے پاک کے یقینی اور قطعی مکالمہ سے مشرف ہوں اور قریباً ہر روز مشرف
 ہوتا ہوں۔“ (چشمہ مسیحی صفحہ ۱۶)

عجیب بات ہے کہ جناب مرزا صاحب میں نہیں بلکہ تیس سال تک مسلسل لکھتے رہے کہ
 میں نبی نہیں۔ حضور علیہ السلام پر سلسلہ نبوت ختم ہو چکا ہے۔ اب کوئی نیا یا پرانا رسول نہیں آئے گا۔
 لیکن وحی نے انہیں کبھی بھی نہ ٹوکا۔ حالانکہ پہلے انبیاء کا یہ عالم تھا کہ غلطی ہوئی تو فوراً آسمان سے
 وعید و تنبیہ آگئی۔ جب حضور علیہ السلام نے ناپسندیدہ ہودی سے ذرا بے اعتنائی برتی۔ تو جھٹ ”سورۃ
 عہس“ نازل ہوئی۔ لیکن مرزا صاحب پورے تیس برس تک ختم نبوت کے قائل رہے۔ مدعی نبوت
 کو کافر کہتے رہے اور جو جبریل دن میں کئی بار آپ کے ہاں آتا تھا۔ اس نے ایک مرتبہ بھی آپ
 سے نہ کہا کہ حضرت! کہ آپ غلطی کر رہے ہیں۔ اللہ نے آپ کو نبی بنایا ہے۔ نبوت کا دروازہ کھلا
 ہے اسے بند کر کے اپنے لیے دشواریاں پیدا نہ کیجئے۔

بہر حال آپ نے ملاحظہ فرمایا کہ جناب مرزا صاحب نے خاتم النبیین کا ترجمہ نبیوں کو ختم
 کرنے والا کیا ہے۔ ”نبیوں کو پیدا کرنے والا“ نہیں کیا۔ اس تفسیر کی مزید تشریح ملاحظہ ہو:
 ”اے بھائیو۔۔۔۔۔ ہم مسلمانوں کے لیے بجز قرآن شریف کے اور کوئی دوسری کتاب

”مسیح کیونکر آسکتا۔ وہ رسول تھا اور خاتم النبیین کی دیوارِ زمین اس کو آنے سے روکتی ہے۔“

ظاہر ہے کہ جو دیوار مسیح کی راہ میں حائل تھی۔ وہ ”مسیح موعود“ کو بھی آنے سے روک سکتی تھی۔ یہ تو نہیں ہو سکتا کہ ایک دیوار ایک پرانے رسول کو تو روک دے اور نئے رسول کے آنے پر اس میں شکاف پڑ جائیں۔

سویہ بات اس (اللہ) کے سچے وعدے کے برخلاف ہے کہ مردوں (مسیح) کو پھر دنیا میں بھیجنا شروع کر دے۔۔۔۔۔۔۔۔۔۔ کیا یہ ضروری نہیں کہ ایسے نبی کی نبوت نامہ کے لوازم جو وحی اور نزول جبریل ہے اس (مسیح) کے وجود کے ساتھ لازم ہونی چاہیے، کیونکہ جب تصریح قرآن رسول اسی کو کہتے ہیں۔ جس نے احکام و عقائد دین جبریل کے ذریعے سے حاصل کئے ہوں۔ لیکن وحی نبوت پر تو تیرہ سو برس سے مہر لگ گئی ہے۔ کیا یہ مہر اس وقت ٹوٹ جائے گی۔

”اور یہ بات ہم کئی مرتبہ لکھ چکے ہیں کہ خاتم النبیین کے بعد مسیح ابن مریم کا آنا فساد عظیم کا موجب ہے اس سے یا تو یہ ماننا پڑے گا کہ وحی نبوت کا سلسلہ پھر جاری ہو جائے گا اور یا یہ قبول کرنا پڑے گا کہ خدا تعالیٰ مسیح ابن مریم کو لوہا زم نبوت سے الگ کر کے اور محض ایک امتی بنا کر بھیجے گا اور یہ دونوں صورتیں متنع ہیں۔“ (ازالہ حج ۲، صفحہ ۵۴۴)

”ظاہر ہے کہ اگرچہ ایک ہی دفعہ (مسیح پر) وحی کا نزول فرض کیا جائے اور صرف ایک ہی فقرہ حضرت جبریل لاویں اور پھر چپ ہو جائیں۔ یہ امر بھی ختم نبوت کے منافی ہے۔ کیونکہ جب حتمیت کی ٹمبر ہی ٹوٹ گئی اور وحی رسالت پھر نازل ہونی شروع ہو گئی۔ تو پھر تھوڑا یا بہت نازل ہو گا۔“ (ازالہ حج، ۲، صفحہ ۵۷۷)

”یہ بات مستلزم محال ہے کہ خاتم النبیین کے بعد پھر جبریل علیہ السلام کی وحی رسالت کے ساتھ زمین پر آمد و رفت شروع ہو جائے۔“ (ازالہ حج ۲، صفحہ ۵۸۳)

”وہ وعدہ کر چکا ہے کہ بعد آنحضرت کے کوئی رسول نہیں بھیجا جائے گا۔“

(ازالہ ج ۲، صفحہ ۵۸۶)

”خاتم الانبیاء کی عظمت دکھانے کے لیے اگر کوئی نبی آتا۔ تو پھر خاتم الانبیاء کی شان عظیم

(ازالہ ج ۲، صفحہ ۶۸۷)

میں رخنہ پڑ جاتا۔“

یہ تو تھیں وہ تحریرات جو ستمبر ۱۸۹۱ء تک مرزا صاحب کے قلم سے نکلی تھیں۔ دسمبر ۱۸۹۱ء میں

آپ نے ”آسمانی فیصلہ“ کے نام سے ایک کتاب لکھی جس میں فرماتے ہیں:

”میں نبوت کا مدعی نہیں۔ بلکہ ایسے مدعی کو دائرہ اسلام سے خارج سمجھتا ہوں۔“

(آسمانی فیصلہ صفحہ ۳)

اے لوگو! اے مسلمانوں کی ذریت کہلانے والو! دشمن قرآن نہ بنو اور خاتم النبیین کے بعد

وحی نبوت کا سلسلہ جاری نہ کرو اور اس خدا سے شرم نہ کرو۔ جس کے سامنے حاضر کئے جاؤ گے:

(آسمانی فیصلہ صفحہ ۲۵)

۱۸۹۲ء میں ارشاد ہوتا ہے:

اور اس بات پر محکم ایمان رکھتا ہوں کہ ہمارے نبی ﷺ خاتم الانبیاء ہیں اور آجنگاہ کے

بعد اس امت کے لیے کوئی نبی نہیں آئے گا یا ہو یا پرانا۔

(نشان آسمانی صفحہ ۲۹)

۱۸۹۳ء میں لکھتے ہیں:

ہمارے سید رسول خاتم الانبیاء ہیں اور بعد آنحضرت ﷺ کے کوئی نبی نہیں آ سکتا۔“

(شہادت القرآن صفحہ ۲۸)

”نبی تو اس امت میں آنے سے رہے اب اگر ظاہر بھی نہ آویں اور وقتاً فوقتاً روحانی زندگی :

کے کرشمے نہ دکھلاویں تو پھر اسلام کی زندگی کا خاتمہ ہے۔“ (شہادۃ القرآن صفحہ ۶۰)

۱۸۹۵ء میں کہتے ہیں:

”(ہم) اس کو خاتم الانبیاء جانتے ہیں کیونکہ اس پر تمام نبوتیں اور تمام پاکیزگیاں اور تمام

(آریہ دھرم صفحہ ۸۲)

کمالات ختم ہو گئے۔“

۱۸۹۷ء میں ارشاد ہوتا ہے:

اور کیا ایسا وہ شخص جو قرآن پر ایمان رکھتا ہے اور آیت و لکن رسول اللہ و خاتم النبیین کو خدا کا کلام یقین رکھتا ہے وہ کہتا ہے کہ میں بھی آنحضرت کے بعد رسول اور نبی ہوں؟۔۔۔۔۔ اصل حقیقت جس کی میں علیٰ رسول الا شہاد گواہی دیتا ہوں۔ یہی ہے کہ ہمارے نبی ﷺ خاتم الانبیاء ہیں اور آپ کے بعد کوئی نبی نہیں آئے گا۔ نہ پرانا نہ کوئی نیا۔ اس کے بعد عربی عبارت ہے جس کا خلاصہ یہ ہے کہ حضور علیہ السلام کے بعد ہر مدعی نبوت کافر ہے۔ (انجام آتھم حاشیہ صفحہ ۲۷)

۱۹۰۱ء میں فرماتے ہیں:

ایسا ہی پھر ان (عیسیٰ علیہ السلام) کو نبوت اور وحی نبوت کے ساتھ زمین پر اتارنا یہ بھی صریح منطوق کلام الہی کے مخالف ہے کیونکہ موجب ابطال ختم نبوت ہے۔۔۔۔۔ اگر حضرت مسیح حج نماز زمین پر اتریں گے اور پینتالیس سال تک جبریل وحی نبوت لے کر ان پر نازل ہوتا رہے گا۔ تو کیا ایسے عقیدے سے دین اسلام باقی رہ جائے گا اور آنحضرت ﷺ کی ختم نبوت اور قرآن کی ختم وحی پر کوئی داغ نہیں لگے گا۔ (تحفہ گلزدیہ صفحہ ۸۴)

اپریل ۱۹۰۲ء میں لکھتے ہیں:

اس جگہ مولوی احمد حسن صاحب امر وہی کو ہمارے مقابلہ کے لیے خوب موقع ملا ہے۔ ہم نے سنا ہے کہ وہ بھی دوسرے مولویوں کی طرح اپنے مشرکانہ عقائد کی حمایت میں کہتا کسی حضرت مسیح ابن مریم کو نبوت سے بچا کر اور دوبارہ اتار کر خاتم الانبیاء بنا دیں۔ بڑی جان کا ہی سے کوشش کر رہے ہیں۔ (دافع البلاء صفحہ ۱۵)

اقتباس بابا سے ظاہر ہے کہ جناب مرزا صاحب حضور کی شان ختم المرسلین کو ہر رنگ میں قائم رکھنا چاہتے ہیں اور کسی صورت میں برداشت نہیں کر سکتے کہ کوئی نیا یا پرانا نبی مہر نبوت کو توڑے۔

اکتوبر ۱۹۰۲ء میں اعلان کرتے ہیں:

”نوع انسانی کے لیے روئے زمین پر اب کوئی کتاب نہیں۔ مگر قرآن اور تمام آدم زادوں کے لیے کوئی رسول اور شفیع نہیں مگر محمد ﷺ۔“ (کشتی نوح صفحہ ۱۳)

جس کا صاف مطلب یہ ہے کہ حضور علیہ السلام کے بغیر کوئی اور رسول نسل انسانی کے لیے

مقدّم نہیں۔ اسی کتاب میں آگے چل کر ارشاد ہوتا ہے۔

[illegible]

اقتباسات بالاکاٹھیں یہ ہے کہ حضور علیہ السلام خاتم الانبیاء ہیں آپ کے بعد کوئی نیا پیامبر انا
نہی نہیں آسکتا۔ اور ہر مدعی نبوت (بعد از حضور) کاذب و کافر ہے۔

”یہ تو تھا تصویر کا ایک رخ اب دوسرا رخ ملاحظہ فرمائیے:

یہ بات بالکل روز روشن کی طرح ثابت ہے کہ آنحضرت ﷺ کے بعد نبوت کا دروازہ کھلا ہے۔“

(امام جماعت احمدیہ ص ۳۲۸)

اس دعویٰ کی مزید تشریح ملاحظہ ہو:

”یہ بات بالکل صحیح ہے کہ ہر شخص ترقی کر سکتا ہے اور بڑے سے بڑا درجہ پاسکتا ہے۔ حتیٰ کہ غریب ترین سے بھی بڑھ سکتا ہے۔“

(ارشاد میاں محمد احمد صاحب۔ اخبار الفضل)

۱۷ جولائی ۱۹۳۳ء

خلیفہ صاحب کے یہ رشادات بے اصل نہیں۔ بلکہ ان کی بنیاد مرزا صاحب کی مختلف تحریرات پر ڈالی گئی تھی۔ مثلاً

”یہ کس قدر غرور اور باطل عقیدہ ہے کہ ایسا خیال کیا جائے کہ بعد آنحضرت ﷺ کے وحی الہی کا دروازہ ہمیشہ کے لیے بند ہو گیا اور آئندہ کو قیامت تک اس کی کوئی بھی امید نہیں۔۔۔۔۔ کیا ایسا نہ ہر کچھ نہ ہب ہو سکتا ہے؟“ (ضمیمہ براہین احمدیہ حصہ پنجم صفحہ ۱۸۳)

”آسمانی فیصلہ“ کا اقتباس پھر دیکھیے:

”اے مسلمانوں کی ذریت کہلانے والو! دشمن قرآن نہ بنو اور خاتم النبیین کے بعد وحی نبوت کا سلسلہ جاری نہ کرو۔“

اور دیکھئے۔

”کیا ضروری نہیں کہ اس امت میں بھی کوئی نبیوں اور رسولوں کے رنگ میں نظر آوے۔
جو بنی اسرائیل کے تمام نبیوں کا وارث اور ان کا ظل ہو۔“ (کشتی نوح صفحہ ۴۴)

ختم نبوت کی نئی تشریح

اور بالآخر یاد رہے کہ اگر ایک امتی کو جو محض پیروی آنحضرت ﷺ سے درجہ وحی اور الہام اور نبوت کا پاتا ہے۔ نبی کے نام کا اعزاز دیا جائے تو اس سے مہر نبوت نہیں ٹوٹتی۔ کیونکہ وہ امتی ہے۔۔۔۔۔ مگر کسی ایسے نبی کا دوبارہ آنا جو امتی نہیں ہے۔ ختم نبوت کے منافی ہے۔
(ہشمہ مسیحی صفحہ ۴۱)

مجھے اس قول سے اختلاف ہے میں جب انبیاء کی طویل فہرست پر نگاہ ڈالتا ہوں۔ تو اس میں سے مجھے ہر ایک (آدم کے سوا) امتی نظر آتا ہے۔ حضرت ابراہیم علیہ السلام اسرائیل و اسماعیل انبیاء کے جدا مجد تھے۔ بنی اسرائیل کے سیکڑوں انبیاء بائبل میں حضرت ابراہیم کی اطاعت و اتباع کا دم بھرتے ہیں۔ پھر یہی انبیاء حضرت موسیٰ علیہ السلام کی اتباع پر ناز کرتے دکھائی دیتے ہیں۔ انجیل میں حضرت مسیح بار بار فرماتے ہیں کہ میں تورات کو منسوخ کرنے نہیں آیا۔ بلکہ اسے پورا کرنے آیا ہوں۔ حضور علیہ السلام کو حکم ہوتا ہے کہ:

وَاتَّبِعْ مِلَّةَ إِبْرَاهِيمَ حَنِيفًا (النساء: ۱۲۵)

(اے رسول۔ دین ابراہیمی کی پیروی کر)

نیز ارشاد ہوتا ہے:

يُرِيدُ اللَّهُ لِيُذْهِبَ لَكُمْ وَيَهْدِيَكُمْ سُنَنَ الَّذِينَ مِنْ قَبْلِكُمْ

(النساء: ۱۲۶)

(اللہ کا ارادہ یہ ہے کہ وہ صداقت کو کھول کر بیان کر دے اور تمہیں اسلاف

کی مقدس راہوں پہ ڈال دے)

شروع میں ہم اس حقیقت کو واضح کر چکے ہیں کہ اسلام کسی نئے مذہب کا نام نہیں بلکہ یہ اسی ازلی وابدی حقیقت کا اعادہ تھا جو سب سے پہلے آدم اور آپ کے بعد دیگر انبیاء کو نبوت بہ نبوت ملتی رہی۔ اس لیے صداقت کا متلاشی اسلاف کی راہوں پہ چلنے کے لیے مجبور ہے۔ ہر نبی اپنی امت کے لیے مطاع تھا:

وَمَا أَرْسَلْنَا مِنْ رَّسُولٍ إِلَّا لِيُطَاعَ (النساء: ۶۴)

(ہر نبی اس لیے بھیجا جاتا ہے کہ دنیائے انسانی اس کی اطاعت کرے)

اور اسلاف کا مطیع یعنی امتی۔ اس لیے ہر نبی رسول بھی ہوتا ہے اور امتی بھی چونکہ آنحضرت آدم کے بغیر کوئی اور رسول غیر امتی ہے ہی نہیں اور چونکہ آنحضرت کے بعد وحی رسالت کا سلسلہ منقطع ہو چکا ہے اس لیے یہ کہنا کہ حضور علیہ السلام کے بعد امتی انبیاء آسکتے ہیں تو پھر نبوت کا سلسلہ ختم کیسے ہوا۔ غیر امتی نبی تو ہوتا ہی کوئی نہیں۔ اس کی مثال یوں ہے کہ حکومت اعلان کی رو سے فوج میں سپاہیوں کی بھرتی بند کر دے۔ اس کے باوجود ایک ریکروٹنگ آفیسر دھڑا دھڑا بھرتی کرتا جائے اور جواب طلبی پہ کہے کہ حکومت نے صرف ایسے سپاہیوں کی بھرتی سے منع کیا تھا جن کی تین ٹانگیں اور چار کان ہوں اور اپنے جواب کی تائید میں نہ تو حکومت کی کوئی چٹھی پیش کر سکے اور نہ تین ٹنگے سپاہیوں کا وجود ثابت کر سکے۔

اگر میری گردن کے دونوں طرف تلوار رکھ دی جائے اور مجھے کہا جائے کہ تم یہ کہو کہ آنحضرت کے بعد کوئی نبی نہیں آئے گا تو میں کہوں گا کہ تو جھوٹا ہے کذاب ہے آپ کے بعد نبی آسکتے ہیں اور ضرور آسکتے ہیں: (انوار خلافت مصنفہ میاں محمود احمد صاحب صفحہ ۲۵)

”نشان آسمانی“ کا اقتباس دوبارہ پڑھیے۔ جس میں مرزا صاحب فرماتے ہیں:

میں اس بات پر محکم ایمان رکھتا ہوں۔۔۔۔۔ کہ آنجناب کے بعد اس امت کے لیے کوئی نبی نہیں آئے گا نیا ہو یا پرانا۔“

الفضل ۱۲ جون ۱۹۲۸ء میں ایک احمدی بزرگ لکھتے ہیں:

”خاتم النبیین آنے والے نبیوں کے لیے روک نہیں انبیائے عظام حضرت مسیح موعود کے خادموں میں پیدا ہوں گے۔“

یہ اقتباس کوئی بڑ نہیں۔ بلکہ مرزا صاحب کے الہام ذیل کا ترجمہ ہے:

يَنْصُرُكَ رَجَالٌ نُوْحِي إِلَيْهِمْ مِنَ السَّمَاءِ ط

(تمہاری مدد ایسے لوگ کریں گے جن پر آسمان سے وحی نازل ہوگی)

جناب مرزا صاحب کے مزید ارشادات سنئے:

”میں خدا کی قسم کھا کر کہتا ہوں جس کے ہاتھ میں میری جان ہے کہ اسی نے مجھے بھیجا۔ اسی نے میرا نام نبی رکھا اور اسی نے مجھے مسیح موعود کے نام سے پکارا ہے۔“ (تتمہ ھیکہ الوحی صفحہ ۶۸)

”اور خدا تعالیٰ نے اس بات کو ثابت کرنے کے لیے کہ میں اس کی طرف سے ہوں۔ اس قدر نشان دکھائے ہیں کہ وہ ہزار نبی پر بھی تقسیم کیے جائیں تو ان کی بھی ان سے نبوت ثابت ہو سکتی ہے۔“ (چشمہ معرفت صفحہ ۳۱)

حضرت مسیح موعود علیہ السلام کے زمانے میں میں نے اپنی کتاب انوار اللہ میں ایک سوال کے جواب میں لکھا ہے کہ حضرت مسیح موعود بموجب حدیث صحیحہ حقیقی نبی ہیں اور ایسے ہی نبی ہیں جیسے حضرت موسیٰ۔ حضرت عیسیٰ و آنحضرت صلی اللہ علیہ وآلہ وسلم۔۔۔۔۔ یہ کتاب حضرت مسیح موعود علیہ السلام نے پڑھ کر فرمایا: ”آپ نے ہماری طرف سے حیدر آباد دکن میں حق تبلیغ ادا کر دیا ہے۔“
(الفضل ۱۹ ستمبر ۱۹۱۷ء)

”اب جبر محمدی نبوت کے سب نبوتیں بند ہیں۔ شریعت والا کوئی نبی نہیں آ سکتا اور بغیر شریعت کے نبی ہو سکتا ہے۔ پس اس بنا پر میں امتی بھی ہوں اور نبی بھی۔“ (تجلیات الہیہ صفحہ ۲۴)

نیز مسیح موعود کو احمد نبی اللہ تسلیم نہ کرنا اور آپ کو امتی قرار دینا یا امتی گروہ میں سمجھنا گویا آنحضرت کو جو سید المرسلین اور خاتم النبیین ہیں۔ امتی قرار دینا اور امتیوں میں داخل کرنا ہے جو کفر عظیم اور کفر بعد کفر ہے۔“ (الفصل ۲۹ جون ۱۹۱۵ء)

یہ اقتباس جناب مرزا صاحب کے ارشاد ذیل کی تفسیر ہے:

”پس چونکہ میں اس کا رسول یعنی فرستادہ ہوں۔ مگر بغیر کسی نئی شریعت اور نئے دعوے اور

نئے نام کے۔ بلکہ اسی نبی کریم خاتم الانبیاء کا نام پا کر اور اسی میں ہو کر اور اسی کا مظہر بن کر آیا ہوں۔“ (نزول المسیح صفحہ ۲)

ظاہر ہے کہ اصل اور مظہر میں کوئی فرق نہیں ہوا کرتا اگر جناب مرزا صاحب اسی مظہر ہونے کی بنا پر خاتم الانبیاء بن سکتے ہیں تو انہیں لازماً شرعی حقیقی اور غیر امتی نبی بھی ہونا چاہیے۔ اس لیے ”افضل“ کی ترجمانی صحیح ہے:

میں خدا کی قسم کھا کر کہتا ہوں کہ۔۔۔۔۔ جس طرح میں قرآن شریف کو یقینی اور قطعی طور پر خدا کا کلام جانتا ہوں۔ اسی طرح اس کلام کو بھی جو میرے پر نازل ہوا ہے۔ خدا کا کلام یقین کرتا ہوں۔“

(تقریباً الوہی صفحہ ۲۱۱)

”مجھے اپنی وحی پر ایسا ہی ایمان ہے جیسا کہ تورات اور انجیل اور قرآن کریم پر۔“

(الرابعین ۴ صفحہ ۲۵)

”سچا خدا وہ ہے۔ جس نے قادیان میں اپنا رسول بھیجا۔“ (دافع البلاء صفحہ ۱۱)

ما كان لي ان ادعى النبوه واخرج من الاسلام و الحق لقوم الكافرين.

(حملة البشرى صفحہ ۹۶)

(میرے لیے یہ کہاں مناسب ہے کہ میں نبوت کا دعویٰ کر کے اسلام سے خارج ہو جاؤں اور کافر بن جاؤں)

”میں پبلک اور حکام کی اطلاع کے لیے یہ بات واضح کر دینا چاہتا ہوں کہ ہم حضرت مسیح موعود

علیہ السلام کو اللہ تعالیٰ کا مقدس نبی۔۔۔۔۔۔۔۔۔۔ اور بنی نوع انسان کا نجات دہندہ سمجھتے ہیں۔“

(ارشاد میاں محمود احمد صاحب الفضل ۱۲ جولائی ۱۹۳۵ء)

”میں مسلمانوں کے سامنے صاف صاف۔۔۔۔۔ اقرار کرتا ہوں کہ جناب خاتم

الانبیاء علیہ السلام کی ختم نبوت کا قائل ہوں اور جو شخص ختم نبوت کا منکر ہو۔ اسے بدین اور دائرہ اسلام

سے خارج سمجھتا ہوں۔“ (مرزا صاحب کا بیان مندرجہ تبلیغ رسالت ج ۲ صفحہ ۴۴)

جب پنجاب میں طاعون شروع ہوا۔ تو مرزا صاحب نے قادیان کے متعلق فرمایا:

”قادیان اسی ہے مخزن رکھی گئی۔ کہ وہ خدا کا رسول اور فرستادہ قادیان میں تھا۔“

(دافع البلا ص ۱۵)

ان تحریرات کو پڑھ کر آپ حیران ہوں گے کہ آخر جناب مرزا صاحب کی کس بات کو تسلیم کیا جائے:

”ظاہر ہے کہ ایک دل سے دو متقاض باتیں نکل نہیں سکتیں۔ کیونکہ ایسے طریق سے یا انسان پاگل کہلاتا ہے یا منافق۔“ (ست بجن صفحہ ۳۳۲ صاحب کی تصنیف)

”اس شخص کی حالت ایک مضبوط الحواس انسان کی ہے کہ ایک کھاتا قاض اپنے کھام میں رکھتا ہے۔“

(حقیقۃ الوحی صفحہ ۱۸۴)

”جھوٹے کے کلام میں تناقض ضرور ہوتا ہے۔“ (ضمیمہ براہین احمدیہ حصہ پنجم صفحہ ۱۱۲)

اس تضاد کو رفع کرنے کے لیے مختلف توجیہات سے کام لیا گیا:

اول: کہ جناب مرزا صاحب حضور علیہ السلام کا بروز مظہر تھے۔ آپ کی ہستی حضور سے جدا نہیں۔ آپ کی صورت میں خود حضور علیہ السلام، بارہ اشریف الہی تھے اور آپ کا دعویٰ ختم نبوت کے منافی نہیں تھا مسیح موعود کا آنا بعینہ محمد رسول اللہ کا دوبارہ آنا ہے۔ یہ بات قرآن سے صراحتاً ثابت ہے کہ محمد رسول اللہ ﷺ دوبارہ مسیح موعود کی بروزی صورت اختیار کر کے آئیں گے۔“

(خطبہ الہامیہ صفحہ ۱۷۱)

”اور آپ (جناب مرزا صاحب) کو چونکہ آنحضرت ﷺ کا روزی و جود عطا کیا گیا تھا۔

اس لیے آپ عین محمّدؐ۔“ (افضل ۱۶ ستمبر ۱۹۱۵ء)

”آنحضرت ﷺ کے لیے دو بعثتِ مقدّر تھے ایک بعثتِ تکمیل ہدایت کے لیے دوسرا بعثت

تکمیل اشاعت ہدایت کے لیے۔“ (الفضل ۱۴ جنوری ۱۹۳۱ء)

”پھر مثیل اور بروز میں بھی فرق ہے۔ بروز میں وجود بروزی اپنے اصل کی پوری تصویر ہوتا ہے

یہاں تک کہ نام بھی ایک ہو جاتا ہے۔۔۔۔۔ پس فانی الرسول اور مثیل ہونا بروز سے

علیحدہ چیزیں ہیں بروز اور اتوار ہم معنی ہیں۔“

”میں ابھی احمدیت میں بطور بچہ ہی کے تھا۔ جو میرے کانوں میں یہ آواز بڑی۔ مسیح موعود

محمدؐ است وعین محمدؐ است۔“

(خطبہ الہامیہ صفحہ ۱۷۱)

مطلب یہ ہے کہ مرزا صاحب اور حضور علیہ السلام ہر لحاظ سے ایک ہیں۔ لیکن دریافت طلب یہ امر ہے کہ آیا یہ دونوں جسم روح برد لحاظ سے ایک تھے۔ یا حضور کی صرف روح جناب مرزا صاحب میں داخل ہوئی تھی پہلی صورت بجاہت غلط ہے اس لیے کہ حضور علیہ السلام کا جسد مطہر گنبد خضرا میں مدفون ہے اور دوسری صورت میں تناسخ کا قائل ہونا پڑے گا جو عقائد اسلام کے خلاف ہے۔ علاوہ ازیں قرآن حکیم شہدای حیات کا قائل ہے۔ انبیاء کا درجہ شہداء سے بہت بلند ہوتا ہے۔ لازماً انبیاء بھی حیات کی نعمت سے بہرہ ور ہوں گے۔ احادیث میں مذکور ہے کہ شب معراج کو حضور کی ملاقات کئی انبیاء سے ہوئی تھی جس سے ثابت ہوتا ہے کہ یہ حضرات عالم برزخ میں بقید حیات ہیں۔ زندگی روح کا کرشمہ ہے۔ اگر انبیاء کرام کی روح خود ان کے برزخی اجسام میں موجود ہے تو پھر جناب مرزا صاحب میں حضور ﷺ کی روح کہاں سے آگئی تھی۔ کیا ایک انسان میں کئی ارواح ہوتی ہیں؟ کہ ایک اپنے پاس رکھ لی اور باقی مانت دیں آریائی فلسفے کی زد سے تو بروز و اتار کا مسئلہ سمجھ میں آسکتا ہے کہ یہ لوگ تناسخ کے قائل ہیں لیکن اسلام کی سیدھی سادی تعلیم ان پیچیدگیوں کی قائل نہیں ہو سکتی:

اور اگر عینیت سے مراد وحدت اوصاف و کمالات ہو۔ تب بھی بات نہیں بنتی۔ اس لیے کہ:

- ۱۔ حضور علیہ السلام اُمّی تھے اور مرزا صاحب چھ درجن کتابوں کے مصنف۔
- ۲۔ وہ عربی تھے اور یہ عجمی۔
- ۳۔ وہ قریشی تھے اور یہ فارسی نسل۔
- ۴۔ دنیوی لحاظ سے بے برگ و بے نوائے اور یہ زمین و باغات کے مالک۔
- ۵۔ انہوں نے مدنی زندگی کے دس برس میں سارا جزیرہ عرب زیر نگیں کر لیا تھا۔ اور جناب مرزا صاحب جہاد و فتوحات کے قائل ہی نہ تھے۔
- ۶۔ وہاں قیصر و کسریٰ کے استبداد کو ختم کرنے کا پروگرام تھا اور یہاں انگریز کے جابرانہ تسلط کو قائم رکھنے کے منصوبے۔

۷۔ وہاں اسلام کو آزادی کا مترادف قرار دیا گیا تھا اور یہاں غلامی کا مترادف (تفصیل کا انتظار فرمائیے)

الغرض نہ وحدت جسم و روح کا دعویٰ درست ہے۔ نہ وحدت اوصاف و کمالات کا۔ تو پھر ہم یہ کیسے باور کر لیں کہ محمد ﷺ عین غلام احمد تھے۔

دوم: دوسری توجیہ یہ کی جاتی ہے کہ نبوت دو قسم کی ہے تشریحی و غیر تشریحی۔ جہاں مرزا صاحب نے نبوت کا انکار فرمایا ہے۔ وہاں تشریحی نبوت مراد ہے اور جہاں دعویٰ کیا ہے۔ وہاں غیر تشریحی۔

وہ (حضور علیہ السلام) ان معنوں سے خاتم الانبیاء ہیں کہ ایک تو تمام کمالات نبوت ان پر ختم ہیں اور دوسرے یہ کہ ان کے بعد کوئی نئی شریعت لانے والا رسول نہیں۔

(چشمہ معرفت صفحہ ۹)

ہم صفحات گزشتہ میں یہ ثابت کر چکے ہیں کہ ہرنی وحی کے ہمراہ آتا ہے اور یہی وحی اس کی شریعت اور کتاب ہوتی ہے۔

”بلاشبہ جس کلام (الہام) کے ذریعہ سے یہ تمام تفصیلات ان (مسیح) کو معلوم ہوں گی۔ وہ بوجہ وحی رسالت ہونے کے کتاب اللہ کہلائے گی۔“ (ازالہ ج ۲ صفحہ ۵۷)

”خدا کا کلام اس قدر مجھ پر نازل ہوا ہے کہ اگر وہ تمام لکھا جائے تو بیس جزو سے کم نہیں ہوگا۔“ (ہیئتہ الوحی صفحہ ۳۹۱)

”اب کے سالانہ جلسہ پر جناب میاں محمود احمد صاحب خلیفہ قادیان نے کتاب کی اہمیت کو جتاتے ہوئے خود قادیان میں حضرت مسیح موعود کے الہامات کو جمع کرنے کا حکم دیا اور ساتھ ہی مریدوں کو اس کی تلاوت کے لیے بھی ارشاد فرمایا۔“

(مضمون ڈاکٹر بشارت احمد لاہوری احمدی پیغام صلح ۱۱ جون ۱۹۳۴ء)

”آپ (جناب مرزا صاحب) کی وحی بھی جدا جدا آیت ہے اور مجموعہ الہامات

الکتاب المین ہے۔“ (رسالہ احمدیہ از قاضی محمد یوسف ص ۴۳)

الحمد للہ کہ آپ کا (مرزا صاحب کا) ایک لحاظ سے صاحب کتاب ہونا ثابت ہو گیا۔“

(الفصل ۱۵ فروری ۱۹۱۹ء)

اور میں عیسیٰ مسیح کو ہرگز ان امور میں اپنے پر کوئی زیادت نہیں دیکھتا یعنی جیسے اس پر خدا کا

کلام نازل ہوا۔ ایسا ہی مجھ پر ہوا۔“ (چشمہ منہجی صفحہ ۱۶)

اگر بالفرض نبوت کی دو قسمیں یعنی تشریحی مان بھی لی جائیں تب بھی یہ حقیقت سب کے ہاں مسلمہ ہے کہ حضرت عیسیٰ علیہ السلام صاحب کتاب و شریعت نبی تھے۔ اگر جناب مرزا صاحب کے الہامات انجیل کے ہم پایہ تھے تو پھر کوئی وجہ نظر نہیں آتی کہ ایک چھوٹی سی کتاب یعنی انجیل کی بنا پر حضرت عیسیٰ کو تو صاحب کتاب و شریعت رسول تسلیم کیا جائے اور جناب مرزا صاحب کی وحی کو جو بیس اجزا پر مشتمل ہے۔ نظر انداز کر دیا جائے بات یہ ہے کہ نبی وحی کے بغیر ہو ہی نہیں سکتا۔ اور یہی وحی اس کی شریعت ہوتی ہے۔ انبیاء کو شرعی و غیر شرعی میں تقسیم کرنا درست نہیں۔ اس سلسلہ پر مرزا صاحب کا ارشاد ذیل کتنا فیصلہ کن ہے:

ما سوا اس کے یہ بھی تو سمجھو کہ شریعت کیا چیز ہے جس نے اپنی وحی کے ذریعہ سے چند امر اور نبی بیان کیے اور اپنی امت کے لیے ایک قانون مقرر کیا۔ وہی صاحب الشریعت ہو گیا پس اس تعریف کی رو سے بھی ہمارے مخالف ملزم ہیں۔ کیونکہ میری وحی میں امر بھی ہیں اور نبی بھی مثلاً یہ الہام۔۔۔۔۔ یہ براہین احمدیہ میں درج ہے۔ اس میں امر بھی ہے اور نبی بھی اور ایسا ہی اب تک میری وحی میں امر بھی ہوتے ہیں اور نبی بھی اور اگر کہو کہ شریعت سے وہ شریعت مراد ہے جس میں نئے احکام ہوں تو یہ باطل ہے۔ اللہ تعالیٰ فرماتا ہے۔

ان هذا لفي الصحف الاولى ۝ صحف ابراهيم و موسى ۝

(الاعلٰی: ۱۸، ۱۹)

یعنی قرآنی تعلیم تو رات میں بھی موجود ہے اور اگر یہ کہو کہ شریعت وہ ہے جس میں باستیفا (مکمل طور پر) امر اور نبی کا ذکر ہو۔ تو یہ بھی باطل ہے۔ کیونکہ اگر تو رات یا قرآن شریعت میں باستیفا احکام شریعت کا ذکر ہوتا تو پھر اجتہاد کی گنجائش نہ رہتی۔ غرض یہ سب خیالات فضول اور کوتاہ

اندیشیاں ہیں۔ ہمارا ایمان ہے کہ آنحضرت صلی اللہ علیہ وسلم خاتم الانبیاء ہیں اور قرآن ربانی کتابوں کا خاتم ہے۔ تاہم خدا تعالیٰ نے اپنے نفس پر حرام نہیں کیا کہ تجدید کے طور پر کسی اور مامور کے ذریعہ سے یہ احکام صادر کرے۔ کہ جھوٹ نہ بولو۔ جھوٹی گواہی نہ دو۔ زنا نہ کرو۔ خون نہ کرو۔ اور ظاہر ہے کہ ایسا بیان کرنا بیان شریعت ہے جو مسیح موعود کا بھی کام ہے۔“

(اربعین نمبر ۴ صفحہ ۷۔ ۸)

سوم: اس الجھن کا ایک حل جماعت احمدیہ کے امام جناب میاں محمود احمد صاحب نے پیش فرمایا ہے۔ اور وہ یہ۔

”۱۹۰۱ء سے پہلے کے وہ حوالے جن میں آپ (مرزا صاحب) نے نبی ہونے سے انکار کیا ہے اب منسوخ ہیں اور ان سے حجت پکڑنی غلط ہے۔“

(حقیقۃ النبوة ص ۱۱۲۱ از میاں احمد صاحب)

میاں صاحب کا یہ فیصلہ کئی لحاظ سے محل نظر ہے۔

اول: جناب مرزا صاحب آپ کے عقیدہ کے مطابق ملہم من اللہ اور رسول تھے۔ وہ کوئی بات اپنی طرف سے نہیں کہتے تھے۔ ان کے الہامات خدائی تھے۔ ملہم سے زیادہ الہامات کی حقیقت کو دوسرا نہیں سمجھ سکتا۔ ان کی تحریرات کو منسوخ کرنا ایک امتی کا کام نہیں ہو سکتا۔ ایک تحصیلدار کو یہ اختیار کہاں حاصل کہ وہ گورنر کے احکام کو منسوخ کرتا پھرے۔

دوم: جناب مرزا صاحب پر پہلی دجی ۱۸۶۵ء میں نازل ہوئی تھی (تفصیل کا انتظار فرمائیے) ۱۹۰۱ء تک پورے چھتیس برس بنتے ہیں ایک رسول کے ثلث صدی کے الہامات کو بہ یک کشش قلم منسوخ کر دینا ایک ایسا اقدام ہے جس کے لیے سند کی ضرورت ہے۔ لیکن جناب مرزا صاحب کی بہتر (۷۲) تصانیف میں ایک لفظ تک ایسا نہیں ملتا جس سے اشارہ بھی یہ مترشح ہوتا ہو کہ جناب میاں صاحب کو ایک رسول کا کلام منسوخ کرنے کے اختیار اب حاصل ہیں۔

سوم: جناب مرزا صاحب کا انتقال مئی ۱۹۰۸ء میں ہوا۔ ان پر پورے بیالیس سال تک دجی آتی رہی۔ اگر کوئی صاحب چونتیس برس کی دجی کو یہ کہہ کر مسترد کر دے کہ وہ آخری آٹھ برس کی

وحی سے متصادم ہوتی ہے تو ایک غیر احمدی لازماً اس نتیجہ پر پہنچے گا کہ یا تو پہلی وحی غیر خدائی تھی یا آخری۔ اس لیے کہ خدا کی وحی میں تضاد و تضادم نہیں ہوا کرتا۔

چہارم: ہم صفحات گذشتہ میں ”دافع البلاء اور کشتی نوح“ چند اقتباسات درج کر چکے ہیں۔ جن میں مرزا صاحب خاتمہ نبوت کے صریحاً قائل ہیں یہ دونوں کتابیں ۱۹۰۲ء میں لکھی گئی تھیں اور اگر صرف ۱۹۰۱ء کی تحریرات منسوخ ہیں تو پھر ان اقتباسات کا تطابق آخری تحریرات سے کیسے ہوگا؟

پنجم: جناب مرزا صاحب کی اہم تصانیف (۷۲) ہیں۔ جن میں سے اڑتالیس ۱۹۰۱ء سے پہلے کی ہیں اور چوبیس بعد کی۔ اگر ۱۹۰۱ء سے پہلے کی تحریرات منسوخ کر دی جائیں۔ تو مرزا صاحب کی دو تہائی تحریرات سے ہاتھ دھونا پڑے گا۔ اگر ایک رسول کی دو تہائی تحریرات کو ناقابل اعتماد قرار دیا جائے تو باقی ماندہ ایک تہائی پر سے بھی اعتماد اٹھ جائے گا۔

مسیح موعود ہونے کا دعویٰ

جماعت احمدیہ کا عقیدہ یہ ہے کہ جناب مرزا صاحب مسیح موعود تھے اور آپ کا منکر کافر ہے۔ مرزا صاحب فرماتے ہیں۔

جو شخص مجھے نہیں مانتا۔ وہ خدا اور رسول کو بھی نہیں مانتا۔ اب جو شخص خدا اور رسول کے بیان کو نہیں مانتا اور قرآن کی تکذیب کرتا ہے اور عدا خدا کے نشانوں کو رد کرتا ہے۔۔۔۔۔ وہ مومن کیونکر ہو سکتا ہے۔ (تھپیۃ الومی صفحہ ۱۶۲)

[illegible]

جناب میاں محمود احمد صاحب ایک قدم آگے بڑھ کر فرماتے ہیں:

”کل مسلمان جو حضرت مسیح موعود کی بیعت میں شامل نہیں ہوئے خواہ انہوں نے حضرت مسیح موعود کا نام بھی نہیں سنا۔ وہ کافر اور دائرہ اسلام سے خارج ہیں۔“ (آئینہ صداقت)

اس فتویٰ پر جناب مرزا صاحب کا اپنا ارشاد ملاحظہ ہو:

ڈاکٹر عبدالحکیم میرے پر یہ الزام لگاتا ہے کہ گویا میں نے اپنی کتاب میں یہ لکھا ہے کہ جو شخص میرے پر ایمان نہیں لائے گا۔ گویہ میرے نام سے بھی بے خبر ہوگا۔۔۔۔۔ تب بھی وہ کافر ہو جائے گا۔۔۔۔۔ یہ ڈاکٹر نہ کوہ کا مر اسرافتر آ ہے۔۔۔۔۔ یہ تو ایسا امر ہے کہ بیدار ہمت اس کو کوئی عقل قبول نہیں کر سکتی۔ (ہفتیہ الوعی)

سوال یہ ہے کہ کیا قرآن نے کسی آنے والے مسیح کی خبر دی تھی۔ اس کا جواب ہم دیں گے تو آپ اعتبار نہیں کریں گے۔ خود جناب مرزا صاحب کی زبانی سنئے:

”قرآن شریف میں مسیح ابن مریم کے دوبارہ آنے کا تو کہیں بھی ذکر نہیں۔“ (ایام صلح)

(آسمانی فیصلہ صفحہ ۵)

(شہادت القرآن صفحہ ۶۴)

”مسح کے نزول کا عقیدہ کوئی ایسا عقیدہ نہیں ہے جو ہمارے ایمانیات کی کوئی جزویا ہمارے دین کے رکنوں میں سے کوئی رکن ہو۔ بلکہ مدہا پیش گویوں میں سے یہ ایک پیش گوئی ہے۔ جس کو حقیقت اسلام سے کچھ بھی تعلق نہیں۔“ (ازالہ الج ۱، صفحہ ۱۴۰)

(ترياق القلوب صفحہ ۱۳۰)

”اب اگر میاں عبدالحق اپنے تصورِ فہم کی وجہ سے مجھے کاذب خیال کرتے ہیں۔ لیکن میں انہیں کاذب نہیں کہتا۔ بلکہ فطری (خطا کار) جانتا ہوں۔“ (ازالہ ج ۲، صفحہ ۶۳)

احادیث از بس ناقابل اعتماد ہیں۔ امام بخاری کے عہد میں ان کی تعداد چودہ لاکھ تھی۔

امام بخاری نے اپنی صحیح میں مکتز رات کو چھوڑ کر صرف چار ہزار احادیث درج کیں اور سب کو مسترد کر دیا۔ اس ذخیرے میں بے شمار تضاد و ہام کی بہتات اور غلط سلط باتوں کی بھرمار ہے۔ حضور ﷺ پر جو کتاب نازل ہوئی۔ وہ قرآن تھا حدیث نہیں تھی۔ ہمارا ایمان قرآن پر ہے نہ کہ حدیث پر۔ اس لیے اگر کوئی شخص کسی حدیث کی بنا پر کوئی دعویٰ کرے تو قابل توجہ نہیں:

”احادیث تو انسانوں کے دغل سے بھری ہوئی ہیں۔“ (ازالہ ج ۲، صفحہ ۵۲۱)

ہم مسلمانوں کے پاس وہ نص جو اذل درجہ پر قطعی اور یقینی ہے قرآن کریم ہی ہے۔ اکثر احادیث اگر صحیح بھی ہوں تو مفید ظن ہیں اور ظن حق کے لیے کچھ بھی مفید نہیں۔

(ازالہ ج ۲، صفحہ ۶۵۴)

”خدا نے مجھے اطلاع دی ہے کہ یہ تمام حدیثیں جو یہ پیش کرتے ہیں تحریف معنوی یا لفظی میں آلودہ ہیں اور یا سرے سے موضوع ہیں۔“ (اربعین ۳، صفحہ ۱۸)

”تہارے ہاتھ میں کیا ہے بجز ان چند حدیثوں کے جو بہتر فرقوں نے بوٹی بوٹی کر کے باہم تفسیر کر رکھی ہیں۔“ (اربعین ۳، صفحہ ۲۷)

قرآن میں کسی مسیح کے آنے کا ذکر نہیں۔ حدیثوں کی حالت آپ کے سامنے ہے۔ احمدی بھائیو! انصافاً کہو کہ اب اگر کوئی شخص کسی ظنی حدیث کی بنیاد پر رسول بن کر آجائے تو کیا اس کا دعویٰ قابل قبول ہو سکتا ہے؟ قرآن کی پوری ایک سو آیات ختم رسالت کا اعلان کر چکی ہیں پوری دو سو دس احادیث تائید کے بعد موجود ہیں خود مرزا صاحب کے کئی سوا قول مدعی نبوت کو کافر کذاب قرار دیتے ہیں ذرا سوچئے کہ ان حالات میں ہم کسی صاحب کو نبی تسلیم کریں تو کس بنیاد پر؟

پھر جس حدیث کی بنا پر جناب مرزا صاحب نے دعویٰ نبوت کیا ہے اس میں مسیح موعود کے آنے کا ذکر نہیں۔ بلکہ مسیح بن مریم کے نزول کا ذکر ہے اگر آپ کو یقین ہے کہ قرآن کی رو سے حضرت مسیح وفات پا چکے ہیں۔ تو لازماً اس حدیث کو غلط قرار دینا ہوگا۔ ایسی غلط حدیث کو لے کر پہلے بصد تکلف مثیل مسیح بننا۔ پھر مسیح بن مریم ہونے کا اعلان کرنا۔ اس کے بعد اپنے آپ کو مسیح موعود سمجھنا اور آخر میں ایک مستقل رسول بن کر مسلمانوں کے سامنے آ جانا کہاں تک جائز ہے۔

مرزا صاحب درست فرماتے ہیں کہ ”تمام حدیثیں تحریف معنوی و لفظی سے آلودہ یا سرے سے موضوع ہیں۔“ اور ساتھ ہی ارشاد ہوتا ہے۔

”جب قرآن صبح ابن مریم کو مارتا ہے اور حدیثیں مثل (حدیث میں مثل کا لفظ کہیں موجود نہیں۔ برق) ابن مریم کے آنے کا وعدہ کرتی ہیں تو اس صورت میں کیا اشکال باقی رہا۔“
(ازالہ ج ۲، صفحہ ۵۳۶)

مطلب یہ کہ میں حدیثوں کی رو سے مثیل مسیح بن کر آیا ہوں۔ اور جس حدیث میں مسیح بن مریم کے آنے کا ذکر ہے۔ اس سے مراد مثیل مسیح ہے اور ہر ایسی حدیث جو مسیح بن مریم کے آنے کی خبر دیتی ہے۔ وہ اول درجہ کی قابل اعتبار ہے:

یہ کمال درجہ کی بد نصیبی اور بھاری غلطی ہے کہ ایک نخت تمام حدیثوں کو ساقط الاعتبار سمجھ لیں۔۔۔۔۔ یہ بات پوشیدہ نہیں۔ کہ مسیح بن مریم کے آنے کی پیشگوئی ایک اول درجہ کی پیشگوئی ہے جس کو سب نے بالاتفاق قبول کر لیا ہے۔ (ازالہ ح ۲، صفحہ ۵۵۷)

اور یہ بھی ملاحظہ ہو:

اس زمانے کے بعض نادان کئی دفعہ شکست کھا کر پھر مجھ سے حدیثوں کی رُو سے بحث کرنا چاہتے ہیں۔۔۔۔۔۔۔۔۔۔۔۔۔۔۔۔۔۔۔۔۔۔ وہ اپنی چند ایسی حدیثوں کو چھوڑنا نہیں چاہتے جو محض غلیات کا ذخیرہ اور مجروح و مخدوش ہیں۔۔۔۔۔۔۔۔۔۔۔۔۔۔۔۔۔۔۔۔۔۔ خدا نے مجھے اطلاع دی ہے کہ یہ تمام حدیثیں جو پیش کرتے ہیں تحریف لفظی یا معنوی میں آلودہ ہیں۔

(ضمیمہ تختہ گولڈ ویہ صفحہ ۱۳)

علمائے اسلام جو احادیث جناب مرزا صاحب کے سامنے پیش کرتے تھے ان تمام کا تعلق مسیح ابن مریم اور دجال وغیرہ سے تھا۔ ملاحظہ ہو۔ پیر صاحب گوڑہ کی ”سیف چشتیائی“۔ جن کی تردید میں ”تحفہ گوڑویہ“ لکھی گئی تھی۔ اس کتاب میں تمام وہی احادیث پیش کی گئی ہیں۔ جن کا تعلق نزول مسیح سے ہے اگر یہ تمام احادیث محرف اور موضوع ہیں تو پھر انہی کی بنا پر آپ کا دعویٰ مسیحیت و نبوت کیوں کر جائز ٹھہرا؟

اصدی بھائیابات بالکل سیدھی سی ہے۔

قرآن میں کسی مسیح کی آمد کا ذکر موجود نہیں

احادیث موضوع و محرف ہیں۔

مرزا صاحب انہی احادیث کا سہارا لے کر مسیح موعود

و رسول بنے ہیں۔

انصافاً کہو کہ کیا حدیث کی سند قابل اعتماد ہے؟ اگر نہیں تو پھر مرزا صاحب کا دعوائے رسالت کیونکر صحیح ہوا۔ اگر میں غلطی پر ہوں تو مجھے سمجھائیے اور اگر میری دلیل میں کوئی وزن موجود ہے تو خود مان جائیے۔ ہمارا قبلہ ایک، کتاب ایک، تمدن ایک، فلسفہ ایک، تہذیب ایک، لباس ایک، صورت شکل ایک، سوچنے کا ڈھنگ ایک، روایات ایک اسلاف ایک، سب کچھ تو پھر ہم ایک دوسرے سے الگ کیوں کر رہیں۔

اب اور نہ ترساؤ

یا ہم کو بلا بھیجیو یا آپ چلے آؤ۔

ایک اور الجھن

مسیح موعود اور مثیل مسیح میں بڑا فرق ہے۔ مسیح موعود سے مراد بعینہ وہ مسیح ہے۔ جس کے آنے کی بشارت احادیث میں موجود ہے اور مثیل سے مراد ایسا شخص ہے جو مسیح موعود سے بعض صفات میں ملتا جلتا ہو۔

رستم ایک ہی تھا لیکن رستم جیسے (مثیل رستم) پہلوان بہت سے ہو سکتے ہیں۔ اسی طرح مسیح موعود ایک معین شخصیت ہے جس کے مثیل بے شمار ہو سکتے ہیں۔ سارا ہندوستان حکیم اجل خان کو مسیح الملک کہتا تھا۔ اس لیے کہ بیماروں کو شفا دینے میں انہیں حضرت مسیح کی طرح یدِ طولی حاصل تھا۔ جناب مرزا صاحب کا دعویٰ مسیح موعود ہونے کا ہے:

”مجھے اس خدا کی قسم جس نے مجھے بھیجا ہے اور جس پر انفرادی نعمتوں کا کام ہے کہ اس نے مسیح موعود بنا کر مجھے بھیجا ہے۔“ (اشتہار ایک غلطی کا ازالہ۔ مندرجہ تبلیغ رسالت ج۔ ۱۰)

”میرا دعویٰ یہ ہے کہ میں وہ مسیح موعود ہوں جس کے بارے میں خدا تعالیٰ کی تمام کتابوں میں پیش گوئیاں ہیں۔“ (تختہ گولڈویہ صفحہ ۱۹۵)

چونکہ احادیث میں مسیح موعود کا لفظ موجود نہیں۔ بلکہ مسیح ابن مریم کا ہے اس لیے مسیح ابن مریم بننے کے لیے اس راہ پر چلتے ہیں:

[illegible]

”سو یقیناً سمجھو کہ نازل ہونے والا ابن مریمؑ یہی ہے۔“
اور اس طرح جناب مرزا صاحب مکمل مسیح موعود بن گئے۔

اس وقت جو ظہور مسیح موعود کا وقت ہے کسی نے بجز اس عاجز کے دعویٰ نہیں کیا کہ میں مسیح موعود ہوں۔ (ازالہ صفحہ ۶۸۳)

یہ تو تھا آپ کا دعویٰ۔ اب ذرا یہ اقتباسات بھی پڑھیے۔
 ”میں نے صرف مثیل مسیح ہونے کا دعویٰ کیا ہے اور میرا یہ دعویٰ نہیں کہ صرف مثیل ہونا
 میرے پر ہی ختم ہو گیا ہے بلکہ ممکن ہے کہ آئندہ زمانوں میں میرے جیسے دس ہزار مثیل مسیح آ
 جائیں۔“
 (ازالہ صفحہ ۱۹۹)

مجھے مسیح ابن مریم ہونے کا دعویٰ نہیں۔۔۔۔۔۔ بلکہ مجھے تو فقط مثیل مسیح ہونے کا
 دعویٰ ہے۔“ (استہارمندرجہ تبلیغ رسالت ج ۲، صفحہ ۲۱)

[illegible]

مثیل موعود) سمجھتا ہوں۔ جس کو دوسرے لوگ غلط فہمی سے مسیح موعود کہتے ہیں۔“

”ایک غلطی کا ازالہ“ والا اقتباس پھر پڑھے۔

”مجھے اس خدا کی قسم جس نے مجھے بھیجا ہے۔۔۔۔۔ کہ اس نے مسیح موعود بنا کر مجھے

”بھیجا ہے۔“

اقتباس ذیل کے ہر ہر لفظ پر غور فرمائیے:

اس عاجز نے جو مثیل موعود ہونے کا دعویٰ کیا ہے جس کو کم فہم لوگ مسیح موعود خیال کر بیٹھے ہیں۔ یہ کوئی نیا دعویٰ نہیں۔۔۔۔۔۔ میں نے یہ دعویٰ ہرگز نہیں کیا۔ کہ میں مسیح بن مریم ہوں۔ جو شخص یہ الزام مجھ پر لگا دے وہ سراسر مفتری اور کذاب ہے بلکہ میری طرف سے عرصہ سات آٹھ سال سے برابر یہی شائع ہو رہا ہے کہ میں مثیل مسیح ہوں۔ یعنی حضرت عیسیٰ کے بعض روحانی خواص طبع اور عادات اور اخلاق وغیرہ کے خدا تعالیٰ نے میری فطرت میں بھی لکھے ہیں۔

(ازالہ ج۔ اول صفحہ ۱۹۰)

اور لطف یہ کہ اسی کتاب (ازالہ) میں چند صفحات پہلے فرماتے ہیں۔

اب جو امر کہ خدا تعالیٰ نے میرے پر منشف کیا ہے۔ وہ یہ ہے کہ وہ مسیح موعود میں ہی ہوں۔ (ازالہ جلد اول طبع دوم صفحہ ۷۱)

اور جلد دوم میں اپنے آپ کو مسیح موعود ثابت کرنے کے لیے ایک سواکانوے صفحات وقف فرماتے ہیں اور ساتھ ہی ارشاد ہوتا ہے کہ میرے دعویٰ کو کم فہم لوگ مسیح موعود خیال کر بیٹھے ہیں۔ فرمائیے ہم ان بیانات سے کیا نتیجہ اخذ کریں؟

دلچسپ جواب

جناب مرزا صاحب براہین احمدیہ میں لکھ چکے تھے کہ حضرت مسیح بن مریم زندہ ہیں اور وہ آخری زمانے میں آسمان سے نازل ہوں گے پھر از الہ اوہام میں عیسیٰ کی وفات پر تیس دلائل پیش

کیے۔ جب کسی نے اس تضاد پر اعتراض کیا تو آپ نے جواب میں لکھا:

مگر خدا نے میری نظر کو پھیر دیا۔ میں براہین کی وحی کو نہ سمجھ سکا کہ وہ مجھے مسیح موعود بناتی ہے۔ یہ میری سادگی تھی جو میری سچائی پر ایک عظیم الشان دلیل تھی۔ ورنہ میرے مخالف مجھے بتلا دیں کہ میں نے باوجودیکہ براہین احمدیہ میں مسیح موعود بنایا گیا تھا۔ بارہ برس تک یہ دعویٰ کیوں نہ کیا اور کیوں براہین میں خدا کی وحی کے مخالف لکھ دیا۔ (اعجاز احمدی صفحہ ۷)

یعنی تضاد تو پیدا ہوا جناب مرزا صاحب کے کلام میں۔ اور اس کا جواب دیں آپ کے مخالفین۔ کیا دلچسپ منطق ہے۔ اس کی مثال یوں ہے کہ ایک شخص بارہ برس تک دو اور دو کو چار کہتا رہے اور تیرہویں سال دو اور دو کو اٹھارہ بنا دے اور جب کوئی اعتراض کرے تو وہ کہے کہ اس بوالہجی کا جواب تمہارے ذمہ ہے۔

یہاں یہ سوال بھی پیدا ہوتا ہے کہ جو وحی ہر روز آپ پر بارش کی طرح برتی تھی۔ اس نے پورے بارہ برس تک آپ کو یہ کیوں نہ سمجھایا کہ آپ کی فلاں بات خلاف حقیقت ہے کیا اللہ تعالیٰ کی دانش و حکمت کا تقاضا یہی تھا کہ اس کا ایک جلیل القدر رسول بارہ برس تک خلاف حقیقت لکھتا اور کہتا رہے اور خدا عرش پر خاموش بیٹھا رہے:

بہر حال اس عقدہ کو حل کرنے کی مدد اسی مخالفین پر نہیں۔ بلکہ خود صاحب الہام پہ عائد ہوتی ہے۔ ”اعجاز احمدی“ ۱۹۰۲ء کی تصنیف ہے اور پورے دو برس پہلے وہ اس مشکل کو حل فرما چکے تھے۔ فرماتے ہیں:

”میرے دعویٰ مسیح موعود کی بنیاد انہی الہامات (براہین احمدیہ والے) سے پڑی۔ نہیں میں میرا نام خدا نے ہمیں رکھا اور جو آیتیں مسیح موعود کے حق میں تھیں۔ وہ میرے حق میں بیان کر دیں۔ اگر علماء کو خبر ہوتی کہ ان الہامات سے تو اس شخص کا مسیح ہونا ثابت ہوتا ہے۔ تو وہ کس کس کو قبول نہ کرتے۔ یہ خدا کی قدرت ہے کہ انہوں نے قبول کر لیا اور اس بیچ میں پھنس گئے۔“

(اربعین نمبر ۲ صفحہ ۲۱)

علوم ہوتا ہے۔ ورنہ یہ بات ناقابل تسلیم ہے کہ ایک رسول پر ایک وحی نازل

ہو۔ جبریل ہر روز مسلسل آتا رہے اور رسول کو بارہ برس تک اس وحی کا مطلب ہی معلوم نہ ہو سکے۔
ہر رسول کا یہ فرض منہی ہوتا ہے کہ وہ اپنی وحی کی تبلیغ کرے:

يَلْغُ مَا أُنْزِلَ إِلَيْكَ (المائدہ: ۶۷)

(ہمارے پیغام کی تبلیغ کرو)

لیکن اگر کسی رسول کو بارہ برس تک اس پیغام کا مفہوم ہی معلوم نہ ہو سکے تو وہ تبلیغ کیا کرے گا۔ رسالت کی طویل تاریخ میں یہ آج تک نہیں ہوا اور نہ ایسا ہوتا ممکن ہے کہ ایک رسول بارہ برس تک اپنے الہام کو نہ سمجھے۔ حامل الوحی (جبریل) مسلسل آتا رہے اور سمجھائے بغیر واپس جاتا رہے وہ رسول خدا کے الہام و وحی کے خلاف یہم لکھتا رہے اور اللہ تعالیٰ چپ چاپ تماشا دیکھتا رہے اس صورت حال کو عقل قبول نہیں کر سکتی۔

مسح و مثیل مسح

جناب مرزا صاحب بارہا فرما چکے ہیں کہ میں مثیل مسیح ہوں ”یعنی حضرت عیسیٰ کے بعض روحانی خواص طبع اور عادات اور اخلاق وغیرہ کے خدا تعالیٰ نے میری فطرت میں بھی رکھے ہیں۔“ (ازالہ الج ۱، صفحہ ۱۹۰)

حضرت عیسیٰ کے اخلاق۔ عادات اور خواص کیا تھے۔ ان کی تفصیل سے مرزا صاحب کی تصانیف لبر رہیں۔ مثلاً نمونہ از خردارے ملاحظہ ہوں:

اس مسیح (جناب مرزا صاحب) کو اسرائیلی مسیح پر ایک خوبی۔۔۔۔۔۔۔۔۔۔ حاصل ہے
 اس کو۔۔۔۔۔۔۔۔۔۔ وہ حکمت اور معرفت سکھائی گئی۔ جو
 مسیح ابن مریم کو نہیں سکھلائی تھی۔
 (ازالہ صفحہ ۶۳۸)

”اگر تجربہ کی زد سے خدا کی تائید مسیح بن مریم سے بڑھ کر میرے ساتھ نہ ہو تو میں جھوٹا ہوں۔“
(دافع البلاء صفحہ ۲۱)

خدا نے اس امت میں سے مسیح موعود بھیجا جو اس پہلے مسیح سے اپنی تمام شان میں بہت بڑھ کرے اور اس نے اس دوسرے مسیح کا نام غلام احمد رکھا۔ (دافع ابلاغ صفحہ ۱۳)

یورپ کے لوگوں کو جس قدر شراب نے نقصان پہنچایا ہے اس کا سبب تو یہ تھا کہ عیسیٰ علیہ السلام شراب پیا کرتے تھے شاید کسی بیماری کی وجہ سے یا پرانی عادت کی وجہ سے۔

(کشتی نوح حاشیہ ص ۶۵)

پھر تعجب ہے کہ حضرت عیسیٰ نے خود اخلاقی تعلیم پر عمل نہیں کیا البتہ کے درخت کو بغیر پھل کے دیکھ کر اس پر بددعا کی اور دوسروں کو دعا کرنا سکھایا اور دوسروں کو یہ بھی حکم دیا کہ تم کسی کو احمق مت کہو۔ مگر خود اس قدر بزدلانی میں بڑھ گئے کہ یہودی بزرگوں کو دلدل الحرام کہہ دیا۔

(چشمہ مسیحی صفحہ ۹)

اس جگہ حضرت مسیح کی تہذیب اور اخلاق پر ایک سخت اعتراض وارد ہوتا ہے کہ فقیہوں اور فریسیوں کو مخاطب کرتے ہوئے حضرت مسیح نے نہایت غیر مہذب الفاظ استعمال کیے۔

(ازالہ طبع دوم حاشیہ صفحہ ۴۵)

یہ بات قطعی اور یقینی طور پر ثابت ہو چکی ہے کہ حضرت مسیح بن مریم باذن و حکم الہی ایسے نبی کی طرح اس عمل الترب (مسمریزم - شعبد بازی) میں کمال رکھتے تھے۔۔۔۔۔ اگر یہ عاجز اس عمل کو مکروہ اور قابل نفرت نہ سمجھتا۔۔۔۔۔ تو حضرت مسیح سے کم نہ رہتا۔

(ازالہ طبع دوم صفحہ ۱۲۷ حاشیہ)

واضح ہو کہ اس عمل جسمانی (مسمریزم) کا ایک نہایت برا خاصہ یہ ہے کہ جو شخص اپنے
تئیں اس مشغولی میں ڈالے۔۔۔۔۔ وہ۔۔۔۔۔ روحانی تاثیروں۔۔۔۔۔
میں بہت ضعیف اور کمزور ہوتا ہے۔۔۔۔۔ یہی وجہ ہے کہ حضرت مسیح
ہدایت اور توحید۔۔۔۔۔ کے بارے میں ان کی کارروائیوں کا نمبر ایسا کم درجہ کا رہا کہ
قریب قریب ناکام کے رہے۔۔۔۔۔ (ازالہ طبع سلووم صفحہ ۱۲۸)

اس در ماندہ انسان (مسیح علیہ السلام) کی پیشگوئیاں کیا تھیں۔ صرف یہی کہ زلزلے آئیں گے قحط پڑیں گے۔ لڑائیاں ہوں گی۔ پس ان دلوں پر خدا کی لعنت جنہوں نے ایسی ایسی پیشگوئیاں اس کی خدائی پر دلیل ٹھہرائیں اور ایک مردہ کو اپنا خدا بنالیا۔ کیا ہمیشہ زلزلے نہیں آتے۔ کیا ہمیشہ قحط نہیں پڑتے۔ کیا کہیں نہ کہیں لڑائی کا سلسلہ شروع نہیں رہتا۔ پس ان نادان اسرائیلیوں نے ان معمولی باتوں کا پیشگوئی کیوں نام رکھا۔ (ضمیمہ انجیل ۲۴ صفحہ ۴)

۱۔ کتاب میں یہی لفظ ہے۔ ۲۔ نقل مطابق اصل ہے۔

اقتباس میں نقطوں کا مطلب یہ نہیں کہ ہم نے بعض حصے حذف کر کے عبارت کو حجب فشاؤں حال لیا ہے۔ جیسا وہ کا بدیہی کا کوئی ارادہ نہیں۔ بلکہ یہ ہے کہ بعض زائد الفاظ کو بغرض اختصار حذف کر دیا گیا ہے۔ (عرق)

قارئین اس حقیقت سے یقیناً آگاہ ہوں گے کہ جناب مرزا صاحب نے پنجاب میں طاعون اور کئی زلزلوں کی پیشگوئیاں کی تھیں خیر اس قصے کو جانے دیجئے اور حضرت مسیح علیہ السلام کے اخلاق و خواص کی تفصیل سنئے۔

بغیر اس کے کہ وہ کہہ دیں کہ ضرور عیسیٰ نبی ہے کیونکہ قرآن نے اس کو نبی قرار دیا ہے اور کوئی دلیل اس کی نبوت پر قائم نہیں ہو سکتی۔ بلکہ ابطال ہونے پہ کئی دلائل قائم ہیں۔ یہ احسان قرآن کا ان پر ہے کہ ان کو بھی نبیوں کی فہرست میں لکھ دیا۔

”آپ کو گالیاں دیئے اور بدزبانی کی اکثر عادت تھی
آپ کو کسی قدر جھوٹ بولنے کی بھی عادت تھی۔“

(ضمیمہ انجام آتھم صفحہ ۵)

جس حالت میں برسات کے دنوں میں ہزار ہا کیڑے مکوڑے خود بخود پیدا ہو جاتے ہیں
-----عیسیٰ کی اس (معجزانہ) پیدائش سے کوئی بزرگی ان کی ثابت نہیں ہوتی۔

(چشمہ مسیحی صفحہ ۱۸)

”مروئی اور رجولیت انسان کے صفحات محمودہ میں سے ہے مجزہ ہونا کوئی صفت نہیں
-----حضرت مسیح مردانہ صفت (رجولیت) کی اعلیٰ ترین صفت سے محروم ہونے کے
باعث ازدواج سے بچی اور کامل حسن معاشرت کا کوئی عملی نمونہ نہ دے سکے۔“

(مکتوب احمدیہ جلد سوم صفحہ ۲۸)

حق بات یہ ہے کہ آپ (عیسیٰ علیہ السلام) سے کوئی معجزہ ظاہر نہیں ہوا اور اس دن سے کہ
آپ نے معجزہ مانگنے والوں کو گندی گالیاں دیں اور ان کو حرام کار اور حرام کی اولاد ظہر ایا اسی روز
سے شریفوں نے آپ سے کنارہ کر لیا۔
(ضمیمہ انجام آتھم صفحہ ۶)

”آپ کا خاندان بھی نہایت پاک اور مطہر ہے۔ تین دادیاں اور تانیاں آپ کی زنا کارہ
اور کسی عورتیں تھیں۔ جن کے خون سے آپ کا وجود ہوا۔“
(ضمیمہ انجام آتھم صفحہ ۷)

اور یہ بھی ملاحظہ فرمائیے:

اور مفسد اور مغتری ہے وہ شخص جو مجھے کہتا ہے کہ میں مسیح بن مریم کی عزت نہیں کرتا۔ بلکہ مسیح تو مسیح۔ میں تو اس کے چاروں بھائیوں کی بھی عزت کرتا ہوں۔ (کشتی نوح صفحہ ۱۶)

”خبیث ہے وہ انسان جو اپنے نفس سے کاملوں اور راست بازوں پر زبان درازی کرتا ہے۔ میں یقین رکھتا ہوں کہ کوئی شخص حسین جیسے یا حضرت عیسیٰ جیسے راست باز پر بدزبانی کر کے ایک رات بھی زندہ نہیں رہ سکتا۔“ (ضمیمہ نزول مسیح صفحہ ۳۸)

حضرت مسیح کے متعلق اس تلخ زبانی کی ایک وجہ جناب مرزا صاحب نے یہ بیان فرمائی ہے کہ میرا روئے سخن قرآن والے عیسیٰ کی طرف نہیں بلکہ انجیل والے یسوع کی طرف ہے بات کچھ سمجھ میں نہیں آئی۔ آخر قرآن میں بھی انجیل والے مسیح یا عیسیٰ کا ذکر ہے۔

وَاتَّبِعُوا الْاِنْجِيلَ فِيهِ هُدًى وَنُورٌ (المائدہ: ۴۶)

(ہم نے حضرت مسیح کو انجیل دی جس میں ہدایت اور روشنی ہے)

یہ دونوں الگ الگ کیسے ہوئے کیا انجیل میں کہیں لکھا ہے کہ مسیح شراب پیتے جھوٹ بولتے۔ مدار یوں کے کھیل دکھاتے اور فاحشہ عورتوں کی نسل سے تھے۔ کہیں نہیں۔ تو پھر آپ نے حضرت مسیح کی یہ انوکھی سیرت کہاں سے حاصل کی ہے جب قرآن و انجیل ہر دو میں حضرت مسیح کی نہایت بلند مطہر اور مقدس تصویر ملتی ہے تو پھر انجیل والے مسیح کو شرابی اور جھوٹا کہنا کیا معنی؟ قرآن کا عیسیٰ انجیل کے یسوع سے کوئی الگ ہستی نہیں تھا:

ایک دو ماہ بعد مریم کا بیٹا پیدا ہوا۔ وہی عیسیٰ یا یسوع کے نام سے موسوم ہوا۔

(چشمہ مسیح صفحہ ۱۸)

بلکہ ایک قدم اور آگے بڑھ کر فرمایا:

”آپ (حضور علیہ السلام) کا نام احمد تھا۔ یعنی خدا کا سچا پرستار اور اس کے فضل و رحم کا شکر گزار اور یہ نام اپنی حقیقت کی رُو سے یسوع کا مترادف ہے۔ (تحفہ گوژدہ صفحہ ۱۵۹)

جناب مرزا صاحب اپنے تمام دورِ نبوت میں حضرت عیسیٰ علیہ السلام کے خلاف لکھتے رہے لیکن کبھی کبھی یہ بھی فرماتے رہے کہ میرا روئے سخن انجیل والے عیسیٰ کی طرف ہے آخر ۱۹۰۵ء میں اس راز سے یوں پردہ اٹھایا:

”ہماری قلم سے حضرت عیسیٰ علیہ السلام کی نسبت جو کچھ خلاف شان ان کے نکلا ہے وہ الزامی جواب کے رنگ میں ہے اور وہ دراصل یہودیوں کے الفاظ ہم نے نقل کئے ہیں۔“

(مقدمہ چشمہ مسیحی حاشیہ صفحہ ۱)

لیکن مرزا صاحب فراموش کر گئے کہ یہودیوں کے ہاں حضرت مسیح علیہ السلام گردن زدنی تھے اور ہمارے ہاں وہ ایک اولوالعزم رسول ہیں کیا ایک مسلمان کے لیے مناسب ہے کہ وہ یہودیوں کا ہم آہنگ ہو کر ایک جلیل المرتبت پیغمبر کے خلاف زبان کھولے۔ یہودی تو ہمارے حضور پر نور کو بھی گالیاں دیتے ہیں کیا ہم اس معاملے میں بھی ان کی تقلید کریں؟

جس طرح یہود محض تعصب سے حضرت عیسیٰ اور ان کی انجیل پہ حملے کرتے ہیں اسی رنگ کے حملے عیسائی قرآن شریف اور آنحضرت ﷺ پہ کرتے ہیں۔ عیسائیوں کو مناسب نہ تھا کہ اس طریق بد میں یہودیوں کی پیروی کرتے۔ (مقدمہ چشمہ مسیحی صفحہ ۱)

اگر عیسائیوں کے لیے یہود کے ”طریق بد“ کی پیروی نا مناسب تھی تو جناب مرزا صاحب کے لیے اسی پیروی کا جواز کہاں سے نکل آیا:

ہاں۔ تو ہم مرزا صاحب کی تحریرات کی روشنی میں حضرت مسیح کے اخلاق و خواص کا جائزہ لے رہے تھے۔ اقتباسات بالا کا خلاصہ یہ نکلا۔

- ۱۔ کہ حضرت مسیح کا علم مرزا صاحب سے کم تھا۔
- ۲۔ کہ خدائی تائید مرزا صاحب کے ساتھ زیادہ تھی۔
- ۳۔ کہ مرزا صاحب ”اپنی تمام شان میں حضرت مسیح سے بہت بڑھ کر“ تھے۔
- ۴۔ کہ مسیح علیہ السلام شرابی تھے۔
- ۵۔ کہ وہ بد زبان تھے۔

- ۶۔ کہ وہ نہایت غیر مہذب الفاظ استعمال کرتے تھے۔
 - ۷۔ کہ وہ مسریم جیسے مکروہ اور قابل نفرت عمل میں کمال رکھتے تھے۔
 - ۸۔ کہ وہ ”روحانی تاثیروں میں ضعیف ٹکے اور قریب قریب نا کام“ تھے۔
 - ۹۔ کہ اس ”درماندہ انسان“ کی پیشگوئیاں بے معنی تھیں۔
 - ۱۰۔ کہ اس کی نبوت کے ابطال پر کئی دلائل قائم تھے۔
 - ۱۱۔ کہ آپ کو کسی قدر جھوٹ بولنے کی بھی عادت تھی۔
 - ۱۲۔ کہ ان کی معجزانہ پیدائش ایسی ہی تھی۔ جیسے برسات میں کیڑے پیدا ہو جائیں۔
 - ۱۳۔ کہ وہ رجولیت سے محروم تھے اور بجز وہ ہونا کوئی صفت نہیں۔
 - ۱۴۔ کہ گندری گالیوں کی وجہ سے ”شریفوں نے آپ سے کنارہ کر لیا تھا۔“
 - ۱۵۔ کہ آپ کی تین وادیاں اور نائیاں زنا کارہ تھیں۔
- حضرت مسیح علیہ السلام کی اس ”سیرت“ کو پیش نظر رکھ کر حضرت مرزا صاحب کا یہ ارشاد بغور مطالعہ فرمائیے۔
- میں مثیل مسیح ہوں۔ یعنی حضرت مسیح کے بعض روحانی خواص طبع اور عادات اور اخلاق وغیرہ کے خدا تعالیٰ نے میری فطرت میں بھی رکھے ہیں۔ (ازالہ صفحہ ۱۹۰)

تاریخ بعثت

حضور علیہ السلام کی تاریخ بعثت سب کو معلوم ہے کہ ۶۱ء میں حضرت جبریل علیہ السلام بالکل پہلی مرتبہ غار حرا میں آئے تھے اور حضور ﷺ سے کہا تھا۔

اقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝

اقْرَأْ وَرَبُّكَ الْأَكْرَمُ ۝ الَّذِي عَلَّمَ بِالْقَلَمِ ۝ (العلق: ۱-۴)

(اے محمد ﷺ پڑھ۔ اور اس اللہ کا نام لے کر پڑھ۔ جس نے انسان کو

ارتقائی منازل میں) جو تک سے پیدا کیا۔ اس عظیم رب کا نام لے کر

پڑھ۔ جس نے قلم کو علم دیا)

لیکن جناب مرزا صاحب کی تاریخ وحی کوئی ہے یہ معلوم کرنا کارے دار و مرزا صاحب کی علمی تصانیف بہتر ہیں۔ جن میں سے ہر کتاب آپ کے نشانات دلائل نبوت، زمانہ رسالت اور الہامات سے لبریز ہے اور تقریباً ہر کتاب میں کئی کئی مرتبہ آپ نے اپنے دعوائے رسالت کی تاریخ بیان کی ہے ہم باقی کتابوں کو چھوڑتے ہیں اور صرف دس کتابیں کھول کر آپ کی تاریخ رسالت معلوم کرنا چاہتے ہیں۔ ہم اوراق گذشتہ میں واضح کر چکے ہیں کہ جناب مرزا صاحب کی وحی قرآن و تورات کی ہمپا یہ تھی۔ اس سلسلے کا پیغام کب نازل ہوا۔ اقتباسات ذیل کو دیکھئے:-

۱۔ براہین احمدیہ۔ سال تصنیف ۸۴-۸۸۰ء

اس کتاب میں ایک مقام پر ۸۶۹ء کا ایک الہام درج کرتے ہیں جسے وہ آخر تک اپنی دیگر تصانیف میں دہراتے چلے جاتے ہیں۔ اور وہ یہ ہے۔

وہ تجھے بہت برکت دے گا۔ یہاں تک کہ بادشاہ تیرے کپڑوں سے برکت ڈھونڈیں

گے۔ (حاشیہ در حاشیہ ۳۔ براہین احمدیہ صفحہ ۵۲۱)

۲۔ ازالہ اوہام۔ تاریخ تصنیف ۲۔ ستمبر ۱۸۹۱ء

”وہ آدم اور ابن مریم بھی عاجز ہے اور اس عاجز کا یہ دعویٰ دس برس سے شائع ہو رہا ہے۔“ (ازالہ صفحہ ۶۹۵)

ازالہ ۱۸۹۱ء کی تصنیف ہے اس سے دس برس کم کیجئے۔ باقی ۱۸۸۱ء

۳۔ نشان آسمانی۔ تاریخ تصنیف، جون ۱۸۹۲ء

یہ عاجز اپنی عمر کے چالیسویں برس میں دعوت حق کے لیے بالہام خاص مامور کیا گیا۔ اور بشارت دی گئی کہ اسی (۸۰) برس تک یا اس کے قریب قریب عمر ہے سو اس الہام سے چالیس برس تک دعوت ثابت ہوتی ہے۔ جن میں سے دس برس کامل گزر رہی گئے ہیں۔

(نشان آسمانی صفحہ ۱۵)

۱۸۹۲ء میں سے دس کم کیجئے باقی ۱۸۸۲ء

۴۔ شہادت القرآن نومبر ۱۸۹۳ء کی تصنیف ہے۔

”مسیح موعود نے بھی چودہویں صدی کے سر پہ ظہور کیا۔“ (شہادۃ القرآن صفحہ ۲۸)

یہ نہیں کیا۔ کہ ”تیرہویں صدی کے آخر“ میں بلکہ ”چودہویں صدی کے سر“ یعنی آغاز میں

ظہور کیا۔ اگر آغاز سے مراد ۱۳۰۰ھ لی جائے تو یہ سادی بنتی ہے۔ ۱۸۸۳ء عیسوی کے۔

۵۔ تریاق القلوب (تاریخ تصنیف ۲۰ ستمبر ۱۸۹۹ء)

”تیرہویں صدی کے ختم ہونے پر یہ مجدد آیا۔“ (تریاق القلوب صفحہ ۳۰)

یہ بالکل اقتباس بالاک تائید ہے۔

۶۔ اربعین۔ جون ۱۹۰۰ء کی تصنیف ہے۔

یہ دعویٰ منجانب اللہ ہونا اور کمالات الہیہ کا تقریباً تیس برس ہے۔“

(اربعین نمبر ۳ صفحہ ۷)

۱۹۰۰ء سے تیس گھنٹے۔ باقی ۱۸۵۰ء

میرے وحی اللہ پانے کے دن سیدنا محمد مصطفیٰ صلی اللہ علیہ وآلہ وسلم کے دونوں سے
(اربعین نمبر ۳ صفحہ ۵۶) برابر کے۔

حضور علیہ السلام کے ایام وحی تقریباً ۲۲ شمسی سال تھے ۱۹۰۰ء سے بائیس کم کر دو۔

باقی ۸۷۱ء

”تیری عمر اسی (۸۰) برس کی ہوگی۔۔۔۔۔ اور یہ الہام قریباً پینتیس برس سے ہو چکا ہے۔“
(اربعین نمبر ۳ صفحہ ۳۶)

اس اقتباس کی رو سے پہلا الہام آپ سے ۸۶۵ء میں نازل ہوا تھا۔ اس لیے کہ اربعین ۹۰۰ء کی تصنیف ہے۔

۷۔ تحفہ گولڈویہ ۱۹۰۱ء (اول) کی تصنیف ہے۔

”میرے دعوے کے وقت رمضان کے مہینے میں اسی صدی یعنی چودھویں صدی ۱۳۱۱ھ میں خسوف کسوف ہو گیا۔“
(تحفہ گولڑہ صفحہ ۴۴)

اس اقتباس میں ”دعویٰ کا وقت“ ۱۱۳۱ھ بتایا گیا ہے۔ جو ۱۸۹۳ء عیسوی کے مطابق ہے:
 دانیال نبی بتاتا ہے کہ اسی نبی آخر الزمان کے ظہور سے جب بارہ سو نوے برس گزر جائیں گے۔ تو وہ مسیح موعود ظاہر ہوگا اور ۱۳۳۵ ہجری تک اپنا کام چلائے گا۔ (حاشیہ تحفہ گوشتیہ صفحہ ۱۹۱)
 حضور علیہ السلام کی ولادت ۵۷۰ء ظہور (بعثت) ۶۱۰ء اور رحلت ۶۳۲ء میں ہوئی تھی۔
 سال ظہور یعنی ۶۱۰ء میں اگر ۱۲۹۰ برس کر دیئے جائیں تو یہ ۱۹۰۰ء بنتا ہے۔ کیا مرزا صاحب ۱۹۰۰ء میں مبعوث ہوئے تھے؟ اگر ظہور سے مراد ولادت لی جائے تو تاریخ بعثت ۵۷۰ء جمع ۱۲۹۰ مطابق ۱۸۶۰ء بنتی ہے۔

اور آخری فقرہ بھی قابل غور ہے ”اور ۱۳۳۵ھ تک اپنا کام چلائے گا۔“ لیکن مرزا صاحب کا انتقال ۱۳۲۶ھ میں ہو گیا تھا۔

۸۔ ضمیرہ تحفہ گولڑویہ اگست ۱۹۰۲ء کی تصنیف ہے۔

”یہ دعویٰ منجانب اللہ ہونے اور مکالمات الہیہ کا قریباً تیس برس سے ہے۔“

(ضمیرہ تحفہ گولڑویہ صفحہ ۶)

۱۹۰۲ء سے تیس برس کم کیجئے۔ باقی ۱۸۷۲ء

تیری عمر اسی (۸۰) برس ہوگی۔۔۔۔۔۔ اور یہ الہام قریباً پینتیس برس سے ہو چکا ہے۔ (یعنی ۱۸۷۲ء میں) (ضمیرہ تحفہ گولڑویہ صفحہ ۶۹)

۹۔ حقیقۃ الوحی (۱۹۰۶ء میں شروع ہو کر ۱۵ مئی ۱۹۰۷ء کو ختم ہوئی)

ٹھیک بارہ سو نوے (۱۲۹۰ھ) میں خدا تعالیٰ کی طرف سے یہ عاجز شرف مکالمہ و مخاطبہ پا چکا تھا۔ (حقیقۃ الوحی صفحہ ۱۹۹)

۱۲۹۰ھ مطابق ۱۸۷۳ء۔

پیغام صلح جناب مرزا صاحب کی آخری تصنیف ہے۔ جو رحلت (۲۶ مئی ۱۹۰۸ء) سے صرف دو روز پہلے لکھی گئی تھی۔

”میں تقریباً تیس برس سے خدا کے مکالمہ و مخاطبہ سے مشرف ہوں۔“ ۱۹۰۸ء سے تیس کم کیے جائیں تو باقی ۱۸۷۸ء رہتا ہے۔

ان اقتباسات کا خلاصہ یہ ہے۔

۱۔ تحفہ گولڑویہ کے مطابق تاریخ بعثت ۱۸۶۰ء یا ۱۹۰۰ء بنتی ہے۔

۲۔ اربعین کے مطابق بعثت ۱۸۶۵ء بنتی ہے۔

۳۔ ضمیرہ تحفہ گولڑویہ ۱۸۶۷ء . . .

۴۔ براہین ۱۸۶۹ء . . .

۵۔ تریاق القلوب ۱۸۷۰ء . . .

- ۶۔ ضمیمہ تحفہ گولڑویہ . . . ۱۸۷۲ء .
- ۷۔ حقیقۃ الوحی . . . ۱۸۷۳ء .
- ۸۔ پیام صلح . . . ۱۸۷۸ء .
- ۹۔ نشان آسمانی . . . ۱۸۸۲ء .
- ۱۰۔ شہادۃ القرآن . . . ۱۸۸۳ء .
- ۱۱۔ تحفہ گولڑویہ . . . ۱۸۹۴ء .

احمدی بھائیو! آپ ہی فرمائیں کہ ہم جناب مرزا صاحب کے کس قول کو مانیں۔ یہ گیارہ اقوال ہیں۔ ان میں سے جس ایک پر ایمان لائیں۔ باقی دس کی تکذیب ہوتی ہے۔

پانچواں باب

دلائل برنبت

جناب مرزا صاحب نے اپنی نبوت پر مندرجہ ذیل دلائل پیش کیے ہیں۔

اول۔ آیہ خاتم النبیین جس پر بحث ہو چکی ہے۔

دوم۔ آیہ اولئک مع الذین انعم

سوم۔ آیہ ولو تقول علینا

چہارم۔ آیہ کما ارسلنا الی فرعون رسولاً

أُولَئِكَ مَعَ الَّذِينَ

اس آیت کا مطلب یہ ہے کہ خدا اور رسول کے پیرو

فأولئک مع الذین انعم الله علیہم من النبیین و الصدیقین و

الشہداء و الصالحین ج (النساء: ۶۹)

(ان لوگوں کی رفاقت میں ہوں گے۔ جن پر اللہ کے انعامات نازل

ہوئے مثلاً انبیاء۔ اصدقا۔ شہداء اور ضلحا)

جس طرح دنیا میں بے شمار مقامات۔ مناصب اور اکرامات موجود ہیں اسی طرح اخروی

زندگی میں بھی زندگی کے مدارج ہوں گے۔ یہ ناقابل یقین ہے کہ وہاں غزالی اور مہتو کمہار کا درجہ

حیات ایک ہو۔ اگر مہتو کمہار خدا اور رسول کا کامل پیرو ہے۔ تو اسے منعم علیہم کی رفاقت نصیب ہو

سکتی ہے۔ لیکن ان کی شان نہیں مل سکتی۔ ملکہ انگلستان (الزبتھ) بکنگھم پیلس میں رہتی ہے جہاں کئی

سولازموں کو اس کی رفاقت کا فخر حاصل ہے کوئی کھانا پکا رہا ہے۔ کوئی بچوں کو بہلا رہا ہے کوئی موٹر

چلا رہا ہے۔ کوئی صفائی پہ متعین ہے۔ کوئی فرض حفاظت سرانجام دے رہا ہے لیکن ان میں سے کوئی

بھی اس کی شانِ ملوکیت میں شریک نہیں۔

اس آیت سے جو استدلال جناب مرزا صاحب نے قائم کیا ہے وہ یہ ہے کہ جب خدا اور رسول کے پیرو اس زندگی میں صدیق۔ شہید اور صالح بن سکتے ہیں تو وہ نبی بھی ہو سکتے ہیں۔ اس استدلال کے متعلق عرض ہے کہ:

آیت میں مع (ساتھ۔ رفاقت۔ ہمراہ ہونا) کا لفظ ہے یعنی وہ لوگ انبیاء کی رفاقت میں ہوں گے۔ نہ کہ خود نبی بن جائیں گے۔ گورز کے ساتھ ہونے کا یہ مطلب ہرگز نہیں کہ ساتھی بھی گورز ہیں۔ انگلستان کے آئین کے مطابق بادشاہ کا صرف بڑا لڑکا یا لڑکی ولی عہد ہوا کرتا ہے۔ لیکن اس کی رفاقت کا فخر ایک دن میں کئی سولامزموں۔ افسروں اور ملاقاتیوں کو نصیب ہوتا ہے۔ جن میں سے کسی ایک کے بھی بادشاہ بننے کا امکان نہیں اس لیے کہ آئین مانع ہے۔ اسی طرح انبیاء کی رفاقت کی عزت لاکھوں انسانوں کو حاصل ہو سکتی ہے لیکن حضور علیہ السلام کے بعد کوئی فرد نبی نہیں بن سکتا۔ اس لیے کہ آئین قرآن مانع ہے۔

جناب مرزا صاحب نے آیہ زیر بحث کو ہر جگہ نامکمل لکھا ہے یا کم از کم میری نظر سے جس قدر کتابیں گزری ہیں۔ ان میں یہ آیت نامکمل لکھی ہوئی تھی اور آخری حصہ کہیں بھی مذکور نہیں تھا اور وہ یہ ہے۔

وحسن اولئك رفيقا ۝ (النساء: ۶۹)

(اور یہ لوگ انبیاء وغیرہ) کتنے عمدہ رفیق ہیں)

دیکھا آپ نے کہ اللہ نے لفظ مع کی کتنی عمدہ تفسیر پیش کی ہے اب اس آخری ٹکڑے کو ساری آیت کے ساتھ ملا کر پڑھیے:

خدا اور رسول کے پیرو منعم علیہ گروہ یعنی انبیاء۔ اصدقا۔ شہدا اور ضلحا کے ساتھ ہوں گے۔ اور یہ کتنی اچھی رفاقت ہے۔

ہے کوئی پیچیدگی اس تفسیر میں؟ اور ہے کوئی امکان اس آیت میں نبی بننے کا؟ اگر ہم سیدھی سی بات کو موڑنا اور کھینچنا شروع کر دیں۔ تو رسول کو خدا اور خدا کو عبد بنا سکتے ہیں۔ مثلاً ہم کہہ سکتے

ہیں کہ سورۃ فاتحہ میں خدا رسول سے کہہ رہا ہے۔

ایاک نعبد (اے رسول ہم تیری ہی عبادت کرتے ہیں)

کیا سورۃ فاتحہ میں کوئی ایسی رکاوٹ موجود ہے جو ہمیں اس تفسیر سے روک سکے؟ تاویل وہ حربہ ہے جس سے ہم خود خدا بن سکتے ہیں کیسے؟ منصور سے پوچھو ابن العربی کے نظریہ وحدت الوجود کا مطالعہ کرو۔ بدھ کے نروان اور آریوں کے دیدانت کو دیکھو۔ اگر ان قدیم نظریوں پر کوئی کتاب نازل سکے۔ تو کسی پادری کے پاس جاؤ۔ وہ باپ بیٹے اور روح القدس کی خدائی پہ وہ دلائل دے گا کہ آپ سر پیٹ کر رہ جائیں گے۔ تاویل کے زور سے آپ ایک فاسق کو چلتی اور ولی کو نہنمی بنا سکتے ہیں۔ تاویل وہ آگ ہے جو دیر و حرم سب کو چھونک سکتی ہے۔ اس لیے تاویل کو تو رکھیے ایک طرف اور ایک سادہ لوح طالب علم یا ایک دیانت دار محقق کی طرح آیہ ہالہ پہ نظر ڈالیے اور انصافاً کہیے کہ کیا اس آیت میں کہیں کوئی نبی بننے کا نسخہ موجود ہے؟ نہیں اور قطعاً نہیں۔

دلیل افترا

جناب مرزا صاحب پورے بیس برس تک اس آیت سے استدلال فرماتے رہے۔ اس استدلال کو ہر تصنیف میں بار بار دہراتے رہے اور لطف یہ کہ آپ کے مخالفین یعنی مولوی محمد حسین بیالوی مولانا ثناء اللہ امرت سری۔ مولوی عبدالحق غزنوی و دیگر سینکڑوں علماء میں سے کوئی ایک بھی اس استدلال کا جواب نہ دے سکا۔

پہلے آیت ملاحظہ کیجئے۔

انہ لبقول رسول کریم ﷺ وما ہم بقول شاعر ط قليلا ما

تؤمنون ﷻ ولا بقول کاہن ط قليلا ما تذکرون ﷻ تنزيل من

رب العالمین ﷻ ولو تقول علينا بعض الاقاويل ﷻ لاخذنا منه

باليمين ﷻ ثم لقطعنا منه الوتين ﷻ (الحاق ۶۰-۶۶)

یہ قرآن رسول کریم کا قول ہے۔ شاعر کا قول نہیں۔ تم کیوں نہیں مانتے نہ کسی کا بن کا قول ہے۔ پھر کیوں درس ہدایت نہیں لیتے۔ اس کے اتارنے کا سامان اللہ نے کیا۔ اگر یہ رسول کریم ہماری طرف غلط باتیں منسوب کرے تو ہم اس کا دایاں ہاتھ پکڑ کر اس کی رگ گردن کاٹ ڈالیں۔ اس آ۔۔۔ جناب مرزا صاحب نے مندرجہ ذیل استدلال قائم کیا: خدا تعالیٰ قرآن کریم ہے کہ جھوٹے پر افترا کرے اس سے بڑھ کر کوئی ظالم نہیں۔ اور میں جلد مفتری زچارتا ہوں۔ اور اس کو مہلت نہیں دیتا لیکن اس عاجز کے دعوائے مجدد و مثیل مسیح ہونے اور دعوائے ہم کلام الہی ہونے پر اب بفضلہ تعالیٰ گیارہواں برس جاتا ہے کیا یہ نشان نہیں ہے کہ اگر خدا تعالیٰ کی طرف سے یہ کاروبار نہ ہوتا کیونکہ عشرہ کاملہ تک جو ایک حصہ عمر کا ہے ٹھہر سکتا تھا۔

(نشان آسمانی صفحہ ۴۳)

”پھر تعجب پر تعجب یہ کہ خدا تعالیٰ نے ایسے ظالم مفتری کو اتنی لمبی مہلت بھی دے دی۔ جسے آج تک بارہ برس گزر چکے ہوں اور مفتری ایسا اپنے افترا میں بے باک ہو۔“

(شہادت القرآن صفحہ ۷۶)

”خدا تعالیٰ کی تمام پاک کتابیں اس بات پر متفق ہیں کہ جھوٹا نبی ہلاک کیا جاتا ہے۔“

(ضمیمہ اربعین نمبر ۴۳)

”خدا تعالیٰ مفتری علی اللہ کو ہرگز سلامت نہیں چھوڑتا اور اسی دنیا میں اس کو سزا دیتا ہے اور ہلاک کرتا ہے۔“

(اربعین نمبر ۴۴ صفحہ ۴)

خدا تعالیٰ قرآن شریف میں بار بار فرماتا ہے کہ مفتری اسی دنیا میں ہلاک ہوگا۔ بلکہ خدا کے سچے نبیوں اور مامورین کے لیے سب سے بڑی یہی دلیل ہے کہ وہ اپنے کام کی تکمیل کرتے مرتے ہیں۔ اور ان کو اشاعت دین کی مہلت دی جاتی ہے اور انسان کی اس مختصر زندگی میں بڑی سے بڑی مہلت تیس برس ہے۔

(اربعین نمبر ۴۵ صفحہ ۵)

—

ہم اس استدلال کے سلسلے میں صرف دو معروضات پیش کرتے ہیں۔

مسلمان ہر زمانے میں ختم نبوت کے قائل اور مدعی نبوت کو واجب القتل سمجھتے رہے ہیں۔ ایشیائے صغیر۔ عراق۔ ایران۔ شام۔ مصر۔ یونیس۔ افغانستان اور بخارا میں صدیوں سے اسلامی حکومت قائم ہے۔ جہاں کسی مدعی نبوت نے سر اٹھایا۔ فوراً یا تو مسلمانوں نے قتل کر دیا۔ اور یا اٹھنے کی طرح تائب ہو گیا۔ فرمایئے۔ ان حالات میں کسی جھوٹے نبی کی دس بیس سال نبوت کی کارگزاری لائیں تو کہاں سے۔ اسلامی تاریخ میں سے کوئی ایسی مثال ڈھونڈنا کہ مدعی نبوت ایک طویل مدت تک زندہ رہا ہو۔ بے حد مشکل بلکہ ناممکن ہے۔ ہاں اگر کسی اور قوم (ہندو۔ انگریز وغیرہ) کی حکومت ہو اور وہاں ایک نہیں بلکہ ایک ہزار جھوٹے نبی بھی پیدا ہو جائیں۔ تب بھی ان کا بال بکا تک نہیں ہوگا۔

اگر یہ دوسروں کے غیر سیاسی عقائد میں بہت کم دخل دیتا تھا۔ کوئی نبی ہو یا غیر نبی اس کی بلا سے۔ جناب مرزا صاحب کے دعویٰ نبوت کے بعد احمدیوں اور غیر احمدیوں (احمدیوں سے زیادہ) سے تقریباً بیس رسول اٹھے۔ مثلاً چراغ دین (جموں) الہی بخش اکاؤنٹنٹ لہور۔ ڈاکٹر عبدالکیم (پٹیاہ)۔ عبدالرحمن محی الدین لکھو کے۔ غلام دستگیر قصوری۔ سعد اللہ لدھیانوی۔ فقیر مرزا

عبداللطیف گنا چوری۔ یار محمد قادیانی۔ غلام محمد لاہوری۔ عبداللہ تیماپوری۔ صدیق دیندار وغیرہ وغیرہ۔ ایک دو کے بغیر طاعون سے ہلاک ہوئے۔ باقی سب کے سب طبعی موت مرے۔ غلام محمد لاہوری (احمدیہ بلڈنگس) نے ۱۹۳۱ء میں دعوائے نبوت کیا تھا۔ اور ۱۹۵۲ء تک وہ اپنے الہامات و معجزات نیز عادی و دلائل کے مجموعے (مطبوعہ وغیرہ مطبوعہ) مجھے بھیجتے رہے۔ میں ان تمام کوردی کی ٹوکری کے حوالے کرتا رہا۔ البتہ میں نے ان کا ایک طویل خط محررہ ۴ مارچ ۱۹۵۰ء محفوظ کر لیا ہے۔ اس خط میں مجھے لکھتے ہیں کہ تم نے اپنی تصانیف میں مطالعہ کائنات پہ بحث کی رقوم کو ایثار جانی دمالی کا بھی درس دیا۔ نظام شریعت پہ بھی روشنی ڈالی۔ لیکن

الامام المہدی آخر الزمان کے وجود کو آپ نے اپنی تصانیف میں فراموش کر کے کتمان حق کا بھاری جرم کیا ہے۔ (صفحہ ۴)

الامام المہدی سے مراد ان کی اپنی ذات ہے۔

اسی طرح تحصیل گڑھ شکر کے ایک موضع گنا چور میں مولوی عبداللطیف نے ۱۹۲۱ء میں دعوائے نبوت بلند کیا تھا۔ دسمبر ۱۹۲۲ء کا ذکر ہے کہ میں راہوں ضلع جالندھر سے جالندھر کو جا رہا تھا کہ دوسرے شیشن (نام بھولتا ہوں شاید بنگہ) پر لوگ کہہ رہے تھے کہ اس گاؤں میں ایک پیغمبر آیا ہوا ہے اور ظہر کے بعد وہ تقریر کرے گا۔ میں وہیں اتر گیا ”پیغمبر صاحب“ کی تقریر سنی۔ جس کا مخلص یہ تھا کہ مرزا صاحب کے فلاں فلاں اقوال کی وجہ سے میں پیغمبر ہوں۔ اس کی تقریر کا رخ تمام تر جماعت قادیان کی طرف تھا۔ تقریر کے بعد میں نے اٹھ کر کچھ پوچھنا چاہا تو پیغمبر صاحب نے انکار کر دیا اور اپنی جماعت کے ہمراہ تشریف لے گئے انہوں نے بعد میں ایک کتاب ”چشمہ نبوت“ لکھی۔ نیز بڑے بڑے پوسٹر اپنی نبوت کے متعلق نکالے۔ اس وقت ۴ مارچ ۱۹۳۳ء کا ایک پوسٹر میرے سامنے ہے اس کے نیچے صوبیدار نیاز احمد خاں۔ رائے بھینو خاں ذیلدار۔ چوہدری نذیر احمد خاں بی۔ اے۔ چوہدری سعادت علی خاں۔ چوہدری مہدی خاں۔ چوہدری کرامت علی خاں۔ چوہدری مشتاق احمد خاں۔ چوہدری احمد خاں اور گڑھ شکر کے چند دیگر راجپوتوں کے دستخط ہیں۔ اس میں درج ہے:

[illegible]

میں محمود احمد۔۔۔۔۔ اور مولوی شیر علی جو میری جماعت کے مہتمم ہیں۔ خدا کی قسم
کھا کر اس امر کا اعلان کرتے ہیں۔۔۔ کہ مولوی عبداللطیف کا دعویٰ جھوٹا ہے۔ اگر ہم اس
قسم میں جھوٹے ہیں تو خدا کی لعنت مجھ پر۔ مولوی شیر علی پر۔ اور ہماری اولاد پر ابداً الابد تک

۴۰

مرزا صاحب کو نبی ماننے سے ہمیں چالیس کروڑ امپ محمد یہ کو کافر قرار دینا پڑتا ہے ان کے ساتھ نماز پڑھنی۔ ان کا نماز جنازہ پڑھنا ان کے ساتھ رشتہ داری کرنا حرام قرار دینا پڑتا ہے۔۔۔۔۔ میں یہ حیثیت نبی مرزا صاحب کے اس فتوے کو منسوخ قرار دیتا ہوں۔۔۔۔۔“

(اشہار مارچ ۱۹۳۳ء)

مولوی عبداللطیف کب تک زندہ رہے۔ یقینی طور پر معلوم نہیں گزہ شکر کے بعض مہاجرین کہتے ہیں۔ کہ وہ ۱۹۴۵ء تک زندہ رہے۔ بعض ان کا سال وفات ۱۹۴۳ء بتاتے ہیں۔ سن وفات چالیس ہو یا پینتالیس۔ سوال یہ ہے کہ ان دونوں مفتزیوں (غلام محمد، عبداللطیف کو اللہ نے کیوں ہلاک نہ کیا اور کیوں انہیں بیس بیس برس تک افترا و اضلال کے لیے باقی رکھا۔ کیا ان کی رگ گردن اللہ کی رسائی سے باہر تھی۔ یا نعوذ باللہ۔ اللہ کو وہ اپنی بات بھول گئی تھی۔

”کہ اگر یہ رسول ہم یہ افترا باندھتا۔ تو ہم اس کا دایاں ہاتھ پکڑ کر اس کی رگ جان کاٹ

ڈالتے۔“

اگر یہ لوگ جھوٹے تھے اور یقیناً جھوٹے تھے تو پھر ان کے ہلاک نہ ہونے کی کوئی وجہ تو ہونی چاہیے۔

آئیے۔ وجہ ہم بتاتے ہیں۔ بات یہ ہے کہ زیر بحث کا مفہوم ہمارے علماء سے آج تک مخفی رہا۔ قرآن مفسر قرآن ہے اس آیت کی تفسیر ایک اور آیت میں موجود ہے۔ یہاں قابل حل صرف یہ سوال ہے کہ رسول کریم کون ہے۔ اگر اس سے مراد حضور ﷺ ہوں تو جناب مرزا صاحب کا استدلال درست ہے۔ اور اگر کوئی اور ہو تو درست نہیں۔ ”رسول کریم“ کی تفسیر آیہ ذیل میں ملاحظہ ہو۔

انه لَقَوْلِ رَسُولِ كَرِيمٍ ۝
مَطَاعِ نَمِ امِينٍ ۝ وَمَا صَاحِبُكُمْ بِمَجْنُونٍ ۝ وَلَقَدْ رَآهُ بِالْأَفْ
الْمَبِينِ ۝ وَمَا هُوَ عَلَى الْغَيْبِ بِضَنِينٍ ۝ وَمَا هُوَ بِقَوْلِ شَيْطَانٍ
رَجِيمٍ ۝ (التکویر ۱۹-۲۵)

سارے قرآن میں صرف دو ہی آیات ہیں۔ جن میں قرآن کو ”رسول کریم“ کا قول کہا گیا ہے۔ پہلی آیت میں کہا گیا تھا کہ اگر یہ رسول کریم ہماری طرف غلط باتیں منسوب کرے۔ تو ہم اس کی رگ جان کاٹ ڈالیں۔ اور اس آیت میں اسی رسول کریم کی وضاحت کی گئی ہے۔ اس آیت سے صاف معلوم ہوتا ہے کہ جس طرح مختلف مظاہر کوئی کا انتظام مختلف فرشتوں کے سپرد ہے۔ روشنی کا فرشتہ سمندروں کا پانی بخارات میں بدل رہا ہے۔ برفستانوں کا فرشتہ ہواؤں کو بادلوں میں تبدیل کر رہا ہے۔ اسی طرح ایک فرشتہ وحی کے کام پر مامور ہے وہ منشاء ایزدی سے اطلاع پا کر اور اس منشا کو اپنے الفاظ میں ڈھال کر کسی رسول کی طرف بھیج دیتا ہے۔ تنزیل (ترسیل) اتارنا) کا انتظام اللہ کرتا ہے اور مشیت کی ترجمانی وہ فرشتہ جسے قرآن میں دومرتبہ رسول کریم کے نام سے یاد کیا گیا ہے۔ قرآن حکیم کو از اول تا آخر پڑھ جائیے۔ یہی نظر آئے گا۔ کہ تنزیل کا کام تو اللہ کر رہا ہے۔ لیکن یہ کتاب رسول کریم کا قول ہے۔ امور یزدان کو معاملات انساں پر قیاس کرنا درست

نہیں۔ تاہم تفہیم کی خاطر ہم ایک مثال سے اس مسئلہ کو واضح کرتے ہیں۔
 آج کل آپ دیکھتے ہیں کہ حکومت لمبے لمبے احکام جاری کرتی ہے یہ سب کے سب گورنر
 کی طرف سے ہوتے ہیں لیکن ان احکام کے الفاظ گورنر کے نہیں ہوتے۔ بلکہ کوئی سیکرٹری ڈرافٹ
 (مضمون حکم) تیار کرتا ہے جو گورنر کی مشیت یا منشا کا پوری طرح ترجمان ہوتا ہے۔ بس یہی حال
 صحائف الہامیہ کا ہے۔ کہ الفاظ رسول کریم کے اور ترجمانی خدائی مشیت کی ہوتی ہے۔ حضرت
 اقبالؒ کے اس شعر میں بھی اس حقیقت پر کچھ روشنی پڑتی ہے۔

مجر بھی تیرا جبریل بھی قرآن بھی تیرا

مگر یہ حرف شیریں ترجمان تیرا ہے یا میرا

اب آیت کا ترجمہ ملاحظہ فرمائیے:

یہ قرآن رسول کریم کا قول ہے۔ جو بڑا طاقت ور اور رب العرش کے پاس مقیم ہے جس کی
 (آسمانوں میں) اطاعت کی جاتی ہے۔ جو بے حد دیانت دار ہے۔ آپ کا نبی (صاحبکم) دیوانہ
 نہیں۔ آپ کے نبی نے اس رسول کریم کو ایک روشن افق پر دیکھا تھا۔ یہ رسول کریم امور غیب کے
 ابلاغ میں بخل سے کام نہیں لیتا اور یہ قرآن کسی مردود شیطان کا کلام نہیں۔

اس آیت سے ظاہر ہے کہ رسول کریم اور محمد ﷺ دو جدا جدا ہستیاں ہیں حضور ﷺ نے اس
 رسول کریم کو روشن افق پر بھی دیکھا تھا۔ یہ رب العرش کے ہاں مقیم ہے اور اس قدر دیانت دار ہے
 کہ خدائی مشیت کو کسی کی بیشی کے بغیر انبیاء تک منتقل کرتا ہے۔ اللہ تعالیٰ فرماتے ہیں کہ:
 ”اگر یہ رسول کریم کوئی غلط بات ہماری طرف منسوب کرے تو ہم اس کا دایاں ہاتھ پکڑ کر
 اس کی رگ جان کاٹ ڈالیں۔“

دیکھ لیا آپ نے کہ ”رگ جان کاٹنے“ کی وعید اس فرشتے سے تعلق رکھتی ہے نہ کہ حضور
 علیہ السلام سے۔ جب بنیاد ہی نہ رہی تو پھر وہ قصر استدلال کیسے قائم رہ سکتا ہے۔ جو مرزا صاحب
 نے صرف اسی بنیاد پر اٹھایا تھا کہ رگ جان والی وعید کا تعلق حضور علیہ السلام سے ہے۔

نیز یہ بات ناقابل تسلیم ہے کہ اس آیت میں تو خدا انفراعی اللہ کی سزا قتل تجویز کرے اور

باقی دو درجن آیات میں جہاں اسی جرم کا ذکر ہے۔ سزا یا تو ناکامی ہو۔ یا اگلی دنیا میں جہنم اور یا صرف لعنت مثلاً:

لَقَدْ خَابَ مَنِ افْتَرَىٰ ط

(مفتری ناکام ہو جاتا ہے) نہ قتل

اتما يفترى الكذب الذين لا يؤمنون بآيات الله و أولئك هم

الكاذبون (النحل: ۱۰۵)

(اللہ کی طرف جھوٹ و بی منسوب کرتے ہیں۔ جو الٰہی آیات پہ ایمان

نہیں رکھتے۔ یہ لوگ جھوٹے ہیں)

یہ نہیں فرمایا! کہ یہ قتل ہو جائیں گے۔ بلکہ آیہ ذیل سے صاف صاف معلوم ہوتا ہے کہ

جھوٹا نبی اپنی موت تک مہلت پاتا ہے اور اس کی سزا کا سلسلہ بعد از موت شروع ہوتا ہے۔

ومن اظلم ممن افترى على الله الكذب اوقال اوحى الى ولم

يوح اليه شيء ومن قال سائل مثل ما انزل الله ط و لو ترى

اذ الظالمون فى غمرات الموت والملئكة باسطوا ايديهم ج

اخرجوا انفسكم ط اليوم تجزون عذاب الهون بما كنتم

تقولون على الله غير الحق و كنتم عن آياته تستكبرون

(الانعام: ۹۳) •

(اس سے بڑا ظالم کون ہے۔ جس نے اللہ کی طرف جھوٹ منسوب کیا اور کہا کہ میری

طرف وحی آتی ہے۔ حالانکہ نہیں آتی۔ اور جس نے کہا کہ میں بھی اللہ کی طرح وحی نازل کر سکتا

ہوں۔ کاش! ان ظالموں کی حالت تم اس وقت دیکھ سکو۔ جب موت کی شدتوں میں فرشتے ان

سے کہہ رہے ہوں کہ لاؤ اپنی ارواح۔ آج سے تمہیں رسوا کن عذاب دیا جائے گا۔ اس لیے کہ تم

اللہ کی طرف غلط باتیں منسوب کرتے تھے اور اس کے احکام کے مقابلے میں اکر تے تھے)

(سورۃ انعام رکوع ۱۰)

دلیل مماثلت

جناب مرزا صاحب نے آیہ ذیل کو نہایت شدد مد سے تقریباً اپنی تمام تصانیف میں پیش فرمایا ہے۔
آیت یہ ہے۔

اِنَّا ارسلنا اليكم رسولاً ۞ شَاهِدًا عَلَیْكُمْ كَمَا ارسلنا الی
فرعون رسولاً ۞ (الزمر: ۱۵)

(اے اہل عرب! ہم نے تمہاری طرف سچائی کو واضح کرنے والا (شاہد)
رسول بھیجا ہے۔ جس طرح کہ فرعون کی طرف بھی ایک رسول بھیجا تھا)
اور استدلال یوں قائم کیا ہے:

”کما (جس طرح) کے لفظ سے یہ اشارہ ہے کہ ہمارے نبی ﷺ مثیل موسیٰ ہیں
----- اور ظاہر ہے کہ مماثلت سے مراد مماثلت تامہ ہے نہ کہ مماثلت ناقصہ
----- اور مماثلت تامہ کی عظیم الشان جزوں میں سے ایک یہ بھی جز ہے کہ اللہ
جل شانہ نے حضرت موسیٰ کو اپنی رسالت سے مشرف کر کے پھر بطور اکرام و انعام خلافت ظاہری و
باطنی کا ایک لمبا سلسلہ ان کی شریعت میں رکھ دیا۔ جو تقریباً چودہ سو برس مُمتد ہو کر آخر حضرت عیسیٰ
علیہ السلام پر ان کا خاتمہ ہوا۔----- اور جس طرح حضرت مسیح حضرت موسیٰ علیہ السلام سے
تقریباً چودہ برس بعد آئے تھے۔ اس مسیح موعود نے بھی چودہویں صدی کے سر پر ظہور کیا اور محمدی
سلسلہ موسوی سلسلہ سے انطباق رکھی پا گیا اور اگر یہ کہا جائے کہ موسوی سلسلہ میں تو حمایت دین کے
لیے نبی آتے رہے اور حضرت مسیح بھی نبی تھے تو اس کا جواب یہ ہے کہ مُرسل ہونے میں نبی اور
محدث ایک ہی منصب رکھتے ہیں اور جیسا کہ خدا تعالیٰ نے نبیوں کا نام مُرسل رکھا ہے۔ ایسا ہی
محدث کا نام بھی مُرسل رکھا۔----- چونکہ ہمارے سید و رسول صلی اللہ علیہ وآلہ وسلم خاتم
الانبیاء ہیں اور بعد آنحضرت ﷺ کوئی نبی نہیں آ سکتا اس لیے اس شریعت میں نبی کے قائم مقام
محدث رکھے گئے۔----- اس امت کے محدث اپنی تعداد میں اور اپنے طولانی سلسلے
میں موسوی امت کے مُرسلوں کے برابر ہیں۔ (شہادۃ القرآن ص ۲۶-۲۸)

قرآنی آیات پر غور کے ساتھ نظر کرنے سے یہی ثابت ہوتا ہے کہ محمدؐ کی استخلاف کا سلسلہ موسوی استخلاف سے بالکل مطابق ہونا چاہیے۔
(شہادۃ القرآن صفحہ ۶۹)
یعنی اسی (موسوی سلسلہ) طرز اور طریق کے موافق اور نیز اسی مدت اور زمانہ کے مشابہ اور اسی صورتِ جلالی اور جمالی کے مانند۔۔۔۔۔۔۔۔۔۔ اس امت میں بھی خلیفے بناتے جائیں گے اور ان کا سلسلہ خلافت اس سلسلے سے کم نہیں ہوگا۔ جو نبی اسرائیل کے خلفاء کے لیے مقرر کیا گیا تھا۔
(ازالہ صفحہ ۲۶۸)

”اس امت کے لیے وعدہ تھا کہ بنی اسرائیل کی طرز پر ان میں بھی عیسیٰ پیدا ہوں گے۔“
(ازالہ صفحہ ۶۷۱)

اور یہ زمانہ (مسح موعود اور حضور علیہ السلام کا درمیانی زمانہ) بھی حضرت مثیل موسیٰ (حضور علیہ السلام) سے اسی زمانہ کے قریب قریب گزر چکا تھا۔ جو حضرت موسیٰ اور عیسیٰ کے درمیان میں زمانہ تھا۔ (ازالہ صفحہ ۶۹۳)

قرآن شریف اپنی نصوص قطعیہ سے اس بات کو واجب کرتا ہے کہ حضرت عیسیٰ علیہ السلام کے مقابل پر جو موسوی خلیفوں کے خاتم الانبیاء ہیں۔ اس امت سے بھی ایک آخری خلیفہ پیدا ہو گا۔ (تذکرہ گولڈویچ صفحہ ۹۱)

خدا تعالیٰ نے قرآن شریف میں بارہ موسوی خلیفوں کا ذکر فرمایا۔ جن میں سے ہر ایک حضرت موسیٰ کی قوم میں سے تھا اور تیرہواں حضرت عیسیٰ علیہ السلام کا ذکر فرمایا جو ----- موسیٰ کی قوم میں سے نہیں تھا۔ یہی بات سلسلہ خلافت محمدیہ میں بھی پائی جاتی ہے یعنی حدیث ----- سے ثابت ہے کہ اس سلسلے میں بھی درمیانی خلیفہ بارہ ہیں اور تیرہواں جو خاتم ولایت محمدیہ ہے۔ وہ محمد کی قوم (قریش) میں سے نہیں اور یہی چاہیے تھا۔

(تختہ گولڑویہ ص ۳۶، ۳۷)

”سید احمد صاحب (بریلوی) سلسلہ خلافت محمدیہ کے بارہویں خلیفہ ہیں۔ جو حضرت یحییٰ کے مثل اور سید ہیں۔“
(تحفہ کوثر ویہ صفحہ ۱۰۲)

وقد جاء علي اجل بعد نبه المصطفى كمثل اجل بعث
المسيح فيه بعد موسى (خطبہ الہامیہ صفحہ ۷۳)

مسیح موعود اور حضور علیہ السلام کے درمیان اتنا ہی زمانہ حائل ہے جتنا حضرت موسیٰ اور مسیح علیہ السلام میں تھا۔

ان اقتباسات سے استدلال کے تمام پہلو سامنے آ گئے۔

- اول: کہ آیت میں کما کالفظ حضور علیہ السلام کو حضرت موسیٰ کا مثل ثابت کرتا ہے۔
دوم: کہ مماثلت سے مراد مماثلت تامہ ہے یعنی دونوں سلسلوں (موسوی و محمدی) کے خلفاء تعداد میں برابر تھے اور مسیح و موسیٰ علیہما السلام کے درمیان اتنا ہی زمانہ حائل تھا۔ جتنا مسیح موعود اور حضور پُر نور میں۔ نیز موسوی سلسلے میں بارہ خلفاء تھے اور تیرہ ہواں مسیح تھا۔
سوم: کہ جناب مرزا صاحب خاتم الخلفاء (یعنی آخری خلیفے) تھے۔
چہارم: کہ جس طرح حضرت مسیح اسرائیلی نہیں تھے۔ اسی طرح مرزا صاحب بھی قریشی نہیں تھے۔

پنجم: کہ سلسلہ محمدیہ کا پہلا خلیفہ حضرت ابوبکر اور بارہواں خلیفہ سید احمد بریلوی تھا۔ مناسب معلوم ہوتا ہے کہ اس استدلال کے تمام اجزاء پر جدا گانہ نظر ڈالی جائے۔

جزِ اوّل

کما حرف تشبیہ ہے۔ تشبیہ کے لیے مکمل مشابہت (مماثلت تامہ) ضروری نہیں۔ ہم ہر روز سینکڑوں تشبیہات خود استعمال کرتے اور کتب و رسائل میں پڑھتے ہیں۔ کہیں بھی مکمل مشابہت مراد نہیں ہوتی۔ مثلاً

۱۔ زید شیر جیسا ہے۔

۲۔ وہ چاند کی طرح ہے۔

۳۔ وہ بھول کی مانند ہے۔

ان جملوں میں مکمل مشابہت ہو ہی نہیں سکتی۔ زید کے شیر ہونے کا یہ مطلب ہرگز نہیں کہ اس کی چوڑائی اور ایک دم ہے اور وہ جنگلی گدھے کھاتا ہے نہ کسی کے چاند ہونے کا یہ مطلب ہے کہ وہ ہر مہینے کے پہلے چند روز نامکمل ہوتا ہے اور چودھویں کے بعد پھر زوہ زوال ہو جاتا ہے۔ اعلیٰ خانی دور کے ایرانی مصنفین کی تحریرات۔ تشبیہات و استعارات سے لبریز ہیں۔ وہ کسی شاعر کا ذکر کرتے ہیں۔ تو اسے نہنگ قلم اندیشہ بنادیتے ہیں۔ قاصد کو نہد بند۔ سلطان کو عقل محل جشیہ اور سلیمان کہہ دیتے ہیں۔ اس کی فیاض ہتھیلی کو حساب سے تشبیہ دیتے ہیں۔ خود قرآن میں کئی تشبیہات موجود ہیں۔ مثلاً امواج بحر کو پہاڑوں سے اور کفار کو مُردوں سے تشبیہ دی گئی ہے۔ اگر آپ ہر جگہ مکمل مشابہت مراد لیں۔ تو جس شاعر کو آپ نہنگ کہیں گے وہ آپ پر توہین کا مقدمہ بنا دے گا۔ سمندر کی لہروں کو خاک و سنگ کے ٹیلے سمجھنا پڑے گا اور زندہ کافروں کی زندگی سے انکار کرنا پڑے گا۔

(دنیا میں چار ہزار زبانیں ہیں۔ ان میں کروڑوں کتابیں موجود ہیں)

ان تمام کتب کو اچھی طرح پڑھیے۔ آپ کو ایک بھی ایسی تشبیہ نہیں ملے گی جس میں مشبہ اور مشبہ بہ میں مکمل مشابہت ہو۔ آپ خود بھی اپنی زبان میں تشبیہات استعمال کرتے ہوں گے۔ کتابوں کو جانے دیجئے۔ کوئی اپنا ہی ایسا تشبیہی جملہ پیش کر دیجئے جس میں مشابہت تامہ موجود ہو۔

اگر تشبیہ ہر جگہ جزوی ہوتی ہے تو پھر قرآن کی آیہ زیر بحث میں کما سے مکمل تشبیہ مراد لے کر اس پر سلسلہ خلافت و مسیحیت کا عمل تعمیر کرنا ایک ایسا اقدام ہے جس کی تائید کہیں سے نہیں مل سکتی۔ آیہ زیر بحث میں اللہ نے ایک سیدھی سی بات کہی ہے کہ ہم نے اے اہل عرب! تمہاری اصلاح کے لیے اسی طرح ایک رسول بھیجا ہے۔ جیسا کہ پہلے فرعون کی طرف بھیجا گیا تھا۔ یہاں کوئی وجوہات تشبیہ موجود ہیں۔

اول: فرعون اور اہل عرب ہر دو کا بدکار و ظالم ہونا۔ موسیٰ و حضور علیہ السلام ہر دو کو آتشین شریعت ملنا۔ دونوں کا صاحب السیف والکتاب ہونا۔ موسیٰ علیہ السلام کا فرعون کے ہاں پل کر فرعون کے خلاف اٹھنا اور حضور ﷺ کا عربوں میں پل کر ان کے خداؤں کے خلاف لوائے بغاوت بلند کرنا وغیرہ وغیرہ۔

تشبیہ کے لیے صرف ایک پہلو میں مشابہت یعنی ایک وجہ شبہ کافی ہوتی ہے۔ زید کو شیر سے تشبیہ دینے کے لیے صرف شجاعت کافی ہے۔ ضروری نہیں کہ زید پہلے بیس برس جنگل میں رہے۔ وہاں ہرنوں کا گیدڑوں کا کچا گوشت کھانا دیکھے دھاڑنے کی مشق کرے۔ کہیں سے چار ٹانگیں اور ایک دم لائے اور پھر ہم اسے شیر کہیں۔

اگر بالفرض کما (حرف تشبیہ) سے مکمل مماثلت ہی مراد ہو سکتی ہے تو پھر لیجئے بارہ اور مکمل مماثلتیں۔

انا اوحینا الیک کما اوحینا الیٰ نوح والنہس من بعدہ ج و
اوحینا الیٰ ابراہیم واسمعیل واسحاق و یعقوب و
الاسباط و عیسیٰ و ایوب و یونس و ہرون و سلیمان ج و
اتینا داؤد زبوراً (النساء: ۱۶۳)

(اے محمد! ہم نے تم پر اسی طرح وحی نازل کی جس طرح (کما) نوح اور انبیاء
ما بعد مثلاً ابراہیم۔ اسمعیل۔ اسحاق۔ یعقوب۔ ان کی اولاد عیسیٰ۔ ایوب۔
یونس اور سلیمان پہ نازل کی تھی اور ہم نے داؤد کو کتاب زبور دی تھی)

اس آیت میں وہی کما کا لفظ استعمال ہوا ہے اور مضمون بھی وہی کہ ہم نے تمہیں اسی طرح رسول بنا کر بھیجا ہے۔ جس طرح ابراہیم واسحاق وغیرہ کو بھیجا تھا۔ آخر وحی اتارنے کا مطلب رسول بنانا ہی ہے تو اس آیت کی زو سے حضور علیہ السلام اور بارہ دیگر انبیاء یعنی نوح۔ ابراہیم وغیرہ میں بھی مکمل مماثلت ثابت ہوگئی۔ حضرت ابراہیم کا سلسلہ انبیاء حضرت موسیٰ کے عہد تک پھیلا ہوا ہے۔ جن میں اسحاق و یعقوب بھی ہیں اور اسماعیل و یوسف (علیہما السلام) بھی۔ امت محمدیہ میں اسحاق و یعقوب کے مثل کہاں سے لائے گئے؟ اور اگر حضور ﷺ کو مثل نوح قرار دیا تو طوفان کہاں سے آئے گا۔

بات بالکل سیدھی سی ہے کہ گذشتہ انبیاء کی طرح حضور علیہ السلام کو بھی فرض اصلاح و البلاغ پہ مامور کیا گیا اور آپ ﷺ کو وہی پیغام دیا گیا ہے۔ جو نوح ابراہیم اور موسیٰ کو دیا جا چکا تھا۔ ان دونوں آیات کی تفسیر ایک تیسری آیت میں ملاحظہ ہو۔

شرع لکم من الدین ما وصیٰ بہ نوحا والذی اوحینا الیک

وما وصینا بہ ابراہیم و موسیٰ و عیسیٰ (الشوریٰ: ۱۳)

(اے محمد! ہم نے تمہیں وہی دین عطا کیا ہے جو پہلے حضرت نوح کو دیا

تھا۔ اور آج تم پہ نازل ہو رہا ہے اور جو ہم نے ابراہیم موسیٰ اور عیسیٰ کو بھی

دیا تھا)

جُز وِ دُوم

اس جز کا مختص یہ ہے۔

اول: کہ دونوں سلسلوں کے خلفاء تعداد میں برابر تھے۔

دوم: کہ موسیٰ علیہ السلام اور مسیح علیہ السلام میں چودہ سو سال کا زمانہ حائل تھا۔ ”کیونکہ

شریعت موسوی میں چودہ سو برس تک خلافت کا سلسلہ متنازع رہا۔“

(شہادت القرآن صفحہ ۲۸)

سوم: کہ حضرت موسیٰ کے بارہ خلفا تھے۔ تیرہواں مسیح علیہ السلام اور سلسلہ محمدی کا تیرہواں خلیفہ مسیح موعود ہے۔

اول: جہاں تک خلفا کا تعلق ہے۔ تاریخ کا ہر طالب علم اس حقیقت سے آگاہ ہے کہ بنی اسرائیل میں سینکڑوں انبیاء ایک ایک وقت میں موجود تھے اور بائبل کے صفحات ایسی شہادتوں سے لبریز ہیں۔ خود جناب مرزا صاحب فرماتے ہیں۔

”حضرت موسیٰ کو اپنی رسالت سے مشرف کر کے پھر بطور انعام و اکرام۔ خلافت ظاہری و باطنی کا ایک لمبا سلسلہ ان کی شریعت میں رکھ دیا۔ جو قریباً چودہ سو برس تک مستند ہو کر آخر حضرت عیسیٰ پر اس کا خاتمہ ہوا اس عرصہ میں صد ہا بادشاہ اور صاحب دجی اور الہام شریعت موسوی میں پیدا ہوئے۔“ (شہادۃ القرآن صفحہ ۲۶)

یعنی موسوی سلسلے میں صد ہا انبیاء اور بادشاہ تھے۔

”----- اور (موسوی سلسلے میں) صد ہا خلیفے روحانی اور ظاہری طور پر ہوئے۔“ (شہادت القرآن صفحہ ۲۹)

----- چنانچہ تورات کی تائید کے لیے ایک ایک وقت میں چار چار سو نبی بھی آئے۔ جن کے آنے پر اب تک بائبل شہادت دے رہی ہے۔ (شہادت القرآن صفحہ ۳۵)

”حضرت موسیٰ سے حضرت مسیح تک ہزار ہائی اور محدث ان میں پیدا ہوئے۔“

(شہادت القرآن صفحہ ۳۶)

ان حوالوں سے ظاہر ہے کہ حضرت موسیٰ و عیسیٰ علیہ السلام کے درمیانی زمانے میں ہزار ہا

انبیاء مبعوث ہوئے تھے جن میں بعض کا ذکر قرآن میں موجود ہے اور بعض کا نہیں۔

وَرُسُلًا لَّمْ نَقْصُصْهُمْ عَلَيْكَ ۚ (النساء: ۱۶۳)

(ہم نے بعض انبیاء کا ذکر قرآن میں نہیں کیا)

سوال یہ پیدا ہوتا ہے کہ یہ ہزار ہا انبیاء حضرت موسیٰ علیہ السلام کے ظاہری و روحانی خلیفہ تھے یا نہیں۔ اگر تھے اور ظاہر ہے کہ تھے۔ تو پھر سلسلہ موسوی و محمدی میں ”مماثلت تامہ“ کیسے ہوئی۔ وہاں ہزار ہا خلیفہ۔ سارے انبیاء اور یہاں کل تیرہ خلیفے۔ جن میں سے صرف آخری نبی اور باقی سب امتی۔

پھر میری سمجھ سے یہ چیز بھی باہر ہو رہی ہے کہ جب مرزا صاحب خود تسلیم فرماتے ہیں کہ اسرائیلی انبیاء کی تعداد ہزاروں سے متجاوز تھی تو پھر وہ اسرائیلی خلفا کی تعداد صرف بارہ کیوں بتاتے ہیں۔ کیا محض اس لیے کہ ان میں سے صرف بارہ کا ذکر قرآن میں موجود ہے اور باقی کا نہیں۔ کیا جس چیز کا ذکر قرآن میں نہ ہو تو وہ ہوتی ہی نہیں۔ کیا قرآن میں لندن اور پیرس کا ذکر موجود ہے؟ اگر نہیں تو کیا یہ شہر سطح زمین پر موجود ہی نہیں؟ جب یہ حقیقت تاریخ سے ثابت ہے اور آپ خود بھی تسلیم فرماتے ہیں کہ اسرائیلی انبیاء کئی ہزار کی تعداد میں تھے اور وہ لازماً سلسلہ موسوی کے ظاہری یا روحانی خلفا تھے۔ تو پھر ان کی تعداد کو تیرہ تک محدود کرنے کا کیا مطلب؟

دوم: آپ تسلیم کر چکے ہیں کہ حضرت موسیٰ و عیسیٰ (علیہما السلام) کے درمیان چودہ سو برس کا زمانہ حائل تھا۔ اب دیکھنا یہ ہے کہ حضور علیہ السلام اور جناب مرزا صاحب کا درمیانی زمانہ کتنا ہے۔ حضور علیہ السلام کی وفات ۶۳۲ عیسوی ۱۱ھ میں ہوئی تھی اور مرزا صاحب کی ولادت ۱۸۳۹ء یا ۱۸۴۰ء (۱۲۵۵ھ یا ۱۲۵۶ھ) میں ہوئی۔ حضور علیہ السلام کی رحلت اور مرزا صاحب کی ولادت کے درمیان شش سال صرف ۱۱۲۰ اور قمری ۱۲۴۴ بنتے ہیں۔ اگر ہم حضور علیہ السلام کی رحلت اور مرزا صاحب کی بعثت کا درمیانی زمانہ شمار کریں۔ تو وہ بھی ۱۲۳۲ برس (شش) بنتے ہیں۔ اس لیے کہ آپ کو پہلی مرتبہ ۱۸۶۵ء میں الہام ہوا تھا۔

یہ مماثلت تامہ کس قسم کی ہے کہ ایک حساب سے حضور علیہ السلام و موعودہ کا زمانہ موسیٰ و مسیح

کے زمانہ سے ایک سوترانوں اور دوسرے حسب میں سے ایک سواڑسٹھ برس کم بنتا ہے۔ اگر ہم دلیل ممالکت کو تسلیم کر لیں تو آئندہ ازھائی سو برس تک جتنے مدعی بھی مسیح موعود بن کر آئیں گے۔ انہیں ماننا پڑے گا۔ ورنہ وہ کہیں گے۔ کہ جب مرزا صاحب وقت مقررہ سے پونے دو سو برس پہلے تشریف لے آئے تھے اور آپ لوگوں نے انہیں مان لیا تھا۔ تو پھر پونے دو برس بعد از وقت آنے والے کو آپ کیوں تسلیم نہیں کرتے۔

شق سوم کے متعلق جو کچھ کہنا تھا۔ وہ شق اول کے ضمن میں ہو چکا ہے۔

جز سوم

جناب مرزا صاحب نے ممالکت تامہ کی بنا پر اپنے آپ کو سلسلہ محمدی کا خاتم الخفا قرار دیا ہے۔ لیکن ساتھ ہی فرماتے ہیں۔

”میں اس بات کو تو مانتا ہوں کہ ممکن ہے کہ میرے بعد کوئی اور مسیح ابن مریم بھی آوے۔“

(ازالہ صفحہ ۴۸۸)

”مجھے اس بات سے انکار نہیں۔ کہ میرے سوا کوئی اور مثیل مسیح بھی آنے والا ہو۔“

اشہار ۱۱ فروری ۱۸۹۱ء مندرجہ تبلیغ رسالت (ج ۱، صفحہ ۱۶۲)

”میں اس سے ہرگز انکار نہیں کر سکتا اور نہ کروں گا کہ شاید مسیح موعود کوئی اور بھی ہو۔ اور شاید یہ پیش گوئیاں جو میرے حق میں روحانی طور پر ہیں۔ ظاہری طور پر اس پر جہتی ہوں۔ اور شاید حج و شق میں کوئی مثیل مسیح نازل ہو۔“

مرزا صاحب کا خط بنام مولوی عبدالجبار

مندرجہ تبلیغ رسالت جلد اول صفحہ ۱۵۹

اس عاجز کی طرف سے یہ دعویٰ نہیں ہے کہ مسیحیت کا میرے وجود پر خاتمہ ہے اور آئندہ

کوئی مسیح نہیں آئے گا۔ بلکہ میں تو مانتا ہوں اور بار بار کہتا ہوں کہ ایک کیا دس ہزار سے بھی زیادہ مسیح آ سکتا ہے اور ممکن ہے کہ ظاہری جلال و اقبال کے ساتھ آوے اور ممکن ہے کہ اول دمشق میں نازل ہو۔“ (ازالہ صفحہ ۲۹۶)

”میرا یہ دعویٰ نہیں کہ صرف مثیل ہونا میرے ہی پر ختم ہو گیا ہے بلکہ میرے نزدیک ممکن ہے۔ آئندہ زمانوں میں میرے جیسے دس ہزار مثیل مسیح آ جائیں۔“ (ازالہ صفحہ ۱۹۹)

”لہذا ضروری ہوا کہ تمہیں یقین اور محبت کے مرتبے پر پہنچانے کے لیے خدا کے انبیاء و قفا بعد وقت آتے رہیں۔ جن میں سے تم وہ نعمتیں پاؤ۔“ (مرزا صاحب کا لیکچر سیا لکوٹ صفحہ ۳۲)

در حقیقت امت محمدیہ کی شان بھی اسی میں ہے کہ اس میں جہاں صلیحا، اولیا، شہدا اور اصدا پیدا ہوں۔ وہاں ایسے بھی انسان ہوں جو خدا سے شرف مکالمہ و مخاطبہ حاصل کر کے نبی بن جائیں۔ (الفضل ۲۵ اکتوبر ۱۹۳۱ء)

دوسرا پہلو

”ہم اس امت میں صرف ایک ہی نبی کے قائل ہیں۔“

(حقیقۃ النبوة از میاں محمود احمد صاحب صفحہ ۱۳۸)

اس امت میں نبی کا نام پانے کے لیے میں ہی مخصوص کیا گیا دوسرے لوگ اس نام کے مستحق نہیں۔ (حقیقۃ الوحی صفحہ ۳۹)

”مسیح (موعود) خاتم خلفائے محمدی ہے۔“ (تحفہ گولڑویہ صفحہ ۹۲)

ان اقتباسات کو پڑھنے کے بعد سوال پیدا ہوتا ہے کہ آیا جناب مرزا صاحب واقعی سلسلہ محمدی کے آخری خلیفہ تھے۔ اگر جواب اثبات میں ہے تو پھر اس ارشاد کا کیا مطلب۔

”اس عاجز کی طرف سے یہ دعویٰ نہیں کہ مسیحیت کا میرے وجود پر خاتمہ ہے۔“

اور اگر نفی میں ہے تو پھر ”مسح موعود خاتم خلفائے محمدی“ کیسے بن گیا اور وہ ”مماثلت تامہ“ کہاں گئی۔

جُز و چہارم

اس جزو کا مقصود یہ کہ موسوی سلسلے کا آخری خلیفہ حضرت مسیح اسرائیلی نہیں تھا۔ اسی طرح محمدی سلسلے کا آخری خلیفہ (مسح موعود) بھی قریش سے نہیں۔

اگر حضرت مسیح اسرائیلی نہیں تھے تو پھر اسرائیلی سلسلے کے آخری خلیفہ کس بنا پر قرار پائے۔ نیز یہ بھی فرمایا ہوتا کہ نسب کے لحاظ سے وہ حضرت اسحاق کے فرزند تھے یا حضرت اسماعیل کے، حضرت ابراہیم کے بعد عربی انبیاء کا سلسلہ اولاد ابراہیم میں محدود رہا۔ اگر وہ اسحاق کی پشت سے تھے۔ تو اسرائیلی تھے ورنہ اسماعیلی ہوں گے اور یہ صریحاً غلط ہے اس لیے کہ مشرق و مغرب کے تمام مؤرخین اس بات پر متفق ہیں کہ اسماعیل کی پشت سے صرف ایک رسول پیدا ہوا تھا۔ یعنی حضور علیہ السلام۔

اگر مسیح کی ولادت معجزانہ تھی اور ان کے والد کوئی نہیں تھے تو کیا ان کی والدہ (مریم علیہا السلام) کا بھی کوئی سلسلہ نسب نہیں تھا؟ قرآن حکیم نے حضرت مریم کو اخت ہارون یعنی ہارون کی بہن کہا ہے اور حضرت ہارون علیہ السلام اسرائیلی تھے انجیل میں درج ہے۔

”تُو (اے مریم) حاملہ ہوگی اور بیٹا جنے گی۔ اس کا نام یسوع رکھنا۔ وہ بزرگ ہوگا اور خدا تعالیٰ کا بیٹا کہلائے گا اور خداوند خدا اس کے باپ داؤد کا تخت اسے دے گا۔“ (لوقا ۳۲/۱)

حضرت داؤد علیہ السلام کو حضرت مسیح کا باپ کہا گیا ہے اور داؤد علیہ السلام اسرائیلی تھے۔ انجیل متی کا پہلا فقرہ یہ ہے۔

”یسوع مسیح بن داؤد بن ابراہیم کا نسب نامہ۔“

خود مرزا صاحب فرماتے ہیں۔

”حضرت مسیح علیہ السلام پورے طور پر بنی اسرائیل نہ تھے بلکہ صرف ماں کی وجہ سے اسرائیلی کہلاتے تھے۔“ (لیکچر سیالکوٹ صفحہ ۸۷)

والد تو تھا نہیں اور ماں اسرائیلی تھی۔ تو پھر وہ غیر اسرائیلی کیسے بن گئے اور اگر اسرائیلی نہیں تھے۔ تو کیا اسماعیلی تھے؟ راجپوت تھے؟ کورد تھے؟ پانڈو تھے؟ آخر کیا تھے؟ اور پھر یہ ”پورے طور پر بنی اسرائیل سے نہ ہونے“ کا مفہوم کیا ہے؟ کیا وہ بیس یا بیس فی صدی اسرائیلی تھے اور باقی ستر فی صدی کچھ اور؟

.....

بہر حال اس حقیقت سے کوئی مؤرخ انکار کر ہی نہیں سکتا کہ حضرت مسیح نسب کے لحاظ سے سو فی صدی اسرائیلی تھے۔ اس لیے سلسلہ مماثلت کی یہ کڑی بھی ٹوٹ گئی۔ جناب مرزا صاحب خود تسلیم فرماتے ہیں کہ حضور علیہ السلام قریش میں سے تھے اور مشہور حدیث۔

الانتم من قریش

(میری امت کے خلفا قریش سے ہونگے)

کے مطابق سلسلہ محمدی کے خلفا کا بھی قریشی ہونا ضروری ہے۔

”ان (مسیح علیہ السلام) کے دوبارہ آنے میں کس قدر خرابیاں اور کس قدر مشکلات ہیں۔ منجملہ ان کے یہ بھی کہ وہ بوجہ اس کے کہ وہ قوم کے قریشی نہیں ہیں۔ کسی حالت میں امیر نہیں ہو سکتے۔“ (ازالہ صفحہ ۵۷)

.....

تو پھر فارسی النسل مرزا صاحب امیر قریش کے سلسلے کی آخری کڑی کیسے بن سکتے ہیں؟

جز و پنجم

جناب مرزا صاحب نے سلسلہ محمدیہ کے صرف دو خلفا کے نام بتائے ہیں۔ خلیفہ اول یعنی حضرت ابوبکر اور خلیفہ دوازدهم حضرت سید احمد بریلوی۔ ان کے درمیانی خلفا کون تھے۔ مرزا

صاحب نے ذکر نہیں فرمایا۔ اور نہ ہمیں علم ہے اس لیے ان پر بحث ممکن ہی نہیں البتہ ان دو خلفاء کے سلسلے میں ہم یہ پوچھنا چاہتے ہیں کہ:

- اول۔ وہ دونوں قریش تھے اور آپ مغل۔ یہ کیا؟
- دوم۔ وہ دونوں غیر نبی تھے اور آپ نبی۔ یہ کیوں؟
- سوم۔ وہ دونوں عمر بھر مصروف جہاد رہے اور آپ عمر بھر جہاد کے خلاف لکھتے رہے یہ کس لیے؟
- چہارم۔ وہ دونوں اسلامی سلطنت کے قیام و بقا کے لیے کوشاں رہے اور آپ سلطنتِ فرنگ کے استحکام کے لیے یہ خلافت کیسی؟

.....

مسح و دجال

مسح و دجال کے مسئلے کو سمجھنے کے لیے یہ بتانا ضروری ہے کہ گزشتہ ڈیڑھ سو برس میں انگریز کی پالیسی دنیائے اسلام کے متعلق کیا رہی۔ چونکہ مسلمان ہندوستان سے قسطنطنیہ اور مراکش تک پھیلے ہوئے ہیں۔ اس لیے مناسب معلوم ہوتا ہے کہ مختلف اسلامی ممالک پہ جداگانہ بحث کی جائے۔

ترک

انیسویں صدی کے اواخر میں ترکی سلطنت طرابلس کی آخری حدود تک پھیلی ہوئی تھی۔ مراکش اور الجزائر آزاد اسلامی سلطنتیں تھیں مراکش کو کئی طرح اہمیت حاصل تھی۔

اول۔ کہ وہ آبنائے جبل الطارق کے عین سامنے واقع تھا اور اس پر قابض قوم بحیرہ روم اور اوقیانوس کی گزرگاہوں کے لیے مستقل خطرہ بن سکتی تھی۔

دوم۔ اس میں لوہے کی کانیں تھیں۔

سوم۔ یہاں سے لڑائی کے لیے بہترین رنکروٹ مل سکتے تھے۔

چہارم۔ یہ اجناس خام کا بہت بڑا ذخیرہ تھا یہ فوائد و منافع دیکھ کر فرانس کے منہ میں پانی بھر آیا۔

لیکن انگریز درمیان میں آکر وہاں بڑی لے دے کے بعد ان دونوں اقوام میں ایک خفیہ معاہدہ ہوا جس کی رو سے فرانس کو مراکش پر اور انگریز کو مصر پر قبضہ کرنے کی اجازت مل گئی۔ چنانچہ انگریزوں نے ۱۸۸۲ء میں بلاوجہ اسکندریہ پر بمباری شروع کر دی۔ یہ وہ زمانہ تھا کہ ترکی کا مرد بیمار کافی نحیف ہو چکا تھا اور اس میں ان نو خیز آلات جدیدہ سے مسلح اور فتنہ جو اقوام سے طاقتِ مقابلہ باقی نہیں رہی تھی۔ چنانچہ ترکوں کو رسوا کن

شرائط پہ صلح کرنا پڑی اور انگریز نے مصر کے ایک حصے پر تسلط جمالیا۔ چھ برس بعد مصر کے تمام مالیے پہ قبضہ کر لیا اور عثمانیوں کا تسلط محض برائے نام باقی رہ گیا ۱۸۹۶ء میں انگریزی فوجوں نے لارڈ کچر کی کمان میں سوڈان پر حملہ کر دیا اور دو سال بعد اس پر قبضہ کر لیا۔ سوڈان میں انگریزی فوجیں اس انداز سے داخل ہوئیں کہ شہیدانِ وطن کی قبریں کھود کر ہڈیاں باہر پھینک دیں اور مہدی سوڈانی کی لاش سے تو وہ ذلت آمیز سلوک کیا کہ خدا کی پناہ۔ ۱۸۹۹ء میں انگریزوں نے تمام معاہدات کو بالائے طاق رکھ کر مصر پر مکمل قبضہ کر لیا۔ اور لارڈ کچر پہلے گورنر جنرل مقرر ہوئے۔

اہل مصر کے ساتھ انگریزوں کا سلوک کیا تھا۔ اس سلسلے میں صرف ایک کہانی سنئے:-
۱۳ جون ۱۹۰۶ء کا واقعہ ہے کہ چند انگریز افسر شکاری بندوقس اٹھائے ایک گاؤں جا نکلے اور وہاں قریب کے کھیتوں میں خانگی کبوتروں کا شکار کھیلنے لگے۔ چند دیہاتی اُن کے پاس گئے اور کہا کہ یہ ہمارے پالتو کبوتر ہیں۔ انہیں مت ماریے۔ اس پر انگریز بہادر نے بگڑ کر کہا:
”ویل ٹم بھاگنا نکلا۔ ورنہ ہم ٹم کو گولی مارنا نکلا۔“

دیہاتیوں نے اپنی التماس پہ اصرار کیا تو ان ٹامیوں نے بندوقس کا منہ ان کی طرف پھیر دیا۔ یہ غریب بھاگ نکلے انہوں نے ان پر اندھا دھند فائر کئے۔ جن سے ایک نوجوان لڑکی جو کھیت میں سے گزر رہی تھی ہلاک ہو گئی اس پر چند مشتعل دیہاتیوں نے ان ٹامیوں پر پتھر برسائے ٹامیوں نے اپنے افسر اعلیٰ لارڈ کرومر کو اطلاع دی۔

سارا گاؤں گرفتار کر لیا گیا اور مندرجہ ذیل سزائیں فوراً نافذ ہوئیں:

- ۱۔ چھ دیہاتیوں کو جنہوں نے پتھر برسائے تھے۔ موت کی سزا دی گئی۔
- ۲۔ چھ کو سات سال قید با مشقت۔
- ۳۔ تین کو ایک سال قید اور پچاس پچاس کوڑے۔
- ۴۔ باقی سارے گاؤں والوں کو پچاس پچاس کوڑے لگائے گئے اس واقعہ کے بعد لارڈ کرومر نے جو رپورٹ حکومتِ برطانیہ کو بھیجی اس میں درج تھا۔

”سزاؤں کے نافذ کرنے میں انسانیت کے پورے احساسات کو ملحوظ رکھا گیا۔“

(تاریخ انقلابات عالم۔ ابوسعید یزیدی صفحہ ۳۵۵)

جب اس واقعہ کا ذکر پارلیمنٹ میں آیا تو وزیر خارجہ نے کہا کہ اس شورش کے ذمہ دار عبدالنبی اور حسن تھے۔ انہوں نے نے محمدؐ کے نام پر عیسائیت کے خلاف ایک سازش شروع کر رکھی تھی جسے ختم کرنا ضروری تھا اور میں ہاؤس کو اطلاع دینا چاہتا ہوں کہ چھ مصلوبوں میں یہ دو شورش پسند بھی شامل تھے۔

دیکھا آپ نے کہ دو آدمیوں کو سولی دینے کے لیے کیا راستہ اختیار کیا گیا۔ کہ پہلے نامیوں کو اس گاؤں میں بھیجا۔ انہوں نے پالتو کبوتروں پر فائر کر کے لوگوں کو مشتعل کیا جب لوگوں نے احتجاج کیا تو انہوں نے بے دھڑک گولیاں برسائیں اور پھر مظلوم بن کر لارڈ کرمر کے پاس پہنچے۔ اس نے اس واقعہ کو بغاوت کی صورت دے کر عبدالنبی اور حسن کو چار ساتھیوں سمیت سولی پر لٹکا دیا۔

اُسے کہتے ہیں انصاف۔ تہذیب۔ اخلاق اور رعایا پروری۔

.....

۱۹۱۱ء میں برطانیہ وائلی میں بھی ایک خفیہ معاہدہ ہوا۔ جس کی رو سے اٹلی نے طرابلس پر حملہ کر دیا۔ وہاں ہزاروں نہیں بلکہ لاکھوں نہتے مرد و زن قتل کر ڈالے۔ شہر کے شہر جلا دیے بلکہ بعض شہروں کی ساری آبادی کو شیر خوار بچوں سمیت موت کے گھاٹ اتار دیا، ہزاروں کو آگ میں زندہ پھینک دیا عورتوں کو برہنہ کر کے پھانسی پر لٹکا دیا۔ ایک بہت بڑی تعداد کو زنجیروں میں جکڑ کر پتے ہوئے صحراؤں میں ڈال دیا۔ ہزار ہا کو بلند چٹانوں سے دھکیل دیا۔ سینکڑوں کو ہوائی جہازوں سے زمین پر پھینک دیا اور لاکھوں بچوں کو آغوشِ مادر سے الگ کر کے اٹلی میں بھیج دیا۔ تاکہ انہیں عیسائی بنایا جائے۔ ان مظالم سے ”لنڈن ٹائمز“ جیسا سنگدل اخبار بھی متاثر ہوئے بغیر نہ رہ سکا۔ اس نے کہا:

”یہ مظالم اس سمجھوتہ کا نتیجہ ہیں۔ جو اٹلی اور برطانیہ میں ہوا تھا اور جس کی رو سے اٹلی کو ان

ممالک پر حملہ کرنے کی اجازت مل گئی تھی۔“

یہ تو تھا حال طرابلس کا۔ مصر میں انگریز دونوں ہاتھوں سے مصر کو لوٹ رہا تھا۔ خام اجناس سستے داموں خرید کر کسانوں کو کمزور کر رہا تھا۔ رفتہ رفتہ قحط و گرانی کی وجہ سے ملک کی یہ حالت ہو گئی کہ طول و عرض مصر میں انگریزی مظالم پہ گیت تیار ہو گئے یہاں تک کہ ایک مرتبہ ایک دور افتادہ دہقانی کو گیت گاتے ہوئے سنا گیا:

”وائے برفرنگ

جو ہمارا غلہ لے گیا

تمام مویشی لے گیا

سارے بچے لے گیا

اب ہمارے پاس

صرف جائیں رہ گئیں!

اے رب

تو ہمیں جلد نجات دلا“

نجد و حجاز

اٹھارویں صدی کے ربعِ اول میں محمد بن عبدالوہاب (ایک مصلح) نجد سے اٹھا اس کا مقصد قبر پرستی اور دیگر رسوم و عقائد کی تیج کٹی تھا۔ نجد کا سردار ابن سعود اس کا پیرو بن گیا محمد بن عبدالوہاب ترکوں کے خلاف تھا اس کے تمام مرید سردار نجد کے جھنڈے تلے جمع ہو گئے اور ترکوں کے خلاف ایک زبردست محاذ قائم ہو گیا۔ ۱۸۸۵ء میں ترکی سپاہ نے سردار نجد عبدالعزیز کو قتل کر ڈالا اور اس کی جمعیت کو پریشان کر دیا۔ اس کا ایک نچوالہ بیٹا عمر نامی عمان میں پہنچا دیا گیا۔ اس نے بڑے ہو کر چند قبائل کو ساتھ ملا لیا اور ریاض پر حملہ کر کے اسے فتح کر لیا (یہ ۱۹۱۲ء کا واقعہ ہے) ترکوں کے گورنر شریف ملکہ نے اس پر حملہ کر دیا اور اسے ایک زبردست شکست دی۔ لیکن سرداری نجد سے اسے محروم نہ کیا۔

جب ۱۹۱۴ء کی جنگ عظیم میں انگریزوں نے شریف مکہ سے بغاوت کرائی تو عمر بن عبدالعزیز (سردار نجد) کو بھی ساتھ ملانا چاہا۔ ہر چند کہ عمر دومرتبہ ترکوں سے مارکھا چکا تھا اور اب انتقام لینے کا موقعہ تھا۔ لیکن اس کی اسلامی غیرت آڑے آئی اور اس نے برطانیہ کی تمام تر نیابت کو جھٹک دیا۔ دوسری طرف ترکوں کے ایک نمک خوار ہاشمی نے محافظین حرم کی وہ خبر لی کہ انہیں پہلے جزیرۃ العرب سے پھر شام اور پھر عراق سے نکلنا پڑا۔

جنگ کے بعد شریف مکہ کو عداوی کے صلے میں صرف حجاز کا امیر بنادیا گیا اور شرق اردن، فلسطین، شام اور عراق اس کی سلطنت سے کاٹ دیے گئے شریف مکہ نے بہتیرا شور مچایا کہ او میرے آقاؤ! میں اس ٹولی لنگڑی اور کان کٹی سلطنت کو کیسے چلاؤں گا۔ خدا کے لیے عراق۔ شام اور دوسرے علاقے ساتھ رہنے دو۔ لیکن سنتا کون تھا۔ نتیجہ یہ ہوا کہ مفلس سلطنت اپنے بوجھ کے نیچے خود ہی دبتی گئی۔ برسوں قحط و افلاس اور بد نظمی کی وجہ سے اضطراب ہو گیا۔ جس سے ابن سعود نے فائدہ اٹھایا اور ۱۹۲۱ء میں شریف پر حملہ کر دیا شریف بھاگ گیا اور چھ برس بعد انگریز نے ابن سعود کی سلطنت کو بادلِ نخواستہ منظور کر لیا۔ زخم لگائے بغیر؟ نہیں۔ بلکہ مندرجہ ذیل کام کے علاقے اپنے قبضے میں کر لیے۔

۱۔ حضر موت کا علاقہ ایک لاکھ بارہ ہزار مربع میل

۲۔ عدن

۳۔ مسقط و عمان کا علاقہ۔ بیاسی ہزار مربع میل

۴۔ بحرین اور ملحق علاقے۔ اسی ہزار مربع میل

۵۔ جدہ

اور یہی وہ علاقے تھے جن میں تیل کے بے اندازہ ذخائر لوہے اور سونے کی معاون اور لوبو و مرجان کے جیشے تھے یہ علاقے تو لے لیے انگریز نے اور باقی ساری ریت سلطان ابن سعود کے حوالے کر کے کہا کہ لو اور جتنی چاہو پھاگو۔

شام

بعد از جنگ شام فرانس کے حوالے ہوا۔ اس پر شامیوں نے سخت احتجاج کیا کہ دوران جنگ میں تو تم نے ہم سے آزادی کا وعدہ کیا تھا لیکن

دل شاہیں نمی سوزد براں مرغے کہ در چنگ است

نتیجتاً تمام لیڈروں کو جیل میں ڈال دیا گیا۔ دمشق پر مسلسل اڑتالیس گھنٹے بمباری کی گئی۔ غلام فرانسیسیوں کے نینک دمشق کے حسین بازاروں میں داخل ہو گئے اور اس قدر گولہ باری کی کہ بازار اینٹوں کا ڈھیر بن گئے اور ہزاروں متمول خاندان بھکاری بن کر رہ گئے یہ سب کچھ ہوتا رہا لیکن برطانیہ ٹس سے مس نہ ہوا۔

عراق

جنگ عظیم (۱۸-۱۹۱۴) میں عراقیوں کو بھی آزادی کا چکمہ دے کر انگریزوں نے ساتھ ملا لیا۔ لیکن جنگ کے بعد انگریز عراق کے سینے پر چڑھ کر بیٹھ گیا۔ ترکوں کی حکومت میں تمام افسر عراقی تھے۔ لیکن انگریز کے زمانے میں ساڑھے چار سو افسروں میں سے ایک بھی عراقی نہ تھا۔ جب قحط و گرائی اور انگریز کی شہرہ آفاق لوٹ کھسوٹ کی وجہ سے سارا عراق قلیوں اور گھسیاروں کی بستی بن کر رہ گیا تو اس پر مظاہرے ہوئے پکڑ دھکڑ اور دارو گیر کے بعد مظاہرے بغاوت میں تبدیل ہو گئے۔ ۱۹۲۰ء کی بغاوت کا اندازہ صرف اس ایک بات سے لگا لیجئے کہ اس میں برطانوی فوج کے دس ہزار سپاہی (آٹھ ہزار ہندوستانی اور دو ہزار انگریز) ہلاک ہوئے تھے اس کے بالمقابل بڑے عراقیوں کی کیا ڈرگت بنی ہوگی۔ خود ہی اندازہ کر لیجئے۔ آخر برطانیہ کو عراق کے مطالبہ نیم آزادی کے سامنے جھکنا پڑا۔

شریف مکہ کے دو بیٹوں میں سے ایک کو فلسطین اور دوسرے کو شام کا سلطان بنایا گیا تھا۔ لیکن شام نے کوئی بہانہ سامنے رکھ کر فیصل کو شام سے نکال دیا۔ بعد ازاں جب عراق میں انتخاب شاہ کا مسئلہ سامنے آیا تو عراقیوں نے ایک ”محبت وطن“ کو امیدوار نامزد کیا۔ لیکن برطانیہ بغض تھا

کہ شام سے نکالے ہوئے امیر فیصل کو چنا جائے۔ جب عراقی نہ مانے تو برطانیہ نے ان کے امیدوار کو پکڑ کر جلاوطن کر دیا، اور زبردستی امیر فیصل کو شاہ عراق بنوا دیا۔

یہ تھی حقیقت آزادی عراق کی۔ آزادی تو دے دی۔ لیکن شعبہ ہائے ذیل برطانیہ کے قبضے میں رہے اور شاید اب تک ہیں۔

۱۔ معاملات خارجہ

۲۔ خفیہ پولیس

۳۔ تمام ہوائے اڈے

۴۔ بندرگاہیں

۵۔ تیل کے چشے

۶۔ تمام محاذی و ذخائر

اور باقی رہ گئی ریت۔ تو کہا۔ کہ جتنی چاہو۔ پھاں کو ہم قطعاً دخل نہیں دیں گے۔

فلسطین

فلسطین عرب کا جزو لاینفک تھا اور برطانیہ نے شریف مکہ سے وعدہ بھی کیا تھا کہ سارا عرب اس کے تسلط میں دے دیا جائے گا۔ لیکن ہوا یہ کہ جب فتح کے آثار نظر آنے لگے۔ عراق و عرب سے ترکوں کو دیس نکال لال چکا تو ۱۹۱۸ء میں برطانیہ کے وزیر خارجہ مسٹر بالفور نے اعلان کر دیا کہ فلسطین کو یہود کا وطن بنایا جائے گا۔ اس اعلان پر ساری دنیا نے اسلام میں اضطراب کی ایک لہر دوڑ گئی۔ مسلمانانِ عالم نے برطانیہ کو اپنے موعید یاد دلانے لیکن یہاں کون سنتا تھا چنانچہ ۱۹۱۸ء میں یہود کی آمد شروع ہو گئی۔ ارضِ پاک میں ہنگامے ہوئے اور قتل و غارت کا بازار گرم ہو گیا۔ انگریز کی سنگین بے دھڑک عربوں کے سینے چیرنے لگیں اور اس مقصد کو پایہ تکمیل تک پہنچانے کے لیے برطانیہ نے ۱۹۲۰ء میں ایک یہودی، سر ہربرٹ سمویل کو فلسطین کا ہائی کمشنر بنا کر بھیج دیا اس شخص نے عربوں کی وہ خبر لی اور میثاق شریف و برطانیہ کی وہ مٹی پلیدی کی کہ تو بہ ہی بھلی۔ نتیجہً سات لاکھ عرب گھروں سے نکال دیے گئے ان میں سے لاکھوں بھوک سے ایڑیاں

رگڑ رگڑ کر مچکے ہیں۔ اور باقی صحرا میں ادھر ادھر تہاہ ہو رہے ہیں۔
دیکھا! آپ نے برطانیہ کے انصاف۔ مواعید پروری اور مسلم دوستی کا عالم!

شرق اُردن

اس علاقہ کی کل آبادی چار لاکھ۔ بجٹ صرف پانچ لاکھ پونڈ سالانہ۔ دارالخلافہ عمان کی آبادی بارہ ہزار۔ ہر طرف ریت۔ جھلک۔ کیکر اور خانہ بدوش قبائل یہ ہے نقشہ اس سلطنت عظمیٰ کا جس پر شریف مکہ کے ایک بیٹے عبداللہ کو مسلط کیا گیا تھا۔ پھر حلف یہ کہ سارے اختیارات انگریز ریڈینٹ کے قبضہ قدرت میں دے دیے گئے۔

اس سلطنت کی تخلیق کا مقصد صرف تقسیم عرب اور عربوں کی قوت و مرکزیت کا خاتمہ تھا۔ ورنہ ایسے ریگستان جس میں مزرعہ زمین کا رقبہ صرف تیس مربع میل ہے۔ سلطنت کون قائم کرتا ہے؟ امیر عبداللہ تادم زندگی انگریز کا وظیفہ خوار رہا۔ انگریزوں کے اشارے پہ پتلی کا ناچ دکھاتا رہا اور قوت و مرکزیت کی ہر تجویز کا ہمیشہ مخالف رہا۔

ایران

۱۹۰۷ء میں برطانیہ و روس میں ایک خفیہ معاہدہ ہوا جس کی رو سے شمالی ایران کی دولت پر روس اور باقی پر برطانیہ قابض ہو گیا جب اس نا انصافی پر عوام اور ان کے نمائندوں نے سخت احتجاج کیا تو شاہ ایران نے برطانیہ کا اشارہ پا کر تمام ممبران پارلیمنٹ کو سولی پر لٹکا دیا۔ پہلی جنگ عظیم کے بعد لارڈ کرزن نے احمد شاہ قاجار (شاہ ایران۔ برائے نام) سے ایک سمجھوتے پر دستخط کرا لیے جس کی رو سے روس کا اثر ایران میں ختم ہو گیا اور ایران کے تمام وسائل و دولت نیز امور داخلہ و خارجہ پہ انگریز قابض ہو گیا۔ ۱۹۲۱ء میں رضا شاہ پہلوی نے بعد از انقلاب صورت حال میں کچھ تبدیلی پیدا کی لیکن ۱۹۳۱ء میں برطانیہ نے رضا شاہ پہلوی کو گرفتار کر کے جلا وطن کر دیا اور سات برس تک ایران پر بلا شرکت غیرے حکومت کی۔ دوسری جنگ کے بعد ایران کی سیاست میں تہذیبیلیاں ہوتی رہیں۔ یہاں تک کہ ۱۹۵۲ء میں ایران کے وزیراعظم ڈاکٹر مصدق نے انگریز کو

برطان سے نکال باہر کیا اور تمام وسائل و دولت اپنے قبضے میں لے لیے لیکن تاکہ۔
انگریز اپنی ریشہ دوانیوں میں مسلسل مصروف رہا۔ یہاں تک کہ ڈاکٹر
مصدق کو گرفتار کر لیا گیا اور دسمبر ۱۹۵۳ء میں بھی ان پر مقدمہ چل رہا تھا۔

انگریز ہندوستان میں

یہ تو تھی برطانیہ کی پالیسی بیرون ہند۔ آئیے اب یہ دیکھیں کہ انہوں نے ہندوستان کے
مسلمانوں سے کیا سلوک کیا۔

۱۶۰۸ء میں ایک برطانوی جہاز سورت کی بندرگاہ پر لنگر انداز ہوا یہاں ان لوگوں نے ایک
تجارتی ادارہ بنالیا اور شہنشاہ مغلیہ سے تجارتی حقوق حاصل کر لیے اپنی حفاظت کے لیے کچھ فوج
بھی رکھ لی۔ جب ملک کے حالات سے اچھی طرح واقف ہو گئے۔ تو انہوں نے سیاسی جوڑ توڑ
شروع کر دیے اور چار سو فتنہ سازش کا ایک جال پھیلا دیا۔

۱- ۱۶۵۱ء میں اورنگ زیب عالمگیر شہنشاہ ہند کے خلاف اعلان جنگ کر دیا۔ لیکن سخت شکست
کھائی اور تمام تجارتی حقوق سے محروم ہو گئے۔ حالات کو دیکھ کر انگریز خوشامد اور چالوسی پر اتر آیا
اور چند برس بعد دوبارہ تجارتی حقوق حاصل کر لیے ساتھ ہی اپنی عسکری قوت کو چپکے چپکے کافی
بڑھایا اور شہنشاہ سے ٹکر لینے کی جگہ چھوٹے بڑے نوابوں اور راجوں کی طرف توجہ پھیر دی۔

۲- چنانچہ کلکتہ میں نواب سراج الدولہ کے خلاف فتنہ اٹھایا اس نے مجبوراً حملہ کر دیا۔ انگریزوں
نے کلکتہ کو آگ لگا کر ہزار ہا انسانوں کو زندہ جلا دیا اور ہزار ہا کو مفلس و بے نوا بنادیا۔ بازاروں کو جلا
کر لوگوں کی اقتصادی قوت کو توڑ دینا اہل فرنگ کا پرانا حربہ تھا جسے یہ لوگ نہایت کامیابی سے
مراکش۔ طرابلس اور دمشق میں استعمال کر چکے تھے۔ اسی چند انگریزوں کا فدادر اور سراج الدولہ کا
غدار تھا لیکن اس جنگ میں وہ بھی نہ بچ سکا۔ فوجی گورے اس کے گھر میں داخل ہو گئے اس کی
دیویوں کی عصمت دری کی۔ غیرت میں آکر محافظ حرم نے حرم کو آگ لگا دی اور تمام بیگمات کو اپنے
سمیت بھون ڈالا۔

اس جنگ میں سراج الدولہ نے انگریز کو شکست فاش دی لیکن اسلامی رواداری سے کام

لے کر معاف کر دیا۔ انگریز نے اس مہلت سے فائدہ اٹھایا اور جنگی تیاریوں میں مصروف ہو گئے۔ کلائیو نے ۴ جنوری ۱۷۵۷ء کو اچانک سراج الدولہ پہ حملہ کر کے اسے راہ فرار اختیار کرنے پر مجبور کر دیا اور اس کے خداداد زیر جعفر کو مسند بنگال پہ سوا دو لاکھ پونڈ رشوت لے کر بٹھا دیا۔ تین سال بعد ایک اور امیدوار میر قاسم نے پچیس لاکھ روپیہ مسند بنگال کی قیمت پیش کی۔ جسے کمپنی نے منظور کر لیا اور جعفر کی گدی میر قاسم کو دے دی اس سے تین اضلاع لے کر اپنے قبضے میں کر لیے۔ نیز بیس لاکھ روپیہ مزید طلب کیا۔ میر قاسم نے یہ رقم وصول کرنے کے لیے امراء و غریبوں پہ بھاری ٹیکس عائد کیے۔ بیگمات کا زیور فروخت کیا۔ لیکن رقم پھر بھی پوری نہ ہو سکی۔ اس پر کمپنی کے تیر بدل گئے اور میر جعفر سے ۵ لاکھ روپیہ لے کر اسے دوبارہ نواب بنادیا اور بیچارہ میر قاسم ادھر ادھر بھٹکنے کے لیے چھوڑ دیا گیا۔ جعفر جلد فوت ہو گیا اور کمپنی نے اس کے بیٹے نجم الدولہ کو پینتیس لاکھ روپیہ کے عوض مسند نشین بنادیا۔ خلاصہ یہ کہ نو برس کی قلیل مدت میں کمپنی نے اس سیاسی جوڑ توڑ سے جو رقوم بطور رشوت وصول کیں ان کی میزان تیس کروڑ روپیہ سے متجاوز تھی۔

۳۔ ۱۵ ستمبر ۱۷۶۴ء کو شجاع الدولہ شاہ اودھ پہ بلا وجہ حملہ کر کے انگریز نے بڑی خونریزی سے کام لیا۔

۴۔ وارن ہیس ٹنگز نے ۲۷ مئی ۱۷۶۷ء میں الہ آباد پہ حملہ کر دیا۔ مغل افواج کو شکست ہوئی۔ ہیس ٹنگز چونکہ کمپنی کا ملازم تھا اور کمپنی کے مقاصد تجارتی تھے اس لیے اس نے شاہ اودھ سے چھبیس لاکھ روپیہ لے کر الہ آباد اس کے ہاتھ بیچ ڈالا۔

۵۔ انگریز ہر ایسے طبقے اور گروہ کو تباہ و برباد کرنے پر تلا ہوا تھا جس میں آزادی و خود مختاری کی ذرا سی خواہش بھی موجود تھی۔ اس سلسلے میں روہیلکھنڈ کے ساٹھ لاکھ بہادر اور غیور روہیلے ہیس ٹنگز کی آنکھوں میں کھنک رہے تھے چنانچہ اس نے اس بہادر قوم پر حملہ کر کے ان کی بستیاں جلا دیں۔ بچے تک ذبح کر دیے اور جوان عورتوں کی عصمت کو دل کھول کر لوٹا۔ اس واقعہ کے متعلق لارڈ میکالے لکھتا ہے۔

”ایک لاکھ روہیلہ وطن چھوڑ کر خانہ بدوش بن گیا اور بے وطنی کی حالت میں

ان لوگوں نے بعض اوقات اپنی عورتوں کی عصمت بیچ کر ایک وقت کی روٹی حاصل کی۔ ان کے بچے ذبح کر دیے گئے اور دیہات کو آگ لگا دی گئی۔“

(کمپنی کی حکومت۔ باری صفحہ ۱۱۴)

اور پھر لطف یہ کہ اس حملے کا خرچ (چالیس لاکھ روپیہ) نواب اودھ سے زبردستی وصول کیا گیا۔

۶۔ بیس ٹنکڑے رشوتیں لینے اور سودے چکانے کے لیے نندکار کو مقرر کر رکھا تھا۔ جب بیس ٹنکڑے روڑوں روپے لے چکا اور اسے افشائے راز کا خطرہ پیدا ہو گیا تو اس نے نندکار کو کوئی بہانہ بنا کر سولی پر لٹکا دیا۔

۷۔ ۱۷۹۷ء میں مرہٹوں پر حملہ کر دیا۔ جنگ ایک معاہدے پہ ختم ہوئی۔ لیکن جلد ہی انگریز نے اس معاہدے کی دھجیاں ہوا میں بکھیر دیں اور بلا اشتعال دوبارہ حملہ کر کے بہت کچھ کمالیا۔

۸۔ ریاست میسور پر حیدر علی کی حکومت تھی ۱۷۹۹ء میں انگریز نے میسور پر اچانک حملہ بول دیا۔ جس میں سخت شکست کھائی اور جھک کر صلح کر لی اس معاہدہ کی پہلی اور بنیادی شرط یہ تھی کہ اگر ہم میں سے کسی ایک پر حملہ ہوا تو ہم ایک دوسرے کی مدد کریں گے دو برس بعد مرہٹوں نے میسور پر حملہ کر دیا۔ حیدر علی نے انگریز کو بار بار اس کا معاہدہ یاد دلایا۔ لیکن صاحب بہادر نے سنی ان سنی ایک کر دی۔

۹۔ بنارس کا راجہ جیت سنگھ ہر سال بائیس لاکھ روپیہ بطور خراج کمپنی کو ادا کرتا تھا۔ کیوں؟ اس سوال کا جواب مؤرخ نہیں دے سکتا تھا۔ ۱۷۸۸ء میں بیس ٹنکڑے راجہ سے پانچ لاکھ مزید رقم طلب کی۔ اور دوسرے سال پھر اسی رقم کا مطالبہ ہوا۔ راجہ نے رقم تو ادا کر دی۔ لیکن ساتھ ہی لاٹ صاحب کو مل کر دو لاکھ روپیہ کا چڑھاوا بھی چڑھایا اور درخواست کی کہ آئندہ اس بوجھ سے مجھے معاف کیا جائے۔ کچھ عرصہ بعد لاٹ صاحب کو کسی علاقے پر چڑھائی کی ضرورت پیش آئی۔ اس سلسلے میں راجہ جیت سنگھ کو لکھا کہ اس مقدس کام کے لیے دو ہزار سپاہی تم بھی پیش کرو اور یہاں اتنی سپاہی کہاں سے ملے جو دوسروں کی خاطر خون بہاتا پھرے۔ چنانچہ بڑی مشکل سے راجہ صاحب

ایک ہزار سپاہی بھیج سکے۔ اس گستاخی پر لاٹ صاحب کی پیشانی پر بل پڑ گئے فوراً راجہ صاحب پر پچاس لاکھ روپیہ جرمانہ کر دیا اور اس رقم کو وصول کرنے کے لیے فوج بھیج دی۔ بے بس راجہ شاہی چھوڑ کر بھاگ نکلا اور لاٹ صاحب نے اس کے ایک خورد سال بھتیجے کو چالیس لاکھ روپیہ لے کر گدی پر بٹھادیا اور ساتھ ہی ہدایت کی کہ یہ رقم ہر سال ہماری خدمت میں پہنچتی رہے۔

۱۰۔ ۱۷۵۷ء میں شاید کمپنی کو کسی سودے میں خسارہ ہوا۔ اسے پورا کرنے کے لیے شاہ اودھ سے پچتر لاکھ روپیہ کا مطالبہ کر دیا اور ساتھ ہی یہ رقم وصول کرنے کے لیے فوج بھیج دی اس فوج نے حرم میں داخل ہو کر بیگمات کے زیور جس وحشیانہ طریقے سے نوچے یہ ایک زہرہ گداز داستان ہے۔

۱۱۔ لارڈ کارنوالس (گورنر جنرل از ۱۷۹۶ء تا ۱۷۹۳ء) نے چپکے سے میسور پر حملہ کر دیا اور بنگور تھیا لیا۔ آخر نواب اور کمپنی کے درمیان ایک معاہدہ ہوا جس کے رُوسے آدمی ریاست کمپنی کو چلی گئی اور ساتھ ہی لاٹ صاحب نے نواب صاحب سے (کہ انہوں نے مقابلہ کیوں کیا) تمین کرو تمیں ہزار روپیہ بطور تادان لے لیا۔

۱۲۔ بچے کچھے روہیلہ کھنڈ میں پھر جمع ہو گئے تھے اور صاحب بہادر کے مفاد کو پھر ایک وہی خطرہ پیدا ہو گیا تھا چنانچہ ۱۷۹۳ء میں سر جان شور نے انہیں تباہ و برباد کرنے کے لیے دوبارہ قدم رنجہ فرمایا اور بقدر ظرف خوں ریزی کی۔

۱۳۔ اسی زمانے میں شاہ اودھ (آصف الدولہ) کی وفات ہو گئی اور اس کے جائز وارث وزیر علی (بن آصف الدولہ) نے مسند سنبھال لی۔ آصف الدولہ کا بھائی سعادت علی سر جان شور کی خدمت میں پہنچا۔ دس لاکھ نقد کا نذرانہ اور لاکھ آباد کا قلعہ پیش کیا۔ چنانچہ وزیر علی معزول ہو گیا اور سعادت علی شاہ اودھ بن گیا۔

۱۴۔ سلطان ٹیپو کی شجاعت و غیرت کی داستانیں سارے ہندوستان میں مشہور تھیں۔ یہ واحد فرماں روا تھا جو انگریز کی مکاریوں سے آشنا اور ان کے دام سے گریزاں تھا۔ جب دہلی ۱۷۸۸ء میں گورنر جنرل بن کر ہند میں وارد ہوئے تو انہوں نے آتے ہی ٹیپو کے استیصال کے لیے

زبردست جنگی تیاری شروع کر دی۔ ٹیپو صاحب بہادر کے ارادوں سے بے خبر تھا۔ چنانچہ ایک روز اچانک اس پہ بلہ بول دیا۔ ٹیپو نہایت بے جگری سے لڑا لیکن کہاں تک آخر مدافعت میں شہید ہو گیا۔ انگریز کے نوٹسروانی انصاف نے اس خاندان کو سیادت سے محروم کرنا پسند نہ کیا۔ چنانچہ سہولت کار کے لیے ریاست کے کچھ اضلاع نظام پہ فروخت کر ڈالے بندرگاہیں خود سنبھال لیں اور شہید ٹیپو کے پنجبہ۔ بچے کو وارث سلطنت قرار دے دیا لیکن پبلک کے اصرار پر ریاست کا نظم و نسق اپنے دست انصاف پسندی میں رکھا۔

۱۵۔ چونکہ تمام کالے لوگ جرائم پیشہ ہوتے ہیں اس لیے لارڈ ولزلی نے ۱۳ مئی ۱۷۹۹ء کو کرناٹک کے نواب کو اس کے جرائم سے آگاہ کیا اور پھر اس کی ریاست پہ قبضہ کر لیا۔ پانچ ماہ پیشتر اسی بنا پر وہ سورت کے نواب کو معزول اور اس کی ریاست پہ قبضہ کر چکے تھے۔

۱۶۔ ۷ اگست ۱۸۰۳ء کو قلعہ احمد نگر اور ۲۹ اگست کو علی گڑھ پہ قبضہ کر لیا۔

۱۷۔ ۲۲ ستمبر ۱۸۰۴ء کو کمپنی کی افواج دہلی میں داخل ہو گئیں۔

۱۸۔ یکم اگست ۱۸۲۳ء کو برما کے خلاف اعلان جنگ اور ۱۵ مارچ ۱۸۲۳ء کو رنگون پہ قبضہ کر لیا۔ ہندوستانی سپاہی مذہباً بحری سفر کے قائل نہ تھے جب برما کی جنگ میں ایک ہندوستانی کمپنی کو برما جانے کے حکم ملا اور اس کمپنی نے مذہبی رکاوٹ کا ذکر کیا تو صاحب بہادر نے ساری کمپنی کو فوراً گولی مار دی۔

۱۹۔ اس تمام دوران میں سکھ انگریزوں کے ساتھ رہے اور انگریز موقع بے موقع خالصہ دربار کی شان میں قصائد مدحیہ بھی پڑھتے رہے لیکن جب وہ باقی ریاستوں اور دربار دہلی کا قبضہ پنا چکے تو پنجاب کی طرف توجہ ہوئے۔ چنانچہ سکھوں پر پہلا حملہ ۱۸۰۸ء میں کیا لیکن "قیام امن" کے لیے جھٹ صلح کر لی اور ستلج پار کی تمام سکھ ریاستوں پر قبضہ کر لیا۔ یہ چھڑ چھاڑ جاری رہی۔ یہاں تک کہ ۱۸۵۳ء میں سارا پنجاب انگریز کے قبضے میں چلا گیا اور سر جان لارنس پنجاب کا پہلا گورنر مقرر ہوا۔

۲۰۔ ہندوستان سے فارغ ہونے کے بعد افغانستان کی باری آئی۔ انگریز کو خطرہ تھا کہ کہیں ان

کھساروں سے پھر کوئی غزنوی، غوری یا ابدالی نہ اٹھ پڑے چنانچہ انہوں نے انیسویں صدی کے آغاز میں سر میلکم کوسفیر ایران بنا کر بھیجا۔ بایں ہدایات کہ وہ ایران و کابل کو لڑانے کی انتہائی کوشش کرے۔ یہ دونوں مملکت تو آپس میں نہ لڑے لیکن وہ افغانستان کے شاہی خاندان میں رقابت کی آگ بھڑکانے میں کامیاب ہو گئی۔ اس آگ کو مزید ہوا دینے کے لیے ۱۸۰۹ء میں انفرنٹن کوسفیر کابل بنا کر روانہ کیا گیا۔ حالات بد سے بدتر ہوتے گئے یہاں تک کہ ۱۸۳۳ء میں انگریز نے افغانستان پہ حملہ کر کے اپنے ایک پٹھو یعنی معزول شجاع کو تخت پہ بٹھا دیا۔ نظم و نسق پہ خود قبضہ کر لیا اور انگریزی افواج غزنی۔ قندھار۔ جلال آباد اور کابل میں متعین کر دیں۔ اس حملے میں انگریزوں نے حسب معمول کابل کے بازار جلانے۔ نہتوں پہ بے دریغ تلوار چلائی اور سب سے بڑھ کر یہ کہ شاہی حرم کی آبروریزی کی۔ اس پر غور افغانستانیوں میں انتقام کی آگ بھڑک اٹھی۔ انہوں نے موقعہ پا کر انگریزی امیر الانواج مسز میکناٹن اور سولہ ہزار گورہ سپاہیوں کو قتل کر دیا اور صرف ایک گورہ یہ کہانی سننے کے لیے پشاور میں زندہ واپس آیا۔ ۱۸۴۲ء میں انگریز پھر کابل پہ چڑھ دوڑے پھر بازار جلانے اور اس مہم کا تمام خرچ ”نوابان سندھ“ سے زبردستی وصول کیا۔

۲۱۔ ۱۸۴۱ء میں انگریزوں کی توجہ سندھ کی طرف مبذول ہوئی۔ مسلسل حملوں کے بعد سارا صوبہ زیر نگیں کر لیا۔ نوابوں کو جلا وطن کر دیا اور بعض حرم سراؤں میں گھس کر بیگمات سے نہ صرف زیور چھین لیے بلکہ ان کے بدن سے کپڑے بھی نوج لیے اور انہیں برہنہ کر کے بے حد رسوا کیا۔

۲۲۔ سید طفیل احمد منگھوری اپنی تصنیف ”مسلمانوں کے روشن مستقبل“ میں بیان کرتے ہیں کہ آغاز میں انگریز ہندوستانی بچے چرا کر ادھر ادھر بچے آتے تھے۔ ۱۶۱۳ء میں صرف ایک انگریز نے دو ہزار بچے بیچے۔ یہ لوگ تاجر تھے اور تجارت کے لیے نہایت اعلیٰ طریقے استعمال کرتے تھے۔ یعنی جب خام اجناس کے ذخائر منڈی میں آتے تھے تو حکم ہوتا تھا کہ دیسی سوداگر اس وقت تک منڈیوں میں قدم نہ رکھیں۔ جب تک کمپنی کے سودے ختم نہ ہو لیں۔ نیز جب تک کمپنی کی اجناس بک نہ جائیں۔ تمام دیگر دکاندار اپنی دکانیں بند رکھیں۔

اس طریقے سے کمپنی روپے کی چیز میسے میں خریدتی اور دس روپے پہ فردخت کرتی تھی۔

کمپنی کا یہ قاعدہ تھا کہ جس ریاست میں نواب یا راجہ کے مرنے کے بعد جائزدارت (جٹا) موجود نہ ہوتا۔ اس پر خود قبضہ کر لیتی۔ اس طرح کمپنی نے تھوڑے سے عرصے میں پندرہ ریاستیں ہتھیالیں۔ ان ریاستوں کے ورثا مریکے گئے۔ ہنوز ایک راز ہے۔

۲۳۔ انگریز کا کام صرف قتل عام اور وارڈ گیری نہ تھا کہ وہ تبلیغ عیسائیت پہ بھی پوری توجہ صرف کر رہا تھا۔ کمپنی کے ایک ڈائریکٹر مسٹر چارلس گرانٹ نے ۱۸۹۳ء میں ایک کتاب لکھی جس میں کھلم کھلا اقرار کیا کہ لوگوں کو تعلیم دینے سے ہمارا مقصد تبلیغ عیسائیت ہے۔

۱۸۴۶ء میں مدراس کے گورنر اور ڈائریکٹر سر رشتہ تعلیم نے کمپنی کو لکھا کہ سکولوں میں انجیل پڑھائی جائے۔

جن مقامات پر عیسائی سکول موجود تھے وہاں کوئی اور سکول کھولنے کی اجازت نہ تھی۔ سر چارلس ٹریویلین آئی سی ایس نے ۲۸ جنوری ۱۸۵۳ء کو دارالامرا کے سامنے ہندوستان کے واقعات بیان کرتے ہوئے فخر سے کہا۔

”ہماری پالیسی کے نتائج یہ ہیں کہ گورنمنٹ درسگاہوں سے بھی اتنے ہی

عیسائی پیدا ہوئے جتنے مشنری درسگاہوں سے۔“

۲۴۔ سندربن کے انگریز نے ۱۸۶۹ء میں اعلان کیا کہ سرکاری ملازمتوں میں جہاں دیسیوں کو بھرتی کرنے کی ضرورت پیش رہے وہاں صرف ہندوؤں کو مقرر کیا جائے۔

۲۵۔ صوبہ پنجاب کے ڈائریکٹر مسٹر ریلڈ نے اپنی رپورٹ برائے سال ۱۸۵۶ء میں لکھا کہ پنجاب کے دیہاتی مدراس میں مدرس عموماً مسلمان ہیں۔ اس رجحان کو فوراً روکنے کی ضرورت ہے اس پالیسی کا نتیجہ یہ ہوا کہ ۱۸۹۰ء کی فہرست اساتذہ میں کسی مسلمان ٹیچر کا نام تک موجود نہیں تھا۔

۲۶۔ بنگال کے ایک انگریز آئی ایس مسٹر ڈبلیو ڈبلیو ہنٹر اپنی کتاب ”ہمارے ہندوستانی مسلمان“ میں ایک باب بایں عنوان باندھتے ہیں۔

باب چہارم

انگریز حکومت کے ماتحت مسلمانوں سے ناانصافیاں

انگریزی حکومت سے پہلے فوج۔ مالداروں اور دیوانی ملازمتوں پہ مسلمانوں کا قبضہ تھا جن سے انہیں ایک ایک کر کے نکال دیا گیا۔

”جتنے ہندوستانی سول سروس میں داخل ہوتے یا پائی کورٹ کے جج بنتے ہیں ان میں ایک بھی مسلمان نہیں۔“ (صفحہ ۲۳۷)

”اب جیل خانے کی ایک دو غیر اہم اسامیوں کے بغیر ہندوستان کے یہ سابق فاتح اور کسی ملازمت کی امید نہیں رکھ سکتے۔“

۱۸۷۱ء میں بنگال کی سرکاری ملازمتوں میں مسلمانوں کا تناسب کیا تھا جدول ذیل ملاحظہ ہو۔

نمبر شمار	آسامی	مسلم	غیر مسلم
۱۔	اکاؤٹس سول سروس	x	۲۶۰
۲۔	دیوانی افسر	-	۴۷
۳۔	ای اے سی	-	۳۳
۴۔	ڈپٹی کلکٹر و ڈپٹی مجسٹریٹ	۳۰	۱۹۶
۵۔	سب جج	۸	۳۹
۶۔	منصف	۲۷	۱۸۹
۷۔	پولیس افسر	x	۱۰۹
۸۔	انجینئر	-	۱۷۳
۹۔	پی۔ ڈبلیو۔ ڈی۔ اکاؤٹس	-	۷۶
۱۰۔	ڈاکٹر	۴	۱۵۴
۱۱۔	محکمہ تعلیم۔ سروے اور کسٹم آفیسرز	x	۲۱۴
	میزان	۶۹	۱۶۶۰

”۱۸۵۱ء سے پہلے پیشہ وکالت پر مسلمان قابض تھے۔ رفتہ رفتہ انگریز نے یہ حالت کر دی کہ ۱۸۵۱ء میں جب لاء کالج کا داخلہ شروع ہوا تو کالج میں دو سو انتالیس ہندو اور صرف ایک مسلمان داخل کیا گیا۔“ (صفحہ ۲۳۷)

کہاں تک سناؤں یہ ایک نہایت دردناک اور طویل کہانی ہے چونکہ انگریز نے ہندوستان کی سلطنت مسلمان سے چھینی تھی اس لیے اس کی کوشش ہمیشہ یہ رہی کہ مسلمانوں کو بھوکا مار کر ذلیل و رسوا کر دیا جائے۔ تاکہ ان میں تخت ہند واپس لینے کا جذبہ تک باقی نہ رہے اور سب بیرے۔ قلی اور خانساے بن کر آزادی و حریت کے جذباتِ عالیہ سے یکسر خالی ہو جائیں۔ انگریز کے یہی وہ اقدامات تھے جن کا نتیجہ ۱۸۵۷ء کے انقلاب کی صورت میں برآمد ہوا۔ اس انقلاب میں ہندو مسلم سب نے یکساں حصہ لیا تھا۔

مجھے جناب مرزا صاحب کے دعوائے نبوت سے اختلاف سہی لیکن ان کے بہت سے مسائل سے متفق ہوں۔ مثلاً ان کی اخلاقی تعلیم و تبلیغ از بس مؤثر و پاکیزہ ہے وہ تمام اقوام کے انبیاء پہ ایمان رکھتے ہیں۔ وہ ضعیف احادیث کے رطب و یابس سے دامن بچا کر چلتے ہیں۔ وہ ائمہ اربعہ کے بعد بھی اجتہاد کے قائل ہیں۔ وہ مظاہر کائنات میں غور و فکر کا درس دیتے ہیں اور سب سے بڑی بات یہ کہ وہ انگریز کے مکرو فن سے پوری طرح آگاہ تھے اور اس قوم کو چودھویں صدی کا سب سے بڑا فتنہ سمجھتے تھے۔

جب حکومت نے ایکٹ نمبر ۱۳ مجریہ ۱۸۵۹ء کی زد سے بڑے بڑے شہروں اور چھاؤنیوں میں گورے سپاہیوں کی خاطر طوائف خانے قائم کیے تو جناب مرزا صاحب نے اس بد اخلاقی کے خلاف احتجاج کرتے ہوئے لکھا۔

”آخر یہ قبول کیا گیا کہ گوروں کا بازاری عورتوں سے ناجائز تعلق ہو۔ کاش اگر اس کی جگہ جتہ ہوتا تو لاکھوں بندگانِ خدا زنا سے بچ جاتے۔“ (آریہ دھرم صفحہ ۶۹)

نیز مشورہ دیا۔

دجال کے ساتھ بعض اسباب تعمر و آسائش جنت کی طرح ہوں گے اور بعض اسباب محنت و بلا آگ یعنی دوزخ کی طرح ہوں گے۔ (بخاری۔ مسلم)

جس قدر عیسائی قوم نے تعم کے اسباب نئے سے نئے ایجاد کیے ہیں اور جو دوسرے راہوں سے محنت - بلا فقر اور فاقہ بھی ان کے بعض انتظامات کی وجہ سے دیس کے لوگوں کو پکڑا جاتا ہے۔ اگر یہ دونوں حالتیں بہشت اور دوزخ کے نمونے نہیں ہیں تو اور کیا ہیں؟

(ازالہ صفحہ ۷۲۸)

ان دس علامتوں میں سے ایک بھاری علامت و جال معبود کی یہ لکھی ہے کہ اس کا فتنہ تمام فتنوں سے بڑھ کر ہوگا کہ جو ربانی دین کے مٹانے کے لیے ابتدا سے لوگ کرتے آئے ہیں۔۔۔۔۔ ہمارے نبی ﷺ نے کھلے کھلے طور پر ریل گاڑی کی طرف اشارہ فرمایا ہے چونکہ یہ عیسائی قوم کی ایجاد ہے جن کا امام اور مقتدی بھی دجالی گروہ (پادری) ہے۔ (ازالہ صفحہ ۳۱)

”اور اس زمانہ (ظہور مسیح موعود) صلیبی مذہب کا بہت غلبہ ہوگا اور صلیبی مذہب کی حکومت اور سلطنت تقریباً تمام دنیا میں پھیل جائے گی۔“ (شہادۃ القرآن صفحہ ۱۰)

[illegible]

(شهادة القرآن صفحہ ۲۱)

(تحفہ گولڑویہ صفحہ ۱۱۸)

”ہم یقین رکھتے ہیں کہ اس عیسائی قوم میں سخت بدذات اور شریر پیدا ہوتے ہیں۔ اور بھڑوں کے لباس میں اپنے تئیں ظاہر کرتے ہیں اور اصل میں شریر بھڑیے ہوتے ہیں اور ایسی بد ذاتی سے بھرے ہوئے جھوٹ بولتے ہیں اور افترا کرتے ہیں جن کی کچھ اصلیت نہیں ہوتی۔“

(انجام آتھم صفحہ ۹-۱۰)

دجال بہت گزرے ہیں اور شاید آگے بھی ہوں مگر وہ دجال اکبر جن کا دجل خدا کے نزدیک جیسا مکروہ ہے کہ قریب ہے جو اس سے آسمان ٹکڑے ٹکڑے ہو جائیں یہی مکروہ مشتبہ خاک (مسح) کو خدا بنانے والا ہے۔

”اور اس آیت میں کہ ہم من کل حذب یفسلون طان کے غلیہ کی طرف اشارہ

ہے کہ تمام زمین پر ان کا غلبہ ہو جائے گا۔۔۔۔۔ بائبل سے یقینی طور پر یہ بات سمجھ میں آتی ہے کہ یا جوج ماجوج کا فتنہ بھی دراصل عیسائیت کا فتنہ ہے۔“ (تسمۃ حقیقت الوحی صفحہ ۶۲)

ان اقتباسات سے یہ بات بالکل واضح ہے کہ دجال سے مراد عیسائی ہیں جو بعض مقامات پر مرزا صاحب نے صرف پادریوں کو محض اس بنا پر دجال قرار دیا ہے کہ وہ اسلام پر اعتراض کرتے ہیں لیکن اگر ان کی تمام تحریروں کو سامنے رکھا جائے تو اس میں قطعاً کوئی شبہ نہیں رہتا کہ آپ تمام عیسائیوں کو دجال سمجھتے ہیں۔

آپ گذشتہ صفحات میں پڑھ چکے ہیں کہ انگریز ہندوستانیوں کو عیسائی بنانے میں کس قدر کوشاں تھے۔ پادریوں کو تنخواہ سرکاری خزانے سے ملتی تھی۔ ظہور پاکستان سے پہلے کے سرکاری گزٹ دیکھئے۔ وہاں آپ کو مجسٹریٹوں کی طرح پادریوں کی تبدیلیاں اور تقرریاں بھی ملیں گی۔ شاہ انگلستان جب تاجپوشی کے وقت حلف اٹھاتا ہے تو وہ یوں شروع کرتا ہے۔

”میں شاہ انگلستان۔ شہنشاہ ہند۔ آسٹریلیا وغیرہ محافظِ دین مسیحی
----- قسم کھاتا ہوں۔“

انگریز گورنروں نے ہر زمانے میں نہ صرف تبلیغ عیسائیت کے لیے آسانیاں فراہم کیں۔ بلکہ دعوائے غیر جانبداری کے باوجود عیسائیت کی ہر طرح سے سرپرستی کی مسیحیت قبول کرنے والوں کو مختلف اعزازات سے نوازا۔ انہیں نوکریاں۔ زمینیں اور کرسیاں عطا کیں اور باقیوں کو استحقاق کے باوجود بارہا نظر انداز کر دیا۔

اس حقیقت سے ہر شخص آگاہ ہے کہ جس تبلیغ کے پیچھے شاہی جلال نہ ہو وہ تبلیغ بہت کم کامیاب ہوتی ہے۔ آدھا کام مشنری کرتے ہیں اور آدھا حکومت یہی وجہ ہے کہ جناب مرزا صاحب نے دجال کے دعوائے نبوت میں پادریوں کو اور دعوائے خدائی میں ان کے فرماں رواؤں کو شامل کر کے دجال کو مکمل کر دیا ہے۔ دجال مکمل ہو ہی نہیں سکتا۔ جب تک کار پردازانِ سلطنت کو دجال کا اہم جزو نہ سمجھا جائے اور خصوصاً ایسے کار پرداز جن کا مقصد توسیع سلطنت

کے ساتھ ساتھ توسیع عیسائیت بھی تھا۔

اس سلسلے میں خود مرزا صاحب ایک واقعہ لکھتے ہیں۔

ہمارے ملک کے نواب لغنیٹ گورنر پنجاب سر چارلس آکٹمن صاحب بہادر ٹالہ ضلع گورداس پور میں تشریف لائے تو انہوں نے گر جاکے بنیاد رکھتے وقت۔۔۔۔۔۔۔۔۔۔ عیسائی مذہب سے اپنی ہمدردی ظاہر کر کے فرمایا مجھ کو امید تھی کہ چند روز میں یہ ملک دینداری اور راست بازی میں بخوبی ترقی پائے گا۔ لیکن تجربہ اور مشاہدہ سے ایسا معلوم ہوتا ہے کہ بہت ہی کم ترقی ہوئی۔

یعنی ابھی لوگ بکثرت عیسائی نہیں ہوئے اور پاک گردہ کرجھوں کا ہنوز قلیل المقدار ہے۔۔

ایک مہینہ سے کم گزرا ہوگا کہ ایک معزز رئیس میرے (گورنر) پاس آیا۔

اور مجھ سے ایک گھنٹہ تک گفتگو کی میں نے اس کو اس لہو کی بابت سمجھایا۔ جو

سارے گناہوں سے پاک و صاف کرتا ہے اور اس راست بازی کی

بابت سمجھایا۔۔۔۔۔۔۔۔۔۔ جو مفت ملتی ہے۔۔۔۔۔۔۔۔۔۔

بیمبئی کے سابق گورنر سر رچرڈ ٹمپل نے مسلمانوں کی بابت ایک مضمون لکھا ہے جو ولایت

کے ایک اخبار ایوننگ سٹینڈرڈ میں چھپ کر اردو اخباروں میں بھی شائع ہو گیا ہے۔ صاحب

موصوف لکھتے ہیں۔

”افسوس ہے کہ مسلمان لوگ عیسائی نہیں ہوتے اور وجہ یہ کہ ان کا مذہب

ان ناممکن باتوں سے لبریز نہیں جن میں ہندو مذہب ڈوبا ہوا ہے۔“

(اشتہار مندرجہ براہین احمدیہ صفحہ 7)

تو یہ تھا اس دجال اکبر کا وہ فتنہ عظیمہ جس کے استیصال کے لیے ”مسیح موعود“

مبعوث ہوئے۔

مسیح دنیا میں آکر صلیبی مذہب کی شان و شوکت کو اپنے پیروں کے نیچے

پکڑ ڈالے گا۔ اور ان لوگوں کو جن میں خزیروں کی بے شرمی اور خوکوں کی

بے حیائی و نجاست خوری ہے۔ ان پر دلائل قاطعہ کا ہتھیار چلا کر ان سب کا کام تمام کرے گا۔
(ازالہ ج اول طبع دوم حاشیہ صفحہ ۳۳)

”مسح کا خاص کام کسر صلیب اور قتل دجال اکبر ہے۔“

(انجام آتھم صفحہ ۴)

اب یہ دیکھنا ہے کہ جناب مرزا صاحب نے اس دجال اکبر کو جس کا فتنہ کائنات کا سب سے بڑا فتنہ تھا۔ جس نے گذشتہ ڈیڑھ سو برس میں سے ہندوستان میں لوٹ مار۔ دھوکہ فریب۔ بدعہدی۔ سازش۔ عیاشی اور فتنہ کا طوفان اٹھا رکھا تھا۔ جس نے مسلمانوں کی سلطنت چھین کر ان سے رزق کے تمام وسائل بھی چھین لیے تھے جس نے درباروں اور دفتروں سے مسلمانوں کو بیک بنی و دو گوش باہر نکال دیا تھا۔ جس نے لاکھوں ہندوستانیوں کو عیسائیت کی گود میں دھکیل دیا تھا۔ جس نے ہمارے بیسیوں حرم خانوں میں داخل ہو کر بیگمات کے کپڑے تک نوچ لیے تھے اور جس میں ”خزیریوں کی بے شرمی اور خوکوں کی نجاست و بے حیائی“ پائی جاتی تھی۔ کس طرح قتل کیا۔
۱۸۵۷ء کے انقلاب (یا عہدِ دہلی) کے متعلق فرماتے ہیں۔

”ان لوگوں (مسلمانوں) نے چوروں۔ قزاقوں اور حرامیوں کی طرح

اپنی محسن گورنمنٹ پر حملہ کرنا شروع کیا اور اس کا نام جہاد رکھا۔“

(حاشیہ ازالہ اوہام صفحہ ۷۲)

سمجھ میں نہیں آیا کہ اگر کوئی گروہ دجال اکبر کے خلاف لوائے انقلاب بلند کرتا ہے تو ”مسح موعود“ جن کا کام ہی قتل دجال ہے اور اسے حرامی چور اور قزاق کیوں کہتے ہیں۔ اور یہ بھی سمجھ میں نہیں آیا کہ جب ۱۸۵۷ء میں ہمارا دجال روس سے ایک جنگ میں الجھنے لگا۔ تو مسیح موعود نے مسلمانوں سے یہ کیوں اپیل کی۔ کہ

”ہر ایک سعادت مند مسلمانوں کو دعا کرنی چاہیے کہ اس وقت انگریزوں

کی فتح ہو کیونکہ یہ لوگ ہمارے دشمن ہیں۔“ (ازالہ صفحہ ۵۰۹)

و جال اور مسیح موعود کا محسن۔ کیا مطلب؟

”میرے رگ دریشہ میں شکر گزاری اس معزز گورنمنٹ کی سہائی ہوئی ہے۔“
(شہادۃ القرآن۔ گورنمنٹ کی توجہ کے لائق صفحہ)

انگریز ایک ایسی قوم ہے جن کو خدا تعالیٰ دن بدن اقبال اور دولت اور عقل اور دانش کی طرف کھینچنا چاہتا ہے اور جو سچائی۔ راست بازی اور انصاف میں ترقی کرتے جاتے ہیں۔۔۔۔۔ سو ہم دعا کرتے ہیں کہ خدا تعالیٰ اس گورنمنٹ کو ہر ایک شر سے محفوظ رکھے اور اس کے دشمن کو دولت کے ساتھ ہپا کرے۔۔۔۔۔ میں سچ کہتا ہوں کہ محسن کی بدخواہی کرنا ایک حرامی اور بدکار آدمی کا کام ہے۔۔۔۔۔ اسلام کے دو حصے ہیں ایک یہ کہ خدا تعالیٰ کی اطاعت کریں۔ دوسرے اس سلطنت کی جس نے اس قائم کیا ہو۔ جس نے ظالموں کے ہاتھ سے اپنے سایہ میں ہمیں پناہ دی ہو۔ سو وہ سلطنت سلطنت برطانیہ ہے۔۔۔۔۔ سو اگر ہم گورنمنٹ برطانیہ سے سرکشی کریں تو گویا اسلام۔ خدا اور رسول سے سرکشی کرتے ہیں (یہ عجیب دجال ہے جس کی اطاعت خدا اور رسول کی اطاعت ہے۔۔۔۔۔ برقی)

..... جب ہم ایسے بادشاہ کی صدق دل سے
اطاعت کرتے ہیں تو گویا اس وقت عبادت کر رہے ہیں۔
(شہادۃ القرآن - گورنمنٹ کی توجہ کے لائق صفحہ ۲-۳-۴)

”گورنمنٹ انگلشیہ (یعنی دجال) خدا کی نعمتوں سے ایک نعمت ہے یہ

ایک عظیم الشان رحمت ہے۔ یہ سلطنت مسلمانوں کے لیے آسمانی برکت کا حکم رکھتی ہے۔“ (شہادۃ القرآن۔ گورنمنٹ کی وجہ کے لائق صفحہ ۱۲)

”ہمارا جان و مال گورنمنٹ انگریزی کی خیر خواہی میں فدا ہے اور ہوگا اور ہم غائبانہ اس کے اقبال کے لیے دعا گو ہیں۔“ (آریہ دھرم صفحہ ۸۱)

آپ پڑھ چکے ہیں کہ دجال کے ”علو حکمانے وہ فتنے ظاہر کیے جن کی نظیر حضرت آدم سے لے کر تا ایدم نہیں پائی جاتی“ اور اب یہ بھی ملاحظہ ہو۔

”یہ گورنمنٹ کس قدر دانا اور دُور اندیش اور اپنے تمام کاموں میں با احتیاط ہے اور کیسی کیسی عمدہ تدابیر رفاہ عام کے لیے اس کے ہاتھ سے نکلتی ہیں اور کیسے کیسے حکما اور فلاسفر یورپ میں اس کے زیر سایہ رہتے ہیں۔“ (آریہ دھرم صفحہ ۶۹)

احادیث میں مذکور ہے کہ آنے والے مہدی کے پاس تلوار ہوگی اس تلوار کی تشریح جناب مرزا صاحب یوں فرماتے ہیں۔

”مطلب یہ ہے کہ اگر (لوگون کو) گورنمنٹ برطانیہ کی تلوار سے خوف نہ ہوتا۔ تو (وہ لوگ) اس (مسیح موعود) کو قتل کر ڈالتے۔“

(نشان آسمانی صفحہ ۱۹)

یعنی بجائے اس کے کہ مسیح موعود دجال کو قتل فرماتے اس کی تلوار کو اپنا محافظ سمجھ رہے ہیں اور فرما رہے ہیں کہ اگر دجال کی تلوار نہ ہوتی۔ تو مولوی لوگ آپ کو قتل کر ڈالتے۔ اس کی مزید تشریح اس وجہ میں ملاحظہ ہو۔

”(اے مسیح موعود) آپ کے ساتھ انگریزوں کا زری کے ساتھ ہاتھ یعنی دسہ شفقت تھا۔“ (اربعین نمبر ۳ صفحہ ۴۵)

اس حقیقت سے کون آگاہ نہیں کہ محکومی دنیا کی سب سے بڑی ذلت ہے اور یہ ذلت کسی قوم کی ساہا سال کی بدکاری کی سزا ہوتی ہے قرآن میں بار بار درج ہے کہ اللہ کے بندے ہمیشہ زمین کے وارث اور فرماں روا رہے ہیں اور دوسری طرف بدکار و سیرکار لوگ ذلیل و محکوم۔

”ہمیشہ کی محکومی جیسی کوئی ذلت نہیں اور دائمی ذلت کے ساتھ دائمی عذاب لازم پڑا ہوا ہے۔“ (تحفہ کوثریہ صفحہ ۱۰۶)

دنیا میں ہر رسول اپنے پیروؤں کو زمینی بادشاہت اور اخروی جنت کی بشارت سنانے آتا ہے یہ آج تک نہیں ہوا کہ کسی رسول نے آزادی پہ غلامی کو ترجیح دی ہو۔ حضرت ابراہیم علیہ السلام نے اپنی قوم کو نمرود کی غلامی کی کہیں تعلیم نہیں دی تھی۔ حضرت موسیٰ کی ساری زندگی فرعون کے خلاف جہاد میں بسر ہوئی تھی۔ ہمارے حضور علیہ السلام بارہ چھوٹی بڑی جنگوں میں بنفس نفیس شامل ہوئے تھے اور آپ کے صحابہ نے قیصر و کسریٰ کے ایوان استبداد کو بنیادوں تک کھود ڈال تھا۔ خود جناب مرزا صاحب کو بھی مسلمانوں کی محکومی کا بے حد رنج تھا۔ خطبہ الہامیہ میں انگریز کی درازدستیوں کا ذکر کرتے ہوئے فرماتے ہیں۔

أَلَا تَرَوْنَ قِسْنَ الْقَوْمِ الَّذِينَ هُمْ مِنْ كُلِّ حَدَبٍ يَنْسِلُونَ وَقَدْ جُعِلْتُمْ تَحْتَ أَقْدَامِهِمْ ذِكَا لَا مِنَ اللَّهِ ثُمَّ أَنْتُمْ لَا تَرْجِعُونَ ط

(خطبہ الہامیہ صفحہ ۷۹-۸۰)

(کیا تم ان انگریزوں کا فتنہ نہیں دیکھتے جو ہر راستے میں بھاگے آ رہے ہیں۔ ان لوگوں نے تمہیں اپنے پاؤں کے نیچے داب لیا ہے یہ غلامی کتنا بڑا عذاب ہے۔ تم کیوں اللہ کی طرف واپس نہیں آتے۔)

پھر پڑھیے۔ ”ان لوگوں نے تمہیں اپنے پاؤں کے نیچے داب لیا ہے یہ غلامی کتنا بڑا عذاب ہے۔“ اور ساتھ ہی یہ بھی دیکھیے۔

”ہم پر اور ہماری ذریعت پر فرض ہو گیا کہ اس مبارک گورنمنٹ برطانیہ کے ہمیشہ شکر گزار رہیں۔“ (ازالہ طبع دوم حاشیہ صفحہ ۵۶)

اگر مسلمان ہمیشہ اس فرض کو پورا کرتے رہیں تو پھر وہ انگریز کے بوٹ کے نیچے سے کیسے نکلیں گے اور وہ غلامی کا عذاب کیسے نکلے گا۔

تاریخ کا ادنیٰ سا طالب علم اس حقیقت سے آگاہ ہے کہ انگریز نے ہندوستان میں آکر ہم سے سولہ لاکھ مربع میل پہ پھیلی ہوئی سلطنت چھینی۔ اس کے بعد ہم سے زمینیں لیں پھر تمام سرکاری ملازمتوں اور درسگاہوں کے دروازے ہم پر بند کیے ہمارے ہزار ہا قضاۃ کو معزول کر کے شرعی فیصلوں سے ہمیں محروم کیا۔ خود مرزا صاحب کی تصریح کے مطابق یہاں زنا خانے کھولے۔ جگہ جگہ شراب خانے جاری کئے ہر طرف خزیروں کی بے حیائی اور سڑوں کی بے شرمی و نجاست خوری کا منظر پیش کیا اور تعجب یہ کہ اللہ کا ایک رسول اس صورت حال پہ نہ صرف اظہار اطمینان کرتا ہے بلکہ اسے اسلام کے احیائے ثانی کے لیے ضروری قرار دیتا ہے۔

اسلام کی دوبارہ زندگی انگریزی سلطنت کے امن بخش سائے سے پیدا ہوئی ہے۔

(تزیان القلوب صفحہ ۲۸)

وہ کس قسم کا اسلام تھا جو ان بے حیا خزیروں اور نجاست خور خوکوں کے ظل عاطفت میں پروان چڑھتا رہا۔

انبیاء کی طویل تاریک میں جناب مرزا صاحب پہلے رسول ہیں جنہوں نے قوم کو غلامی کا درس دیا۔ اور غلامی بھی دجال اکبر کی۔ انبیاء تو رہے ایک طرف مجھے کسی قوم کا کوئی ایک ادیب۔ فلسفی۔ سیاسی رہنما یا عالم دکھائیے جس نے غلامی پہ ناز کیا ہو میرا یہ دعویٰ ہے کہ آدم علیہ السلام سے لے کر اب تک کسی قوم میں ایک بھی ایسا عالم یا ادیب پیدا نہیں ہوا اور نہ اب کرۂ ارض پہ کہیں موجود ہے جو آزادی پہ غلامی کو ترجیح دیتا ہو۔ جو لیبروں کی سلطنت کو رحمت ایزدی سمجھتا ہو اور جو آزادی کے نام تک سے لرزاں ہو۔ کسی انگریز کی ایک تقریر کہیں پڑھی تھی۔ اپنی غیور اور وطن دوست قوم کو مخاطب کرتے ہوئے کہا ہے۔

(ہم حصولِ شان کسب دولت اور فراہمی اعزازات کے لیے نہیں لڑتے بلکہ صرف قوم و وطن کی آزادی کے لیے لڑتے ہیں اور آزادی وہ نعمتِ عظمیٰ ہے جس سے کوئی شریف انسان اپنی زندگی میں جدا نہیں ہو سکتا۔)

اور دوسری طرف جب میں جناب مرزا صاحب کی کتابوں میں انگریز کی تعریف اور قوم کو سدا غلام رہنے کی تلقین دیکھتا ہوں تو حیرت میں کھوجتا ہوں کہ وہ انتم الاعلون والارب یہ کیا کر رہا ہے قرآن میں ہمیں سلطنت و وراثت کا درس دیتا رہا اور پھر ایک رسول بھیج کر غلامی و ذلت کا وعظ شروع کر دیا آخر یہ معاملہ کیا ہے۔ خدا بدل گیا ہے کہ اس کی سنت بدل گئی ہے یا غلامی کا مفہوم بدل گیا ہے؟

احمدی بھائیو! کیا آپ میں سے کوئی شخص سدا غلام رہنا پسند کرے گا۔ کوئی ایسا ہے جسے اپنے وطن سے محبت نہ ہو۔ کوئی ہے جو اپنے وسائل معاش اپنی ملازمتوں اپنی زمینوں یہاں تک کہ اپنے ضمیروں پر بھی دوسروں کا قبضہ دیکھنا چاہتا ہو؟ اگر کوئی ہے تو اسے معلوم ہونا چاہیے کہ وہ ساری کائنات میں تنہا ہے اور اس کا کوئی ہموار موجود نہیں۔

جناب مرزا صاحب کی تقریباً ایک چوتھائی تحریرات اطاعت فرنگ کے درس پر مشتمل ہیں۔ چند اور اقوال ملاحظہ ہوں۔

”میری نصیحت اپنی جماعت کو یہی ہے کہ وہ انگریزوں کی بادشاہت کو اپنے اولی الامر میں داخل کریں اور دل کی سچائی سے ان کے مطیع رہیں۔“
(ضرورۃ الامام صفحہ ۲۳)

”میں اپنے کام کو نہ مکہ میں اچھی طرح چلا سکتا ہوں نہ مدینہ میں نہ روم میں۔ نہ شام میں نہ ایران نہ کابل میں۔ مگر اس گورنمنٹ میں جس کے اقبال کے لیے دعا کرتا ہوں۔“

(اشتہار مندرجہ تبلیغ رسالت جلد ششم صفحہ ۶۹)

جناب مرزا صاحب نے ملکہ انگلستان کے جشن جولائی (جون ۱۸۹۷ء) کے موقع پر
قادیان میں ایک عظیم الشان جلسہ کیا۔ جماعت کو وفاداری کی تلقین فرمائی اور ساتھ ہی ”تحفہ قیصریہ“
کے نام سے ایک کتاب ڈپٹی کمشنر کے توسط سے ملکہ کو بھیجی ڈپٹی کمشنر یا ملکہ نے کتاب کی رسید تک
نہ بھیجی۔ تو مرزا صاحب نے لکھا:-

تحفہ قیصریہ حضرت قیصر ہند دایم اقبالہا کی خدمت میں بطور درویشانہ تحفہ
کے ارسال کیا تھا اور مجھے یقین تھا کہ اس کے جواب سے مجھے عزت دی
جائے گی اور امید سے بڑھ کر میری سرفرازی کا موجب ہوگا
----- مگر مجھے نہایت تعجب ہے کہ ایک کلمہ شاہانہ سے بھی
ممنون نہیں کیا گیا۔----- لہذا اس حسن ظن نے جو میں حضور سے
رکھتا ہوں۔ دوبارہ مجھے مجبور کیا کہ اس تحفہ قیصریہ کی طرف جتاہہ مدد و حکی
توجہ دلاؤں اور شاہانہ منظوری کے چند الفاظ سے خوشی حاصل کروں۔

(ستارہ قیصریہ صفحہ ۲)

تعجب ہے کہ جس فقر نے اسکندر اعظم سے کہا تھا کہ آگے سے ہٹاؤ دھوپ آنے دو۔ جس
نے ہارون الرشید کو جواب دیا تھا کہ اگر قرآن سیکھنا چاہتے ہو تو۔

خیر و اندر حلقہ درسم نشیں

جس فقر نے شاہوں کی طرف نگاہ تک اٹھانا توہین نگاہ سمجھا تھا آج اس فقر کو کیا ہو گیا ہے
کہ وہ آستان شاہی پہ تبسمہ و نگاہ ہے کی بھیک مانگ رہا ہے جب مذکورہ بالا یاد دہانی کے باوجود سفید
قام آقاؤں کی طرف سے کوئی جواب نہ ملا تو جبریل آیا اور کہا۔

”قیصر ہند کی طرف سے شکریہ گورنر جنرل کی پیش گوئیوں کے پورا ہونے

کا وقت آگیا۔“ (حاملۃ البشری ج ۲ صفحہ ۵۷)

اس قسم کی تحریرات پر جناب ”خلیفۃ المسیح الثانی“ نے مندرجہ ذیل تبصرہ فرمایا ہے۔
”مسیح موعود علیہ السلام نے فخریہ لکھا ہے کہ میری کوئی کتاب ایسی نہیں۔

جس میں ہمیں نے گورنمنٹ کی تائید نہ کی ہو۔ مگر مجھے افسوس ہے کہ میں نے غیروں کو نہیں بلکہ احمدیوں کو یہ کہتے سنا ہے کہ ہمیں مسیح موعود علیہ السلام کی ایسی تحریریں پڑھ کر شرم آتی ہے۔“

(الفضل ۷ جولائی ۱۹۳۲ء)

”اگر ہم دوسرے ممالک میں تبلیغ کے لیے جائیں تو وہاں بھی برٹش گورنمنٹ ہماری مدد کرتی ہے۔“

(برکاتِ خلافت از میاں محمود احمد صاحب صفحہ ۶۵)

جناب مرزا صاحب نے اپنی جماعت کی مدد سے ایسے علماء و عوام کی فہرست تیار کی۔ جو
زہنا حکومت برطانیہ کو پسند نہیں کرتے تھے۔ پھر یہ فہرست حکومت کو بھیج کر لکھا۔

قرین مصلحت ہے کہ سرکار انگریزی کی خیر خواہی کے لیے ایسے ناظم مسلمانوں کے نام بھی نقشہ جات میں درج کیے جائیں۔۔۔۔۔۔ جو در پردہ اپنے دلوں میں برٹش انڈیا کو دارالحرب سمجھتے ہیں۔۔۔۔۔۔ ہم امید کرتے ہیں کہ ہماری گورنمنٹ ان نقوش کو ملکی راز کی طرح اپنے کسی دفتر میں محفوظ رکھے گی۔۔۔۔۔۔ ایسے لوگوں کے نام مع پتہ ونام یہ ہیں۔

(تبلیغ رسالت جلد پنجم صفحہ ۱۱)

ذرا یہ واقعہ بھی ملاحظہ ہو۔

ایک شخص جو کچھ مدت سے ایک احمدی کے پاس رہتا تھا۔ ملازمت کے لیے ایک برطانوی افسر کے پاس گیا افسر مذکور نے..... نے پوچھا کہ کہاں رہے ہو اس نے جواب دیا کہ فلاں احمدی کے پاس اس پر قتل مکالمہ ہوا۔

صاحب: کیا تم بھی احمدی ہو؟

امیدوار: نہیں صاحب!

صاحب: انسوس! تم اتنی دیر احمدی کے پاس رہا۔ مگر سچائی کو اختیار نہیں کیا۔ پہلے احمدی بنو۔ پھر فلاں تاریخ کو آؤ۔
(افضل ۷ جون ۱۹۱۹ء)

انگریز کا یہ رویہ جناب مرزا صاحب کی التجائے ذیل کا نتیجہ تھا۔

میں دعویٰ سے کہتا ہوں کہ میں تمام مسلمانوں میں سے اول درجہ کا خیر خواہ
گورنمنٹ کا ہوں۔ کیونکہ مجھے تین باتوں نے خیر خواہی میں اول درجہ بنا
دیا ہے۔ اول:- والد مرحوم کے اثر نے۔ دوم:- گورنمنٹ عالیہ کے
احسانوں نے۔ تیسرے خدا تعالیٰ کے الھام نے۔-----
میں یہ چاہتا ہوں کہ یہ گورنمنٹ محمد میرے مخالفوں کو نرمی سے ہدایت
کریں کہ اس نظارۂ قدرت (یعنی نشانات نبوت وغیرہ) کے بعد شرم و حیا
سے کام لیں اور تمام مردِ بہادری سچائی کے قبول کرنے میں ہیں۔

ضمیمہ نمبر ۳ تریق القلوب حضور گورنمنٹ عالیہ میں ایک عاجزانہ درخواست ص 76

جب حکومت کا بل نے دو احمدیوں مثلاً عبدالحلیم چہار آسیائی اور مثلاً انور علی کو موت کی سزا دی۔ تو وہاں کی وزارت خارجہ نے اعلان ذیل جاری کیا۔

مملکتِ افغانیہ کے مصارع کے خلاف غیر ملکی لوگوں کے سازشی خطوط ان کے قبضے سے پائے گئے۔ جن سے پایا جاتا ہے کہ یہ افغانستان کے دشمنوں کے ہاتھ پک چکے تھے۔

(اخبار امان و فغان کابل ماخوذ از الفضل ۳ مارچ ۱۹۲۵ء)

۱۸-۱۹۴۷ء کی جنگ عظیم میں ترکوں کو متواتر شکستیں ہوئیں۔ اس پر جو کچھ الفضل نے لکھا

اور جناب میاں محمود احمد صاحب نے کہا۔ اس کی ایک جھلک ملاحظہ ہو۔

”حضرت مسیح موعود فرماتے ہیں۔۔۔۔۔۔ کہ گورنمنٹ برطانیہ میری

دیکھا آپ نے کہ اللہ تعالیٰ ”دجال اکبر“ کی امداد کے لیے فرشتے بھی اتار تارہا۔
 ”تازہ خبروں سے معلوم ہوتا ہے کہ روسی برابر ترکی علاقے میں گھسے چلے
 جاتے ہیں۔۔۔۔۔ اللہ تعالیٰ ظالم نہیں اس کا فیصلہ درست اور راست
 ہے اور ہم اس کے فیصلہ پر رضامند ہیں۔“ (الفضل ۷ نومبر ۱۹۱۴ء)

۲ نومبر ۱۹۱۸ء کو ترکوں کی مکمل شکست پر قادیان میں زبردست چراغاں کیا گیا۔ جشن ہوئے اور یہ بڑا لطف اور مسرت انگیز نظارہ بہت موثر اور خوش نما تھا اور اس سے احمدیہ پبلک کی اس عقیدت پر خوب روشنی پڑتی ہے جو اسے گورنمنٹ برطانیہ سے ہے۔ (الفضل ۳ دسمبر ۱۹۱۸ء)

لیکن جب مصطفیٰ کمال رحمۃ اللہ علیہ کی شمشیر خارا اشگاف نے انگریزوں کو بیک بینی و دو گوش ترکی سے نکال باہر کیا۔ اور تمام دنیائے اسلام نے زبردست جشن منائے اور اس موقع پر کسی احمدی بھائی خلیفۃ المسیح سے دریافت کیا کہ ترکوں کی فتح کی خوشی میں روشنی وغیرہ کے لیے چندہ دینے کا کیا حکم ہے۔ تو آپ نے فرمایا۔

”روشنی وغیرہ کی کوئی ضرورت نہیں۔“ (الفصل ۷ دسمبر ۱۹۲۲ء)

جب خلیفہ المسیح نے مولوی محمد امین کو روس میں مبلغ بنا کر بھیجا تو وہ وہاں گرفتار ہو گیا۔
کیوں؟ خود مبلغ کی زبانی سنئے۔

چونکہ سلسلہ احمدیہ اور برٹش گورنمنٹ کے باہمی مفاد ایک دوسرے سے وابستہ ہیں۔ اس لیے جہاں میں اپنے سلسلے کی تبلیغ کرتا تھا۔ وہاں لازماً مجھے انگریزی گورنمنٹ کی خدمت گزاری کرنی پڑتی تھی۔

(الفضل ۲۸ دسمبر ۱۹۲۳ء)

یہ اقتباسات تو آپ نے پڑھ لیے۔ لیکن وہ بنیادی سوال، هنوز حل طلب ہے۔ کہ مسیح موعود نے دجال کو کس طرح قتل کیا؟

- ۱۔ کیا دجال کی دنیوی شان و شوکت کم کر دی ہے؟ جواب نفی میں ہے۔
- ۲۔ کیا دلائل سے پادریوں کو شکست دے کر لوگوں کو عیسائیت سے بد دل کر دیا۔ جواب زبردست نفی میں ہے اس لیے کہ عیسائیت سیلاب کے دھارے کی طرح اس سرزمین میں پھیلتی اور بڑھتی رہی۔

آریہ سماج کی تعداد

جناب مرزا صاحب کے قلم عموماً عیسائیوں، آریوں اور اہل حدیث (مولوی ثناء اللہ امرتسری کا غزنوی خاندان) کے خلاف چلتا رہا۔ آئے مردم شماری کے رجسٹرات میں دیکھیں کہ مرزا صاحب ان دجالوں کے قتل کرنے میں کہاں تک کامیاب ہوئے۔

سوامی دیانند نے آریہ سماج کی بنیاد ۱۸۷۵ء میں ڈالی تھی سوامی صاحب صرف آٹھ برس تبلیغ کرنے پائے تھے کہ ۱۸۸۳ء میں فوت ہو گئے۔ پہلی مردم شماری ۱۸۸۱ء میں ہوئی تھی۔ ۱۸۸۱ء میں کسی ہندو نے اپنے آپ کو آریہ درج نہ کرایا۔ بعد کے اعداد اس جدول میں دیکھئے۔

آریوں کی تعداد پنجاب میں

سال	تعداد
۱۸۹۱	۱۴۰۳۰
۱۹۰۱	۱۳۰۰۰
۱۹۱۱	۱۰۰۸۳۶

اس دہاکے میں ۸۷ ہزار کا اضافہ ہوا

پنجاب میں اہل حدیث کی تعداد

۱۸۸۱	۲۳۵۳
۱۸۹۱	۳۶۰۴

۱۹۰۱	نامعلوم	تیس برس میں ۸۶ ہزار کا اضافہ ہوا
۱۹۱۱	۸۹۰۸۳	

پنجاب میں عیسائیوں کی تعداد

سال	تعداد	
۱۸۸۱	۲۸۰۵۳	
۱۸۹۱	۲۸۴۷۲	تیس برس میں تقریباً پونے دو
۱۹۰۱	۶۶۵۹۱	لاکھ کا اضافہ صرف پنجاب میں
۱۹۱۱	۱۹۹۷۵۱	ہوا

مت بھولیے کہ جناب مرزا صاحب کی نبوت کا زمانہ بھی یہی تھا۔ ۱۹۱۱ء میں ہندوستانی عیسائیوں کی تعداد ایک لاکھ چونسٹھ ہزار تھی۔ باقی انگریز تھے۔
پورے ملک (ہند) میں اشاعت عیسائیت کی رفتار یہ تھی۔

ہندوستان میں عیسائیوں کی تعداد

۱۸۸۱	۱۸۶۲۶۳۳	
۱۸۹۱	۲۲۸۳۳۸۰	تیس سال میں تیس لاکھ چودہ
۱۹۰۱	۲۹۲۳۲۳۱	ہزار کا اضافہ
۱۹۱۱	۳۸۷۶۲۰۳	

یہ اعداد و شمار مردم شماری کے رجسٹرات برائے ۱۹۰۱ء، ۱۹۱۱ء سے حاصل کئے گئے ہیں۔ ان اعداد سے یہ حقیقت عیاں ہے کہ جناب مرزا صاحب کے زمانہ رسالت میں دجال نہ صرف دنیوی شان و شوکت میں بہت بڑھ گیا تھا۔ بلکہ اس کے پیروؤں کی تعداد بھی اٹھارہ لاکھ سے اڑتیس لاکھ تک پہنچ گئی تھی مطلب یہ کہ اس عرصے میں ۲۰ لاکھ ہندوستانی دجال کے مذہب میں شامل ہو گئے لیکن مسیح موعود کے دلائل قاطعہ و براہین ساطعہ کے زور سے ایک بھی عیسائی مسلمان نہ ہوا قدرتا سوال پیدا ہوتا ہے کہ مسیح موعود نے دجال اکبر کو کہاں چوٹیں لگائیں اور آیا دجال ان

ضرر بہائے عیسوی سے فوت ہو گیا تھا۔ یا بچ نکلا تھا۔ اگر بچ نکلا تھا۔ تو وہ قتل و جال کا سلسلہ کہاں گیا؟ اور اگر فوت ہو گیا تھا تو پھر آج یہ ساری کائنات پر کن کی سلطنت ہے؟ کیا یہ روس۔ یہ انگریز۔ یہ امریکی۔ یہ فرانسیسی وغیرہ سب مر چکے ہیں؟ اور یہ ستر کروڑ عیسائی ان فوت شدہ بزرگوں کے صرف بروز ہیں؟

دجال سے مباحثہ کی وجہ

ہماری حیرت میں اور اضافہ ہو جاتا ہے جب ہم جناب مرزا صاحب کی تحریر ذیل پڑھتے ہیں۔

[illegible]

(ضمیمہ تریاق القلوب نمبر ۳ ص ۳۸۷-۳۹۱)

دیکھا آپ نے کہ پادریوں سے مباحثہ کرنے میں حکمت عملی کیا تھی۔ یہی کہ وحشی

مسلمانوں میں اشتعال پیدا نہ ہو اور حکومت کسی پریشانی کا شکار نہ ہو۔ اب بتائیے کہ مسیح موعود نے دجال کو کہاں اور کس طرح قتل کیا؟

احمدی بھائیو! میرا مقصد متعصبانہ تردید نہیں۔ بلکہ تحقیق حق اور اس مسئلہ کو صرف اس روشنی میں دیکھنا ہے جو خود حضرت مرزا صاحب نے فراہم فرمائی ہے۔ میں کوئی بات اپنی طرف سے گھڑ نہیں رہا۔ کوئی جعل سازی نہیں کر رہا۔ بلکہ ہر بات کو من و عن پیش کر رہا ہوں۔ بایں امید کہ اگر میں غلطی پہ ہوں تو اصلاح فرمائیے اور اگر آپ کے تصورات میں کوئی خامی ہو تو دور کر کے گلے مل جائیے۔ میرا مقصد خلیج اختلاف کو پانا اور آپ سے ملنا ہے۔ میں غلط ہوں تو مجھے بلا لیجئے ورنہ تشریف لے آئیے۔ ج

اے خوش آں روز کہ آئی وہ صد ناز آئی

ساتواں باب

مسئلہ جہاد

آپ اس حقیقت سے آشنا ہیں کہ تقریباً نصف قرآن تعلیم جہاد پہ مشتمل ہے۔ جہاد کے بغیر کوئی قوم ایک گھنٹے کے لیے بھی زندہ نہیں رہ سکتی۔ یہ دنیا اشرار و فجار سے لبریز ہے۔ یہاں بیسیوں اقوام ایسی موجود ہیں جو دوسروں کی کمزوری سے فائدہ اٹھانے میں کبھی پس و پیش نہیں کرتیں۔ گذشتہ ساٹھ برس سے فرانس برابر مراکش کے سینے پر سوار ہے۔ بعض اقوام مغرب مدت سے چین اور جزائر شرق الہند کی دولت کو سمیٹ رہی ہیں۔ انگریز مدت سے عراق، ایران اور مصر کے وسائل دوست پہ قابض ہے اور یہ محض اس لیے کہ یہ کمزور اقوام دانت کے بدلے دانت توڑنے کی طاقت نہیں رکھتیں۔

مہاتما گاندھی کا فلسفہ عدم تشدد اور جناب مرزا صاحب کا اصول عدم جہاد اسی صورت میں کامیاب ہو سکتا ہے کہ اقوام عالم کا ہر فرد بے حد بھلے مانس مرتجان مرنج صابرو قانع اور انصاف پسند بن جائے۔ چونکہ دنیا کے اڑھائی ارب انسانوں کو اس قسم کے سانچے میں ڈھالنا ممکن ہے اور چونکہ قدم قدم پر ہمارا واسطہ بدکاروں، جفاکاروں اور ظالموں سے پڑتا ہے اس لیے بچاؤ کے لیے کم از کم اتنا سامان اپنے پاس رکھنا ضروری ہے کہ جس سے دشمن مسلح ہو۔ اگر دشمن کے پاس برین گن ہو تو آپ صرف لاشی سے اپنی حفاظت نہیں کر سکتے۔ اسی حفاظت کا دوسرا نام جہاد ہے۔

اسلام نے مندرجہ ذیل صورتوں میں جہاد کی اجازت دی ہے۔

اول: جب کوئی ظالم تمہیں ہدفِ ستم بنائے۔

اِذْنِ لِلَّذِيْنَ يَفْقَهُوْنَ اَنَّهُمْ ظَلَمُوْا ط (الحج: ۳۹)

(مظلوموں کو جہاد کی اجازت دی جاتی ہے)

دوم: جب کوئی بلا وجہ حملہ کر دے۔

وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا ط

(البقرہ: ۱۹۰)

(حملہ آوروں سے لڑو۔ لیکن حد سے نہ بڑھو)

سوم: ضعیفوں۔ عورتوں اور بچوں کی حفاظت کے لیے۔

مَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ
وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ
الظَّالِمِ أَهْلُهَا ؕ (النساء: ۷۵)

(تم کیوں ان کمزور مردوں۔ عورتوں اور بچوں کے لیے جنگ نہیں کرتے

۔ جو تک آ کر دہائی دیتے ہیں کہ اے رب ہمیں اس بستی سے نجات دے

جہاں کے باشندے بڑے ظالم واقع ہوئے ہیں۔)

چہارم: قیام امن کے لیے ہر سلطنت میں آئے دن چند شورش پسند اٹھ کر امن وامان کو تہ و بالا

کر دیتے ہیں ایسے لوگوں سے لڑنا بھی فرض ہے۔

وَقَاتِلُوهُمْ حَتَّى لَا تَكُونَ فِتْنَةٌ (البقرہ: ۱۹۳)

(تم اس وقت تک لڑو کہ ملک سے بد امنی دور ہو جائے)

ان چار صورتوں کے علاوہ اسلام نے کسی اور تنازعہ میں جہاد کی اجازت نہیں دی۔ جناب

مرزا صاحب کا یہ ایثار تو درست ہے کہ تبلیغ مذہب کے لیے تلوار کا استعمال ناجائز ہے لیکن اس کا یہ

مطلب نہیں کہ بہاد کو مطلقاً حرام کر دیا جائے۔ مرزا صاحب بار بار فرما چکے ہیں کہ قیامت تک

قرآن کا ایک شوشہ بھی منسوخ نہیں ہوگا۔

”ہم پختہ یقین کے ساتھ اس بات پر ایمان رکھتے ہیں کہ قرآن شریف

خاتم کتب سماویہ ہے: اور ایک شوشہ یا نقطہ اس کی شرائع

----- سے زیادہ نہیں ہو سکتا۔ اور نہ کم ہو سکتا ہے۔“

(ازال۔ طبع دوم صفحہ ۵۹)

تو پھر جہاد کو حرام کرنے کا جواز کہاں سے نکلتا ہے اور وہ بھی انگریز کے خلاف جس نے تمام ممالک اسلامی کو یکے بعد دیگرے تباہ کیا۔ پچاس کھرب روپیہ سے زیادہ کی دولت زبردستی چھین لی۔ پچاس سے زیادہ تخت لے چکا۔ لاکھوں عسمتوں کا دامن چاک کیا۔ کروڑوں انسانوں کو شراب و عیاشی کا خوگر بنایا۔ فرمائیے کیا ایسی قوم کے خلاف تلوار اٹھانا جائز نہیں کیا انہیں اجازت ہے کہ یہ ایران کو لوٹیں۔ عراق کی دولت گھسیٹ کر گھر لے جائیں۔ سات لاکھ عربوں کو فلسطین سے باہر دھکیل دیں۔ مصر کے لیے مستقل خطرہ بنے رہے اور ان کے ریڈ کلف اور مونٹ بیٹن پاکستان کو ہمیشہ مصائب میں مبتلا رکھیں؟ اور مظلوم کو یہ بھی اجازت نہیں کہ وہ اپنا بچاؤ تک کر سکے۔

یہ درست کہ انگریز کے زمانے میں ان کے خلاف اعلان جہاد خلاف مصلحت تھا۔ اس لیے کہ ہرے پاس ٹوٹی ہوئی لائٹھی بھی نہیں تھی لیکن اس کا یہ مطلب تو ہوا ہی ہے کہ جو بات عارضی طور پر خلاف مصلحت ہو وہ حرام ہو جاتی ہے حضور ﷺ کے لیے کی زندگی میں جہاد خلاف مصلحت تھا حرام نہیں تھا لیکن جناب مرزا صاحب کی بعض تحریروں سے پتہ چلتا ہے کہ وہ جہاد کو مطلقاً حرام سمجھتے تھے۔ مثلاً

میں نے مخالفین جہاد اور انگریزی اطاعت کے بارے میں اس قدر کتابتیں لکھی ہیں اور اشتہار شائع کیے ہیں کہ اگر وہ رسائل اور کتابیں اکٹھی کی جائیں تو بچاس الماریاں بھر سکتی ہیں میں نے ایسی کتابیں تمام ممالک عرب اور مصر اور شام، کابل اور روم تک پہنچادی ہیں۔ میری ہمیشہ یہ کوشش رہی ہے کہ مسلمان اس سلطنت کے سچے خیر خواہ ہو جائیں ----- اور جہاد کے جوش دینے والے مسائل جو حقوق کے دلوں کو خراب کرتے ہیں ان کے دلوں سے معدوم ہو جائیں۔

(ترياق القلوب صفحہ ۲۷-۲۸)

اقتباس بالا میں ممانعت جہاد اور اطاعت انگریزی کو یوں جوڑ دیا گیا ہے گویا جہاد صرف انگریز کی خاطر حرام کیا گیا تھا۔ یہاں یہ بات بھی فہم سے بالاتر ہے کہ انگریزی حکومت نے امن تو

ہندوستان میں قائم کیا تھا۔ اس کے خلاف جہاد یہاں حرام تھا۔ بھلا عراق و ایران کے مسلمانوں کو ممانعت جہاد اور اطاعت انگریز کا درس دینے کی ضرورت کیوں محسوس ہوئی تھی؟ عراق و شام پر ترکوں کی حکومت تھی۔ پھر انہیں ترک جہاد کا مشورہ کیوں دیا گیا۔ اگر آپ یہ جواب دیں کہ مسیح موعود ساری دنیا کے لیے تھے اس لیے وہ ترکوں کو ترک جہاد کا مشورہ اپنے میں حق بجانب تھے۔ تو پھر یہ سوال پیدا ہوگا کہ ساری دنیا میں انگریز بھی شامل تھے آپ نے انگریز کو کیوں یہ مشورہ نہ دیا۔ جناب مرزا صاحب کی آنکھوں کے سامنے انگریز نے شہنشاہِ دہلی کے دشمن اودوں کو بازار میں گولی سے ہلاک کیا شہنشاہ کو برما میں محبوس کیا۔ کابل کی آزادی چھینی مصر کو تاخت و تاراج کیا۔ سوڈان میں قیامت پیا کی۔ اور جناب مرزا صاحب نے اپنی بہتر ضخیم کتابوں میں اس کے متعلق ایک احتجاجی سطر تک نہ لکھی اور نہ اسے ترک جہاد کا وعظ سنایا۔ یہ ایک نہایت اہم سوال ہے کہ مسیح موعود نے ترک جہاد کی تلقین صرف مسلمانوں کو کیوں کی اور جب روس و انگریز کی جنگ ہونے لگی تو ان دونوں کو جہاد سے نہ روکا ہے۔ کوئی جواب؟؟؟

سوال۔ کیا واقعی انگریز کی خاطر جہاد حرام کیا گیا تھا؟

جواب۔ ”گورنمنٹ انگلشیہ خدائی نعمتوں سے ایک نعمت ہے۔ یہ ایک عظیم الشان رحمت ہے۔ یہ سلطنت مسلمانوں کے لیے برکت کا حکم رکھتی ہے۔ خداوند رحیم نے اس سلطنت کو مسلمانوں کے لیے بارانِ رحمت بھیجا۔ ایسی سلطنت سے لڑائی اور جہاد کرنا قطعی حرام ہے۔“ (شہادت القرآن ضمیمہ صفحہ ۱۱-۱۲)

جہاد یعنی دینی لڑائیوں کی شدت کو خدا تعالیٰ آہستہ آہستہ کم کرتا گیا ہے حضرت موسیٰ کے زمانے میں اس قدر شدت تھی کہ ایمان نہ لانا بھی قتل سے بچا نہیں سکتا تھا اور شیر خوار بچے بھی قتل کیے جاتے تھے۔ پھر ہمارے نبی ﷺ کے وقت میں بچوں۔ بوڑھوں اور عورتوں کو قتل کرنا حرام کیا گیا اور پھر بعض قوموں کے لیے بجائے ایمان کے صرف جزیہ ----- قبول کیا گیا۔ اور پھر مسیح موعود کے وقت قطعاً جہاد کا حکم

موقوف کر دیا گیا۔

(اربعین نمبر ۴ حاشیہ صفحہ ۱۵)

اگر جہاد قطعی موقوف ہو چکا ہے تو پھر آدھا قرآن منسوخ ہو گیا اگر آپ یہ فرمائیں کہ اشاعت اسلام کے لیے جہاد حرام ہے تو میں پوچھتا ہوں کہ یہ جائز کب تھا۔ کیا حضور علیہ السلام یا آپ کے صحابہ کرام یا بعد کے روشن خیال سلاطین نے کوئی ایک آدمی بھی بزور شمشیر مسلمان بنایا تھا اگر نہیں تو پھر آپ نے وہ کون سی چیز حرام کی جو پہلے جائز تھی۔ جواز جہاد کی صرف چار صورتیں ہیں۔

۱۔ قیام امن ۲۔ مدافعت

۳۔ مقابلہ ظلم ۴۔ حمایتِ مظلوم

یہ چاروں صورتیں مذہبی و دینی ہیں۔ ہر صورت کو اللہ نے اپنی راہ (فی سبیل اللہ) کہا ہے جو کوئی بھی ان چار صورتوں میں تلوار اٹھائے گا۔ وہ گویا مذہب کے چند اہم اصولوں یعنی قیام امن۔ حمایتِ مظلوم وغیرہ کی حفاظت کر رہا ہوگا۔ ہر ایسا جہاد دینی۔ مذہبی روحانی اور فی سبیل اللہ کہلائے گا اسلام میں کوئی ایسا جہاد موجود ہی نہیں۔ جس کا مقصد ملک گیری۔ نوآبادیات کا حصول یا معدنی و زرعی دولت پہ قابض ہونا ہو۔ جب قرآن کی تلوار ہے ہی دینی۔ روحانی اور اخلاقی تو پھر اس شعر کا کیا مطلب؟

اب چھوڑ دو جہاد کا اے دوستو خیال

دین کے لیے حرام ہے اب جنگ اور قتال

• (جناب مرزا صاحب)

”دین کے لیے حرام ہے“ تو کیا بے دینی کے لیے جائز ہے ایران اور جزائر شرق الہند کے روغنی چشموں کے لیے حلال ہے؟ دوسروں کو غلام بنا کر ان کی بیگمات کے کپڑے نوچنے کے لیے روا ہے؟ اگر نہیں تو پھر مسیح موعود نے انگریزوں کو اس دھاندلی سے کیوں نہ روکا؟ حیرت ہے کہ انگریز کا جہاد تجوریوں بھرنے کے لیے جائز۔ اور ہمارا جہاد اپنی مدافعت یا کسی مظلوم کی حمایت کے لیے حرام ہے؟

بہت اچھا صاحب! جہاد حرام سی۔ لیکن یہ کیا بات ہے کہ حضرت مرزا صاحب انگریز کی راہ میں جان چھڑکنے اور خون تک بہانے کے لیے تیار نظر آتے ہیں۔ جہاد تو ہو گیا حرام۔ پھر خون کس کھاتے میں جائے گا۔ کہ اللہ تعالیٰ مسیح موعود سے مواخذہ نہیں کرے گا۔ کہ تم نے جہاد کو حرام قرار دینے کے بعد انگریز کی خاطر کیوں جہاد کیا؟ اپنا خون کیوں بہایا؟ اور ہماری وحی کی مخالفت کیوں کی؟

حضرت مرزا صاحب نے ۲۳ فروری ۱۸۹۸ء کو گورنر پنجاب کی خدمت میں ایک عرضی بھیجی۔ جس کا مضمون یہ تھا:-

-----جیسے جیسے میرے مرید بڑھیں گے۔ ویسے ویسے مسئلہ جہاد کے معتقد کم ہوتے جائیں گے۔ کیونکہ مجھے مسیح و مہدی مان لینا ہی مسئلہ جہاد کا انکار کرنا ہے۔-----
-----غرض یہ ایک ایسی جماعت جو سرکار انگریزی کی نمک پروردہ۔-----ہے۔-----
صرف یہ التماس ہے کہ سرکار دولت مدار۔-----اس خود کاشٹہ پودہ کی نہایت احترام اور احتیاط اور تحقیق اور توجہ سے کام لے اور اپنے مانت حکام کو اشارہ کرے کہ وہ بھی اس خاندان (حضرت مرزا صاحب کا اپنا خاندان) کی ثابت شدہ وفاداری اور اخلاص کا لحاظ رکھ کر مجھے اور میری جماعت کو خاص عنایت کی نظر سے دیکھیں۔ ہمارے خاندان نے سرکار انگریزی کی راہ میں اپنا خون بہانے اور جان دینے سے فرق نہیں کیا۔ اور نہ اب فرق ہے۔

(تبلیغ رسالت جلد ہفتم صفحہ ۱۸)

جب کابل کے ساتھ ۱۹۱۹ء میں (انگریز کی) لڑائی (امان اللہ خان کے خلاف) ہوئی۔ تب بھی ہماری جماعت نے----- علاوہ اور کئی قسم کی خدمات کے ایک ڈبل کمپنی پیش کی ----- خود ہمارے سلسلہ کے بانی کے چھوٹے صاحبزادے----- نے اپنی خدمات پیش کیں اور چھ ماہ تک ٹرانسپورٹ کور میں آخریری طور پر کام کرتے رہے۔

(جماعت احمدی کا بیان نامہ بخد مت لارڈ ریڈنگ دائسرای ہند مورخہ ۴ جنوری ۱۹۲۱ء)

جہاد تو ظہر اہرام۔ پھر یہ ڈبل کمپنی اور صاحبزادہ صاحب کی جنگی خدمات کا جواز کیسے ثابت ہوگا۔

اور سنیے۔ "خلیفۃ المسیح" فرماتے ہیں۔

”عراق کو فتح کرنے میں احمدیوں نے خون بہایا اور میری تحریک پر سینکڑوں آدمی بھرتی ہو کر چلے گئے۔“
(افضل ۳ ستمبر ۱۹۳۵ء)

کس لیے؟ جہاد کے لیے؟ جہاد تو حرام تھا؟ خوشنودی انگریز کے لیے؟ خواہ اللہ ناراض ہی رہے؟ ظاہر ہے کہ جب آپ اللہ کی وحی یعنی ممانعت جہاد کی خلاف ورزی کریں گے تو خدا کا غضب بھڑکے گا۔ کیا انگریز کی رضا اتنی بڑی چیز تھی کہ خدائی غضب بھی یاد نہ رہا؟

جب ۱۹۲۹ء میں لاہور کے ایک آریہ راہپال نے حضور علیہ السلام کے خلاف ایک کتاب ”رنگیلا رسول“ کے نام سے لکھی اور لاہور کے ایک نوجوان علم الدین نے اس کا کام تمام کر دیا تو حضرت خلیفۃ المسیح نے فرمایا۔

وہ نبی بھی کیسا نبی ہے جس کی عزت کو بچانے کے لیے خون سے ہاتھ رکتے پڑیں۔۔۔۔۔ وہ لوگ جو قانون کو ہاتھ میں لیتے ہیں۔ وہ مجرم ہیں اور اپنی قوم کے دشمن ہیں۔ اور جوان کی بیٹھ ٹھونکنے کا وہ بھی قوم کا دشمن ہے۔

(الفضل ۱۹ اپریل ۱۹۳۹ء)

بہت عمدہ مشق ہے۔

لیکن :-

جب اپریل ۱۹۳۰ء میں اخبار مباہلہ (قادیان) کے مدیر مولوی عبدالکریم احمدیت سے الگ ہو کر حضرت مرزا صاحب اور ان کے صاحبزادہ پہ تنقید کرنے لگے تو میاں محمود احمد صاحب نے کہا۔

اپنے دینی اور روحانی پیشوا کی معمولی جھک بھی کوئی برواشت نہیں کر سکتا۔۔۔۔۔ اس قسم کی شرارتوں کا نتیجہ لڑائی جھگڑا۔۔۔۔۔ حتیٰ کہ

خلاف چلنا بہت مشکل ہے۔

.....

اور درست فرمایا تھا جناب مرزا صاحب نے:-

”ہمیں تو حضرت مسیح موعود نے خصی کر دیا ہے۔ مگر ساری دنیا تو خصی نہیں۔“

(الفضل ۲۰ جنوری ۱۹۳۵ء)

خدا تعالیٰ نے قرآن کریم میں چار عظیم الشان آسمانی تائیدوں کا کامل مومنوں کے لیے وعدہ دیا ہے اور وہی کامل مومن کی شناخت کے لیے کامل علامتیں ہیں۔ اور یہ ہیں۔

یہ کہ مومن کامل پر ایسے امور غیبیہ کھلتے ہیں جو نہ صرف اس کی ذات یا اس کے واسطے دوم۔ داروں سے متعلق ہوں بلکہ جو کچھ دنیا میں قضا و قدر نازل ہونے والی ہے یا بعض دنیا کے افراد مشہورہ پر جو کچھ تغیرات آنے والے ہیں۔ ان سے برگزیدہ مومن کو اکثر اوقات خبر دی جاتی ہے۔

چہارم۔ یہ کہ مومن کامل پر قرآن کریم کے دقائق و معارف جدیدہ و لطائف و خواص عجیبہ سب سے زیادہ کھولے جاتے ہیں۔ (آسمانی فیصلہ صفحہ ۱۳)

”خدا نے مجھے قرآنی معارف بخشے ہیں۔ خدا نے مجھے قرآن کی زبان میں اعجاز عطا فرمایا ہے۔ خدا نے میری دعاؤں میں سب سے بڑھ کر مقبولیت رکھی ہے۔۔۔۔۔۔۔۔ خدا نے مجھے وعدہ دے رکھا ہے کہ تجھ سے ہر ایک مقابلہ کرنے والا مغلوب ہوگا۔“

(تحفہ گولڈ ویب صفحہ ۹۰)

صداقت کے چار معیار معین کرنے کے بعد جناب مرزا صاحب نے (آسانی فیصلہ صفحہ

۱۴) میں علمائے اسلام کو چیلنج دیا ہے کہ وہ آئیں اور ان چار باتوں میں ان کا مقابلہ کریں۔
 امر اول و دوم پیش گوئیوں کے ضمن میں آتے ہیں اس لیے ان کے متعلق ”پیشگوئیوں“ کے
 باب میں بحث کی جائے گی۔ یہاں صرف امر سوم و چہارم کے متعلق عرض کیا جائے گا۔

قبولیت دُعا

حقیقۃ الوحی اور چند دیگر تصانیف میں جناب مرزا صاحب نے چند ایسی دعاؤں کا ذکر فرمایا
 ہے جو قبول ہوئی تھیں۔ لیکن ایک غیر جانب دار محقق کے پاس ایسے وسائل موجود نہیں۔ جن سے
 کام لے کر وہ پتہ چلا سکے کہ آیا حقیقۃً وہ دعائیں قبول ہوئی تھیں یا نہیں۔ ایسی دعاؤں کا تعلق ایسے
 مقامی یا غیر لوگوں سے تھا جو آج دنیا میں موجود نہیں۔ اور نہ وہ کوئی ایسی شہادت تحریر وغیرہ چھوڑ گئے
 ہیں جس سے ہم کسی صحیح نتیجہ پر پہنچ سکیں۔ اس میں شبہ نہیں کہ احمدی بھائیوں میں ایسے لوگ مل
 جائیں گے۔ جنہوں نے مرزا صاحب کو دیکھا اور ان کی دعاؤں سے بھی فائدہ اٹھایا۔ لیکن دنیا کی
 کوئی عدالت ان کی شہادت کو غیر جانبدار قرار نہیں دے سکتی۔ اس لیے یہ شہادتیں ایک یقین انگیز
 فیصلہ پہ پہنچنے کے لیے مفید نہیں۔

جناب مرزا صاحب کی کتابوں میں صرف دو ایسے واقعات ملتے ہیں۔ جو دعاؤں کے سلسلہ
 میں معرض بحث بن سکتے ہیں۔ ایک کا تعلق مولانا ثناء اللہ (امر تسری) سے ہے اور دوسرے کا ڈاکٹر
 عبدالحکیم سے۔ مولوی ثناء اللہ مرزا صاحب کے سرگرم مخالفین میں سے تھے اور ڈاکٹر صاحب مدتوں
 جناب مرزا صاحب کے حلقہ ارادت سے وابستہ رہے اور آخر میں منحرف ہو گئے۔

مولوی ثناء اللہ

جناب مرزا صاحب نے بشارات، فہم قرآن و قبول دعا کے سلسلے میں علماء کو چیلنج دیا تھا کہ وہ
 آئیں اور مقابلہ کریں اس چیلنج کو وہ بار بار دہراتے رہے یہاں تک کہ ۱۹۰۲ء میں مولوی ثناء اللہ
 مقابلہ میں اتر آئے ممکن ہے کہ اس عرصہ میں کوئی اور صاحب بھی مد مقابل ہوئے ہوں۔ لیکن قلت

معلومات کی وجہ سے ہم کوئی اور مثال پیش کرنے سے قاصر ہیں مولوی صاحب نے چیخ کس طرح قبول کیا اس کی تفصیل خود مرزا صاحب سے سنیے۔

میں نے سنا ہے بلکہ مولوی ثناء اللہ امرتسری کی دستخطی تحریر میں نے دیکھی ہے جس میں وہ درخواست کرتا ہے کہ میں (ثناء اللہ) اس طور کے فیصلے کے لیے بدل خواہش مند ہوں کہ فریقین یعنی میں اور وہ یہ دعا کریں کہ جو شخص ہم میں سے جھوٹا ہے۔ وہ سچے کی زندگی ہی میں مر جائے۔۔۔۔۔۔ پس ہمیں کوئی انکار نہیں کہ وہ ایسا چیلنج دیں۔ کیونکہ ان کا چیلنج ہی فیصلہ کے لیے کافی ہے۔ مگر شرط یہ ہوگی کہ کوئی موت قتل کی رو سے واقع نہ ہو۔ بلکہ محض بیماری کے ذریعہ سے ہو۔ مثلاً طاعون سے یا ہیضہ سے یا اور کسی بیماری سے یا ایسی کارروائی حکما کے لیے تشویش کا موجب نہ ٹھہرے اور ہم یہ بھی دعا کرتے رہیں گے کہ ایسی موتوں سے فریقین محفوظ رہیں صرف وہ موت کاذب کو آدے جو بیماری کی موت ہوتی ہے۔

(اعجاز احمدی صفحہ ۱۳-۱۵)

چیلنج ہو گیا۔ جناب مرزا صاحب نے موت کی صورت متعین فرمادی ساتھ ہی ان الفاظ میں چیلنج کو منظور کر لیا۔

”ان کا چیلنج ہی فیصلہ کے لیے کافی ہے۔“

پھر سلسلہ دعا کا بھی آغاز ہو گیا۔

”ہم دعا کرتے رہیں گے۔۔۔۔۔۔ کہ وہ موت کا زب کو آوے جو بیماری کی
موت ہوتی ہے۔“

نیز یہ شرط عائد کر دی کہ چیلنج ایک پوسٹر کی صورت میں ہونا چاہیے جس کے نیچے پچاس آدمیوں کے دستخط ہوں۔ آیا ایسا کوئی پوسٹر مولوی ثناء اللہ کی طرف سے شائع ہوا تھا یا نہیں۔ ہمیں علم نہیں صرف اتنا معلوم ہے کہ جناب مرزا صاحب نے مولوی صاحب کے اس ارادے ہی کو کافی

بخدمت مولوی ثناء اللہ صاحب!

(السلام علی من اتبع الهدی)

(اشتراک محرمہ اپریل ۱۹۰۷ء مندرجہ تبلیغ رسالت جلد دوم صفحہ ۱۲۰)

قادیان کے ایک اخبار بدتر میں جناب مرزا صاحب کی روزانہ ڈائری شائع ہوا کرتی تھی۔ اسی تاریخ کی ڈائری میں یہ فقرہ بھی تھا۔

شاء اللہ کے متعلق جو کچھ لکھا گیا۔ یہ دراصل ہماری طرف سے نہیں بلکہ خدا ہی کی طرف سے اس کی بنیاد رکھی گئی۔
(اخبارِ بدردقادیان ۱۵ اپریل ۱۹۰۷ء)

اس اشتہار میں کسی پوسٹر کی شرط نہیں تھی۔ بلکہ جناب مرزا صاحب نے اپنی صداقت کے لیے غیر مشروط طور پر ”صادق کی زندگی میں جھوٹے کی موت“ کو بطور معیار پیش کر دیا تھا۔ اس اشتہار میں جس خضوع و خشوع سے دعا کی گئی ہے وہ محتاج تبصرہ نہیں۔ اس اشتہار میں صرف ایک شرط ملتی ہے اور وہ یہ کہ جھوٹا انسانی ہاتھ سے ہلاک نہ ہو۔ بلکہ طاعون اور ہیضہ وغیرہ سے مرے۔

پھر کیا ہوا۔۔۔۔۔؟

ایک سال اکیس دن بعد

[illegible]

(سيرة الہدی مصنفہ صاحبزادہ بشیر احمد صاحب صفحہ ۱۰۹)

یہ ۲۶ مئی ۱۹۰۸ء کا واقعہ ہے۔

حضرت صاحب جس رات کو بیمار ہوئے اس رات کو میں اپنے مقام پر جا کر سو چکا تھا جب آپ کو بہت تکلیف ہوئی تو مجھے جگا یا گیا۔ جب میں حضرت صاحب کے پاس پہنچا اور آپ کا حال دیکھا تو آپ (مرزا صاحب) نے مجھے مخاطب کر کے فرمایا۔ میرے صاحب مجھے وہائی ہیضہ ہو گیا ہے۔-----دس بجے (صبح منگل) کے بعد آپ کا انتقال ہو گیا۔

(حیات نامہ مرتبہ شیخ یعقوب علی عرفانی صفحہ ۱۴)

”اور وہ جو تیری نگاہ میں درحقیقت مفسد اور کذاب ہے اس کو صادق کی زندگی میں دنیا سے اٹھالے۔“

قبول ہوئی یا نہیں؟

اگر ہوئی ہے تو پھر سچا کون ہوا؟

احمدی بھائیو! یہ ٹھوس واقعات ہیں۔ جنہیں تاریخ کے اوراق سے مٹایا نہیں جاسکتا۔ تاویلوں سے نفس کو بہلایا جاسکتا ہے لیکن حقیقت تبدیل نہیں ہو سکتی۔ آپ حضرات میں ایک خاصی تعداد کیلوں۔ پروفیسروں۔ محضرینوں اور مجوں کی ہے۔ پروفیسر اور جج کا کام ہی تلاش حقیقت ہے سوچنے اور ڈھونڈنے شاید حقیقت وہ نہ ہو جو آپ سمجھ بیٹھے ہیں۔ اللہ آپ کے ساتھ ہو۔

جناب مرزا صاحب فرماتے ہیں۔

اس کا ایک خط ----- مولوی نور الدین صاحب کے نام آیا۔ اس میں
----- لکھا ہے ۱۲ جولائی ۱۹۰۶ء کو خدا تعالیٰ نے مجھے خبر دی کہ یہ شخص اس تاریخ
سے تین برس تک ہلاک ہو جائے گا۔

اس کے مقابل وہ پیشگوئی ہے جو خدا تعالیٰ کی طرف سے میاں عبدالحکیم صاحب کی نسبت
مجھے معلوم ہوئی۔ جس کے الفاظ یہ ہیں ”خدا کے مقبولوں میں قبولیت کے نمونے اور علامتیں ہوتی
ہیں وہ سلامی کے شہزادے کہلاتے ہیں ان پر کوئی غالب نہیں آ سکتا۔ فرشتوں کی کبھی ہوئی تلواریں
تیرے آگے ہے۔ پر تو نے وقت کو نہ پہچانا نہ دیکھا نہ جانا۔

رَبِّ قَوِّیْ بَيْنَ صَادِقٍ وَ كَاذِبٍ ط

(دعا) اے میرے خدا صادق و کاذب میں فرق کر کے دکھلا تو جانتا ہے کہ
صادق و مصلح کون ہے۔“

(اشتہار ۱۶ اگست ۱۹۰۶ء)

(تبلیغ رسالت جلد دوم صفحہ ۱۱)

یعنی دو خداؤں میں ٹھن گئی۔ ڈاکٹر کے خدا نے کہا کہ مرزا صاحب ۱۲ جولائی ۱۹۰۹ء سے
پہلے فوت ہو جائیں گے اور مرزا صاحب کے اللہ نے اطلاع دی کہ:

”خدا کے مقبولوں پر کوئی غالب نہیں آ سکتا۔“

نیز ڈاکٹر کو ایک مہیب خطرہ سے ان الفاظ میں خبردار کیا۔

فرشتوں کی کبھی ہوئی تلواریں تیرے آگے ہے پر تو نے وقت کو نہ پہچانا۔ نہ دیکھا نہ جانا۔

اور پھر جناب مرزا صاحب نے دعا کی۔

اے میرے خدا صادق و کاذب میں فرق کر کے دکھا۔

اس پیش گوئی میں جس خطرے کا ذکر تھا چند ماہ بعد اس کی تفصیل یوں پیش فرمائی۔

بعد اس کے ایک اور چہرہ اندین (جموں والے چہرہ اندین نے مرزا صاحب کی بے
حد مخالفت کی تھی اور آخر طاعون کا شکار ہو گیا تھا۔ برقی) پیدا ہوا یعنی ڈاکٹر عبدالحکیم خان یہ شخص بھی

[illegible]

(حقیقۃ الوحی - صفحہ ۱۲۳-۱۲۴)

مطلب یہ کہ ڈاکٹر کا انجام بھی چراغ دین کی طرح بھیا تک ہوگا۔ یہ الہام پڑھ کر؛ اکثر نے اپنے پہلے الہام میں یوں ترمیم کی۔

”اللہ نے مرزا کی شوخیوں اور تاخر مانوں کی وجہ سے سہ سالہ میعاد میں جو ۱۱ جولائی ۱۹۰۹ء کو پوری ہوتی ہے دس مہینے اور گیارہ دن اور گھٹا دیے اور مجھے یکم جولائی ۱۹۰۹ء کو الہانہ فرمایا کہ مرزا آج سے چودہ ماہ تک ہمارے موت ہادی میں گرا با جائے گا۔“

اس کے جواب میں جناب مرزا صاحب نے ۵ نومبر ۱۹۰۷ء کو ایک اشتہار بعنوان تبصرہ شائع کیا جس میں یہ الہام بھی درج تھا۔

اپنے دشمن سے کہہ دے خدا تجھ سے مواخذہ کرے گا اور تیری عمر کو بڑھا دے گا۔ یعنی دشمن جو کہتا ہے کہ جولائی ۱۹۷۰ء سے صرف چودہ مہینے تیری عمر کے دن رہ گئے ہیں۔ ایسا ہی دوسرے دشمن جو بی شکوئی کرتے ہیں ان سب کو جھوٹا کر دے گا۔

(اشتہار مندرجہ تبلیغ رسالت جلد دہم صفحہ ۱۳۱)

وفات سے چند روز پیشتر جناب مرزا صاحب نے لکھا۔

آخری دشمن اب ایک اور پیدا ہوا ہے۔ جس کا نام عبدالکیم خاں ہے وہ ڈاکٹر ہے اور ریاست پنیالہ کارہنے والا ہے۔ جس کا دعویٰ ہے کہ میں اس کی زندگی میں ۴ اگست ۱۹۰۸ء کو ہلاک ہو جاؤں گا اور یہ اس کی سچائی کے لیے ایک نشان ہوگا۔ یہ شخص الہام کا دعویٰ کرتا ہے۔ مجھے دجال کا فرور کذاب قرار دیتا ہے پہلے اس نے بیعت کی اور برابر بیس برس تک میرے مریدوں

میں داخل رہا۔۔۔۔۔ اس کی پیش گوئی کے مقابل پر مجھے خدا نے خبر دی ہے کہ وہ خود عذاب میں مبتلا کیا جائے گا اور خدا اس کو ہلاک کرے گا اور میں اس کے شر سے محفوظ رہوں گا سو یہ مقدمہ ہے جس کا فیصلہ خدا کے ہاتھ میں ہے بلاشبہ یہ سچ بات ہے کہ جو شخص خدا کی نظر میں صادق ہے۔ خدا اس کی مدد کرے گا۔ (چشمہ معرفت صفحہ ۳۲۱-۳۲۲)

اور چند سال پیشتر جناب مرزا صاحب نے ایک ایسی ہی پیش گوئی کے متعلق فرمایا تھا۔
اگر تمہارے مرد اور عورتیں۔ تمہارے جوان اور بوڑھے تمہارے چھوٹے اور بڑے سب
مل کر میرے ہلاک کرنے کے لئے دعائیں کریں یہاں تک کہ مجھے کرتے کرتے ناک گل
جائیں اور ہاتھ مثل ہو جائیں تب بھی خدا ہرگز تمہاری دعا نہیں سنے گا۔

(از بعین نمبر ۳ صفحہ ۱۶-۱۷)

مقابلہ میں صورت بالکل صاف ہو گئی۔ کہ ڈاکٹر نے کہا جناب مرزا صاحب کی وفات ۴ اگست ۱۹۰۸ء سے پہلے ہوگی۔ مرزا صاحب نے فرمایا کہ اللہ نے مجھے لمبی عمر کی بشارت دی ہے نیز کہا ہے کہ۔

”میں ان سب کو جھوٹا کروں گا۔۔۔۔۔ خدا صادق کی مدد کرے“

کا۔۔۔۔۔“

لیکن ہوا کیا؟ یہی کہ صرف چند روز بعد جناب مرزا صاحب کا انتقال ہو گیا اور ڈاکٹر برسوں بعد زندہ رہا۔

قد رتا سوال پیدا ہوتا ہے کہ خدا کا وہ وعدہ کیا ہوا۔
”اپنے دشمن سے کہہ دے خدا تجھ سے مواخذہ کرے گا اور تیری عمر کو بڑھاؤں گا
..... ان سب کو جھوٹا کروں گا۔“

برامنانے کی بات نہیں۔ مورخ اور محقق کی تنقید ہمیشہ بے لاگ ہوتی ہے وہ صرف حقائق سے نتائج اخذ کرتا ہے وہ یہ نہیں دیکھتا کہ اس کے شخصی عقائد اور قاری کے تصورات کیا ہیں۔

مبارک ہیں وہ لوگ جو صرف حقیقت کے متلاشی اور حقیقت کے پرستار ہیں۔

احمدیوں میں میرے دوستوں کی ایک خاصی تعداد موجود ہے ایسے دوست جن سے میں محبت کرتا ہوں۔ میری یہ دلی تمنا ہے کہ ان میں اور مجھ میں کوئی ذہنی اختلاف بھی باقی نہ رہے اور اس کی صورت صرف یہی ہے کہ وہ میرے پیش کردہ حقائق پر غور کرنے کے بعد صحیح نتائج اخذ کریں اگر میرے پیش کردہ حقائق حقائق نہیں ہیں تو میری لغزش کو واضح فرمائیں مجھے سچائی سے فطری محبت ہے جہاں ملے گی فوراً اپنالوں گا۔ خواہ اس راہ میں مجھے کتنی ہی دشواریاں پیش آئیں۔

انسان اسی وقت انسان ہے جب تک اس کا رشتہ حقیقت سے قائم ہے۔ اگر یہ رشتہ ٹوٹ جائے تو انسانیت اہرینیت میں بدل جاتی ہے۔ کون ہے جو حقیقت سے گریزاں اور باطل کا پرستار ہو۔ اگر کوئی ہے تو اسے کہہ دو کہ وہ دنیا میں تنہا ہے اور اس کا کوئی ہم خیال موجود نہیں۔

”قبول دعا“ کے دو واقعات آپ نے پڑھ لیے۔ اب چلئے نئے موضوع کی طرف۔

فہم قرآن

قرآن حکیم تمام زمانوں اور تمام قوموں کے لیے جو قیامت تک پیدا ہوں گی۔ مکمل مضابطہ حیات ہے۔ اس کے الفاظ میں لچک ہے اور ہونی بھی چاہیے۔ تاکہ زمانے کا انسان خواہ وہ ماڈرن ہو یا الٹرا ماڈرن۔ اپنے ماحول کا عکس اس میں دیکھ سکے۔ ایک زمانہ تھا کہ ہمارے تصورات پر یونانی فلسفہ چھا گیا تھا۔ اس فلسفے نے خدا کو عضو معطل بنا کر عرش پر بٹھا دیا تھا۔ امام غزالی اور آپ کے ہمواعلمائے قرآن سے وہ دلائل استنباط کیے کہ فلاطونی فلسفہ کی ظلمتیں جلوۃ الہام کی تاب نہ لا سکیں۔ اسی طرح ابن العربی کے نظریہ وحدت الوجود اور دیگر میسوں فرقوں کے عجبی افکار کی شکست و ریخت کے لیے مفسرین میدان میں اترتے رہے اور غیر اسلامی تصورات کے استیصال میں کامیاب ہوتے رہے۔

قرآن نے ہر ملک اور ہر قوم کے سامنے ایک ایسا نظام زیت پیش کیا جو ان کے فرسودہ بوسیدہ نظاموں سے پابند و تابندہ تر تھا اور یہی وجہ ہے کہ مسلمان جہاں بھی پہنچے ان کے جدید و

غریب افکار براہ راست دل و دماغ پر حملہ آور ہو گئے اور ان مضبوط قلعوں کو انہوں نے فوراً فتح کر لیا۔

کائنات میں حقائق ازل سے موجود ہیں۔ جب یہ حقائق اوہام و باطل کے حجابات میں مستور ہو جاتے ہیں تو کوئی دستِ غیب ان پردوں کو ہٹا کر حقیقت کو پھر بے نقاب کر دیتا ہے اور اسی کا نام تجدید ہے حقیقت نہیں بدلتی۔ دو اور دو ہر زمانے میں چار رہے ہیں۔ پانی ہمیشہ ڈھلان کی طرف بہتا رہا اور نور ہمیشہ بلند یوں کی طرف مائل پرواز رہا۔ البتہ حقائق کی تفسیر سدا بدلتی رہی ایک ہی بات کو پیش کرنے کے مختلف اسالیب ہو سکتے ہیں کوئی ہمت شکن اور کوئی ہمت افزا۔ مثلاً شاعر نہ کہا۔

”افسوس کہ پھول کے پہلو میں کانٹے ہیں“

کسی قدر ہمت شکن پیغام ہے۔ فلسفی نے اسی حقیقت کو یوں پیش کیا۔

”خوش ہو جا کہ کانٹوں کے پہلو میں پھول ہیں“

اور نضائے یاس میں امیدوں کے بیسیوں دیپ جل اٹھے۔ مولانا حالی نے قوم کی حالت کا یوں نقشہ کھینچا تھا۔

فلاکت پس و پیش منزل راہی ہے

خجست سماں اپنا دکھلا رہی ہے

لیکن رجا کی اقبالؔ نے حالی کا ساتھ نہ دیا اور رنگ بدل بدل کر فرمایا۔

ذرا غم ہو تو یہ مٹی بہت زرخیر ہے ساقی

بعض مفکرین عالم نے اعلان کیا کہ نسل انسانی مائل بہ زوال دروہہ فنا ہے۔ حکیم مشرق

نے فرمایا۔

عروج آدم خاکی سے انجم سہمے جاتے ہیں

کہ یہ ٹوٹا ہوا تارا مہ کامل نہ بن جائے

آئے دن کی لڑائیوں سے اکتائے ہوئے مغربی فلسفیوں نے جمعیت الاقوام کا نظریہ پیش

کیا اور مولانا ابوالکلام آزاد نے سورہ فاتحہ کی تفسیر میں جمعیت آدم کا پورا نظام سامنے رکھ دیا۔ جب دور حاضر میں سرمایہ د اشتراکیت کے پہاڑ آپس میں متصادم ہونے لگے تو قرآن حکیم نے آواز دی۔ لڑومت آؤ میں تم کو راہ مصالحت بتاؤں۔ شخصی ملکیت جائز۔ لیکن جمع مال ناجائز۔ حصول دولت جائز۔ لیکن ضروریات سے وافر (قل العفو) پاس رکھنا ناجائز۔

جب عہد حاضر کا انسان مطالعہ کائنات کی طرف متوجہ ہوا تو قرآن نے اسے تھکی دی اور کہا۔ اس راہ پر بڑھے چل کہ وہ قوت و ہیبت کے خزاں اور علم و عرفان کے دفائن یہیں ملیں گے۔ حاصل یہ کہ اسلام میں ہمیشہ ایسے مفسر پیدا ہوتے رہے جن کی تفسیری جدتوں نے کاروانِ حیات کو ست خرام نہ ہونے دیا اور ایسے مفکر تاقیامت آتے رہیں گے۔ جو ہر نئی تصویر میں قرآن کا رنگ بھرتے رہیں گے۔ ان پیہم تجارت کے بعد نسل انسانی قیادت الہام کے سامنے جھکنے پر مجبور ہو جائے گی اور یہ زمانہ بہت دور نہیں۔

آج تک حقیقت کی جس قدر تفاسیر پیش ہوئیں ان میں سب سے زیادہ خواب آور جمود انگیز اور حیات کش وہ ہے جس کا دوسرا نام تصوف یا رہبانیت ہے۔ قرآن زندگی کی تلخیوں سے الجھنے کی تعلیم دیتا ہے اور تصوف گریز کی۔ قرآن اپنے پیروؤں کو عقاب و طغیم بنانا چاہتا ہے اور تصوف حمام و گوسفند قرآن تغیر کائنات و آقائی افلاک کا درس دیتا ہے اور تصوف تسلیم و انقیاد کا۔ اسلام سراپا عمل ہے اور تصوف سراپا جمود۔ وہ رفقا رہے اور یہ گفتار۔ یہ ثابت ہے اور وہ سیار۔ وہ شمشیر حیدر ہے اور یہ کلیم بوذر۔ وہ برق جہاں تاب ہے اور یہ آتش تہ آب۔ اسلام حرکت و عمل کا دوسرا نام ہے اس نے رہبانیت کی طرف دستِ مصالحت آج تک نہیں بڑھایا اور حال قرآن ہمیشہ اپنے خالد و طارق اور حیدر و فاروق پہ نازاں رہا۔ یہ صاحبانِ شمشیر ایک لحاظ سے فقیر بھی تھے کہ شانِ سکندری و سطوتِ قیصری کی پروا تک نہیں کرتے تھے وہ اللہ کے سپاہی تھے اللہ کے سوا ہر چیز سے بے نیاز تھے اور صرف اللہ کی مشیت کو سطحِ ارضی پہ نافذ دیکھنا چاہتے تھے ان کے فقر میں تجلیاتِ نور کے ساتھ ساتھ جلالِ کلیسی بھی تھا وہ جلال جو جمال سے خالی ہو وہ بیکار محض ہے اور اسی کا نام میرے ہاں تصوف ہے۔

اس کے بعد علمی حصہ آتا ہے جس کی زبان اس قدر الجھی ہوئی ہے کہ بار بار پڑھنے پر بھی کچھ پلے نہیں پڑتا۔ تصوف و منطق کی اصطلاحات کا استعمال کچھ اس طریق سے ہوا ہے کہ ان اصطلاحات کا عالم بھی گھبرا جائے۔ نمونہ ملاحظہ فرمائیے۔

”اور یہ اصول عام جو ہر ایک صادر من اللہ سے متعلق ہے دو طور سے ثابت ہوتا ہے۔ اول قیاس سے کیونکہ از روئے قیاس صحیح و مستحکم کے خدا کا اپنی ذات اور صفات اور افعال میں واحد لا شریک ہونا ضروری ہے اور اس کی کسی صفت یا قول یا فعل میں شراکت مخلوق کی جائز نہیں۔“

(براہین صفحہ ۱۴۷)

”اور ذات اس کی ان تمام نالائق امور سے منزہ ہے جو شریک الباری پیدا ہونے کی طرف مخر ہوں۔ دوسرے ثبوت اس دعویٰ کا استقرار تام سے ہوتا ہے۔ جو صادر من اللہ میں نظر تدبیر کر کے بہ پایہ ثبوت پہنچ گیا ہے۔“

(صفحہ ۳۹-۵۰)

عیسائیوں کا قول کہ صرف مسیح کو خدا ماننے سے انسان کی فطرت منقلب ہو جاتی ہے اور گو کیسا ہی کوئی من حیث الثقلت قویٰ سبعیہ یا قوائے شہویہ کا مغلوب ہو یا قوت عقلیہ میں ضعیف ہو وہ فقط حضرت موسیٰ کو خدا تعالیٰ کا اکلوتا بیٹا کہنے سے اپنی جلی حالت چھوڑ جاتا ہے۔ (صفحہ ۱۷۱)

اسی کتاب میں سورہ فاتحہ کی تفسیر بھی درج ہے جس پر متصوفانہ رنگ چڑھا

ہوا ہے اور تصوف کے متعلق میں اپنے رائے پیش کر چکا ہوں۔

ہر فرد کا زاویہ نگاہ دوسرے سے مختلف ہوتا ہے۔ مسلمانوں میں ایسے لوگ موجود ہوں گے جنہیں یہ تفسیر پسند آئی ہوگی لیکن میرے لیے یہ جاذب توجہ نہ بن سکی۔ اس لیے کہ میں اسلام کو حرکت و عمل۔ قوت و ہیبت۔ جمال و جلال۔ تسخیر کائنات و آقائے ارض و افلاک کا مترادف سمجھتا ہوں اور جس تفسیر کے آئینہ میں مجھے اسلام کا یہ چہرہ نظر نہ آئے وہ میرے لیے کوئی دلکشی نہیں رکھتی۔ بہر حال یہ میرا ذاتی نظریہ ہے اور اس سے اختلاف کی بڑی گنجائش موجود ہے اگر حقیقتاً جناب مرزا صاحب کی تفسیر میں کچھ رموز و معارف موجود ہیں تو احمدی اہل قلم کا فرض ہے کہ وہ ان معارف کو سلیس و برجستہ زبان میں پیش کریں۔ تاکہ مجھ جیسے کم علم بھی فائدہ اٹھا سکوں۔

سورہ فاتحہ کے علاوہ جناب مرزا صاحب نے چند اور آیات کی تفسیر بھی فرمائی ہے جن میں

سے آیہ خاتم النبیین۔ آیہ کما ارسلنا الی فرعون رسولاً ط ولو تقول۔ یہ بحث ہو چکی ہے اور باقی ماندہ میں سے چند یہ ہیں۔

اول۔ قرآن میں بار بار ارشاد ہوا ہے کہ اللہ کی ایک جہت میں مقید نہیں بلکہ۔

لَا يَسْتَأْذِنُ لَوْ لَوُ الْفَتْمُ وَجْهَ اللَّهِ ط (البقرہ: ۱۱۵)

(تم جدھر بھی منہ پھیرو گے اللہ کو سامنے پاؤ گے)

لیکن جناب مرزا صاحب اس آیت کا ترجمہ یوں فرماتے ہیں۔

”جدھر تیرا منہ خدا کا اسی طرف منہ ہے۔“ (تبلیغ رسالت جلد ششم صفحہ ۶۹)

دونوں ترجموں میں بڑا فرق ہے پہلے کا مفہوم یہ کہ اللہ ہر طرف موجود ہے اور دوسرے کا یہ کہ خدا تیرے منہ کی طرف دیکھتا رہتا ہے تو جدھر منہ پھیرے خدا بھی اسی طرف پھیر لیتا ہے اس ترجمہ سے خدائی توہین کا پہلو نکلتا ہے۔ نیز آیت کے الفاظ بھی اس تفسیر کے تحمل نہیں ہو سکتے۔ اس لیے کہ (تولوا) مینہ جمع ہے معنی ’جدھر تم سب منہ پھیرو۔‘ اور مرزا صاحب اسے واحد بنا کر معنی کرتے ہیں۔ ”جدھر تیرا منہ“ یہ ”تیرا“ کہاں سے آگیا۔

دوم۔ قرآن حکیم میں حضور علیہ السلام کے کئی غزوات کا ذکر موجود ہے۔

وَلَقَدْ نَصَرَكُمُ اللَّهُ بَيْدُرٍ وَأَنْتُمْ إِذْ لَقَّ ج (آل عمران: ۱۲۳)

(اللہ نے تمہیں بدر میں فتح دی۔ حالانکہ تم کمزور تھے)

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ لَا يَوْمَ حُنَيْنٍ إِذْ

أَعَجَبْتَكُمْ كَثَرَتْكُمْ فَلَمْ تُغْنِ عَنْكُمْ شَيْئًا.... (التوبہ: ۲۵)

(اللہ نے کئی میدانوں میں تمہاری مدد کی۔ خصوصاً جنگ حنین کے دن جب

تم اپنی کثرت پہ مغرور ہو گئے تھے۔ وہاں دنیا کی کوئی طاقت تمہیں شکست

سے نہ بچا سکی۔۔۔۔۔)

جنگ احزاب کا ذکر ان الفاظ میں کیا ہے۔

إِذْ جَاءَ وَكُم مِّنْ لَّوْنِكُمْ وَمِنْ أَسْفَلَ مِنْكُمْ وَإِذْ زَاغَتِ الْأَبْصَارُ

وَبَلَغَتِ الْقُلُوبُ الْحَنَاجِرَ (الاحزاب: ۱۰)

(یاد کرو وہ دن جب کفار ہر بلندی و پستی سے تم پر ٹوٹ پڑے تھے جب تمہاری آنکھیں فرط غم سے پھر اٹکیں تھیں اور کلیجے منہ کو آگئے تھے۔) اسی طرح باقی جنگوں کی تفصیل بھی قرآن میں درج ہے لیکن ہماری حیرت کی انتہا نہیں رہتی۔ جب جناب مرزا صاحب کا یہ قول پڑھتے ہیں۔

”آنحضرت ﷺ کا بعد بعثت دس سال تک مکہ میں رہنا اور پھر وہ تمام

لڑائیاں ہونا جن کا قرآن کریم میں نام و نشان نہیں۔“

(شہادۃ القرآن صفحہ ۴)

قرآن حکیم میں زلزلہ آخرت کا منظر کئی مقامات پہ پیش کیا گیا ہے۔ ان میں سے ایک مقام یہ ہے۔

إِنَّمَا نُوَدِّعُكَ لَوَاقِعَ ۚ فَإِذَا السُّجُومُ طُمِسَتْ ۚ وَإِذَا السَّمَاءُ
فُرِجَتْ ۚ وَإِذَا الْجِبَالُ نُسِفَتْ ۚ وَإِذَا الرُّسُلُ اقْتَتَتْ ۚ لِآيَاتِ يَوْمٍ
أُجِّلَتْ ۚ لِيَوْمِ الْفُصْلِ ۚ (المرسلات: ۷-۱۳)

(جس قیامت کا تم سے وعدہ کیا گیا ہے۔ دو آکر رہے گی اس روز ستارے بے نور ہو جائیں گے۔ آسمان پھٹ جائے گا پہاڑ اڑ جائیں گے اور رسول وقت معین پر جمع کیے جائیں گے۔ انبیاء کا معاملہ کس روز کے لیے ملتوی ہوتا رہا۔ اسی روز کے لیے جو یوم الفصل یعنی فیصلے کا دن ہے۔)

یہ آیات قیامت کے ذکر سے شروع ہو کر قیامت ہی پہ ختم ہوتی ہے درمیان میں علامات قیامت کا ذکر ہے جن میں سے ایک یہ ہے کہ اس روز انبیاء ایک خاص وقت پہ میدانِ محشر میں ہوں گے اور ان کے مقدمات پہ غور ہوگا۔

لیکن جناب مرزا صاحب وَإِذَا الرُّسُلُ اقْتَتَتْ ۚ

کا ترجمہ یہ فرماتے ہیں۔

”اور جب رسول وقت مقرر پہ لائے جائیں گے اور یہ اشارہ دراصل مسیح موعود کے آنے کی طرف ہے۔ (شہادۃ القرآن صفحہ ۲۲)

مسیح موعود کی طرف اشارہ کیسے ہو سکتا ہے جب کہ الرسل جمع ہے اور مسیح موعود کا دعویٰ ہے کہ امت محمدیہ میں صرف ایک رسول پیدا ہوا۔ یعنی مسیح موعود اور وہ خاتم الخلفاء بھی ہے جب اس امت میں کسی اور رسول کی بعثت مقدر ہی نہیں تو پھر الرسل (بہت سے انبیاء) سے ایک مسیح موعود کیسے مراد لیا جاسکتا ہے۔ قواعد زبان اس تفسیر کی اجازت نہیں دیتے۔

سوم۔ علامات قیامت میں سے ایک علامت نفخ فی الصور ہے۔

وَنُفِخَ فِي الصُّورِ فَصَبَقَ مَنْ فِي السَّمَوَاتِ وَمَنْ فِي الْأَرْضِ إِلَّا
مَنْ شَاءَ اللَّهُ ط ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ

(الزمر: ۶۸)

(جب وہ کرنا پھونکی جائے گی تو ساکنانِ ارض و سما کی چیخیں نکل جائیں گے۔ اور جب دوسری مرتبہ پھونکی جائے گی تو لوگ قبروں سے نکل کر ادھر ادھر دیکھنے لگیں گے۔)

اس آیت کے متعلق مرزا صاحب کا ارشاد یہ ہے کہ ”کرنا“ سے مراد مسیح موعود ہے (شہادۃ القرآن صفحہ ۲۵) بہت اچھا مسیح موعود سی۔ لیکن پہلی پھونک پر اہل زمین و آسمان کے چیخ اٹھنے اور دوسرے پر مردوں کے جی اٹھنے سے کیا مراد ہے؟ اس کی تشریح کرتے ہوئے لکھتے ہیں کہ:-

آخری دنوں میں دو زمانے آئیں گے ایک ضلالت کا زمانہ اور اس میں ہر ایک زمینی اور آسمانی یعنی شقی اور سعید پر غفلت سی طاری ہو جائے گی (لیکن قرآن کے الفاظ یہ ہیں کہ پہلی پھونک پر اہل زمین و آسمان کی چیخیں نکل جائیں گی اور آپ فرماتے ہیں کہ غفلت سی طاری ہوگی۔ یہ غفلت اور چیخ کا آپس میں کیا تعلق غفلت میں تو نیند آتی ہے نہ کہ چیخیں نکلتی ہیں۔)

(برق)

اور پھر دوسرا زمانہ ہدایت کا آئے گا۔ پس ناگاہ لوگ کھڑے ہو جائیں گے۔

(شہادت القرآن صفحہ ۲۶)

ملاحظہ فرمایا آپ نے جناب مرزا صاحب کا انداز تفسیر۔

چہارم۔ ازالہ ادہام جلد اول صفحہ ۱۶ پر قرآن کی آیہ ذیل نقل کرنے کے بعد ایک عجیب ترجمہ کرتے ہیں۔

مَنَاعٌ لِلْخَيْرِ مُعْتَدٍ اِنْسِيْمٌ عَقْلٌ ؟ بَعْدَ ذَلِكَ زَيْنِيْمٌ ؕ

(القلم: ۱۲-۱۳)

(نیکی کی راہوں سے روکنے والا زنا کار اور بایں ہمہ نہایت درجہ کا بدخلق

اور ان سب عیبوں کے بعد ولد الزنا بھی ہے۔)

آپ نے اِثْمِ کے معنی زنا کار اور زَنِيْمِ کے معنی ولد الزنا کیے ہیں۔ سوال پیدا ہوتا ہے کہ کیا قرآن کا مصنف یعنی اللہ اس طرح کی ”شستہ زبان“ استعمال کیا کرتا تھا اور کیا کوئی مہذب انسان اس انداز گفتگو کو برداشت کر سکتا ہے؟ آئیے دیکھیں کہ اہل زبان نے ان الفاظ کے کیا معنی بتائے ہیں۔

اِثْمِ۔ کا ماخذ ہے۔ اِثْمٌ۔ بمعنی گنہگار (قاموس و منجد)

قرآن میں اِثْمِ کا لفظ بیسیوں جگہ استعمال ہوا ہے، کہیں بھی زنا کے معنوں میں استعمال نہیں ہوا۔ مثلاً ان بعض الظن اِثْمٌ ط یہ قرآن کی آیت ہے کیا آپ اس کی تفسیر یہ کریں گے کہ بعض ظن زنا ہیں؟ حضور علیہ السلام کا خط شاہ ایران کے نام پڑھیے۔ اس کا آخری حصہ یہ ہے۔

(اگر تم اسلام نہ لائے تو محبوس کا گناہ تیری گردن پر رہے گا۔)

کیا یہاں بھی گناہ سے مراد زنا ہے؟ اِثْمِ کے معنی ہیں گنہگار وہ جس گناہ سینکڑوں ہو سکتے ہیں۔ ان تمام کو چھوڑ کر زنا مراد لینا کسی طرح بھی روا نہیں اسی طرح زَنِيْمِ کا ترجمہ ولد الزنا بھی درست نہیں۔ المنجد میں درج ہے۔

الزَّيْنِمُ : الْكَلِيْمُ (بخیل . بد بخت) اَلَّذِي اَعْيٰ (مُتَبَيِّنٌ)

اَلَّا حَقُّ يَقُوْمُ لَيْسَ مِنْهُمْ وَلَا هُمْ يَحْتَاجُوْنَ اِلَيْهِ ط
(توم میں کسی ایسے آدمی کی شمولیت جو اس قدم میں سے نہ ہوا اور نہ قوم کو
اس کی ضرورت ہو۔)
فتنی الارب میں مذکور ہے۔

زنیم۔ کامیر۔ مردے از قوے چسپیدہ کہ نہ از ایشان بود ولسپر خوانندہ
(متنبی) و ناکس و سخت فردما یہ بد خو کہ در نا کسی معروف باشد۔
پس یہ ہیں زنیم و اشیم کے معانی لغات عرب میں۔ نہ جانے یہ زنا کار و ولد الزنا کے مفہام
آپ نے کہاں سے لیے۔

پنجم۔ قرآن حکیم میں ایک مقام پر پیروان رسول کو خیر الام کہا گیا ہے۔

كُنْتُمْ خَيْرَ اُمَّةٍ اُخْرِجَتْ لِلنَّاسِ (آل عمران: ۱۱۰)

((تم ایک بہترین قوم ہو۔ جو دنیا کی اصلاح کے لیے اُٹھی)

اُخْرِجَتْ: نکالی گئی۔ پیدا کی گئی۔

لِلنَّاسِ۔ ل۔ لیے۔ ناس۔ انسانوں۔

یعنی انسانوں کے لیے

مطلب یہ کہ تمہارا مقصد نوع انسان کی اصلاح و فلاح ہے بات سیدھی سی تھی۔ لیکن جناب
مرزا صاحب نے اس کی وہ تفسیر پیش کی کہ یہ آیہ معما بن کر رہ گئی۔ فرماتے ہیں۔

”انناس کے لفظ سے دجال ہی مراد ہے۔“ (ازالہ حج اول صفحہ ۳۴)

یعنی اے مسلمانو! تم دجال کے لیے پیدا کیے گئے ہو۔ کیا مطلب؟ کہ مسلمانوں نے
صرف دجال کی اصلاح کرنا ہے؟ یا یہ مطلب ہے کہ ہم سب دجال کے لیے پیدا ہوئے ہیں وہ
جس طرح چاہے ہمیں استعمال کرے۔ آخر للناس کالام برائے انتقاع ہے پھر الناس جمع ہے اور
دجال مفرد۔ جمع سے مفرد کیسے مراد ہوا۔

ششم۔ خطبہ الہامیہ میں ارشاد ہوتا ہے کہ

صِرَاطَ الَّذِينَ أَنْعَمْتَ عَلَيْهِمْ سے مراد وہ ابدال و اولیا ہیں جو مسیح موعود پر ایمان لائے اور مفضوب و ضالین سے مراد میرے منکر ہیں۔ تعجب ہے کہ آپ لوگ نماز پڑھنے کے باوجود مجھ پر ایمان نہیں لاتے اور مجھ سے بیعت نہیں کرتے۔ (مخلص خطبہ الہامیہ صفحہ ۱۲۲-۱۲۷)

یہ تفسیر محتاج تبصرہ نہیں۔

ہفتم۔ قرآن میں حضرت آدم کو مخاطب کر کے کہا گیا۔
يَا آدَمُ اسْكُنْ أَنْتَ وَزَوْجُكَ الْجَنَّةَ ۖ (البقرہ: ۳۵)
(اے آدم تو اپنی بیوی کے ساتھ جنت میں مقیم ہو جا۔)

جناب مرزا صاحب فرماتے ہیں کہ یہی آیت دو بیویوں میں مجھ پر دوبارہ نازل ہوئی۔ ایک کے الفاظ یہی تھے اور دوسرے میں آدم کی جگہ لفظ مریم تھا۔ بہر حال آدم ہو یا مریم معنوں کے لحاظ سے کوئی فرق نہیں پڑتا جناب مرزا صاحب اس کی تفسیر یوں فرماتے ہیں۔

اول۔ اے آدم تو اور جو شخص تیرا تابع اور رفیق ہے جنت میں یعنی نجات حقیقی کے وسائل میں داخل ہو جاؤ۔ (براہین حاشیہ در حاشیہ ۳ صفحہ ۲۹۶)

دوم۔ ”اے آدم تو اور تیرے دوست اور تیری بیوی بہشت میں داخل ہو۔“

(اربعین نمبر صفحہ ۱۶)

پہلی تفسیر میں صرف دوست جنت میں گیا تھا اس میں بیوی بھی شامل ہو گئی۔ اور آیت دسی ہے۔
سوم۔ ”اے مریم (آدم کی جگہ مریم) تو مع اپنے دوستوں کے بہشت میں داخل ہو۔“
(کشتی نوح صفحہ ۳۵)

بیوی پھر رہ گئی۔

چہارم۔ ”اے مریم! تو اور تیرے دوست اور تیری بیوی بہشت میں داخل ہو۔“

(اربعین نمبر صفحہ ۱۶)

بیوی پھر آ گئی۔ لیکن یہ عجیب قسم کی مریم ہے جس کی بیوی بھی ہے۔

پنجم۔ ”میں تو ام (جوڑا) پیدا ہوا تھا۔ میرے ساتھ ایک لڑکی تھی جس کا نام جنت تھا اور یہ

۵۔ ۱۹۰۱ء میں بھی تعداد یہی رہی۔

آج تک میرے ہاتھ پر سو سے زیادہ خدا تعالیٰ کا نشان ظاہر ہوا۔

(تختہ گولڑویہ تصنیف ۱۹۰۱ء صفحہ ۸۹)

ذرا وہ ۸۹۳ء کی تحریر دوبارہ پڑھ لیجئے۔

آج کی تاریخ تک ----- تین ہزار سے کچھ زیادہ نشان

ظاہر ہو چکے ہیں۔

یعنی آٹھ برس پہلے تین ہزار اور اب صرف سو۔

۶۔ اور صرف ایک سال بعد یعنی ۱۹۰۲ء میں۔

”وہ غیب کی باتیں جو خدا نے مجھے بتلائی ہیں اور پھر اپنے وقت پر پوری

ہوئیں وہ دس ہزار سے کم نہیں۔“ (کشتی نوح تصنیف ۱۹۰۲ء صفحہ ۶)

سال میں دس ہزار مہینے میں آٹھ سو تینتیس ہفتے میں دو سو اسی اور ایک دن

میں چالیس معجزات سرزد ہوئے۔

۷۔ ۱۹۰۵ء میں بھی تعداد ہزار ہاتھی۔

”اب تک میرے ہاتھ پر ہزار نشان تصدیق رسول اللہ اور کتاب

اللہ کے بارے میں ظاہر ہو چکے ہیں۔“

(چشمہ مسیحی تصنیف مارچ ۱۹۰۵ء صفحہ ۱۳)

۸۔ صرف ایک سال بعد۔

”اگر خدا تعالیٰ کے نشانوں کو جو میری تائید میں ظہور میں آچکے ہیں۔ آج

کے دن تک شمار کیا جائے تو وہ تین لاکھ سے بھی زیادہ ہوں گے۔“

(حقیقۃ الوحی ۱ صفحہ ۴۶)

ل۔ حقیقۃ الوحی کا فی ضخیم کتاب ہے جسے جناب مرزا صاحب نے مارچ ۱۹۰۶ء میں لکھنا شروع کیا تھا اور

۱۵ مئی ۱۹۰۷ء کو ختم فرمایا یہ اقتباس آغاز کتاب کا ہے جس سے ثابت ہوتا ہے کہ ۱۹۰۶ء کے مارچ

تک آپ سے تین لاکھ سے زیادہ نشانات ظاہر ہو چکے تھے۔ (برقی)

حساب یوں ہوا۔ سال میں تین لاکھ۔ مہینے میں پچیس ہزار اور دن میں آٹھ سو تینتیس۔ اگر خواب کے لیے آٹھ گھنٹے عبادت کے لیے چار گھنٹے۔ خورد و نوش کے لیے تین گھنٹے ملاقاتوں کے لیے دو گھنٹے۔ تصنیف و تالیف و غظ و پند اور دیگر حوائج ضروریہ کے لیے چار گھنٹے نکال لیے جائیں تو باقی ہر روز صرف تین گھنٹے (شب و روز میں سے) بچتے ہیں۔ چلو چھ سہی۔ اگر آٹھ سو تینتیس نشانات کو چھ گھنٹوں میں پھیلا یا جائے تو ایک گھنٹے میں ان کی تعداد ایک سو انتالیس اور ایک منٹ میں اندازاً اڑھائی بنتی ہے۔

ایک منٹ میں اڑھائی معجزے!! کیا یہ نشانات اسی رفتار سے سرزد ہوتے تھے؟ خود فرماتے ہیں۔

”اور کوئی مہینہ شاذ و نادر ایسا گزرتا ہوگا۔ جس میں کوئی نشان ظاہر نہ ہو۔“

(حقیقۃ الوحی صفحہ ۱۹۱)

۹۔ صرف چند روز بعد یہی تعداد گھٹ کر سینکڑوں تک رہ جاتی ہے۔ ”جو شخص مجھ کو باوجود صد ہا نشانوں کے مفتری ٹھہراتا ہے وہ مومن کیونکر ہو سکتا ہے۔“

(حقیقۃ الوحی صفحہ ۱۶۳)

۱۰۔ اور دسمبر ۱۹۰۷ء میں پھر ایک لاکھ تک پہنچ جاتی ہے۔

”خدا مجھ سے ہم کلام ہوتا ہے اور ایک لاکھ سے بھی زیادہ اس نے میرے ہاتھ پر نشان دکھائے ہیں۔“

مضمون محررہ ۳ دسمبر ۱۹۰۷ء

(مندرجہ ذیل معرفت صفحہ ۳۶)

۱۱۔ جناب مرزا صاحب کی آخری تحریر ”پیغام صلح“ ہے جو آپ نے رحلت سے صرف دو روز پہلے مکمل فرمائی تھی۔ اس میں فرماتے ہیں۔ ”میرے ہاتھ پر اس نے صد ہا نشان دکھائے ہیں جو ہزار ہا گواہوں کے مشاہدہ میں آپکے ہیں۔“

(پیغام صلح تصنیف ۲۴ مئی ۱۹۰۸ء صفحہ ۶)

ان اقتباسات کا خلاصہ یہ ہوا کہ آپ کے نشانات

۱۔	۱۸۹۱ء	میں	صد ہا
۲۔	۱۸۹۳ء	"	تین ہزار سے کچھ زیادہ
۳۔	۱۸۹۹ء	"	ایضاً
۴۔	۱۹۰۰ء	"	ایک سو سے زیادہ
۵۔	۱۹۰۱ء	"	ایضاً
۶۔	۱۹۰۲ء	"	دس ہزار
۷۔	۱۹۰۵ء	"	ہزار ہا
۸۔	۱۹۰۶ء	"	تین لاکھ
۹۔	اسی سال	"	صد ہا
۱۰۔	۱۹۰۷ء	"	ایک لاکھ
۱۱۔	۱۹۰۸ء	"	صد ہاتھ

نشانات ایک سو ہوں۔ دس ہزار ہوں یا تین لاکھ۔ ان تمام کو آج پچاس برس کے بعد پرکھنا مشکل ہے۔ اس لیے ہم سطور ذیل میں صرف دس نشانات پہ بحث کریں گے۔

۱۔ محمدی بیگم

احمد بیگ ہوشیار پوری جناب مرزا صاحب کے اقربا میں سے تھے وہ ایک مرتبہ مرزا صاحب کے ہاں گئے۔ کیوں؟

تفصیل اس کی یہ ہے کہ نامبرودہ (احمد بیگ) کی ایک ہمشیرہ ہمارے ایک چچازاد بھائی غلام حسین کو بیانی گئی تھی غلام حسین عرصہ پچیس سال سے

----- مفقود الخمر ہے اس کی زمین جس کا حق ہمیں پہنچتا ہے۔
 نامبرودہ کی ہمیشہ کے نام کاغذات سرکاری میں درج کر دی گئی تھی اب
 حال کے بندوبست میں ----- نامبرودہ ----- نے اپنی ہمیشہ
 کی اجازت سے یہ چاہا کہ وہ زمین ----- اپنے بیٹے محمد بیگ
 کے نام بطور ہبہ منتقل کر دیں ----- چونکہ وہ ہبہ نامہ مجزہ ہماری رضا
 مندی کے بیکار تھا۔ اس لیے مکتوب الیہ (احمد بیگ) نے یہ تمام تر مجزو
 اکساری ہماری طرف رجوع کیا۔ کہ ہم اس ہبہ پر ----- دستخط
 کر دیں اور قریب تھا کہ دستخط کر دیتے لیکن یہ خیال آیا کہ ایک مدت سے
 ----- ہماری عادت ہے جناب الہی میں استخارہ کر لینا چاہیے
 ----- پھر استخارہ کیا ----- اس خدائے قادر و حکیم
 مطلق نے مجھے فرمایا کہ اس شخص کی دختر کلاں (محمدی بیگم) کے نکاح کے
 لیے سلسلہ جنابی کر۔ اور ان کو کہہ دے کہ ----- یہ نکاح
 تمہارے لیے موجب برکت اور ایک رحمت کا نشان ہوگا -----
 لیکن اگر نکاح سے انحراف کیا تو اس لڑکی کا انجام نہایت ہی برا ہوگا اور
 جس کسی دوسرے شخص سے بیاہی جائے گی وہ روز نکاح سے اڑھائی سال
 تک اور اور ایسا ہی والد اس دختر کا تین سال تک فوت ہو جائے گا۔ اور
 اس کے گھر پر تفرقہ اور تنگی پڑے گی اور درمیانی زمانہ میں بھی اس دختر کے
 لیے کئی کراہت اور غم کے امر پیش آئیں گے۔

پھر ان دنوں میں جو زیادہ تصریح اور تفصیل کے لیے بار بار توجہ کی گئی تو
 معلوم ہوا کہ خدا تعالیٰ نے مقرر کر رکھا ہے کہ وہ مکتوب الیہ کی دختر کلاں کو
 جس کی نسبت درخواست کی گئی تھی۔ ہر ایک مانع دور کرنے کے بعد انجام
 کار اسی عاجز کے نکاح میں لاوے گا۔ -----

(مکتوب مرزا صاحب محررہ ۲۵ مئی ۱۸۹۱ء)

سوچنے کا مقام ہے کہ نکاح کی بشارت اللہ نے دی۔ تسمیر مسیح موعود نے۔
 از بیٹھے لڑکی کے والدین اور پٹ گیا غریب فضل احمد جسے بیوی کو چھوڑنے
 اور محروم الارث ہونے کا نوٹس مل گیا کوئی پوچھے کہ ان کا کیا قصور؟ اگر
 قصور تھا تو صرف خدا تعالیٰ کا۔ جس نے اپنی بھلیوں و باؤں اور تازیانوں
 سے کام نہ لیا بات کہہ ڈالی اور اسے منوانے کا کوئی انتظام نہ کیا۔
 دوسرے بیٹے سلطان احمد (نائب تحصیلدار لاہور) کے متعلق ایک اشتہار
 نکالا جس میں درج تھا۔

”میرا بیٹا سلطان احمد۔۔۔۔۔۔۔۔۔۔ اور اس کی تائی۔۔۔۔۔۔۔۔۔۔
 اس تجویز میں ہیں کہ عید کے دن یا اس کے بعد اس لڑکی کا کسی سے نکاح
 کیا جائے۔۔۔۔۔۔۔۔۔۔ لہذا میں آج کی تاریخ سے کہ ۲ مئی ۱۸۹۱ء ہے عوام اور
 خواص پر بندہ ریجہ اشتہار ہذا ظاہر کرتا ہوں کہ اگر یہ لوگ اس ارادہ سے باز
 نہ آئے۔۔۔۔۔۔۔۔۔۔ تو اسی نکاح کے دن سے سلطان احمد عاق اور
 محروم الارث ہوگا۔ اور اسی روز سے اس کی والدہ پر میری طرف سے
 طلاق ہے۔“ (اشتہار مندرجہ تبلیغ رسالت جلد دوم صفحہ ۹)
 کتنے گھر برباد ہوئے۔

۱۔ فضل احمد کا گھر

۲۔ دونوں بھائی محروم الارث اور عاق

۳۔ دونوں کی والدہ کو طلاق

اصل پیش گوئی کی عبارت پھر پڑھیے۔ ”ان کے گھر پر تفرقہ اور جنگی پڑے گی۔“ اور دیکھئے
 کہ تفرقہ کی مصیبت کہاں جاٹوئی۔

پھر کیا ہوا۔ یہی کہ عید کے معاہدہ (مئی ۱۸۹۱ء) محمدی بیگم کا نکاح سلطان احمد سے ہو گیا۔

نکاح کے بعد بھی جناب مرزا صاحب کو اپنی وحی پر ایمان کامل رہا۔

۱۸۹۳ء میں اس پیشگوئی کی عظمت پر بحث کرتے ہوئے فرمایا کہ ----- پیشگوئی

----- بہت ہی عظیم الشان ہے کیونکہ اس کے اجزایہ ہیں۔

۱۔ کہ مرزا احمد بیگ تین سال کی میعاد کے اندر فوت ہو۔

۲۔ پھر داماد اس کا ----- اڑھائی سال کے اندر فوت ہو۔

۳۔ پھر یہ کہ احمد بیگ تاروز شادی دختر کلاں فوت نہ ہو۔

۴۔ اور پھر یہ کہ وہ دختر تانکاح اور تایام بیوہ ہونے اور نکاح ثانی کے فوت نہ ہو۔

۵۔ اور پھر یہ کہ یہ عاجز بھی ان تمام واقعات کے پورے ہونے تک فوت نہ ہو۔

۶۔ اور پھر یہ کہ اس عاجز سے نکاح ہو جاوے۔ (شہادۃ القرآن صفحہ ۸۱)

۱۸۹۴ء میں ارشاد ہوا۔

اے خدائے قادرِ علیم اگر آتھم کا عذاب مہلک میں گرفتار ہونا اور احمد بیگ کی دختر کلاں کا آخر

اس عاجز کے نکاح میں آنا ----- یہ پیش گوئیاں تیری طرف سے نہیں تو مجھے نامرادی اور

ذلت کے ساتھ ہلاک کر۔ (اشتہار مورخہ ۲۷ اکتوبر ۱۸۹۴ء تبلیغ رسالت جلد سوم صفحہ ۱۸۶)

۱۸۹۶ء میں کہا۔

اس عورت کا اس عاجز کے نکاح میں آجانا یہ تقدیر مبرم ہے جو کسی طرح ٹل نہیں سکتی۔ کیونکہ

اس کے لیے الہام الہی میں یہ کلمہ موجود ہے کہ لا تبدیل لکمات اللہ۔ (اللہ کی بات بدل نہیں

سکتی) یعنی میری یہ بات ہرگز نہیں ٹلے گی۔ پس اگر ٹل جائے تو خدا کا کلام باطل ہوتا ہے۔

(اعلان ۶ ستمبر ۱۸۹۶ء مندرجہ تبلیغ رسالت جلد سوم صفحہ ۱۱۵)

۱۹۰۱ء میں فرمایا۔

اور ایک حصہ پیشگوئی کا یعنی احمد بیگ کا میعاد کے اندر فوت ہو جانا حسب منشاء پیشگوئی

صفائی سے پورا ہو گیا اور دوسرے کی انتظار ہے۔ (تحفہ گولڑیہ صفحہ ۶۴)

لوگوں نے؟ عورت کے اقربا نے؟ کس طرح؟ کیا وہ تابع ہو کر معافی مانگنے آئے تھے۔ کیا انہوں نے سلطان احمد کو مجبور کیا تھا کہ وہ محمدی بیگم کو طلاق دے دے؟ کیا وہ حلقہ بیعت میں شامل ہو گئے تھے؟ اگر ان میں سے کوئی بات ہی واقع نہیں ہوئی تو پھر ”ان لوگوں“ نے اس شرط کو پورا کیسے کیا؟

یہ جملہ بھی خوب ہے۔

”نکاح یا تو فسخ ہو گیا۔ یا تاخیر میں پڑ گیا۔“

آپ تسلیم فرماتے ہیں کہ نکاح آسمان پہ پڑھا جا چکا تھا۔ تو پھر تاخیر میں کیسے پڑ گیا اور اگر فسخ ہو گیا تھا تو اللہ کا فرض تھا کہ اپنے رسول کو مطلع کرتا پورے انیس برس تک آپ اس عورت کی واپسی کے منتظر رہے اور اللہ نے ایک مرتبہ بھی یہ نہ فرمایا کہ انتظار نہ کیجئے۔ ہم نکاح فسخ کر چکے ہیں یہ جملہ صاف بتاتا ہے کہ جناب مرزا صاحب کو اللہ کی طرف سے قطعاً کوئی اطلاع موصول نہیں ہوئی تھی۔ ورنہ وہ متر و انداز میں یہ نہ کہتے۔ ”فسخ ہو گیا ہے یا تاخیر میں پڑ گیا ہے۔“ نکاح فسخ ہوا تھا یا موخر۔ اللہ کو تو معلوم تھا۔ اگر اللہ اپنے رسول کو بھی حقیقت حال سے مطلع کر دیتا تو وہ فسخ و تاخیر میں سے صرف ایک صورت کا ذکر کرتے۔

پھر پڑھیے:-

اے امتھو! یہ پیشگوئی----- کسی ضیٹ مفتری کا کاروبار نہیں
----- یہ خدا کا سچا وعدہ ہے وہی خدا جس کی باتیں ٹل نہیں سکتیں۔

(۱۹۰۲ء)

اور بد خیال لوگوں کو واضح ہو کہ ہمارا صدق یا کذب جانچنے کے لیے ہماری پیشگوئیوں سے بڑھ کر کوئی محکم امتحان نہیں ہو سکتا۔

(تبلیغ رسالت ج۔ اول صفحہ ۱۱۸)

۲۔ ڈیٹی آفٹم

جون ۱۸۹۳ء کا واقعہ ہے کہ امرتسر کے مقام پر ایک زبردست مباحثہ ہوا۔ عیسائیوں کی طرف سے عبداللہ آفٹم تھے اور دوسری طرف جناب مرزا صاحب۔ پندرہ دن تک یہ مباحثہ جاری رہا۔ مباحثہ کا موضوع تثلیث تھا آخری دن جناب مرزا صاحب نے ایک اہم اعلان فرمایا جس کے الفاظ یہ تھے۔

آج رات جو مجھ پر کھلا ہے وہ یہ ہے کہ جب میں نے بہت تفرغ اور
اجہال سے جناب الہی میں دعا کی کہ تو اس امر میں فیصلہ کر اور ہم عاجز
بندے ہیں تیرے فیصلے کے سوا کچھ نہیں کر سکتے۔ تو اس نے مجھے یہ نشان
بشارت کے طور پر دیا ہے کہ اس بحث میں جو فریق عدا جھوٹ کو اختیار کر
رہا ہے اور عاجز انسان کو خدا بنارہا ہے وہ انہی دنوں مباحثہ کے لحاظ سے
یعنی فی دن ایک مہینہ لے کر یعنی پندرہ ماہ تک ہادیہ میں گرایا جائے گا اور
اس کو سخت ذلت پہنچے گی۔ بشرطیکہ حق کی طرف رجوع کرے۔ اور جو شخص
سچ پر ہے اور سچے خدا کو مانتا ہے۔ اس کی اس سے عزت ظاہر ہوگی اور اس
وقت جب یہ پیشگوئی ظہور میں آئے گی بعض اندھے سو جا کھ کیے جائیں
گے اور بعض لنگڑے چلنے لگیں گے اور بعض بہرے سننے لگیں گے۔

(پیشگوئی ۵ جون ۱۸۹۳ء مندرجہ جنگ مقدس صفحہ ۱۸۸)

پیشگوئی کا خلاصہ یہ نکلا۔

کہ جو فریق عاجز انسان (مسح) کو خدا بنارہا ہے وہ پندرہ ماہ (یعنی ۴۔۵
ستمبر ۱۸۹۴ء) تک ہادیہ میں گرایا جائے گا۔ بشرطیکہ حق کی طرف رجوع
نہ کرے۔

اس پیشگوئی میں دو لفظ تشریح طلب ہیں۔ ہادیہ اور حق۔ ہادیہ کی تشریح خود

مرزا صاحب یوں فرماتے ہیں۔

بشرنى ربى بعد دعوتى بموته الى خمسة عشر شهر من
يوم خاتمة البحث. (كرامات الصادقين سرورق)

(میری دعا کے بعد اللہ نے مجھے بتایا کہ آپتھم خاتمہ بحث کے بعد پندرہ ماہ کے اندر مر جائے گا۔)

یاد رکھیے کہ ہادیہ کی تشریح خدا کی ہے بشرنی ربی جو الہ نے بتائی ہے۔

باقی رہا فقط حق۔ تو پیشگوئی کے یہ الفاظ پھر پڑے۔

”جو فریق عداً مہوٹ کو اختیار کر رہا ہے اور عاجز انسان کو خدا بتا رہا ہے۔“

یعنی جھوٹ سے مراد عاجز انسان کو خدا بنانا ہے اور سچ کیا ہے؟

”اور جو شخص سچ پر ہے اور سچے خدا کو ماننا ہے۔“

ایک خدا کو ماننا اس پیشگوئی کی رُو سے رجوع الی الحق کا مفہوم ایک ہی ہو

سکتا ہے۔ یعنی تثلیث سے نائب ہو کر تو حید قبول کرنا۔

اس پیشگوئی کے پورا ہونے پر آپ کو کتنا یقین تھا الفاظ ذیل میں دیکھئے:-

”اگر یہ پیش کوئی جھوٹی نکلے۔۔۔۔۔ تو میں ہر ایک سزا اٹھانے

کے لیے تیار ہوں۔ مجھ کو ذلیل کیا جاوے روسیہ کیا جاوے۔ میرے گلے

میں رسا ڈال دیا جاوے۔ مجھ کو پھانسی دیا جاوے۔ ہر ایک بات کے لیے

تیار ہوں اور میں اللہ جل شانہ کی قسم کھا کر کہتا ہوں کہ وہ ضرور ایسا ہی

کرے گا۔ ضرور کرے گا زمین و آسمان ٹل جائیں پر اس کی بات نہ ٹلے

کی۔“ (جنگ مقدس صفحہ ۱۸۸)

دن گزرتے گئے اور احمدی حلقوں میں اضطراب بڑھتا گیا خود مرزا صاحب بے حد

یہ نشان تھے کہ میعاد میں صرف چودہ دن رہ گئے ہیں اور آتھم ہر طرح بخیر و عافیت ہے چنانچہ ایک

خط میں لکھتے ہیں۔

ان تمام حیلوں۔ دعاؤں اور وظیفوں کے باوجود آتھم صبح و سالم باقی رہا۔ ۶ ستمبر کی صبح کو عیسائیوں اور دیگر فرقوں نے امرتسر۔ لدھیانہ اور بعض دیگر شہروں میں وہ جلوس نکالے۔ وہ وہ نعرے کے۔ اس قدر گالیاں دیں ایسے ایسے پوسٹر چسپاں کیے کہ خدا کی پناہ۔ عیسائی تو رہے ایک طرف، خود مسلمانوں نے براہلو بچایا۔ جا بجا منظوم و منثور اشتہارات چسپاں کیے۔ چند اشتہارات کے اقتباسات ملاحظہ ہوں۔

اول۔ ”----- مرزا قادیانی تمام مخلوق کی نظروں میں
----- رسوا ہوا۔----- حکیم نور الدین کہاں ہیں
----- خواجہ صاحب لاہوری کہاں ہیں۔ سچ ہے ولولہ قول علینا
-----“ (امرتسر کے مسلمانوں کا اشتہار مورخہ ۶ ستمبر ۱۸۹۴ء)

دوم ہوا بحث نصاریٰ میں یہ آخر
مسیحائی کا یہ انجام مرزا
زمین و آسمان قائم ہیں لیکن
ترے وہ ٹل گئے احلام مرزا

سوم غضب تھی تجھ پہ شکر چھٹی ستمبر کی
نہ دیکھی تو نے نکل کر چھٹی ستمبر کی
ذلیل و خوار ندامت سے منہ چھپاتے تھے
ترے مریدوں پہ محشر چھٹی ستمبر کی
عیسائیوں کی طرف سے بڑی تعداد میں دل آزار پوسٹر شائع ہوئے۔

مثلاً۔ اول۔ ایسی مرزا کی گت بنائیں گے
سارے الہام بھول جائیں گے
خاتمہ ہوے گا نبوت کا
پھر فرشتے کبھی نہ آئیں گے

دوم منجہ آتھم سے مشکل ہے رہائی آپ کو
توڑی ڈالیں گے وہ نازک کلائی آپ کی
بھوٹ میں باطل ہیں دعوے قادیانی کے سبھی
بات سچی ایک بھی ہم نے نہ پائی آپ کی
خوب ہے جبریل اور الہام والا وہ خدا
آبرو سب خاک میں کیسی ملائی آپ کی

سوم اب دام مکر اور کسی جا بچھاپئے
بس ہو چکی نماز مصلے اٹھاپئے وغیرہ وغیرہ

ہم نے اس اشتہارات میں سے نسبتاً مہذب اقوال انتخاب کیے ہیں ورنہ ان میں
مغلظات کا وہ بھوم ہے کہ نقل کرتے بھی حجاب آتا ہے۔ ان اشتہارات سے صرف یہ دکھانا مقصود تھا
کہ آتھم اور اس کے فریق نے پیشگوئی کی شرط رجوع الی الحق کو پورا نہیں کیا تھا بلکہ وہ اپنے طغیان و
تمرد پہ ڈٹے ہوئے تھے اور انہوں نے ۶ ستمبر ۱۸۹۴ء کو جناب مرزا صاحب اور خدا و جبریل کی
انتہائی توہین کی نہ صرف ۶ ستمبر کو بلکہ عبداللہ آتھم اسلام اور مرزا صاحب کے خلاف مسلسل لکھتا رہا۔
اس کی ایک نہایت زہریلی کتاب ”خلاصہ مباحثہ“ جس میں تثلیث پر پرزور دلائل ہیں۔ توحید
کا مضحکہ اڑایا گیا اور جناب مرزا صاحب پر بے پناہ پھبتیاں کسی گئی ہیں۔ اسی زمانے (پندرہ ماہ)
کی تصنیف ہے۔ ان واقعات کی روشنی میں کون کہہ سکتا ہے کہ آتھم نے رجوع الی الحق کر لیا تھا اور
عاجز انسان کو خدا بنانے سے باز آگیا تھا۔ اگر نہیں کیا تھا اور یقیناً نہیں کیا تھا۔ تو پھر سوال پیدا ہوتا
ہے کہ وہ ”ہمزائے موت ہاویہ“ میں کیوں نہیں گرا۔ آخر یہ پیشگوئی اللہ کی طرف سے تھی یہ کسی
انسان کا افترا نہیں تھا اور جناب مرزا صاحب نے اللہ جل شانہ کی قسم کھا کر فرمایا تھا۔

”وہ ضرور ایسا کرے گا۔ ضرور کرے گا۔ ضرور کرے گا۔ زمیں و آسمان ٹل

جائیں۔ پر اس کی بات نہ ٹلے گی۔“

آنجناب ﷺ کی شان میں ایسا لفظ کوئی نہیں کہا۔ اور دونوں ہاتھ اٹھائے اور زبان منہ سے نکالی اور لرزتی ہوئی زبان سے انکار کیا۔ جس کے نہ صرف مسلمان گواہ بلکہ چالیس سے زیادہ عیسائی بھی گواہ ہوں گے۔ پس کیا یہ رجوع نہ تھا۔ (اعجاز احمدی صفحہ ۲-۳ تصنیف ۱۹۰۲ء)

یہ جواب بوجہ محل نظر ہے۔

اول۔ اگر آتھم نے واقعی اس جیسے ہی میں (جہاں پیش گوئی سنائی گئی تھی) رجوع کر لیا تھا۔ تو پھر آپ پندرہ ماہ تک مضطرب کیوں رہے۔ مٹی رستم علی کے خط میں اظہار پریشانی کیوں کیا؟ آخری دن وہ چنے قادیان کے اندھے کنوئیں میں کیوں پھینکے۔ آتھم کو ’در اصل مردہ‘ کیوں قرار دیا۔ اور ۲۲ ستمبر ۱۸۹۳ء کو یہ کیوں اعلان کیا۔

”ماسوا اس کے بعض اور عظیم الشان نشان اس عاجز کے معرض امتحان میں ہیں۔ جیسا کہ مفتی عبداللہ اعظم امرتسری کی نسبت پیش گوئی۔ جس کی معیاد ۵ جون ۱۸۹۳ء سے پندرہ مہینہ تک ہے۔“ (شہادۃ القرآن صفحہ ۸۰)

جب رجوع ہو گیا تو پیش گوئی وہیں ختم ہو گئی۔

دوم۔ اگر رجوع سے مراد صرف لفظ دجال سے رجوع تھا تو پیش گوئی میں بھی اس کی وضاحت فرمائی ہوتی۔

”حق“ کا لفظ اس قدر وسیع ہے کہ کائنات کی کروڑوں سچائیاں اس کے دامن میں سمائی ہوئی ہیں۔ اتنے وسیع لفظ سے صرف ایک سچائی مراد لینا ایک ایسا تعطف ہے جس کا جواز ایک زبردست قرینہ کے بغیر نکل ہی نہیں سکتا۔ پیشگوئی میں۔

”جفریق عمداً۔۔۔۔۔ عاجز انسان کو خدا بہار ہا ہے۔۔۔۔۔ ہادیہ میں کرایا جائے گا۔“

کے الفاظ صریحاً تثلیث و توحید کا مفہوم دے رہے ہیں دجال کا نہ تو یہاں ذکر ہے اور نہ کسی لفظ سے یہ اشارہ بھی سمجھا جاتا ہے پھر ہم اس تاویل کو کیسے قبول کریں۔

پنجم۔ کہ پیش گوئی میں پندرہ ماہ کی ميعاد تھی جی نہیں۔ میں نے ڈپٹی آفٹم کے مباحثہ میں

قریباً ساٹھ آدمیوں کے زور و یہ کہا تھا کہ ہم دونوں میں سے جو جھوٹا ہے وہ پہلے مرے گا۔

”سو آتھم بھی اپنی موت سے میری سچائی کی گواہی دے گیا۔“

(ضمیمہ تحفہ کوثر و یہ صفحہ ۱۹۰۲ء)

پیش گوئی میں پہلے اور پیچھے کا کوئی ذکر نہیں۔ وہاں تو صرف اتنا ہی ہے کہ جھوٹا۔

(پندرہ ماہ تک ہادیہ میں گرایا جائے گا۔)

ششم۔ کہ ہادیہ سے مراد موت نہیں بلکہ دماغی بے چینی تھی جس میں آتھم پورے پندرہ ماہ گرفتار رہا۔ اور اس طرح پیش گوئی پوری ہوگی۔

اور توجہ سے یاد رکھنا چاہیے کہ ہادیہ میں گرائے جانا جو اصل الفاظ الہام ہیں۔ وہ عبد اللہ آتھم نے اپنے ہاتھ سے پورے کیے اور جن مصائب میں اس نے اپنے تئیں ڈال لیا اور جس طرز سے مسلسل گھبراہٹوں کا سلسلہ ان کے دامن گیر ہو گیا اور ہول اور خوف نے اس کے دل کو پکڑ لیا۔ یہی اصل ہادیہ تھا۔

پیش گوئی کے الفاظ ذرا سامنے رکھیے۔

”ہادیہ میں گرایا جائے گا۔۔۔۔۔ بشرطیکہ حق کی طرف رجوع نہ کرے۔“

تو گویا آتھم اصل ہادیہ میں گرا دیا گیا تھا۔ اس لیے کہ اس نے حق کی طرف رجوع نہیں کیا تھا۔ لیکن آپ اعجاز احمدی (صفحہ ۲) میں فرماتے ہیں۔

”سو آتھم نے اسی مجلس میں رجوع کیا۔“

اگر وہ حق کی طرف رجوع کر چکا تھا۔ تو پھر اسے ”اصل ہادیہ“ میں کیوں گرا دیا گیا۔ اور اگر نہیں کیا تھا۔ تو زندہ کیوں رہا؟

جناب مرزا صاحب کا ارشاد ہے۔

کیا اس کے سوا کسی اور چیز کا نام ذلت ہے کہ جو کچھ اس نے کہا وہ پورا نہ

ہوا۔ (ضمیمہ انجام آتھم حاشیہ صفحہ ۲)

آج ۱۸ اپریل ۱۹۸۶ء میں اللہ جل شانہ کی طرف سے اس عاجز پر اس قدر رحمت نازل ہوئی کہ ایک لڑکا بہت ہی قریب ہونے والا ہے جو ایک مدت حمل سے تجاوز نہیں کر سکتا۔۔۔۔۔ لیکن یہ ظاہر نہیں کیا گیا کہ جواب ہوگا یا وہی لڑکا ہے یا وہ کسی اور وقت میں نورس کے عرصہ میں پیدا ہوگا۔ اس کے بعد یہ الھام ہوا۔

”انہوں نے کہا۔ آنے والا یہی ہے یا ہم دوسرے کی راہ نکلیں؟ چونکہ یہ عاجز ایک بندہ ضعیف ----- ہے اس لیے اسی قدر ظاہر کرتا ہے۔ جو مخائب اللہ ظاہر کیا گیا ہے۔“

(تبلیغ رسالت ج۔ اول صفحہ ۷۵)

اس اشتہار میں ایک مدت حمل (یعنی نواہ کے اندر) تک ایک لڑکا (خواہ وہ سر موعود ہو یا کوئی اور) پیدا ہونے کی بشارت درج تھی لیکن مئی ۱۸۵۶ء میں ایک لڑکی پیدا ہو گئی۔

جب ۷ اگست ۱۸۸۷ء کو ایک لڑکا پیدا ہوا۔ تو آپ نے اسے ہر موعود سمجھ کر اس کا نام بشیر احمد رکھا اور اعلان کیا۔

اے ناظرین! میں آپ کو بشارت دیتا ہوں کہ وہ لڑکا جس کے تولد کے لیے میں نے اشتہار ۱۸ اپریل ۱۸۸۶ء میں پیش گوئی کی تھی اور خدا تعالیٰ سے اطلاع پا کر اپنے کھلے کھلے بیان میں لکھا تھا کہ اگر وہ حمل موجودہ میں پیدا نہ ہو تو دوسرے حمل میں اس کے قریب ہے ضرور پیدا ہو جائے گا۔

آج ۱۶ ذیقعدہ ۱۳۰۴ ہجری مطابق ۷ اگست ۱۸۸۷ء میں بارہ بجے رات کے بعد ڈیڑھ بجے کے قریب وہ مولود مسیح پیدا ہو گیا۔ فالحمد للہ علیٰ ذلک۔ اس لڑکے کا نام بشیر احمد رکھا گیا۔ (تبلیغ رسالت ج۔ ۱ اول صفحہ ۹۹)

اس اشتہار کی خط کشیدہ سطور کو دیکھئے اور پھر ۸ اپریل کے اشتہار کو پڑھیے۔ وہاں ”دوسرے حمل میں جو اس کے قریب ہے“ کا اشارہ تک

نہیں ملے گا۔

بہر حال یہ لڑکا ۴ نومبر ۱۸۸۸ء کو فوت ہو گیا اور جناب مرزا صاحب نے مولوی نور الدین صاحب کو لکھا۔

مخدومی و کرمی مولوی نور الدین سلمہ اللہ تعالیٰ
السلام علیکم ورحمۃ اللہ

میرا لڑکا بشیر احمد تیس روز بیمار رہ کر آج بقضائے رب عزوجل انتقال کر گیا۔ انا اللہ۔۔۔۔۔ اس واقعہ سے جس قدر مخالفین کی زبانیں ورازا ہوں گی۔ اور موافقین کے دلوں میں شبہات پیدا ہوں گے اس کا اندازہ نہیں ہو سکتا۔ (مکتوبات احمدیہ ج ۲ نمبر ۲ مولفہ یعقوب علی عرفانی)

اس واقعہ پر ملک میں ایک سخت شورا اٹھا اور کئی خوش اعتقادوں کو ایسا دکھانا کہ وہ پھر نہ سنبھل سکے۔ حضرت صاحب نے لوگوں کو سنبھالنے کے لیے اشتہاروں اور خطوط کی بھرمار کردی اور لوگوں کو سمجھایا کہ میں نے کبھی یہ یقین ظاہر نہیں کیا کہ یہی وہ لڑکا ہے۔۔۔۔۔

(سیرۃ المہدی حصہ اول صفحہ ۸۷)

”جس قدر خدا نے مجھ سے مکالمہ و مخاطبہ کیا ہے۔۔۔۔۔ تیرا سو برس میں کسی شخص کو نظر میرے آج تک یہ نعمت عطا نہیں کی گئی۔“

(حقیقۃ الوحی صفحہ ۳۹۱)

اور بار بار فرمایا کہ مجھ پر وحی بارش کی طرح برسکتی ہے۔ حیرت ہے کہ اس وحی نے پندرہ ماہ میں آپ کو یہ بھی نہ بتایا کہ بشیر احمد غفریب فوت ہو جائے گا۔ اس لیے یہ پھر موعود نہیں۔ آخر وہ بارش کی طرح برسنے والی وحی کیا کرتی رہتی تھی۔

۳ دسمبر ۱۸۸۸ء کو پھر فرمایا۔

[illegible]

(ترياق القلوب صفحہ ۴۴)

پیش گوئی میں ”دوشنبہ“ کا دن درج تھا اس کی تشریح یوں فرمائی۔

چوتھے لڑکے (مبارک احمد) کا عقیقہ پیر کے دن ہوا۔ تادم پیش گوئی پوری ہو۔۔۔۔۔ کہ دو شنبہ ہے مبارک دو شنبہ۔

(ترياق القلوب صفحہ ۱۸)

مبارک احمد کی صفات بیان کرتے ہوئے لکھتے ہیں۔

اور اس لڑکے نے پیدائش سے پہلے یکم جنوری ۱۸۹۱ء (ساڑھی ایتیس

میں نے پہلے) میں بطور الہام یہ کلام مجھ سے کیا۔۔۔۔۔ ”مجھ
میں اور تم میں ایک دن کی میعاد ہے۔۔۔۔۔“ یہ عجیب بات ہے کہ

حضرت مسیح نے تو صرف مہدی میں ہی باتیں کیں۔ لیکن اس لڑکے نے پیٹھ میں ہی دوسرے تہذیب باتیں کیں۔ اور پھر بعد اس کے ۱۲ جون ۱۸۹۹ء کو وہ پیدا

(ترياق القلوب صفحہ ۴۱)

هو

یہ بات سمجھ میں نہیں آئی کہ جب ولادت سے ساڑھے اسیس ماہ پہلے وہ

لڑکاپیٹ میں تھا ہی نہیں۔ تو اس نے پیٹ سے باتیں کیسے کیں؟

”قبول ہوگئی۔ نودن کا بخار ٹوٹ گیا۔“ (اخبار بدر ۲۹ اگست ۱۹۰۷ء)

”حکیم نور الدین صاحب۔۔۔۔۔۔۔۔۔۔ نے بغض پر ہاتھ رکھا تو جھوٹ چکی تھی۔ انہوں نے کانپتی ہوئی آواز میں کہا۔ حضور کستوری لایئے۔ حضرت مسیح موعود علیہ السلام چابی لے کر قفل کھول ہی رہے تھے کہ مبارک احمد فوت ہو گیا۔“

جب مبارک احمد فوت ہوا۔ ساتھ ہی خدا تعالیٰ نے یہ الہام کیا۔ انا نبشرك بغلام حلیم
 ۱۔ نيزول منزل المبارك ط۔ یعنی ایک حلیم لڑکے کی بشارت دیتے ہیں جو بمنزلہ مبارک احمد کے ہوگا۔
 اور اس کا قائم مقام اور اس کی شبیہ ہوگا۔ پس خدا نے چاہا کہ دشمن خوش ہو۔ اس لیے اس نے بحر
 وفات مبارک احمد کے ایک دوسرے لڑکے کی بشارت دی۔ تا یہ سمجھا جائے کہ مبارک احمد فوت نہیں
 ہوا بلکہ زندہ ہے۔ (اشتبہا مورخہ ۵ نومبر ۱۹۰۷ء تبلیغ رسالت ج۔ ۲، ص ۱۳۲)

لیکن:

آپ نے دیکھ لیا کہ اس پیش گوئی کے ساتھ تین ضمنی پیش گوئیاں بھی تھیں۔

- ۱۔ بڑی پیش گوئی پھر موعود کے متعلق
- ۲۔ ضمنی (۱) اپریل ۱۸۸۶ء کے اشتہار میں لڑکے کی بشارت۔ لیکن لڑکی کا پیدا ہونا۔

(۲) مبارک احمد کی بیماری میں وہ الہام کہ ”قبول ہو گئی۔۔۔۔۔ بخار ٹوٹ گیا۔“

(۳) وفات مبارک کے بعد غلام حلیم کی بشارت۔

[illegible]

(ضمیمہ تریاق القلوب نمبر ۲ صفحہ ۹۰)

۴۔ طاعون اور قادیان

جب اس صدی کے آغاز میں طاعون نے ملک کو اپنی گرفت میں لے لیا۔ تو جناب مرزا صاحب نے مختلف پیش گوئیاں شائع کیں۔ مثلاً

۱۔ جب تک وہ خدا کے مامور اور رسول کو مان نہ لیں۔ تب تک طاعون دُور نہ ہوگی۔
(دافع البلاء صفحہ ۵)

[illegible]

”طعون دنیا میں گو----- ستر برس تک رہے قادیان اس کی خوفناک تباہی سے محفوظ رہے گا۔ کیونکہ یہ اس کے رسول کی تخت گاہ ہے۔ (دافع البلاء صفحہ ۱۰)

۳۔ جو شخص مجھے نہیں مانتا۔ میں دیکھ رہا ہوں کہ وہ طوفان میں اپنے تئیں ڈال رہا ہے اور کوئی بچنے کا سامان اس کے پاس نہیں۔ سچا شفیع میں ہوں۔ (دافع البلاء صفحہ ۱۳)

بجائے اس کے کہ اس نشان سے ہمارے منکر اور مذہب کوئی فائدہ اٹھاتے اور خدا کے کلام کی قدر اور عظمت اور جلال ان پر کھلتی۔ انہوں نے پھر سخت ٹھوکر کھائی۔ (البدر ۲۴ پریل ۱۹۰۲ء)

البدر کا دید دنیا میں صرف ایسے احمق انسان دیکھنے چاہتا ہے کہ جب کوئی الہامی پیش گوئی غلط ثابت ہو تو ان کا ایمان ”خدا کی کلام کی عظمت و جلال“ پر اور بڑھ جائے۔

اسی مدیر نے تین ہفتے بعد لکھا۔

”قادیان میں طاعون حضرت مسیح علیہ السلام کے الہام کے ماتحت اپنا کام برابر کر رہی ہے۔“
(الہدیر۔ ۱۶ مئی ۱۹۰۳ء)

اپریل ۱۹۰۴ء میں قادیان کا سکول طاعون کی وجہ سے بند کر دیا گیا۔ اور سرکاری روزنامے میں (ملاحظہ ہو۔ اخبار اہل حدیث امرتسر مورخہ ۲۷ مئی ۱۹۰۴ء) صرف مارچ اور اپریل ۱۹۰۴ء میں ۱۳۱۳ اموات درج ہوئیں۔ جو قادیان میں طاعون سے واقع ہوئی تھیں۔ قادیان کی آبادی ان دنوں اٹھائیس سو نفوس پر مشتمل تھی۔ لوگ گھبرا کر گاؤں چھوڑ گئے تھے اور تمام قصبہ سنان ہو گیا تھا خود جناب مرزا صاحب اس حقیقت کا یوں اعتراف فرماتے ہیں۔

”طاعون کے دنوں میں جب کہ قادیان میں طاعون کا زور تھا میرزا کا بیمار ہو گیا۔“

(حقیقۃ الوحی صفحہ ۸۴ نیز صفحہ ۲۵۳)

دوم۔ کیا آپ کے گھر کی چار دیواری محفوظ رہی؟

[illegible]

(مکتوب مرزا صاحب بنام نواب محمد علی خاں محررہ ۱۰ اپریل ۱۹۰۴ء مندرجہ مکتوبات احمدیہ)

میں

(ملفوظات احمدیہ حصہ ہفتم صفحہ ۵۲۲)

دوپارہ طاعون سے بچانے کے لیے ٹیکہ کی تجویز کی اور ہندوگان خدا کی

جناب نے ”دانشمدر عایا“ کا فرض تو بتا دیا۔ کہ وہ نیکہ کی تجویز اور بندگانِ خدا کی بہبودی پر ”گورنمنٹ عالیہ کا شکریہ ادا کرے۔ لیکن یہ نہ فرمایا۔ کہ اس کا رویہ آپ کی ہستی گرامی کے متعلق سیا ہو کہ جن کی دُعا سے ملک میں طاعون پھیلا۔

سنا ہے کہ انبیاء تمام کائنات کے لیے رحمت بن کر آتے ہیں۔ اُن کا کوئی دشمن نہیں ہوا کرتا۔ وہ سب کا بھلا چاہتے ہیں۔ وہ سب سے محبت کرتے ہیں۔ وہ سب کو گلے لگاتے ہیں۔

۲۔ آپ خود تسلیم فرماتے ہیں کہ آپ کے پیرو بھی طاعون کا شکار ہوئے۔ ہماری جماعت

سے بعض لوگوں کا طاعون سے فوت ہو جانا بھی ایسا ہی ہے۔ جیسا کہ آنحضرت ﷺ کے بعض صحابہ لڑائی میں شہید ہوئے تھے۔ (تمہ حقیدہ الوحی صفحہ ۱۳۱)
 اگر ایک آدمی ہماری جماعت میں مرتا ہے تو بجائے اس کے سویا زیادہ آدمی ہماری جماعت میں داخل ہوتا ہے۔ (تمہ حقیدہ الوحی صفحہ ۱۳۱)
 کیوں داخل ہوتا ہے؟ اس کی وجہ حکومت ہند کی زبانی سنیں۔

(قبول احمدیت کی بڑی وجہ بانی احمدیت کا یہ دعویٰ تھا کہ اس کے پیرو طاعون سے محفوظ رہیں گے۔ لیکن حفاظت کے لیے ایک رضی وقفہ کے بعد احمدی بھی باقی آبادی کی طرح طاعون کا شکار ہونے لگے اور لوگوں کا اعتقاد رسولِ قادیان کے اعلان کے متعلق متزلزل ہو گیا۔)
 (کتاب مردم شماری برائے سال ۱۹۱۱ء صفحہ ۱۶۹)

چہارم۔ کیا آپ کو نہ ماننے والے طاعون کا شکار ہو گئے؟ دعویٰ تو یہی تھا۔

”سوائے عزیزو! اس (طاعون) کا بجز اس کے کوئی علاج نہیں کہ اس مسیح

کو سچے دل اور اخلاص سے قبول کر لیا جائے۔ (دافع البلاء صفحہ ۱۱۲)

اس وقت تقریباً چالیس ہزار انگریز افسر ہندوستان میں موجود تھے۔ وہ سب کے سب مسیح موعود کے منکر تھے کیا وہ تمام طاعون سے ہلاک ہو گئے تھے؟ کیا ہندوستان میں احمدیوں کے بغیر کوئی اور تنفس باقی نہیں رہا تھا۔ اگر نہیں رہا تھا تو ۱۹۱۱ء کی کتاب مردم شماری میں چھ کروڑ چھیانوے لاکھ مسلمان اور ۲۸ کروڑ دیگر اقوام کیسے درج ہو گئی ہیں۔

پنجم۔ کیا واقعی طاعون اس وقت تک زور نہیں ہوا تھا۔ جب تک لوگوں نے خدا کے فرستادہ کو

مان نہ لیا؟

اس سوال کا جواب تلاش کرنے کے لیے ہمیں کتاب مردم شماری کی پھر ورق گردانی کرنی پڑے گی۔

احمدیوں کی تعداد

جب ۱۹۰۱ء کی مردم شماری قریب آئی تو جناب مرزا صاحب نے اعلان کے ذریعے اپنی

جماعت کو ہدایت کی۔ کہ وہ کتاب مردم شماری میں اپنے آپ کو احمدی درج کرائے۔ اور ساتھ حکومت سے درخواست کی۔

”ہم ادب سے اپنی معزز گورنمنٹ میں درخواست کرتے ہیں کہ اسی نام (احمدی) سے اپنے کاغذات اور خطابات میں اس فرقہ کو موسوم کرے۔ یعنی مسلمان فرقہ احمدیہ۔“

(استہار مجریہ ۴ نومبر ۱۹۰۰ء مندرجہ تریاق القلوب صفحہ ۴۲۹)
کتاب مردم شماری کے اوراق اٹھنے سے پہلے یہ دیکھ لینا نامناسب نہ ہوگا کہ خود مرزا صاحب کا اندازہ تعداد جماعت کے متعلق کیا تھا۔
۱۔ ۱۸۹۹ء میں فرمایا۔

”----- یہ جماعت بہ نسبت تہہاری جماعتوں کے تھوڑی سی اور نہ قلیل ہے۔ اور شاید اس وقت چار پانچ ہزار سے زیادہ نہ ہوگی۔“
(انجام آتھم صفحہ ۶۳)

۲۔ یہی سال (۱۸۹۹ء) اور یہی کتاب
” (مولوی عبدالحق کے ساتھ) مہابلہ سے پہلے میرے ساتھ شاید تین چار سو آدمی ہوں گے۔ اور اب آٹھ ہزار سے کچھ زیادہ وہ لوگ ہیں جو اس راہ میں جانفشانی ہیں۔“
(ضمیمہ انجام آتھم صفحہ ۲۶)

۳۔ وہی سال اور وہی کتاب
”----- (اللہ نے) ہماری قبولیت زمین پھیلائی اور ہماری جماعت کو ہزار تک پہنچایا۔“ (ضمیمہ انجام آتھم صفحہ ۵۸)
تو گویا ۱۸۹۹ء میں احمدیوں کی تعداد پہلے چار پانچ ہزار۔ پھر آٹھ ہزار سے کچھ زیادہ اور اس کے بعد صرف ایک ہزار تھی۔

۱۸۹۹ء میں
۴۔ ”میری جماعت کے لوگ دس ہزار سے بھی کچھ زیادہ ہوں گے۔“

(حاشیہ ضمیمہ نمبر ۲ تریاق القلوب صفحہ ۳۹۳)

- ۵۔ ۱۹۰۲ء میں
 ”آج کی تاریخ تک یہ جماعت (احمدیہ) برٹش انڈیا میں ایک لاکھ سے بھی کچھ زیادہ ہے۔“
 (کشتی نوح صفحہ ۷۰)
- ۶۔ ۱۹۰۶ء میں
 ان دنوں میں دس آدمی بھی میری بیعت میں نہ تھے۔ مگر آج خدا کے فضل سے تین لاکھ سے بھی زیادہ ہیں۔
 (حقیقۃ الوحی صفحہ ۱۲۰)
- ۷۔ ۱۹۰۷ء میں
 ”اور سب بیعت کرنے والے چار لاکھ کے قریب ہوں گے۔“
 (چشمہ معرفت صفحہ ۳۶)
- ۸۔ مئی ۱۹۰۸ء میں رحلت سے دو روز پہلے
 ”یاد رہے کہ ہماری احمدی جماعت چار لاکھ سے کچھ کم نہیں ہے۔“
 (پیغام صلح صفحہ ۱۳)

لیکن

کتاب مردم شماری برائے سال ۱۹۱۱ء صفحہ ۱۶۹ بتاتی ہے کہ طاعون کے بعد ۱۹۱۱ء میں احمدیوں کی تعداد صرف اٹھارہ ہزار چھ سو پچانوے (۱۸۶۹۵) تھی۔ اور کل پنجاب کی آبادی ایک کروڑ پچانوے لاکھ اناسی ہزار چھیالیس (۱۹۵,۷۹۰,۳۶) یعنی طاعون کے بعد بھی صرف پنجاب میں مسیح موعود کے منکر ایک کروڑ پچانوے لاکھ ساٹھ ہزار باقی تھے اور طاعون ختم ہو گیا۔ حالانکہ خدا نے صریحاً فرمایا تھا۔

”یہ طاعون اس حالت میں فرو ہوگی۔ جب کہ لوگ خدا کے فرستادہ کو قبول کر لیں گے۔“
 (دافع ابل صفحہ ۹)

۵۔ الہامِ عمر

جناب مرزا صاحب نے الہامِ عمر کو اپنی تصانیف میں سو مرتبہ سے زیادہ دہرایا ہے۔

ثمانین حولاً او قریباً من ذالک او تزیید علیہ ط

اور اس کا ترجمہ یوں فرمایا ہے۔

”تیری عمر اسی برس کی ہوگی یا دو چار کم یا چند سال زیادہ۔“

(ضمیمہ تختہ گولڑویہ صفحہ ۲۹)

اس کی مزید تشریح یوں فرمائی ہے۔

فبشرنا ربنا بثمانین سنة او هم اکثر عددواً

(مواہب الرحمن صفحہ ۲۱)

(اللہ نے مجھے بشارت دی ہے کہ تیری عمر اسی برس یا کچھ زیادہ ہوگی)

اول تو یہ الہام ہی عجیب ہے۔ اسی برس۔ دو چار کم۔ یا چند سال زیادہ کیا اللہ مستقبل کے

واقعات سے بے خبر ہے؟ کیا الہام نازل کرتے وقت اسے معلوم نہیں تھا کہ آپ کی وفات ۲۶ مئی

۱۹۰۸ء کو ہوگی۔ کیا اللہ کو آپ کی تاریخ ولادت بھول گئی تھی؟ اُسی بات پر تاریخ وفات بھی معلوم تھی

تو پھر الہام میں یہ انبہار تجاہل ”دو چار کم یا چند سال زیادہ“ کہاں؟ جس شخص کو اپنے مہم جوئی کی

تاریخ و مدت و وفات ہر دو معلوم ہوں۔ اور جمع و تفریق کا قاعدہ بھی جانتا ہو۔ وہ کبھی نہیں کہے گا

کہ میرے بیٹے کی عمر میں برس یا دو چار کم یا چند سال زیادہ تھی۔ یہ اشتباہ و تجاہل اسی شخص کے بیان

میں ہو سکتا ہے۔ جو تاریخ ولادت و وفات ہر دو سے ناواقف ہو۔ اور یا اس قدر ان پڑھ ہو کہ سال

وفات میں سے ستین حیات تفریق کر کے حاصل نہ بنا سکتا ہو۔ پھر عجیب تر یہ کہ تشریح الہام ”اسی

برس یا کچھ زیادہ“ کا تو ذکر ہے کہ لیکن ”دو چار کم“ کا کوئی ذکر نہیں چلیں۔ اس پیش و کم کو چھوڑیے

اور ”اسی“ کو پیش نظر رکھئے کہ الہام کا مرکزی عدد یہی ہے۔

جناب مرزا صاحب نے اپنی تصانیف میں تاریخ ولادت کہیں ذکر نہیں فرمائی۔ صرف اتنا

بار بار فرماتے ہیں کہ میں ۱۸۳۹ء یا ۱۸۴۰ء کو پیدا ہوا تھا۔ اور نہ آپ کے سوخ نگاروں نے یہ تکلیف کی کہ سول سرجن گورداسپور کے دفتر سے آپ کی تاریخ ولادت معلوم کر لیتے۔ اتنے بڑے روحانی رہنما کے مریدوں کا یہ تسائل قابل افسوس ہے۔

”میری پیدائش ۱۸۳۹ء یا ۱۸۴۰ء میں سکھوں کے آخری وقت میں ہوئی اور ۱۸۵۷ء میں سولہ برس کا یا سترہویں برس میں تھا۔“ (کتاب البریہ صفحہ ۱۳۲)

کیا کوئی حساب دان یہ بتا سکتا ہے کہ آپ ۱۸۵۷ء میں کس حساب سے سولہ برس کے تھے؟ خیر اسے چھوڑیے۔ صرف سال ولادت یاد رکھئے۔ اور سال وفات یعنی ۱۹۰۸ء سے اسے منہا کر دیجئے۔

۱۹۰۸

۱۹۰۸

۱۸۳۹

۱۸۴۰

۶۹

۶۸

باقی بچے ۶۸ یا ۶۹ اب دیکھئے اس الہام کو تیری عمر اسی سال ہوگی۔ یادو چارم یا چند سال زیادہ۔

۱۲

لیکن یہاں تک تو پورے ۱۱ برس کم ہیں۔

”پھر اگر ثابت ہو۔ کہ میری سوچش گوئی میں سے ایک بھی جھوٹی نکلی ہو تو میں اقرار کروں گا کہ میں کاذب ہوں۔“ (حاشیہ اربعین نمبر ۴ صفحہ ۳۰)

۶۔ امراضِ خبیثہ سے حفاظت کا وعدہ

”اس (کا) نے مجھے براہین میں بشارت دی۔ کہ ہر ایک خبیث عارضہ سے تجھے محفوظ

(ضمیمہ تھنہ گولڈویہ حاشیہ صفحہ ۳۰)

رکھوں گا۔“

”خصیث عارضہ“ سے مراد کوئی مزمن یا مہلک بیماری ہی سکتی ہے مثلاً دائمی دل دھڑکن۔
 دق۔ خون کا دباؤ۔ ذیابیطس۔ امراض طوائف نامہ جنون۔ مرگی۔ طاعون۔ ہیضہ برص۔ دائمی خارش
 وغیرہ۔

”بیان کیا مجھ سے حضرت والدہ صاحبہ نے کہ حضرت موعود کو پہلی دفعہ
 دوران سر اور پیسٹریا کا دورہ بشیر اول کی وفات کے چند دن بعد ہوا
 تھا۔۔۔۔۔۔ اس کے بعد آپ کو باقاعدہ دورے پڑنے شروع ہو
 گئے۔“ (سیرۃ المہدی حصہ اول صفحہ ۱۳)

مراق کا مرض حضرت مرزا صاحب کو موروٹی نہ تھا۔ بلکہ یہ خارجی اثرات
 کے ماتحت پیدا ہوا تھا۔ (رسالہ ریویو قادیان بابت اگست ۱۹۳۶ء)
 ”حضرت اقدس (مرزا صاحب) نے اپنی بیماری دق کا بھی ذکر کیا ہے۔
 یہ بیماری آپ کو حضرت مرزا غلام مرتضیٰ صاحب مرحوم کی زندگی میں ہو گئی
 تھی۔۔۔۔۔۔ اس بیماری میں آپ کی حالت بہت نازک ہو گئی
 تھی۔“ (حیات احمدیہ جلد دوم نمبر اول صفحہ ۹۷ مؤلفہ یعقوب علی)

میں ایک دائم المرض آدمی ہوں۔۔۔۔۔۔ ہمیشہ سرد اور دوران سر اور کی خواہش اور
 تشنگ دل کی بیماری دورہ کے ساتھ آتی ہے اور دوسری بیماری۔۔۔۔۔۔ ذیابیطس ہے
 کہ ایک مدت سے دامن گیر ہے اور بسا اوقات سو سو دفعہ رات گویا دن کو پیشاب آتا ہے
 ۔۔۔۔۔۔ بسا اوقات میرا یہ حال ہوتا ہے کہ نماز کے لیے جب زینہ چڑھ کر اوپر جاتا
 ہوں۔ تو مجھے اپنی ظاہری حالت پر امید نہیں ہوتی کہ۔۔۔۔۔۔ میں زندہ رہوں
 گا۔ (ضمیمہ اربعین نمبر ۳۳ صفحہ ۵۰)

۷۔ الہامِ تلخ

تلخ عربی زبان میں برف کو کہتے ہیں۔ جب مرزا صاحب کے الہامات زلزلہ کی وجہ سے بعض لوگوں میں بے چینی سی پھیل گئی۔ تو اللہ نے یہ الہام نازل کیا۔

”پھر بہار آئی تو آئے تلخ کے آنے کے دن اور اس کی تشریح یوں فرمائی۔“

”دوسرے معنی اس کے عربی میں اطمینان قلب حاصل کرتا ہے

----- گزشتہ دنوں میں زلزلوں کی نسبت کج طبع لوگوں نے شبہات

بھی پیدا کئے تھے اور تلخ طبع یعنی کلی اطمینان سے محروم ہو گئے تھے۔ اس

لیے بہار کے موسم میں ایک ایسا نشان ظاہر ہوگا۔ جس سے تلخ قلب ہو

جائے گا۔“ (تمتہ حقیقۃ الوحی صفحہ ۳۸)

کون سا موسم بہار؟

حقیقت الوحی کا تمتہ جس سے یہ اقتباس لیا گیا ہے۔ ۱۹۰۷ء کے اوائل میں لکھا جا رہا تھا۔

بظاہر موسم بہار سے ۱۹۰۷ء کا موسم ہو سکتا ہے۔ لیکن نہیں۔ آپ اسی کتاب میں آگے چل کر لکھتے ہیں۔

”بہار جب دوبارہ (یعنی ۱۹۰۸ء میں) آئے گی تو ایک اور زلزلہ آئے گا۔“

(تمتہ حقیقۃ الوحی صفحہ ۹۵)

اور چند سطور کے بعد فرماتے ہیں۔

”پھر بہار جب بار سوم (یعنی ۱۹۰۹ء میں) آئے گی تو اس وقت اطمینان

کے دن آجائیں گے۔ اور اس وقت تک خدا کئی نشان ظاہر کرے گا۔

(تمتہ حقیقۃ الوحی صفحہ ۱۰۰)

تو واضح ہو گیا۔ کہ الہامِ تلخ کا تعلق ۱۹۰۹ء کے موسم بہار سے تھا۔ لیکن آپ کا انتقال مئی

۱۹۰۸ء میں ہو گیا۔ تو کیا ۱۹۰۹ء کی بہار میں کوئی ایسا نشان نازل ہوا تھا۔ جو اطمینان قلب

کا موجب بنا ہو؟ اس سوال کا جواب کہیں سے نہیں مل سکتا۔ گھبرانے کی بات نہیں۔ جناب مرزا صاحب اس پیش گوئی کو بھی فوری بحال ۱۹۰۰ء میں پورا کر گئے تھے۔ وہ کس طرح؟ فرماتے ہیں۔

یہ پیش گوئی (ٹلج وال)۔۔۔۔۔ صفائی سے پوری ہوگئی یعنی

جب عین بہار کا موسم آیا۔ اور باغ پھولوں اور شگوفوں سے بھر گئے تب

..... کشمیر اور یورپ کے ملکوں میں برف

باری (شُج = برف) حد سے زیادہ ہوئی۔۔۔۔۔ چنانچہ آج ہی

۲۵ فروری ۱۹۰۷ء کو خط ----- کشمیر سے آیا ہے کہ ان دنوں

-----برف-----تین گز تک زمین پر چڑھ گئی ہے۔

(تمت حقیقۃ الوحی صفحہ ۳۹)

یہ خط کشمیر سے چار پانچ روز پہلے یعنی ۲۰ فروری کو چلا ہوگا۔ کی ۲۰ فروری کو عین بہار کا موسم ہوتا ہے اور باغ پھولوں اور شگوفوں سے بھر جاتے ہیں۔ قارئین کرام! آپ بیسیوں موسم بہار دیکھ چکے ہیں۔ کیا آپ نے آج تک ۲۰ فروری کو بھی کوئی بہار دیکھی ہے؟ حافظے پر زور ڈالئے۔ اُریا د نہیں رہا تو اگلی بیس فروری کا انتقال فرمائیے اور اچھی طرح گھوم دیکھئے کہ کیا بیس فروری کو پنجاب میں کہیں بہار ہوتی ہے؟

اور وہ معمر تو بدستور حل طبع رہا۔ کہ جس الہام کا تعلق تیسری ہی بہار (۱۹۰۹ء) — تھا۔ وہ

پہلی بار میں کیسے پورا ہو گیا؟

۸۔ میاں منظور محمد کے گھر لڑکا

نوٹ: از سچ موعود

”بذریعہ الہام الہی معلوم ہوا کہ میاں منظور محمد کے گھر میں محمدی بیگم (زوجہ منظور محمد) کا ایک لڑکا پیدا ہوگا۔ جس کے نام یہ ہوں گے بشیر الاول۔ عالم کباب۔ شادی خان۔ کلمۃ اللہ

خان۔“

(البشریٰ از بابو منظور الہی ج دوم صفحہ ۱۱۶)

لیکن ہوا یہ کہ لڑکے کی جگہ ۱۷ جولائی ۱۹۰۶ء کو ایک لڑکی پیدا ہو گئی۔ اس پر جناب مرزا صاحب نے لکھا۔

[illegible]

لیکن یاد رکھیے کہ لڑکا پیدا ہونے میں تاخیر ہوئی تھی۔ پیدائش منسوخ نہیں ہوئی تھی۔

کچھ عرصہ بعد محمدی نیگم کا انتقال ہو گیا۔ اور اس ”عالم کباب“ کے عالم وجود میں آنے کے تمام امکانات ہی ختم ہو گئے۔ اس ”حادثہ“ پر البشری کا مصنف لکھتا ہے۔

”اللہ تعالیٰ بہتر جانتا ہے کہ یہ پیش گوئی کب اور کس رنگ میں پوری ہوگی۔ گو حضرت اقدس نے اس کا وقوع محمدی بیگم کے ذریعہ سے فرمایا تھا مگر چونکہ وہ فوت ہو چکی ہے اس لیے اب تخصیص نام نہ رہی۔ ہر صورت یہ پیش گوئی مشابہات سے ہے۔“

(البشری از بانو منظور الہی ج۔ دوم صفحہ ۱۱۶)

جناب مرزا صاحب کا ارشاد ہے۔

بد خیال لوگوں کو واضح ہو کہ ہمارا صدق یا کذب جانچنے کے لیے ہماری پیش گوئی سے بڑھ کر اور کوئی محکم امتحان نہیں ہو سکتا۔ (اشہار مندرجہ تبلیغ رسالت ج اول صفحہ ۱۱۸)

کنواری اور بیوہ

جناب مرزا صاحب پر ایک الہام نازل ہوا تھا۔

بکر و ثیب

(کنواری بیوہ)

الہام کے معنی ملہم ہی سمجھ سکتا ہے۔

”ملہم سے زیادہ کوئی الہام کے معنی سمجھ سکتا اور نہ کسی کا حق ہے جو اس کے مخالف کہے۔“

(ترہ حقیقۃ الوحی صفحہ ۷)

۱۸۹۹ء کے اواخر میں آپ نے اس الہام کی تشریح یوں فرمائی۔

خدا کا ارادہ ہے کہ وہ دو عورتیں میرے نکاح میں لائے گا ایک بکر (کنواری) ہوگی اور دوسری بیوہ۔ چنانچہ یہ الہام جو بکر کے متعلق تھا۔ پورا ہو گیا۔ وراں وقت بفضلہ چار ہر اس بیوی سے ہیں اور بیوہ کے الہام کا انتظار ہے۔ (تریاق القلوب تصنیف دسمبر ۱۸۹۹ء صفحہ ۳۴)

یہ انتظار تادم واپس جاری رہا اور کوئی بیوہ آپ کے نکاح میں نہ آئی۔ اس پر بابو منظور الہی نے لکھا۔

یہ الہام اپنے دونوں پہلوؤں سے حضرت ام المومنین (نصرت جہاں بیگم صاحبہ) کی ذات میں پورا ہوا۔ جو بکر آئیں اور عیب (بیوہ) رہ گئیں۔ (مجموعہ الہامات صفحہ ۳۸)

بابو صاحب کی خدمت میں صرف اتنی ہی گزارش ہے کہ۔

”ملہم سے زیادہ کوئی الہام کے معنی نہیں سمجھ سکتا اور نہ کسی کا حق ہے۔ جو اس کے مخالف

کہے۔“

۱۰۔ بعض بابرکت عورتیں

جناب مرزا صاحب نے ۲۰ فروری ۱۸۸۶ء کو ایک اشتہار نکالا تھا۔ اس کے متعلق بعد میں فرماتے ہیں۔

اس عاجز نے ۲۰ فروری ۱۸۸۶ء کے ایک اشتہار میں یہ پیش گوئی خدا تعالیٰ کی طرف سے بیان کی تھی کہ میں نے مجھے بشارت دی ہے کہ بعض بابرکت عورتیں اس اشتہار کے بعد تیرے نکاح میں آئیں گی اور ان سے اولاد پیدا ہوگی۔ (تبلیغ رسالت جلد اول صفحہ ۸۹)

اس اشتہار کے وقت آپ کے ہاں دو بیویاں موجود تھیں۔ فضل و سلطان کی والدہ۔ جسے بعد میں طلاق ہو گئی۔ اور نصرت جہاں بیگم صاحبہ جو موجودہ امام جماعت جناب میاں محمود احمد صاحب کی والدہ تھیں۔ نصرت بیگم صاحبہ کے بعد کسی اور عورت سے آپ کا نکاح نہیں ہوا۔ جناب مرزا صاحب فرماتے ہیں۔

میری تائید میں خدا کے کامل اور پاک نشان ہارش کی طرح برس رہے ہیں اور اگر ان پیش گوئیوں کے پورا ہونے کے تمام گواہ اکٹھے کیے جائیں تو میں خیال کرتا ہوں کہ وہ ساٹھ لاکھ سے بھی زیادہ ہوں گے۔ (اعجاز رضوی صفحہ ۱)

آپ کی بعض پیش گوئیاں پوری ہوئیں۔ جن میں تہتم لکھنؤ ام اور احمد بیگ کی وفات میعاد معینہ میں ہے۔ بعض منظرین نے انہیں بھی جھٹلانے کی کوشش کی۔ لیکن ان کے دلائل اطمینان بخش نہیں اور ہمیں ان سے اتفاق نہیں گو اس حقیقت سے یقیناً اتفاق ہے کہ صرف پیش گوئی دلیل نبوت نہیں بن سکتی۔ جناب مرزا صاحب نے نعمت اللہ کی پیش گوئی کا بار بار ذکر فرمایا ہے۔ نیز عبدالکیم کی پیش گوئی آپ کی وفات کے متعلق پوری ہوئی اور یورپ کے مشہور مخبر شیر وکی تو تمام پیش گوئیاں پوری نکلیں۔

ملاحظہ ہو اس کی مشہور کتاب

”بشارات عالم“

لیکن ان میں سے کوئی بھی نبی نہیں تھا۔

نواں باب

الہامات

میں جب آپ کے الہامات پر نظر ڈالتا ہوں۔ تو مختلف قسم کی حیرانیاں مجھے گھیر لیتی ہیں۔
 اول۔ اللہ کی ازل سے یہ سنت رہی ہے کہ وہ انبیاء پر ان کی اقوام کی زبان میں وحی نازل کرتا رہا۔

وَمَا أَرْسَلْنَا مِنْ رَّسُولٍ إِلَّا بِلِسَانِ قَوْمِهِ (ابراہیم ۴)
 (ہم نے ہر رسول پر صرف اس کی قوم کی زبان میں وحی نازل کی تھی)

یہاں حصر ہے ”صرف قوم کی زبان میں“ اور رسالت کی طویل تاریخ میں ایک بھی استثناء موجود نہیں۔ اگر کرنی ہے تو بتائیے۔ لیکن چودہویں صدی میں اللہ نے اپنی یہ عادت فوراً بدل ڈالی۔
 اور جناب مرزا صاحب پر جو پنجابی نژاد تھے عموماً عربی الہامات اتارنا شروع کر دیے۔ سوال پیدا ہوتا ہے کہ کیوں؟ قوم کی زبان پنجابی تھی۔ عربی سمجھنے والے لاکھ میں دو بھی نہیں تھے۔ اور اللہ تعالیٰ دھڑا دھڑ عربی میں الہامات نازل کر رہا تھا۔

اس کی وجہ جناب مرزا صاحب یوں بیان فرماتے ہیں۔

”ہی (عربی) ایک پاک اور کامل اور علوم عالیہ کا ذخیرہ اپنے مفردات میں رکھتی ہے۔ اور دوسری زبانیں ایک کثافت اور تاریکی کے گڑھے میں پڑی ہوئی ہیں۔ ان لیے وہ اس قابل ہرگز نہیں ہو سکتیں کہ خدا تعالیٰ کا کامل اور محیط کلام ان میں نازل ہو۔“

(آریہ دھرم حاشیہ صفحہ ۸)

”تسلیم کر لیا کہ عربی ایک پاک اور کامل زبان تھی اور دوسری زبانیں کثیف و تاریک ہونے کی وجہ سے ہرگز اس قابل نہیں تھیں کہ خدا تعالیٰ کا کامل و محیط کلام ان میں نازل ہوتا۔“

لیکن

پھر یہ کیا بات ہے کہ اسی خدا نے دیگر کثیف و تاریک زبانوں میں بھی سینکڑوں الہامات آپ پر نازل کئے جن سے آپ کی تصانیف لبریز ہیں کچھ میں نہ آیا کہ اللہ کو کون سی مجبوری پیش آئی تھی کہ اس نے ایک کامل اور پاک زبان کو چھوڑ کر تاریک و کثیف زبانوں میں بھی بولنا شروع کر دیا۔ اگر حقیقتاً باقی تمام زبانیں کثیف و تاریک تھیں۔ تو پھر آپ نے پوری بہتر کتابیں کثیف اردو میں کیوں لکھیں ہزار ہا اشعار کثیف فارسی میں کیوں تصنیف فرمائے اور زندگی بھر پنجابی جیسی تاریک زبان کیوں بولتے رہے۔

دوم۔ مزید حیرت اس امر پر ہے کہ آپ کے الہامات میں عموماً قرآنی آیات ہیں جن میں کہیں کہیں کوئی نیا بیوند لگا ہوا ہے۔ یہ قرآنی آیات دوبارہ کیوں اتاریں۔ کیا یہ قرآن سے غائب ہو چکی تھیں یا اللہ کے پاس عربی الفاظ کا ذخیرہ ختم ہو چکا تھا؟

سوم۔ پھر یہ کیا بات ہے کہ یہ بیوند فصاحت کے لحاظ سے قرآنی آیات کے ہم سطح نہیں۔ مثلاً
هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ وَتَهْدِيْبِ
الْأَخْلَاقِ ط

”یہ تہذیب الاخلاق“ کا جو کس قدر غیر قرآنی و اجنبی ہے۔

اِنَّ مِّنِّي بِمَنْزِلَةٍ وَلَدِي ط

(تو میرے بیٹے کی جانب سے ہے)

یہ منزلت کا استعمال خالص پنجابی قسم کا ہے۔ اس الہام سے یہ بھی معلوم ہوتا ہے کہ اللہ تعالیٰ کے ہاں اولاد بھی ہے۔ اسے اپنی اولاد سے گہری محبت ہے اور وہ مسیح موعود سے کہہ رہا ہے کہ مجھ کو تجھ سے اتنی محبت ہے جتنی اپنے بیٹے سے۔ اللہ کی کوئی اولاد نہیں۔ جب مشبہ بہ ہی مفقود ہے تو پھر یہ تشبیہ کیسے صحیح ہوئی۔ اس کی مثال یوں ہے کہ زید عمر سے کہے۔

”میں تجھے اتنا ہی پسند کرتا ہوں۔ جتنا اپنی تیسری آنکھ کو۔“

تیسری آنکھ ہوتی ہی نہیں۔ اس لیے یہ تشبیہ غلط ہے۔

عربی زبان میں مؤنث و مذکر کے لیے جدا جدا افعال ہیں۔ اگر مخاطب مرد ہو تو کہیں گے

قل (کہہ) مونٹ ہو تو قوی۔ افعِل (تو مرد یہ کام کر) افعِلی (تو عورت یہ کام کر)
لیکن ایک الہام میں یہ تمیز قائم نہیں رکھی گئی۔ قرآن کی ایک آیت تھی۔

یا آدم اسکن

آدم مرد تھا۔ اس کے لیے اسکن ہی صحیح تھا۔ لیکن جناب مرزا صاحب کے ایک الہام میں
مخاطب عورت ہے۔ اور فعل مذکر۔

یا مریم اسکن

مریم مونٹ ہے۔ اس لیے اسکنی چاہیے تھا اگر یہ دو فقرے

۱۔ ماسی خدا بخش روٹی کھا رہی ہے۔

۲۔ بہن زینت بیگم چلا گیا ہے۔

غلط ہیں۔ تو پھر ”یا مریم اسکن“ کیونکر صحیح ہوا۔

میرے سامنے اس وقت اس طرح کی بے قاعدگیوں اور بوالعجبیوں کی ستر سے زیادہ
مثالیں پڑی ہیں۔ جنہیں میں خوف طوالت سے نظر انداز کرتا ہوں۔

چہارم۔ جب کفار نے حضور علیہ السلام سے معجزات طلب کیے تو آپ نے فرمایا۔

هَلْ كُنْتُ إِلَّا بَشَرًا مِّثْلُكُمْ (بنی اسرائیل: ۹۳)

کہ میں تو صرف انسان ہوں اور رسول بھی۔ مطلب یہ کہ میرا کام ابلاغ وحی ہے۔
کرامات و معجزات دکھانا نہیں سارے قرآن کو الحمد سے والناس تک پڑھ جائیے۔ حضور علیہ
السلام نے کہیں بھی اپنی رسالت کے ثبوت میں کوئی معجزہ نہیں دکھایا۔ اور نہ کوئی تحدی کی۔ اگر کہا
تو صرف اتنا ہی۔ کہ

”میں ولادت سے تمہارے درمیان رہ رہا ہوں۔ میری زندگی پہ نظر

ڈالو۔“

یا یہ کہ

”اگر اس قرآن کے منجانب اللہ ہونے میں کوئی شک ہے تو ایک سورہ ہی بنالاد۔“

لیکن دوسری طرف جناب مرزا صاحب کی بہتر تصانیف۔

- | | | | |
|----|-------------------------|----|-----------------|
| ۱۔ | اثبات نبوت | ۲۔ | نشانات |
| ۳۔ | بشارات شکستہ کی تاویلات | ۴۔ | انعامی اشتہارات |
| ۵۔ | اور تازہ پیش گوئیوں | | |

سے لبریز ہیں۔ رسول کا کام ابلاغ رسالت ہے نہ کہ بشارات و تاویلات میں الجھ کر رہ

جانا۔

پنجم۔ بائبل میں گذشتہ انبیاء کے چھیاٹھ صحائف شامل ہیں۔ پھر بدھ۔ زرتشت۔ کرشن اور

سقراط کی تعلیمات بھی دنیا میں موجود ہیں۔ ان سب کا مطالعہ فرمائیے۔ آپ کو ان

میں از ابتدا تا انتہا بلند اخلاقی ہدایات۔ سیاسی ضوابط اور معاشی فلاح کے لیے بے بہا

گرمیں گے۔ یہی حال قرآن حکیم کا ہے۔ آپ اس میں عبادات۔ اقتصادیات۔

سیاسیات اور مطالعہ کائنات پر مکمل۔ روشن اور لافانی ہدایات پائیں گے۔ یہاں پیش

گوئیوں کا جھگڑا نہیں۔ تاویلات یا انعامی اشتہارات کا چرچا نہیں۔ قیصر و کسریٰ کی

خوشامد نہیں۔ کچھ بھی نہیں صرف انسانی اصلاح سے کام ہے و بس اور دوسری طرف

جناب مرزا صاحب کے الہامات میں ”جوئیں اجزا پہ مشتمل ہیں“۔ حیات انسانی کا

کوئی لائحہ عمل نہیں ملتا۔ ان میں نہ صوم و صلوة کا ذکر ہے۔ نہ حج و زکوٰۃ کا۔ نہ مسائل

نکاح و طلاق کا۔ نہ وراثت ارضی و تمکن فی الارض کا۔ نہ جہاد و صدقات کا۔ نہ حلال و

حرام کا (الا ما شاء اللہ) ان میں ہے کیا؟ ستر فی صدی مسیح موعود کی تعریف۔

تو میرا بیٹا ہے۔ میری نسل تجھ سے شروع ہوگی۔ تیری عمر اسی کے قریب

ہوگی۔ میں اپنی نعمتیں تم پہ مکمل کر دوں گا۔ فتح قریب ہے تم کا سیاب رہو

گے اور اعداد ذیل ہوں گے۔ تم ہمارے ہاں بہت بلند ہو۔ تم مسیح ابن مریم

ہو۔ تم جیسا موتی ضائع نہیں ہو سکتا خدا تجھے بچائے گا۔ ہم نے تجھے کوثر

دیا۔ تم پر ہماری برکات نازل ہوں گی۔ تم الخلیفۃ السلطان ہو۔ تمہیں ملک

عظیم دوں گا۔

اور باقی بشارات وغیرہ۔ تاریخ انسانی کا یہ پہلا واقعہ ہے کہ اللہ نے ایک رسول بھیج کر الہام کی ساری مشیزی اس کے اوصاف تراشنے پہ لگا دی۔ اور مخلوق کو وہ بالکل بھول گیا۔

یہ تو جناب مرزا صاحب کی نوازش خاص سمجھے کہ آپ نے اپنے کچھ اوقات اصلاح اخلاق کے لیے بھی وقف فرمائے اور چند صفحات تطہیر اخلاق پر بھی لکھ ڈالے ورنہ خدا نے تو ۱۸۶۵ء سے لے کر ۱۹۰۸ء تک شاید ہی کوئی الہام اصلاح خلق کے لیے نازل کیا ہو۔

ششم۔ جناب مرزا صاحب کا اردو اسلوب تحریر مولویانہ تھا ان معنوں میں کہ روانی و سلاست کا خیال قطعاً نہیں رکھتے تھے علمائے مکاتیب کی طرح بھاری بھاری الفاظ، توالی اضافات کے ساتھ استعمال فرماتے تھے۔ حشو و زوائد سے اجتناب نہیں کرتے تھے (تفصیل آگے) حروف عطف کی بھرمار سے جملے کا حلیہ بگاڑ دیتے تھے اجزائے جملہ کو شاذ و نادر ہی صحیح مقامات پہ رہنے دیتے تھے اور سب سے بڑی بات یہ کہ بعض اوقات ناکافی الفاظ کی وجہ سے بات مہمل سی ہو جاتی تھی۔

حیرت ہے کہ یہی تمام اوصاف ان الہامات میں بھی پائے جاتے ہیں۔ جو اردو۔ فارسی یا انگریزی میں آپ پہ نازل ہوئے۔ ایک دو مثالیں ملاحظہ ہوں۔

”آسمان سے بہت دُور اتر اے محفوظ رکھ۔“ (ہقیقۃ الوحی صفحہ ۱۰۲)

دُور = دھواں

۱۔ یہاں یہ دُور کس قدر عجیب معلوم ہوتا ہے۔ اردو کے سادہ سے جملے میں فارسی کا یہ بھاری بھر کم لفظ گویا چمن چمن میں بھینسا باندھ دیا گیا۔ اور زیادہ عجیب یہ کہ دھواں ہمیشہ آسمان کی طرف جاتا ہے اور یہاں آنے کی خبر دی گئی ہے۔ ”اے محفوظ رکھ“ کیا مطلب؟

۲۔ ”بہت سے سلام میرے تیرے پر ہوں۔“ (ہقیقۃ الوحی صفحہ ۱۰۲)

یہ مضمون بہتر صورت میں بھی ادا ہو سکتا تھا۔ مثلاً

”تجھ پہ لاکھوں سلام

”تجھ پہ میرا سلام ، وغیرہ

فقرے کی موجودہ بناوٹ کافی معیضہ خیز ہے۔

”بہت سے“ یہاں ”سے“ کا کونسا موقع ہے؟

”میرے سلام“ کی جگہ ”سلامی میرے“ کیوں؟ تقدیم مضاف الیہ کی کوئی وجہ ہونی

چاہیے۔

”تجھ پہ“ کی جگہ ”تیرے پر“ مہمل ہے ”تیرا“ ضمیر اضافت ہے اس کے ساتھ مضاف

الیہ کا ہونا ضروری ہے۔ مثلاً تیرا کمرہ۔ تیری کتاب۔ تیرے بھائی وغیرہ۔ اہل زبان نے ”تیرے

نفس“ اور ”میرے نفس“ کے لیے ”تجھ“ اور ”مجھ“ کے الفاظ رائج کر رکھے ہیں۔ اس لیے

یہ غلط ہیں اور یہ صحیح ہیں

۱۔ وہ میرے کو کہتا تھا۔ ۱۔ وہ مجھ کو کہتا تھا۔

۲۔ وہ تیرے کو بلاتا ہے۔ ۲۔ وہ تجھ کو بلاتا ہے۔

۳۔ میں نے قلم تیرے کو دے دیا تھا۔ ۳۔ میں نے قلم تجھ کو دے دیا تھا۔

۴۔ تیرے پر سلام۔ ۴۔ تجھ پہ سلام۔

مان لیا کہ مرزا صاحب اچھی اردو نہیں جانتے تھے۔ لیکن اللہ کو کیا ہو گیا تھا کہ اس نے بھی

غلط زبان کا استعمال شروع کر دیا تھا۔

نہ صرف غلط بلکہ بعض اوقات مہمل بھی

الہامات غلط زبان میں

آخری فقرے کا ترجمہ یوں کیا ہے۔

”خدا کے کام----- بدل نہیں سکتے۔“

(مکتوبات احمدیہ ج اول صفحہ ۶۸)

(۳) (حقیقۃ الوحی صفحہ ۳۰۳)

(۴) (براہین حاشیہ نمبر ۳ صفحہ ۵۵۶)

(۵) (براہین ح۔ درج نمبر ۳ صفحہ ۴۷۹) (جھگڑالو)

(۶) (براہین ح۔ درج نمبر ۳ صفحہ ۴۸۴)

ہے کوئی فقرہ درست ان الہامات میں؟ یہ خدا کا کلام ہے اور کس قدر مقدم حیرت ہے۔ کہ خدا انگریزی نہیں جانتا۔ یوں معلوم ہوتا ہے کہ یہ پانچویں جماعت کے کسی بچے کی انگریزی ہے۔

”سیرت المہدی میں“ درج ہے۔

جناب مرزا صاحب نے سیالکوٹ کی محوری کے زمانے میں ایک ٹائٹ سکول میں انگریزی کی صرف ایک دو ابتدائی کتابیں پڑھیں۔

(مخلص (حصہ اول صفحہ ۱۳۷)

جناب مرزا صاحب فرماتے ہیں۔

”یہ بالکل لغو اور بیہودہ امر ہے کہ انسان کی اصل زبان تو کوئی اور ہو۔ اور الہام اس کو کسی اور زبان میں ہو۔“

(پیشہ معرفت صفحہ ۲۰۹)

عجیب الہامات

۱۔ اللہ تعالیٰ نے فرمایا۔

(البشری ج ۲ صفحہ ۷۹) ”میں نماز پڑھوں گا اور روزہ رکھوں گا۔“

۲۔ ”تو ہمارے پانی سے ہے اور وہ بزدلی سے ہیں۔“

(انجام آقہم صفحہ ۵۵)

مہمل الہامات

- ۱۔ ”خدا کی فیانگ اور خدا کی مہر نے کتنا بڑا کام کیا۔“ (حقیقۃ الوحی صفحہ ۹۶)
- ۲۔ ”بڑے تھوڑے دن رہ گئے ہیں۔ اس دن خدا کی طرف سے سب پر اداسی چھا جائے گی۔ یہ ہوگا۔ یہ ہوگا۔ یہ ہوگا۔ پھر تیرا واقعہ ہوگا۔ تمام عجائبات قدرت دکھلانے کے بعد تمہارا حادثہ آئے گا۔“
(حقیقۃ الوحی ص ۱۰۷-۱۰۸)
- ۳۔ فی سائل مقیاس۔ (حقیقۃ الوحی صفحہ ۲۰۸)
- ۴۔ ایلی ایلی لما سبقتی۔ ایلی اوس (برائین صفحہ ۵۱۳)
- ۵۔ ربنا حاج۔ ہر رب حاجی ہے۔ (برائین ج۔ دو۔ ح نمبر ۳ صفحہ ۵۲۳)
- ۶۔ اشکر نعمتی رایت خدیجتی۔
(میری نعمت کا شکر کر کہ تو نے میری خدیجہ کو دیکھ لیا۔)
(برائین صفحہ ۵۵۷)
- ۷۔ ہو شعنا نعا۔ (برائین ج۔ دو ح نمبر ۳ صفحہ ۵۵۶)
- ۸۔ پریشن۔ عمر۔ پیرا طوس یعنی پڑا طوس یعنی پلاطوس۔
(مکتوبات احمدیہ جلد اول صفحہ ۶۸)
- جناب مرزا صاحب کا ارشاد ہے۔
”خدا تعالیٰ کا کلام لغو باتوں سے منزہ ہونا چاہیے۔“
(ازالہ ابہام ج۔ اول صفحہ ۱۵۵)

وُسْعَتِ عِلْم

جناب مرزا صاحب بار بار فرماتے ہیں کہ میری معلومات خدائی ہیں اور میں نے علم براہ راست اللہ سے حاصل کیا ہے۔

سَمِعْتُكَ الْمُتَوَكِّلُ وَعَلَّمَنَاهُ مِنْ لَدُنَّا عِلْمًا ط
(اے احمد! میں نے تیرا نام متوکل رکھا۔ اور تجھے اپنی طرف سے علم سکھایا۔) (ازالہ صفحہ ۶۹۷)

وَعَلَّمَنِي مِنْ لَدُنْهِ وَاکْرَمَ ط
(اللہ نے مجھے اپنی طرف سے علم سکھایا اور عزت دی) (خطبہ الہامیہ صفحہ ۱۶۳)

وَهَبْ لِيْ عِلْمًا مَّقْدَسَةً نَّقِيَّةً وَ مَعَارِفَ صَالِحَةً جَلِيَّةً وَ عَلَّمَنِي
مَا لَمْ يَعْلَمْ غَيْرِي مِنَ الْمَعَاصِرِينَ ط (ضمیرہ انجام آتھم صفحہ ۵۷)
(اللہ نے مجھے پاک مقدس علوم نیز صاف و روشن معارف عطا کیے۔ اور وہ کچھ سکھایا۔ جو میرے سوا کسی اور انسان کو اس زمانے میں معلوم نہ تھا۔)
آئیے۔ ذرا "ان صاف و روشن معارف" کا جائزہ لیں۔

۱۔ سیرت مقدسہ کا ہر طالب علم اس حقیقت سے آگاہ ہے کہ حضور علیہ السلام کے والد محترم آپ کی ولادت سے چند ماہ پہلے ایک تجارتی سفر میں فوت ہو گئے تھے اور آپ ﷺ کی والدہ ماجدہ کا انتقال پورے چھ برس بعد ہوا تھا۔ لیکن جناب مرزا صاحب اپنی آخری تحریر میں فرماتے ہیں۔
”تاریخ کو دیکھو کہ آنحضرت ﷺ وہی ایک یتیم لڑکا تھا جس کا باپ پیدائش سے چند دن بعد ہی فوت ہو گیا۔ اور ماں صرف چند ماہ کا بچہ چھوڑ کر مر گئی تھی۔“ (پیغام صلح ص ۱۹-۲۰)

مت بھولیے کہ یہ مرزا صاحب کی آخری تحریر تھی۔ جو نہتر برس کے علمی مطالعہ کا نچوڑ تھی۔

(طبقات سلاطین اسلام از لیلین پول مترجمہ عباس اقبال ایرانی صفحہ ۱۶۱)

لیکن :-

جناب مرزا صاحب فرماتے ہیں۔۔

”اور پھر دیکھا کہ خوارزم پادشاہ جو بوعلی سینا کے وقت میں

“ ۱۱ ”

(مجموعہ الہامات و مکاشفات از منظور الہی صفحہ ۴۲۹)

جناب میاں محمود احمد صاحب فرماتے ہیں۔

”حضرت مرزا صاحب کی کتب بھی جبریلی تائید سے لکھی گئیں۔“

(الفصل ۱۰ جنوری ۱۹۳۱ء)

یعنی جبرائیل علیہ السلام بھی تاریخ کے معمولی معمولی واقعات سے بے خبر تھے۔

۲۔ جناب مرزا صاحب فرماتے ہیں۔

آخری زمانہ میں بعض خلیفوں کی خبر دی گئی ہے۔ خاص اگر وہ خلیفہ جس کی نسبت بخاری میں لکھا ہے کہ آسمان سے اس کے لیے آواز آئے گی۔ کہ ہذا خلیفۃ اللہ المہدی۔ اب سوچو کہ یہ حدیث کس پایہ اور مرتبہ کی ہے۔ جو ایسی کتاب میں درج ہے جو اصح الکتاب بعد کتاب اللہ ہے۔ (شہادت القرآن صفحہ ۴۱)

اٹھائے بخاری۔ اور از اول تا آخر ہر سطر پڑھ جائے۔ یہ حدیث نہیں ملے گی۔
”میرے اندر ایک آسمانی روح بول رہی ہے۔ جو میرے لفظ لفظ اور حرف حرف کو زندگی بخشی ہے۔“
(ازالہ صفحہ ۵۶۳)

۴۔ حضرت موسیٰ علیہ السلام کو اللہ نے حکم دیا تھا۔ اگر قوم میں کوئی جھوٹا نبی پیدا ہو جائے تو اسے قتل کرو۔

لیکن وہ نبی جو ایسی گستاخی کرے کہ کوئی بات میرے نام سے کہے۔ جس کے کہنے کا میں نے حکم نہیں دیا۔ اور معبودوں کے نام سے کہے تو وہ نبی قتل کیا جائے۔

(استنباب ۱۸ آیات ۲۰)

لیکن جناب مرزا صاحب دلیل افترا کے سلسلے میں اس آیت کا ترجمہ یوں کرتے ہیں۔
لیکن وہ نبی جو ایسی شرارت کرے کہ کوئی کلام میرے نام سے کہے جو کہ میں نے اس کا حکم نہیں دیا۔ کہ لوگوں کو سناتا اور وہ جو کلام کرے دوسرے معبودوں کے نام پر وہ نبی مر جائے گا۔

(ضمیمہ اربعین ۳۔ صفحہ ۸۔ ۹)

کجا یہ حکم کہ ”قتل کیا جائے“۔ اور کجا یہ خبر کہ ”مر جائے گا“۔ بائبل کے تمام تراجم جو آج تک دنیا میں ہو چکے ہیں۔ ملاحظہ فرمائیے۔ یہ ترجمہ کہیں نہیں ملے گا۔ جناب مرزا صاحب عبرانی زبان سے نا آشنا تھے اور بائبل کے تراجم افراد نے نہیں بلکہ عبرانی علما کی پوری جماعتوں نے برسوں میں کیے تھے اور ان لوگوں نے ہر ہر لفظ کی پوری چھان بین کی تھی۔ ان کے ترجمہ کو مسترد کرنے کے لیے زبردست لغوی دلائل کی ضرورت ہے۔ جو مرزا صاحب نے پیش نہیں فرمائے اور بغیر اس سند نیا ترجمہ پیش کر دیا۔ ظاہر ہے کہ ایسا ترجمہ قابل قبول نہیں ہو سکتا۔

”وَمَا يَنْطِقُ عَنِ الْهَوَىٰ. إِنْ هُوَ إِلَّا وَحْيٌ يُوحَىٰ ط“

(مسیح موعود کوئی بات اپنے پاس سے نہیں کہتا۔ بلکہ اس کا کلام خدائی وحی

(اربعین نمبر ۳ صفحہ ۳۹)

ہے۔)

۶۔ ”جب اسلام کا آفتاب نصف النہار پر تھا اور اس کی بیرونی حالت گویا حسن میں رشک

یوسف تھی اور اس کی بیرونی حالت اپنی شوکت سے اسکندریہ رومی کو شرمندہ کرتی تھی۔“

(شہادت القرآن صفحہ ۱۳)

یونان کے مشہور فاتح کا نام اسکندر تھا۔ اسکندریہ نہیں تھا۔ اسکندریہ مصر کا مشہور شہر ہے۔

بحیرہ روم کے ساحل پر جس کی بنیاد اسکندر اعظم نے ڈالی تھی۔ (پیغام صلح صفحہ ۳۲)

۷۔ حضرت مسیحؑ کے متعلق ارشاد ہوتا ہے۔

”سارے قرآن میں ایک دفعہ بھی ان کی خارق عادت زندگی اور ان کے دوبارہ آنے کا ذکر

(آسمانی فیصلہ صفحہ ۵)

نہیں۔“

”قرآن مجید میں آنے والے لہجہ دکا بلفظ مسیح موعود کہیں ذکر نہیں۔“

(شہادت القرآن صفحہ ۶۵)

اور پھر فرماتے ہیں:-

”لیکن ضرور تھا کہ قرآن شریف ورا حادیث کی وہ پیش گوئیاں پوری ہوتیں۔ جن میں لکھا

تھا کہ مسیح موعود جب ظاہر ہوگا۔ تو اسلامی علماء کے ہاتھ سے دکھانے گا۔ وہ اس کو کافر قرار دیں

(اربعین نمبر ۳ صفحہ ۲۱)

گے اور اس کے قتل کے لیے فتوے دیے جائیں گے۔“

قرآن میں ایسی پیش گوئی کہاں ہے۔ دوسو سے زیادہ مرتبہ بڑھ چکا ہوں۔ ایک لفظ تک

مسیح و علماء کے تصادم کے متعلق میری نظر سے نہیں گزرا۔ کیا کوئی احمدی عالم کوئی ایسی پیش گوئی دکھا

کر میری جہالت کو رفع فرمائیں گے؟

۸۔ علمائے تولید اس حقیقت کو واضح کر چکے ہیں کہ حمل سے پہلے رحم کے سامنے ایک انڈا

(انگریزی میں اڈوم کہلاتا ہے) منتظر رہتا ہے جو نہی مخالطت کے وقت ماء الحیات کا کوئی ذرہ (جسے

انگریزی میں سپرم کہتے ہیں) اس انڈے سے مل جاتا ہے تو یہ دونوں ایک دوسرے کو مضبوط پکڑ لیتے ہیں پھر سرک کر رحم میں چلے جاتے ہیں۔ رحم کا منہ بند ہو جاتا ہے اور اس کے بعد ولادت تک کوئی سپرم قطعاً رحم میں داخل نہیں ہو سکتا یہ ایک ٹھوس حقیقت ہے۔

لیکن

جناب مرزا صاحب فرماتے ہیں۔

اللہ تعالیٰ فرماتا ہے واولات الاحمال۔۔۔۔۔ یعنی حمل والی عورتوں کی طلاق کی مدت یہ ہے کہ وہ وضع (حمل) کے بعد طلاق کے دوسرا نکاح کرنے سے دست کش رہیں۔ اس میں یہی حکمت ہے اگر حمل میں نکاح ہو جائے تو ممکن ہے کہ دوسرے کا بھی نطفہ ٹھہر جائے اس صورت میں نسب ضائع ہوگی۔ اور یہ پتہ نہیں لگے گا کہ وہ دونوں لڑکے کس باپ کے ہیں۔

(آریہ و عزم صفحہ ۲۱)

اگر بالفرض حمل کی حالت میں بھی ”نطفہ ٹھہر جائے“ اور پہلے حمل پر چار ماہ گزر چکے ہوں دوبارہ کے بعد تیسرا حمل ٹھہر جائے پھر ایک ماہ کے بعد چوتھا اور ہر بچہ نو ماہ کے بعد پیدا ہوتا غریب بیوی سارا سال بچے جنتی رہے۔

۹۔ ایک اور دلچسپ بات سنئے۔

”اور موتی کا کیڑا بھی ایک عجیب قسم کا ہوتا ہے اور بہت نرم ہوتا ہے اور لوگ اس کو کھاتے بھی ہیں۔“ (چشمہ معرفت صفحہ ۳۲)

ہے کوئی گوہر شناس جو اس نکتہ کی تائید کرے۔

۱۰۔ ہم نے تو سن رکھا ہے کہ تیتڑ۔ بیڑ۔ بھٹ تیتڑ کا گوشت بڑ الذیذ اور صحت افزا ہوتا ہے لیکن آپ فرماتے ہیں۔

”بئیر کے گوشت میں طاعون پیدا کرنے کی خاصیت ہے۔“

(سیرۃ المہدی حصہ دوم صفحہ ۱۳۲)

کیا کوئی ماہر طب اس یہ روشنی ڈالیں گے؟

۱۱۔ آپ کا چوتھا فرزند مبارک احمد ۲۴ صفر ۱۳۱۷ھ کو بروز چہار شنبہ پیدا ہوا تھا۔ اس کی پیدائش پہ فرماتے ہیں۔

”اور جیسا کہ وہ چوتھا لڑکا تھا۔ اس حساب سے اس نے اسلامی مہینوں میں سے چوتھا یعنی صفر اور ہفتہ کے دنوں میں چوتھا دن یعنی چار شنبہ اور دن کے گھنٹوں میں سے بعد از دوپہر چوتھا گھنٹہ لیا۔“

اسلامی سال محرم سے شروع ہوتا ہے جس کا دوسرا مہینہ ہے صفر لیکن آپ اسے چوتھ قرار دیتے ہیں۔ پھر اسلامی ہفتہ شنبہ سے شروع ہو کر جمعہ پہ ختم ہوتا ہے۔

۱ ۲ ۳ ۴ ۵ ۶ ۷

شنبہ یک شنبہ دو شنبہ سه شنبہ چار شنبہ پنجشنبه جمعہ

اور چار شنبہ پانچواں دن ہے لیکن آپ اسے چوتھا کہتے ہیں۔ ”میں زمین کی باتیں نہیں
کہتا۔۔۔۔۔ بلکہ وہی کہتا ہوں جو خدا نے میرے منہ میں ڈالا ہے۔“
(پیغام صلح صفحہ ۳۲)

۱۲۔ اب ایک طی نکتہ سنئے۔
 ”روزہ رکھو کہ وہ خفی کر دیتا ہے۔“
 اور یہ بھی کہ۔
 (آریہ دھرم صفحہ ۲۳)

”میں بغیر خدا کے بلائے بول نہیں سکتا اور بغیر اس کے دکھانے دیکھ نہیں سکتا۔“
(حقیقۃ الوحی صفحہ ۲۷۸)

نبی فصیح البیان ہوتا ہے

تجربہ شاہد ہے کہ وہی فلسفی۔ حکیم ادیب یا شاعر قبولیت عامہ حاصل کرتا ہے جس کا انداز بیان بہت شستہ۔ برجستہ۔ سلیس اور بلند ہو۔ مولانا آزاد کی ”آب حیات“ سعدی کی گلستان اور حریری کی مقامات اسی لیے مقبول ہوئیں کہ یہ کتابیں فصاحت و بلاغت کا شاہکار تھیں۔

خود اپنے زمانے میں دیکھئے۔ مولانا ابوالکلام آزاد۔ علامہ نیاز فتح پوری۔ ڈاکٹر احتشام حسین۔ احمد ندیم قاسمی۔ قتیل شفائی۔ علامہ مشرقی۔ جگر مراد آبادی۔ جوش ملیح آبادی۔ مولانا ظفر علی خاں۔ امتیاز علی تاج وغیرہم کو دنیا نے علم و ادب میں اسی لیے مقام بلند حاصل ہے کہ ان کی انشا ادب۔ ترنم اور برجستگی کا دلنواز امتزاج ہے انسان فطرتاً حسن پسند واقع ہوا ہے۔ حسن کے مظاہر بے شمار ہیں یہ فضائیں یہ گھٹائیں یہ دریائے چشمے۔ یہ نغمے۔ یہ زمزمے یہ رنگین پھولیں یہ ملیح چہرے یہ گنگنائے ہوئے شعر یہ لہراتے ہوئے جملے سب حسن کے نشیمن ہیں۔ تاریخ کو دیکھئے کہ وہ خطیب کامیاب ہوا جس کی تقریر میں ہم آہنگی تھی۔ جون آف آرک کی آتش بیانی نے سارے فرانس میں آگ لگا دی تھی۔ ہٹلر کی بلند تقریروں نے جرمنی کو فوئاد دی چٹان بنا دیا تھا۔ چرچل کے حیات انگیز خطبوں نے جنگ عظیم (۱۹۳۹ء۔ ۱۹۴۵ء) کا پانسہ پلٹ دیا تھا۔ علامہ اقبال کی اعجاز سرائی نے دس کروڑ مسلمانوں میں آزادی کی آگ بھڑکا دی تھی اور قائد اعظم کی آتش نوائی نے دنیا کی سب سے بڑی اسلامی سلطنت کو جنم دیا تھا۔ بات میں روانی و برجستگی نہ ہو تو قطعاً کوئی نہیں سنتا۔ خواہ آپ قرآن کا ترجمہ ہی کیوں نہ سنارہے ہوں۔

فصاحت ایک نہایت کیاب جوہر ہے جو کروڑوں میں ایک کو ملتا ہے۔ ہندو پاک کے پچاس کروڑ نفوس پہ نظر ڈالیے اور فرمائیے کہ ان میں فصیح البیان ادیب و خطیب کتنے ہیں۔ شاید آپ پچاس نام بھی نہ بتا سکیں یہی حال دیگر ممالک کا ہے۔

فصاحت ایک ایسی طاقت ہے جس نے دنیا میں ہزار ہا انقلاب پکائیے آج سے ساڑھے تیرہ سو برس پہلے کے اسلامی انقلاب پہ نگاہ ڈالیے یہ کس کا اعجاز تھا کہ شتر بان جہاں بان بن گئے تھے اور ان منتشر قطروں میں سمندروں کا جلال پیدا ہو گیا تھا۔ صرف فصیح و بلیغ قرآن کا۔ جس کا ہر لفظ بجتا ہوا ساز تھا اور ہر دل گداز بات حضور علیہ السلام کے منہ سے نکل کر سیدھی دلوں میں جا بیٹھتی اور روح میں ایک آگ بھڑکا دیتی تھی۔ اگر قرآن جو ہر فصاحت سے عاری ہوتا۔ تو شاید کوئی کان اس کی طرف متوجہ نہ ہوتا۔ یہ قرآن کی دل افروز موسیقی کا اثر تھا کہ چند آیات سن کر نجاشی کے رخسار آنسوؤں سے بھگ گئے تھے۔ فاروق کی تیغ خوں آشام دفاع اسلام کے لیے بے نیام ہو گئی تھی۔ اور قیصر روم نے مایوس ہو کر کہا تھا۔

”اگر عربوں کی حالت وہی ہے جو اے قاصد تم نے بیان کی ہے تو سن لو کہ وہ بہت جلد اس زمین کے مالک بن جائیں گے۔ جو آج میرے قدموں کے نیچے ہے۔“

داناؤں سے سنا ہے کہ قلم تلوار سے بڑی طاقت ہے لیکن کونسا قلم، وہ قلم جو پھول برسانے پہ آجائے تو صحراؤں کو رشک ارم بنادے اور شعلے برسانے لگے تو فضاؤں میں چنگاریاں دہکنے لگیں نہ وہ قلم جو بلند سے بلند تخیل کے پیٹ میں چھرائیں کر پیوست ہو جائے۔

فصاحت کیا ہے۔ یہ ایک طویل بحث ہے مختصر اُیہ کہ الفاظ میں ترنم ہو۔ بندشوں میں چستی ہو۔ تحریر میں روانی ہو۔ کلام حشو و زوائد سے پاک ہو۔ خلاف محاورہ نہ ہو۔ الفاظ موضوع کے مطابق ہوں۔ اگر خطیب کسی مجمع کو جانبازی کا سبق دے رہا ہے تو اس کے کلام میں زور۔ تسلسل۔ ہیبت اور جلال ہو۔ اگر کر بلا کا منظر کھینچ رہا ہے تو رفت۔ سوز اور گداز ہو۔ ڈھیلی بندشیں اور ست ترکیبیں بات کو نیم جان بنا دیتی ہیں اور مخاطب کو مضحل۔ ذوق و غالب نے بارہا ایک ہی مضمون پر قلم اٹھایا۔ چونکہ ذوق بے حد بد ذوق تھا۔ اس لیے اس کا ہر تخیل منہ کے بل گرا۔ اور غالب اپنے حُسن مذاق۔ حُسن تخیل اور حُسن بیان کی بدولت ادب پرستوں کا معبود بن گیا۔ فلسفہ زندگی پہ دونوں طبع آزمائی کرتے ہیں۔ ذوق کہتا ہے۔

ذوق اس بحر فنا میں کشتی عمر رواں

جس جگہ جا کر لگی وہی کنارہ ہو گیا

بحر زندگی ”بحر فنا“ کہنا۔ ”جس جگہ جاکر“ میں ”تین جیم جمع کر دینا۔ وہی کو ”دوبی“ باندھنا
 ”بن گیا“ کی جگہ ہو گیا اور صرف ایک شعر میں ”اس“ ”رواں“ اور ”جا کر“ جیسے تین زوائد (فالتو
 الفاظ) بھر دینا بد مذاقی کی انتہا ہے۔

دوسری طرف غالب زندگی کو ایک ایسے ”رُش سرکش“ سے تشبیہ دیتا ہے جو سر پٹ بھاگا جا
 رہا ہے۔ دہشت زدہ سوار کے ہاتھ باگ پر نہیں اور نہ پاؤں رکاب میں ہیں۔ کون کہہ سکتا ہے کہ
 اس سوار کی منزل کہاں ہوگی۔ اور انجام کیا۔

رو میں ہے رُش عمر کہاں دیکھیے تھے

نے ہاتھ باگ پر ہے نہ پاؤں رکاب میں

کسی فلسفی سے پوچھئے کہ زندگی کی کتنی صحیح تصویر کھینچی ہے اور کسی ادیب سے پوچھئے۔ کہ زور
 بیان اور رفعت تخیل کے لحاظ سے یہ کتنا فصیح شعر ہے۔

تو ہم کہہ رہے تھے کہ دنیا میں وہی ادیب و خطیب کامیاب رہتا ہے جو وصفِ فصاحت کا
 حامل ہو۔ اور یہی وجہ ہے کہ اللہ نے ہر نبی کو اعجازِ فصاحت عطا کیا تھا۔ جناب مرزا صاحب بھی
 فصاحت و بلاغت کی انقلابی طاقت سے آگاہ تھے اور اسی لیے بار بار فرماتے ہیں۔

”قصار عونی فی فصاحتہ البیان“ (ضمیمہ تحفہ گرویدہ)

(اللہ نے اپنے فضل سے مجھے فصیح البیان بنایا۔)

انما اوتیت بالایات و القوة القدسیة و حسن البیان

(خطبہ الہامیہ صفحہ ۲۳)

(اللہ نے مجھے نشانات دیے۔ نیز قوتِ قدسیہ اور حسنِ بیان کی نعمت عطا

کی۔)

کلام المصنعت من لدن رب حکیم۔ (ہدیۃ الوحی صفحہ ۱۰۳)

(میرے کلام کو رب حکیم نے فصیح بنایا۔)

جناب مرزا صاحب کے ارشادات پانچ زبانوں میں ملتے ہیں۔ عربی۔ فارسی۔ اردو۔

انگریزی اور پنجابی۔ پنجابی میں صرف ایک آدھ الہام ہے انگریزی اقوال صفحات گزشتہ میں درج ہو چکے ہیں۔ عربی زبان آپ نے بہت کچھ لکھا ہے۔ خطبہ الہامیہ۔ سورہ فاتحہ کی تفسیر۔ اعجاز المسیح اور چند دیگر قصائد و مقالات۔ آپ عربی زبان میں مہارت رکھتے ہیں۔ قلم برداشتہ لکھتے ہیں اور خوب لکھتے ہیں چونکہ کسی غیر زبان پر پوری قدرت حاصل کرنا دشوار ہے اس لیے یہاں بھی لغزشیں پائی جاتی ہیں کہیں فعل و فاعل میں تطابق نہیں۔ کہیں ضمیر و مرجع میں ہم آہنگی نہیں اور کہیں پنجابی محاورات کو عربی میں منتقل کر دیا ہے یہ اغلاط کم سہی لیکن موجود ضرور ہیں۔ تفصیل کا انتظار فرمائیے۔

آپ کا فارسی کلام عموماً اشعار پر مشتمل ہے۔ رنگ استادانہ ہے۔ مشکل زمینوں میں کامیابی سے اشعار کہتے ہیں۔ مضمون تصوف یا عشق رسول ہے۔ اور کہیں کہیں ایسے اشعار بھی آ جاتے ہیں کہ بے ساختہ داد دینا پڑتی ہے۔ بعض اشعار میں اقبال کا رنگ اور فلسفہ جھلکتا ہے۔ مثلاً

از یقین ہامی نماید عالمے
کاں نہ بیند کس بعد عالم ہے (براہین)
(یقین سے وہ عالم پیدا ہو جاتا ہے جس کی مثال سودنیاؤں میں نہیں مل
سکتی)

(یا)

چو شام پر غبار و تیرہ حال عالمے بینم
خدا بروے فردو آرو دعا ہائے سحر گاہم (براہین)
(غبار آلود شام کی طرح دنیا تاریک ہو رہی ہے خدا ان ظلمتوں پر میری
دعا ہائے سحر نازل کرے۔)

زبان و تخیل کے لحاظ سے خوب شعر ہے ہم کہہ چکے ہیں کہ غیر زبان میں لکھتے وقت اغلاط سے بچنا مشکل ہوتا ہے۔ آپ کا فارسی کلام بھی لغزشوں سے خالی نہیں۔ باقی رہا آپ کا اردو کلام۔ تو اس پر ہم قدرے سط کے ساتھ نظر ڈالنا چاہتے ہیں۔

۱۔ محل الفاظ

دائرہ ذیل میں چند الفاظ بے ترتیبی سے بھرے ہوئے ہیں۔

۱۔ محمود

۲۔ خالد لاہور

۳۔ گیا سے

۴۔ ملنے

ان الفاظ کو کسی طرح ترتیب دیا جاسکتا ہے۔ مثلاً

۱۔ خالد لاہور سے گیا ملنے محمود

۲۔ لاہور خالد سے ملنے گیا محمود

۳۔ گیا لاہور ملنے محمود خالد سے

قس علیٰ ہذا۔ اور یہ سب صورتیں غیر فصیح کہلائیں گی۔ اس لیے کہ اجزائے جملہ اپنے محل پر نہیں اردو میں فعل آخر میں ہوتا ہے فاعل پہلے اور دیگر متعلقات بعد میں۔ ”چونکہ ملنے“ لاہور میں پہنچنے کے بعد ہی ہو سکتا ہے اس لیے لاہور کا ذکر پہلے آنا چاہیے۔ تو ان الفاظ کی صحیح ترتیب یہ ہوگی۔
محمود خالد سے لاہور ملنے گیا

’لاہور‘ کے بعد ’میں‘ اور ’ملنے‘ کے بعد ’کے لیے‘ ایجاز (اختصار) کی خاطر حذف کر دیئے گئے۔ کہ ایجاز جان فصاحت ہے۔

دوسری مثال:- ”مارا محمود کو میں نے“

اس جملے میں ”مارا“ فعل ہے جس کا صحیح مقام آخر میں ہے۔ ”میں“ فاعل ہے اور محمود مفعول۔ فاعل مفعول سے پہلے ہونا چاہیے۔ اس لیے جملے کی صحیح صورت یہ ہے۔

”میں نے محمود کو مارا۔“

صحت فصاحت کی بنیاد ہے اگر کسی فقرے میں قواعد کی اغلاط موجود ہوں تو وہ فصیح ہو ہی

نہیں سکتا۔ ان الفاظ پر غور فرمائیے۔ فلاسفہ۔ فلاطونی۔ گروہ۔ خیر محض علم۔ صرف۔
 سب کے سب فصیح الفاظ ہیں۔ ان کی ترتیب اس طرح بھی ہو سکتی ہے۔ ”فلاسفہ کا فلاطونی
 گروہ صرف علم کو خیر محض سمجھتا ہے۔
 اور اس طرح بھی:-

”فلاسفہ کے فلاطونی گروہ صرف علم کو خیر محض سمجھتے ہیں۔“

پہلا جملہ فصیح ہے اور دوسرا غیر فصیح۔ اس لیے کہ دوسرے میں جمع و مفرد اور مؤنث و مذکر کی
 تمیز قائم نہیں رکھی گئی۔

تو گویا نصاحت کے لیے ضروری ہے کہ کلام اغلاط سے مبرا ہو اور ہر لفظ اپنے صحیح مقام پر
 ہو۔ جب ہم جناب مرزا صاحب کی تحریرات کو اس نقطہ نظر سے دیکھتے ہیں تو اندازاً پچاس فیصد
 ایسے جملے ملتے ہیں۔ جن کی ترتیب فطری نہیں۔ چند اشکھ ملاحظہ ہوں۔
 ۱۔ اور ایک جماعت محققین کی بھی یہی معنی آیت موصوفہ بالا کے لیتی ہے۔

(ازالہ صفحہ ۴۲۶)

اردو میں مضاف الیہ ہمیشہ پہلے آتا ہے لیکن یہاں مضاف ایک جماعت پہلے ہے۔ اسی
 طرح ”یہی معنی“ (مضاف) ”آیت موصوفہ“ (مضاف الیہ) سے پہلے مذکور ہوا۔ ”موصوفہ“ میں
 ”بالا“ کا مفہوم موجود ہے اس لیے ”بالا“ زائد ہے۔ جملہ یوں ہونا چاہیے تھا۔
 ”اور محققین کی ایک جماعت بھی آیت موصوفہ کے یہی معنی لیتی ہے۔“
 ”خدا تعالیٰ کے ساتھ ان لوگوں کو نہایت کامل وفاداری کا تعلق ہوتا ہے۔“

(ازالہ صفحہ ۴۴۶)

”کو“ علامت مفعول ہے نہ کہ نشان اضافت اس لیے یہاں ”کا“ چاہیے۔ کے ”ساتھ“
 کی جگہ ”سے“ کافی ہے۔

۲۔ اصل بات یہ ہے کہ شیعہ کی روایات کے بعض سادات کرام کے کشف لطیف پہ بنیاد

معلوم ہوتی ہے۔ (ازالہ صفحہ ۳۵۷)

”اصل بات“ کے ساتھ ”معلوم ہوتی ہے“ بے معنی ہے کیونکہ وہ مظہر یقین ہے اور یہ بخیر اشتباہ۔ باقی فقرہ مہمل ہے ”بنیاد“ مضاف ہے اور روایات مضاف الیہ۔ دونوں میں سات الفاظ حامل ہیں۔ یہ انفصال علمائے فصاحت کے ہاں ناروا ہے۔ جملے میں ”کے لیے“ کی تکرار ذوق خراش ہے فقرہ یوں ہونا چاہیے تھا۔
اصل بات یہ ہے کہ شیعہ روایات کی بنیاد بعض سادات کرام کے کشف لطیف پر رکھی گئی ہے۔

۳۔ کہ میری س تجویز کے موافق جو میں نے رائے دینے چندہ کے لیے رسالہ مذکورہ میں لکھی ہے۔ (ازالہ صفحہ ۴۷۴)

ملاحظہ کی یہ ترکیب ”دینے چندہ کے لیے“

گو جناب مرزا صاحب کی تحریرات میں اس طرح کی ہزار ہا مثالیں موجود ہیں۔ لیکن ہم صرف انہیں امثلہ پر اکتفا کرتے ہیں۔

۲۔ ثقیل الفاظ

جس طرح ایک ساز سے دو قسم کے سُر نکلتے ہیں۔ لطیف و ثقیل اسی طرح الفاظ بھی دو قسم کے ہوتے ہیں۔ ہلکے اور بھاری۔ یا یوں سمجھئے کہ بعض الفاظ مترنم ہوتے ہیں۔ جیسے تبسم۔ روان۔ عیاں دواں۔ قائم دائم وغیرہ۔ اور بعض غیر مترنم مثلاً کچھوا۔ بدھو۔ اگاڑی۔ پچھاڑی۔ پیٹلو۔ بھوت۔ بھوکا۔ لگڑ بگڑ وغیرہ دیدہ سے نین۔ محبت سے پریم۔ کشتی سے نہا سمندر سے ساگر۔ پہاڑ سے کوہ قطرے سے بوندی۔ عشق سے پیٹ اور معشوق سے پیتم۔ ہلکے اور سُریلے الفاظ ہیں۔ ادیب کا فرض ہے کہ وہ تحریر میں ہلکے پھلکے الفاظ استعمال کرے اور ثقیل و کثیف الفاظ سے بچے ”علماء حکما اس حقیقت سے آگاہ ہیں۔“

اس مضمون کو ایک مولانا صاحب یوں ادا فرماتے ہیں۔

علمائے محققین و حکمائے مدققین و حاملین علم المعروف و الباقین و دانایان اسرار شرع میں پر یہ حقیقت عامضہ کا لمس واضح و مبرہن ہے۔

یہ تو خیر گذری کہ مولانا نے الفاظ کو اپنے صحیح مقامات پہ رہنے دیا ورنہ وہ ملعوبہ تیار ہوتا کہ عمر بھر سمجھ میں نہ آتا۔

لطیف و مترنم الفاظ کا انتخاب ذوق سلیم کا کام ہے۔ ادبی مذاق جتنا بلند ہوگا۔ انتخاب اتنا ہی اچھا ہوا۔ اس سلسلے میں مولانا ابوالکلام آزاد کو یدِ طولیٰ حاصل تھا۔ ایسے بلکہ پھلکے شیریں اور متبسم الفاظ چنتے کہ صفحہ قرطاس دامن گل فروش بن جاتا یہی حال ندیم و اختر شیرانی کا ہے میں ان کی نظمیں پڑھتا ہوں تو یوں محسوس کرتا ہوں۔ گویا غم کی دیوی ستار بجا رہی ہے اور فضا کیں ترانے انڈیل رہی ہیں۔ کیا یہی کیف و سرور جناب مرزا صاحب کے ہاں بھی موجود ہے؟ نہیں ہاں ادبی رنگینیاں نام کو نہیں۔ وہی علمائے مکاتب کا کھر در اسائل لمبے لمبے غیر مربوط جملے اور ثقیل الفاظ چند مثالیں ملاحظہ ہوں۔

جب ہم اپنے نفس سے بکلی فنا ہو کر در و مند دل کے ساتھ لایدرک وجود میں ایک گہرا غوطہ مارتے ہیں۔ تو ہماری بشریت الوہیت کے دریا میں پڑھنے سے عند العود کچھ آثار و انوار اس عالم کے ساتھ لے آتی ہے۔

(ازالہ صفحہ ۴۳۱)

ان کی اخلاقی حالت ایک ایسے اعلیٰ درجہ کی جاتی ہے جو تکبر اور نخوست اور کینگی اور خود پسندی اور ریاکاری اور حسد اور بغل اور تنگ دلی سب دور کی جاتی ہے اور انشراح صدر اور بشارت عطا کی جاتی ہے۔

(ازالہ صفحہ ۴۳۵)

”اور نیز بباعث ہمیشہ کے سوچ اور بچار اور مشق اور مغز زنی اور استعمال قواعد مقررہ ضاعتِ منطق کے بہت سے حقائق علمیہ اور دلائل علمیہ اس کی متحضر ہو گئے ہیں۔“

(۱۴۱۔ صفحہ ۴۴۴)

آپ کا اسلوب بیان ازسرتا پاست بندشوں۔ غیر مربوط جملوں اور ثقیل ترکیبوں کا ایک غیر مختتم سلسلہ ہے۔

۳۔ تکرارِ الفاظ

علمائے فصاحت کا یہ فیصلہ ہے کہ ایک ہی لفظ کا بار بار۔ اعادہ کلام کو پایہ فصاحت سے گرا دیتا ہے یہی وجہ ہے کہ لطیف المذاق شعرا ایک غزل میں کسی قافیہ کو دو بارہ نہیں باندھتے اور جہاں تک ممکن ہو کسی جملے میں ایک ہی لفظ کے اعادہ سے بھی اجتناب کرتے ہیں۔ ہاں بعض مقامات پر ترنم یا زور پیدا کرنے کے لیے ایک لفظ کو دہرایا جاتا ہے۔ مثلاً:-

جہاں تیرا نقش قدم دیکھتے ہیں
خیاباں خیاباں ارم دیکھتے ہیں (غالب)

برسات کا ایک منظر ملاحظہ ہو۔

مستی	سیمیں	پر سو	لرزاں	پتی	پتی	کیف	بدام
ہلکی	ہلکی	بوندیں	بریں	گلشن	گلشن	نغمے	رقصاں
		سبزہ	اُبھرا	دھانی	دھانی		
		دنیا	ہے	رتلین	کہانی		

مہکی	مہکی	آئی	ہوائیں	بہکی	بہکی	چھائی	گھنائیں
دہکا	دہکا	رنگ	گلستاں	بھگی	بھگی	مست	فمائیں
		ذرہ	ذرہ	محو	تبسم		
		فطرت	میں	نغموں	کا	مظاہر	

(مصنف کے دورِ شاعری کی یادگار)

بوڑھے ہو کر پیرانہ سالی کے وقت میں۔۔۔۔۔ (دیباچہ برائین ص ۲)

شہادت کے معنی بھی گواہی ہیں۔

تو بے نصیب روی وہ چہ ایں شقا باشد (تریاق صفحہ ۷)

”درحقیقت تمام ارواح کلمات اللہ ہی ہیں۔ جو ایک لایدرک بھید کے طور پر جس کی تیر تک انسان کی عقل نہیں پہنچ سکتی۔۔۔۔۔۔۔۔۔۔“

(ازالہ صفحہ ۴۳۰)

”لایہ شدہ بھید کے معنی ہی ہیں۔ وہ راز جس کی یہ تک انسانی عقل نہ پہنچ سکے۔ تو پھر
”جس کی یہ تک انسان کی عقل _____“ کی ضرورت؟

اگر کئی مرکبات عطفی ایک جگہ جمع ہو جائیں۔ تو صرف آخری معطوف سے پہلے واؤلاتے

۴۔ تو الی اضافت و توصیف

یہ ایک فنی اصلاح ہے تو الٰہی کے معنی ہیں تسلسل اور تو اتر۔ ادب اردو میں یہ سنت قائم ہو چکی ہے کہ نثر میں ایک سے زیادہ اضافت یا توصیف روانہیں۔ ”اور اقی تاریخ، فضائے گردوں اور لالہ صحرا“ تو درست ہیں۔ لیکن اور اقی تاریخ۔ عصر کہن۔ فضائے عیلام گردوں اور لالہ تنہائے صحرا درست نہیں۔ وجہ یہ کہ دہری اضافت ثقیل ہو جاتی ہے اور مذاقی سلیم پر گراں گذرتی ہے جناب مرزا صاحب اس پابندی سے بھی آزاد ہیں۔ ان کے کلام میں تو الٰہی اضافت کا عیب از اول تا آخر پایا جاتا ہے۔ صرف چند مثالیں حاضر ہیں۔

۱۔ وہ لوگ کیسے بد فہم ہیں۔ جو ایسے ذریعہ کاملہ وصول حق سے اپنے تئیں مستغنی سمجھتے ہیں۔

(ازالہ صفحہ ۴۳۰)

۲۔ ”مگر اب بوجہ احاطہ جمیع ضروریات تحقیق و تدقیق اور اتمام حجت کے۔۔۔۔۔“

براہین ابتدا عنوان (مسلمانوں کی حالت اور اسلام کی غربت)

۳۔ ”تمامت موصوبہ اور امت محمدیہ میں از روئے مورد احسانات حضرت عزت ہونے

کے پوری پوری مماثلت ثابت ہوئے۔ (ازالہ صفحہ ۴۴۶)

۵۔ حشو و زوائد

ہر شخص جانتا ہے کہ کھانا منہ کا فعل ہے۔ چلنا پاؤں کا۔ سننا کان کا اور دیکھنا آنکھ کا۔ اس لیے یہ کہنا کہ:-

۱۔ زید منہ سے کھا رہا ہے۔ ۲۔ کانوں سے سن رہا ہے۔

۳۔ اور پاؤں سے چل رہا ہے۔

درست نہیں۔ ان جملوں میں ”منہ سے کانوں سے اور پاؤں سے“ فالتو الفاظ ہیں۔ اسی طرح اس جملے میں۔

”اس کے پاؤں میں تو بس خدا جانتا ہے کہ ایک چکر سا ہے۔“ ”تو بس خدا جانتا ہے کہ ایک چکر سا ہے۔“ سب بیکار اور زوائد الفاظ ہیں۔

ذوق کے اس شعر میں:-

اے شمع تیری عمر طبعی ہے ایک رات

ہنسکر گزار یا اے رو کر گزار دے

”طبعی“ اور ”گزار“ فالتو ہیں۔

جناب مرزا صاحب کے کلام میں حشو و زوائد کی وہ بھرمار ہے کہ اگر ایسے تمام جملے جمع کر دیئے جائیں۔ تو دس ضخیم جلدات تیار ہو جائیں۔ یہاں صرف چند مثالیں حاضر ہیں:-

۱۔ سو بعد اس کے قرآن قیامت کے آنے پر اپنے اعجازی بیانات اور تاثرات احیائے موت سے دلیل محکم قائم کر رہا ہے۔ (ازالہ صفحہ ۴۲)

اس میں فالتو الفاظ ہیں۔

۱۔ سو بعد اس کے کہ ایک لفظ ”جب“ کافی تھا۔

۲۔ اپنے اعجازی بیانات اور تاثرات ”اپنے“ بیکار ہے۔ ”اعجازی بیانات اور تاثرات

احیائے موت سے دلیل محکم قائم کر رہا ہے۔

اضافات سے بھی واعدا رہیں۔

۲۔ اجماع ان امور پر ہوتا ہے جن کی حقیقت بخوبی سمجھی گئی اور دیکھی گئی اور دریافت کی گئی۔

اور شارع علیہ السلام نے ان کے تمام جزئیات سمجھا دیئے۔ دکھا دیئے۔ سکھا دیئے۔

(ازالمص ۴۲۷)

خط کشیدہ جملے بیکار ہیں۔ ”ان کے تمام جزئیات ”جزئیات“ مونث ہے۔ اس لیے کی

چاہیے۔ یہ جزئیات دکھانا اور سکھانا مہمل ہے۔

۳۔ پھر جب ہم اس آیت پر نظر ڈالیں کہ جو اللہ جل شانہ قرآن شریف میں فرماتا ہے۔

(ازالہ صفحہ ۴۳۷)

کیا کوئی آیت ایسی بھی ہے جو قرآن میں نہ ہو تو پھر ”کہ جو اللہ جل شانہ قرآن میں فرماتا

”ہے“ کی ضرورت؟

یہ ابتدا میں ”پھر“ کی کیا حاجت تھی اور یہ ”کہ جو“ کا ”گلیوڑ“ کا خوب ہے اسم موصول

(جو آدمی جس کتاب وغیرہ) سے پہلے کہ کا استعمال معیوب ہوتا ہے۔ ”ڈالیں“ کہ جگہ ”ڈالتے

ہیں“ چاہیے۔ یہ مضمون ان الفاظ میں ادا ہو سکتا تھا۔

[illegible]

”اگر کشتی دین کی ان کی نظر کے سامنے ساری کی ساری ڈوب جائے۔“

(برائین دیباچہ)

اغلاط کی تفصیل :-

۱۔ کشتی دین کی دین کی کشتی چاہیے۔

۲۔ کی نظر زائد

۳۔ ساری کی ساری بیکار ”ڈوبنے“ کا مفہوم ہی یہی ہے کہ کوئی چیز پانی میں چھپ

حالت

۶۔ محاورہ

محاورہ اہل زبان کی بول چال اور اسلوب بیان کا نام ہے جس کی پابندی لازمی ہے۔ اہل زبان ”غم کھانا“ کہتے ہیں۔ ”غم پینا“ نہیں کہتے۔

اسی طرح:-

- | | | | | |
|-----|------------------------|-------------|-------------------------|--------|
| ۱۔ | نقل اتارنا | صحیح ہے اور | نقل کھینچنا | غلط ہے |
| ۲۔ | بات کاٹنا | ۔۔۔ | بات چیرنا | ۔۔۔ |
| ۳۔ | ٹھوکر کھانا | ۔۔۔ | ٹھوکر پینا | ۔۔۔ |
| ۴۔ | تین پانچ کرنا | ۔۔۔ | تین سات کرنا | ۔۔۔ |
| ۵۔ | لنگوٹی میں پھاگ کھیلنا | ۔۔۔ | پتلون میں پھاگ کھیلنا | ۔۔۔ |
| ۶۔ | دل لگی | ۔۔۔ | آنکھ لگی | ۔۔۔ |
| ۷۔ | دل میں چور بیٹھنا | ۔۔۔ | دل میں ڈاکو بیٹھنا | ۔۔۔ |
| ۸۔ | دھونس دینا | ۔۔۔ | دھونس مارنا | ۔۔۔ |
| ۹۔ | کانوں کاں خبر نہ ہونا | ۔۔۔ | کانوں کانوں خبر نہ ہونا | ۔۔۔ |
| ۱۰۔ | کس باغ کی مولیٰ | ۔۔۔ | اور کس باغ کا سمزد | ۔۔۔ |

جناب مرزا صاحب محاورہ کے بھی پابند نہیں ہیں۔ مثلاً:-

- ایسے لوگوں کی اندرونی حالت ہاتھ پھیلا پھیلا کر اپنی مفہمی ظاہر کرتی ہے۔

(ازالہ صفحہ ۴۳۲)

محاورہ ہے ”کسی کے آگے ہاتھ پھیلاتا“، یعنی سوال کرنا۔ ہاتھ پھیلا پھیلا کر مفلسی ظاہر کرنا“ بے معنی ہے۔

۲۔ فارسی میں ایک محاورہ ہے ”دروغ بافتن“ اور اردو کا محاورہ ہے ”جھوٹ گھڑنا“ جھوٹ بنانا ”جھوٹ کے پل باندھنا“۔

لیکن جناب مرزا صاحب ایک نیا محاورہ پیش فرماتے ہیں۔

”یہ دروغ بے فروغ اسی حد تک بنایا گیا تھا۔“ (ازالہ صفحہ ۵۲۶)

دروغ بننا کوئی محاورہ نہیں۔

۳۔ اردو میں ذرا اور ذرہ دو علیحدہ لفظ ہیں۔

ذرا تھوڑا، کم، ایک لہ

ذرا ٹھہر تو سہی، ذرا ہوش میں آؤ، ذرا عقل کے ناخن لو۔

ذرہ جمع ذرات، اجزائے غبار

ذرہ بے مایہ، ذرہ خاک

ذرہ بحر

اس فرق کو سمجھنے کے بعد اب یہ فقرہ دیکھئے:-

قرآن کریم نے حضرت مسیح کے وفات کے منکروں کو ایسی ترک دی ہے۔ کہ اب وہ ذرہ نہیں ٹھہر سکتے۔

”وفات“ مذکر ہے یا مونث اسے جانے دیجئے۔ صرف یہ دیکھئے کہ آخری جملے میں ”ذرہ“ کا مفہوم کیا ہے اور اس کا یہ استعمال کہاں تک صحیح ہے؟

۴۔ ”لگ جانا“ ایک عام فعل ہے جس کے مفہوم سے ہر کوئی واقف ہے مثلاً نظر لگ جانا۔

بیماری لگ جانا۔ کپڑے کو مٹی لگ جانا۔ کیزا لگ جانا۔ یہ محاورات اردو اور پنجابی دونوں میں استعمال ہوتے ہیں اور انہیں سمجھنے میں کوئی دقت پیش نہیں آتی۔ لیکن

جناب مرزا صاحب کی ایک وحی میں اس لفظ کا استعمال کچھ اس طرح ہوا ہے کہ کچھ بھی
پے نہیں پڑتا اللہ فرماتا ہے:-

”میری رحمت تجھ کو لگ جائے گی۔ اللہ رحم کرے گا۔“ (تمہ حقہ الوحی صفحہ ۱۷۰)

کیا رحمت کوئی بیماری ہے۔ جس سے محفوظ رہنے کی بشارت دی جا رہی ہے یا دھمکا یا جا رہا
ہے۔ کہ اے میرے نبی! تو اس وقت میری رحمت سے بچ نہیں سکتا۔ البتہ! آخر میں تم پر رحم کیا
جائے گا۔

اس طرح کے کئی اور الہام بھی ہیں۔ جن کی زبان غلط ہے۔ مثلاً:-

”پھر بہار آئی تو آئے تلج کے آنے کے دن۔“

لفظ ”تلج“ اردو میں قطعاً استعمال نہیں ہوتا۔ پھر تلج یعنی برف آتی نہیں۔ بلکہ برسی ہے
مزید یہ کہ برف باری سردیوں میں ہوتی ہے نہ کہ بہار میں ایام بہار میں برف پگھلنے لگ جاتی ہے۔
ممکن ہے کہ کسی وجہ سے فضائیں سرد ہو جائیں اور بہار میں بھی ایک آدھ دن برف برسنے لگے۔
لیکن بہار کے دن برف باری کے نہیں۔ بلکہ برف گدازی کے دن ہوتے ہیں۔ اس لیے اس الہام
کی زبان خلاف محاورہ اور مضمون خلاف حقیقت ہے۔

یا الہام:-

تو در منزل ماچو بار، بار آئی

خدا ابر رحمت بیا رید یا نے

(حقہ الوحی صفحہ ۲۷۷)

پہلا مصرعہ بے وزن ہے۔ وزن قائم رکھنے کے لیے ”بار بار کو برباد“ پڑھنا ہوگا۔ جو صریحاً

غلط ہے۔

جس طرح خود مرزا صاحب کی زبان ڈھیلی ڈھیلی۔ خلاف محاورہ عموماً غلط اور کہیں کہیں مہمل

بھی ہے۔ یہی حال آپ کے الہامات کا ہے اس سے ایک غیر جانبدار نقاد صرف ایک ہی نتیجہ نکال

سکتا ہے کہ یہ الہامات و مقالات سب ایک ہی دماغ کی پیداوار ہیں۔

۷۔ فارسی توصیف و اضافت و حروف فارسی

فارسی مرکب توصیفی میں موصوف پہلے ہوتا ہے۔ مثلاً:-

باوختک۔ گل سرخ۔ زلف دراز۔ آب شیریں اور مرکب اضافی میں مضاف پہلے۔
مثلاً:-

گل لالہ۔ سروچمن۔ شارب گل۔ نوائے عنادل۔

قاعدہ:-

فارسی توصیف و اضافت صرف فارسی یا عربی الفاظ میں ہو سکتی ہے۔ اگر ایک لفظ ہندی ہو۔ یا دونوں۔ تو اس صورت میں ہندی توصیف و اضافت سے کام لینا پڑے گا۔ اردو میں مفت پہلے ہوتی ہے مثلاً:- ٹھنڈا پانی۔ اونچا پیڑ۔ ریلی آنکھیں اور مرکب اضافی میں مضاف ایہ پہلے۔ مثلاً:- رام کا بن۔ تاج کا ہیرا۔ مور کی کلفی۔

اگر مرکب کا ایک جزو یا دونوں اجزاء ہندی ہوں۔ تو ان میں فارسی توصیف و اضافت جائز نہیں۔
اس لیے

۱۔	پائے خر	صحیح ہے اور	لٹ گدھا	غلط ہے
۲۔	گل آب	۔۔۔	مُحول گلاب	۔۔۔
۳۔	ورق گل	۔۔۔	ورق سونا	۔۔۔
۴۔	آب خنک	۔۔۔	پانی ٹھنڈا	۔۔۔
۵۔	آدم دراز	۔۔۔	آدم لمبا	۔
۶۔	یوم مبارک	۔۔۔	دن مبارک	

یہی حال فارسی حروف کا ہے۔ کہ وہ بھی فارسی الفاظ پہ داخل ہوتے ہیں۔ مثلاً:-

- ۱۔ روز بروز صحیح ہے اور دن بدن غلط ہے
- ۲۔ شب و روز ۔ ۔ ۔ رات و دن ۔ ۔ ۔
- ۳۔ از روز تا شب ۔ ۔ ۔ از دن تا رات ۔ ۔ ۔
- ۴۔ علی الاعلان ۔ ۔ ۔ علی الذوئذی ۔ ۔ ۔
- ۵۔ بعد ۔ ۔ ۔ پہلے ۔ ۔ ۔
- ۶۔ از راہ کرم ۔ ۔ ۔ از راہ کرپا ۔ ۔ ۔
- ۷۔ برائے فروخت ۔ ۔ ۔ برائے بیچنا ۔ ۔ ۔

ان مقدمات کے بعد جناب مرزا صاحب کے اقوال ذیل ملاحظہ فرمائیے۔

- ۱۔ ”۔۔۔۔۔ ہر ایک دانا کی نظر میں قابل ہنسی ہے۔“ (ازالہ صفحہ ۸۷)

قابل عربی ہے اور ہنسی ہندی

- ۲۔ ایک نشان آسمان کا لے لیں۔ یعنی مہینہ رمضان کا خوف و کسوف۔

(تحفہ گولڑویہ صفحہ ۶۴)

مہینہ ہندی ہے اور رمضان عربی

- ۳۔ خدا نے بے باپ پیدا ہونے میں حضرت آدم سے حضرت مسیح کو مشابہت دی۔

(تحفہ گولڑویہ صفحہ ۱۱۵ حاشیہ)

- ۴۔ گورنمنٹ محنت انگریزی کو بردقت یہ خلاف واقعہ خبر کر دی۔ (تزیاق صفحہ ۳۴۸)

گورنمنٹ، انگریزی، محنت۔ عربی

- ۵۔ اگر کسی فارسی یا عربی لفظ کی جمع ہندی طریقے پہ بنائی جائے۔ مثلاً:- مسجد سے مسجدوں

اور کتاب سے کتابوں۔ تو ایسی جمع اردو کا لفظ تصور ہوگی اور فارسی تو صیغہ و اضافت

یہاں بھی ناجائز ہوگی۔ اس لیے محراب مساجد درست ہے اور محراب مسجدوں غلط لیکن جناب مرزا صاحب فرماتے ہیں۔

”قلبِ بارشوں سے تو صرف غیر نہری فصلوں کا نقصان مقصود ہے۔۔۔۔۔“

(تمت حقیقۃ الوحی صفحہ ۴۴)

”یہ حصہ تو کثرتِ بارشوں کے متعلق ہے۔“ (تمتہ حقیقۃ الوحی صفحہ ۴۴)

۸۔ تذکیر و تانیث

ہر زبان میں بعض اشیاء مذکر ہوتی ہیں اور بعض مونث اور تحریر و تقریر میں اس امتیاز کو قائم رکھنا ضروری ہوتا ہے چند سال ہوئے مجھے ایک پٹھان لیڈر کی تقریر سننے کا اتفاق ہوا۔ اس کی زبان کچھ اس قسم کی تھی۔

”خوچا قائد اعظم کہتی ہے کہ وہ کشمیر کی خاطر لڑے گی۔ ہمارا یہ بادشاہی خہ اپنا ہے۔ ہم اس پر خود بینہ کر سوچے گی۔ وغیرہ وغیرہ۔“

فہمیدہ لوگ اس تقریر پر ہنس رہے تھے کیوں؟ صرف اس لیے کہ فاضل مقرر نے موادہ میں تمیز کرنا نہیں جانتا تھا۔ جناب مرزا صاحب کی تصانیف میں بھی یہ امتیاز بہت کم قائم رکھا گیا ہے۔ چند مثالیں ملاحظہ ہوں۔

۱۔ صرف دو سبیل ہیں۔ تیرا کوئی سبیل نہیں۔
(ازالہ صفحہ ۵۴۱)

۲۔ بعض نے تیرے کلام کے بیانات-----تیرے کلام کے دلائل-----
(ازالہ صفحہ ۵۶۰)

ہینات مونٹ ہے اور خدا جانے یہ ولالات کیا چیز ہے؟

۳۔ صحیح حدیث سے مسیح کی ظہور کا کوئی زمانہ۔۔۔۔۔“ (ازالہ صفحہ ۵۶۸)

ظہور مذکر ہے۔

۳۔ اور جیسی موسوی شریعت کا ابتدا موسیٰ سے ہوا۔ (ازالہ صفحہ ۶۳۸)

جیسے چاہیے۔ ابتدا مؤنث ہے۔

۵۔ آیات صغریٰ تو آنحضرت ﷺ کے وقت مبارک سے ہی ظاہر ہونے شروع ہو گئی تھیں۔

(ازالہ صفحہ ۶۸۳)

آیات مؤنث ہے۔ لیکن فعل آدھا مذکر ہے اور آدھا مؤنث۔

۶۔ اگر قیمت بیفگی کتابوں کا بھیجنا منظور نہیں۔ (دیباچہ براہین صفحہ ۲۷)

قیمت مؤنث ہے۔

۷۔ اس کی مرض انتہا کو پہنچ گئی۔ (براہین ج۔ دو صفحہ ۲۲۷)

مرض مذکر ہے۔

۸۔ زبان خدا کے ہاتھ میں ایک آلہ ہوتا ہے جس طرح اور جس طرف چاہتا ہے۔ اس آلہ کو یعنی

زبان کو پھیر دیتا ہے اور اکثر ایسا ہوتا ہے کہ الفاظ اور کے ساتھ اور ایک جلدی نکلتے ہیں۔

(براہین ج۔ دو صفحہ ۴۷۹)

زبان مؤنث ہے۔ خط کشیدہ الفاظ کا مفہوم میری سمجھ سے بالاتر ہے۔

۹۔ پھر ایسے معتقد ہو گئے جس کا حد انتہا نہیں۔ (ازالہ صفحہ ۱۰۷)

حد مؤنث ہے۔

۱۰۔ اور دوسرے کی انتظار ہے۔ (تحفہ گولڑیہ صفحہ ۱۸)

انتظار مذکر ہے۔

۱۱۔ میں خدا کا چراگاہ ہوں۔ (ہقیقۃ الوحی صفحہ ۱۰۵)

چراگاہ مؤنث ہے۔

۱۲۔ درد گردہ رہی تھی (ہقیقۃ الوحی صفحہ ۳۳۵)

درد مذکر ہے۔

- ۱۳۔ یہ ایک ایسا قرارداد ہے۔ (چشمہ معرفت صفحہ ۹)
- قرارداد مؤنث ہے۔
- ۱۴۔ جس قدر انسانی روح اپنے کمالات ظاہر کر سکتا ہے۔ (چشمہ معرفت صفحہ ۱۰)
- روح مؤنث ہے۔
- ۱۵۔ اگر ان میں ایک ذرہ تقویٰ ہوتی۔ (آسمانی فیصلہ صفحہ ۴)
- تقویٰ مذکر ہے۔
- ۱۶۔ بہشت ایسا ہے۔ (شہادت القرآن صفحہ ۵۳)
- بہشت مؤنث ہے۔

۹۔ جمع و مفرد

- اگر فاعل جمع ہو تو فاعل کا جمع ہونا ضروری ہے۔ لیکن جناب مرزا صاحب اس پابندی کے بھی قائل نہیں تھے۔ مسئلہ ذیل میں خط کشیدہ الفاظ کو دیکھئے۔
- ۱۔ اب جس قدر میں نے پیش گوئیاں بیان کی ہیں۔۔۔۔۔۔ صدق یا کذب کے آزمانے کے لیے یہی کافی ہے۔ (ازالہ صفحہ ۶۳۵)
- ۲۔ ایک مکھی کے خواص اور عجائبات کی قیامت تک تفتیش۔۔۔۔۔۔ کرتے جائیں تو وہ کبھی ختم نہیں ہو سکتی۔ (ازالہ صفحہ ۶۷۷)
- ۳۔ خدا کے مامورین کے آنے کے بھی ایک موسم ہوتے ہیں۔ (اربعین نمبر ۳ صفحہ ۱۷)

۱۰۔ الفاظ کا غلط استعمال

جناب مرزا صاحب نے بعض مقامات پر الفاظ کا غلط استعمال فرمایا ہے۔ مثلاً:-

۱۔ صرف کوسے کی طرح یا بھیدی کی مانند ایک نجاست کو ہم حلوا سمجھتے رہیں گے

----- صرف لونبڑی کی طرح داؤ پیچ بہت یاد ہوں گے۔ (ازالہ صفحہ ۴۳۱)

اردو میں بھیدی اور لونبڑی کی جگہ بھیر اور لومڑی استعمال ہوتے ہیں۔ بھیدی تو کوئی لفظ ہی نہیں ہاں لونبڑا ایک لفظ ہے جس کے معنی فیروز الغات میں لمبز یعنی دراز قد دیئے ہوئے ہیں۔

۲۔ ان کو ان اعمال صالحہ کے بجائے کی قوت دی جاتی ہے جو دوسرے ان میں کمزور

ہوتے ہیں۔ (ازالہ صفحہ ۴۴۵)

یہاں 'جوبے' گل ہے۔

۳۔ ان میں ایک ہیبت بھی ہوتی ہے۔----- کیونکہ خدائے تعالیٰ ایک خاص طور پر ان

کے ساتھ ہوتا ہے۔ (ازالہ صفحہ ۴۲۷)

ایک خاص طور پر۔ مطلب؟

۴۔ جو شخص مامور ہو کر آسمان سے آتا ہے۔----- درحقیقت وہ ایک روحانی آفتاب نکلتا

ہے۔ جس کی کم دیش دُور دُور تک روشنی پہنچتی ہے۔ (ازالہ صفحہ ۴۳۹)

خط کشیدہ حصے بے معنی ہیں۔

۵۔ اردو کے مرکب تو صلیبی میں موصوف مفرد یا جمع۔ صفت مفرد ہی رہے گی۔ مثلاً چھوٹی

کتاب۔ چھوٹی کتابیں۔ سبز شبنی۔ سبز شبنیاں۔ جنگلی لڑکی۔ جنگلی لڑکیاں۔ لیکن جناب

مرزا صاحب فرماتے ہیں۔

”----- (یہ پادری) کا فرستان کے وحشی لوگوں اور افریقہ کے جنگلیوں

آدمیوں کے پاس جاتے ہیں۔“ (ازالہ صفحہ ۴۹۷)

۶۔ تو پھر روح اس جسم میں آگئی۔ جو بطور بیکار چھوڑا گیا تھا۔ (ازالہ صفحہ ۵۴۱)

۷۔ میں اپنے چند سوہمی بزرگوں کی لکیر کو کسی حالت میں چھوڑنا نہیں چاہتا۔

(ازالہ صفحہ ۵۴۳)

خدا جانے یہ سوہمی کیا چیز ہے اور یہ سوہمی بزرگ کون ہوتے ہیں؟

۸۔ ”اور زندگی کے جوشوں کی وجہ سے لغتوں پر بڑا زور دیا جاتا ہے۔“
(ازالہ صفحہ ۵۹۵)

جوشوں کی جگہ جوش چاہیے۔

۹۔ اب جو یہودیت کی صفوں کا عام وبا پھیل گیا ہے اور۔۔۔۔۔ نصاریٰ کو اپنے مشرکانہ خیالات میں بہت سے کامیابی ہوئی ہے۔ (ازالہ صفحہ ۶۵)

اردو میں لفظ صفت عموماً مدح۔ خیر اور خوبی کے معنوں میں استعمال ہوتا ہے۔ اس لیے یہاں نتائج چاہیے۔ نیز وبا کا میابی مومنٹ ہیں۔

۱۰۔ لاطائل (بے سود) ایک عربی مرکب ہے جو فارسی وارد و دونوں میں استعمال ہوتا ہے ایسے مرکبات کی ہیئت میں کسی قسم کی تبدیلی نادر ہے۔ مثلاً۔ ہم لاطائل کو بغیر طائل یا سوائے طائل میں نہیں بدل سکتے اسی طرح قالو ابلہ کی جگہ قالو انعم المست بربکم کی جگہ المست بخالفکم نہیں کہہ سکتے۔ یہ مرکبات اپنی عربی ہیئت کے ساتھ اردو میں استعمال ہو رہے ہیں۔ لیکن جناب مرزا صاحب فرماتے ہیں۔

”_____ کا مفصل حال معوم کرنا طول بلا طائل ہے۔“

(ازالہ صفحہ ۶۷۲)

”.....ریاضی اور طبعی اور فلسفہ کی تحقیقاتوں میں۔۔۔۔۔“

۱۱-

(ازالہ صفحہ ۶۷۹)

تحقیق کی جمع تحقیقات ہے۔ جمع الجمع بنانے کی ضرورت؟

۱۲۔ مسیح نے اپنے حواریوں کو نصیحت کی تھی۔ کہ تم نے آخر کا منتظر رہنا۔ (ازالہ صفحہ ۶۸۳) کیا سمجھے؟

۱۳۔ جب دجال کے زمانہ میں دن لمبے ہو جائیں گے۔۔۔۔۔ تو تم نے نمازوں کا اندازہ کر لیا کرتا۔
(ازالہ صفحہ ۶۸)

۱۳۔ اگرچہ یہ بات قابل تسلیم ہے جو ہر سال میں ہماری قوم کے ہاتھ سے بے شمار روپیہ

بنام نہاد خیرات و صدقات کے نکل جاتا ہے۔ (دیباچہ براہین صغوب)
 جو اور میں کا استعمال غلط ہے اور بنام نہاد مہمل ہے۔
 ۱۵۔ دوسرے تو ایسا دل و دماغ ہی نہیں رکھتے جو اس کی فلاسفری تقریر کو سمجھ سکے۔

(براہین صفحہ ۱۹۵)

۱۶۔ اب سال سترہ بھی صدی سے گزر گئے
 تم میں سے ہائے سوچنے والے کدھر گئے (ضمیمہ تحفہ کلاویہ صفحہ ۴)
 سترہ (۱۷) تشدید کے بغیر ہے۔

۱۷۔ چھوڑتے ہو دیں کو اور دنیا کو کرتے ہو پیار (زلزلہ کی پیش گوئی حقیقۃ الوحی)
 دین میں اعلان نون ضروری ہے۔ پیار کی یا غیر محفوظ ہوتی ہے۔ اور تقطیع کے وقت پیار
 صرف پارہ جاتا ہے۔ لیکن یہاں محفوظ ہے۔ ایک شعر ملاحظہ ہو۔

ان کو آتا ہے پیار پر غصہ
 مجھ کو غصے پہ پیار آتا ہے
 تقطیع:- اُن ک آتا۔ ہ پار پر غص ص

فاع لاتن مفاعلن فعلن

مجھ ک غص ص پیارا تا ہے

فاع لاتن مفاعلن فعلن

دیکھا آپ نے کہ یا ہر دو مصرعوں میں غیر محفوظ ہے۔ لیکن جناب مرزا صاحب کے مصرعہ
 میں محفوظ ہے۔

۱۸۔ ”اور چونکہ نور افشاں کے صاحب راقم نے۔۔۔۔۔“ (براہین ج۔ درج صفحہ ۳۶۹)

یہ صاحب راقم کیا چیز ہے؟

۱۔ مگر یہ دنیوی پیشگوئیاں تو ابھی مخفی امور ہیں۔ جن کی شارح علیہ السلام نے اگر کچھ شرح بھی بیان کی تو ایسی کہ جو استعارہ کی طرف توجہ دلائی ہے۔

۲۔ اور ان (کامل لوگوں) کی روح کو خدا تعالیٰ کی روح کے ساتھ وفاداری کا ایک راز ہوتا ہے۔

۳۔ تیری ذریت کو بڑھائے گا اور من بعد تیرے خاندان کا تجھ سے ہی ابتدا قرار دیا جائے گا۔

۴۔ اکثر لوگ عقل کی بداستعمالی سے ضلالت کی راہیں پھیلا رہے ہیں۔

۵۔ اس قدر عرض کرنا اپنے بھائیوں کے دین اور دنیا کی بےبودی کا موجب سمجھتا ہوں۔ کہ اگرچہ گورنمنٹ کی رحمانہ نظر مسلمانوں کی شکستہ حالت بہر حال قابلِ رحم ٹھہرے گی۔

۶۔ اسی سال میں بہت سے اور لوگوں نے بھی امتحان دیا۔۔۔۔۔ مجھ کو خواب

۷۔ یعنی جو کچھ آسمانوں اور زمین کی بناوٹ میں اسرار و عجائبات پر ہیں۔ و حال معبود کی

طباع کی بناوٹ اس کے برابر نہیں۔
(تختہ گوڑوہ صفحہ ۳۳)

۸۔ جناب مرزا صاحب کے دو شعر ملاحظہ ہوں۔

کیوں غضب بھڑکا خدا کا مجھ سے پوچھو غافلو ہو
گئے ہیں اس کا موجب میرے بھٹلانے کے دن جب سے
میرے ہوش غم سے دیں کے ہیں جاتے رہے
طور دنیا کے بھی بدلے ایسے دیوانے کے دن

(نظم آغاز حقیقۃ الوحی)

یہ تھیں چند مثالیں اس کلام کی جس کے متعلق مرزا صاحب نے فرمایا تھا۔

کَلَامُ الْفَصِيحَتِ مِنْ لَدُنِّ رَبِّ حَكِيمٍ ط

(میرے کلام میں اللہ نے فصاحت بھر دی ہے)

یہ دعویٰ کہا تک درست ہے۔ اس کا فیصلہ میں قارئین کرام کے ادبی ذوق پہ چھوڑتا ہوں۔

عربی اغلاط

ہم پہلے عرض کر چکے ہیں کہ جناب مرزا صاحب کو عربی لکھنے میں بڑی قدرت حاصل تھی۔
تاہم ان کا عربی کلام لغزشوں سے پاک نہیں تھا۔ آپ کی عربی تحریرات دو قسم کی ہیں۔ الہامی وغیر
الہامی۔ الہامی تحریرات میں سے اہم یہ ہیں۔

- ۱۔ عربی الہامات
- ۲۔ تفسیر سورۃ فاتحہ
- ۳۔ قصیدۃ اعجازیہ
- ۴۔ خطبۃ الہامیہ

الہامات براہ راست اللہ کی طرف سے نازل ہوتے تھے اور باقی تین کے متعلق آپ کا یہ
دعویٰ ہے کہ یہ خدائی نشان ہیں جو روح القدس کی مدد سے ظہور پذیر ہوئے۔

چونکہ ہمارے قارئین کو عربی صرف و نحو سے کوئی دلچسپی نہیں ہو سکتی۔ اس لیے ہم اختصار سے
کام لیں گے اور صرف چند اغلاط پہ مجملًا بحث کریں گے۔

۱۔ الہامات

۱۔ عربی میں مونث و مذکر کے لیے ضمائر جدا جدا ہیں۔ مثلاً:-
عائِب کی ضمیریں یہ ہیں۔

مذکر:-	هُوَ	هُمَا	هُمْ
	(وہ ایک مرد)	(وہ دو مرد)	(وہ سب مرد)
مونث:-	هِيَ	هُمَا	هُنَّ
	(وہ ایک عورت)	(وہ دو عورتیں)	(وہ سب عورتیں)

جس طرح اردو میں بعض بے جان اشیاء مذکر ہیں اور بعض مونث۔ مثلاً:- پہاڑ مذکر ہے اور ندی مونث۔ یہی حال عربی زبان کا ہے۔ عربی میں ارض و سمونث ہیں۔ ظاہر ہے کہ ان کے لیے ضمیر مونث استعمال ہوگی۔ لیکن جناب مرزا صاحب کے ایک الہام میں ان دونوں کے لیے ضمیر مذکر استعمال ہوئی ہے۔ جو صریحاً غلط ہے۔

السماء والارض مَعَكَ كَمَا هُوَ مَعِي ط

(اے احمد! آسمان و زمین تیرے ساتھ ہیں۔ جس طرح کہ وہ میرے ساتھ ہیں)

دوسرا کمال یہ کیا۔ کہ دو اشیاء کی طرف ضمیر مفرد راجع کر دی۔ حسب قواعد ہما چاہیے۔

۲۔ اَنَا اَتَيْنَاكَ الدُّنْيَا

(ہم نے تم کو دنیا دے دی)

چونکہ یہاں ایک خدا کی نعمت و عطا کا ذکر ہے اس لیے اعطین کے ذریعہ مناسب تھا۔ گو قواعد کے لحاظ سے آتینا بھی صحیح ہے۔

دیکھنا یہ ہے کہ الہام کا مطلب کیا ہے؟ کیا اس کا مطلب یہ ہے کہ اللہ نے ساری دنیا جناب مرزا صاحب کے حوالے کر دی تھی؟ آپ کو علم ہے کہ جناب مرزا صاحب چند ایک زمین

کے مالک تھے دہس جہاں تک روحانی تسخیر کا تعلق ہے گذشتہ اٹھاسی برس میں صرف چند ہزار افراد آپ پر ایمان لائے۔ اگر یہ مطلب ہو کہ آگے چل کر تمام دنیا احمدیت قبول کر لے گی اور میرا اندازہ یہ ہے کہ اضافہ کے امکانات بہت کم ہیں۔ وجہ یہ کہ عصر حاضر میں اقدار حیات بدل گئی ہیں آج وہی پیغام اور وہی فلسفہ کامیاب ہو سکتا ہے جو آدم جدید کو تازہ الجھنوں مثلاً سرمایہ و مزدور آمریت۔ جمہوریت۔ اشتراکیت۔ ملوکیت۔ روابط بین المملی۔ جمعیت اقوام یا جمعیت آدم۔ قیام امن۔ ورلڈ فیڈریشن وغیرہ سے نکال کر ہر مشکل کا ایک قابل قبول حل پیش کر سکے۔ لیکن جناب مرزا صاحب کی تحریرات میں نہ کوئی فلسفہ ہے اور نہ انسان جدید کے لیے کوئی پیغام۔ آپ کی بہتر تصانیف میں۔

۱۔ وفات مسیح پہ بحث ہے۔

۲۔ اپنی نبوت پہ دلائل ہیں۔

۳۔ الہامات کا ذکر ہے۔

۴۔ آتھم اور محمدی بیگم کا جھگڑا ہے۔

۵۔ نشانات کا تذکرہ ہے۔

اور انہی مضامین کا بار بار اعادہ ہے۔ آپ پر ”بیس اجزا“ الہامات بھی نازل ہوئے تھے۔ لیکن ان میں کوئی پیغام موجود نہیں۔ صرف مسیح موعود کے مناقب ہیں و بس۔ اس کائنات میں بقائے اصلح کا آئین نہایت باقاعدگی سے کارفرما ہے۔ یہاں وہی فلسفہ زندہ رہ سکتا ہے جو دوسرے فلسفوں سے زیادہ طاقتور۔۔۔۔۔۔ اور ابن آدم کے لیے زیادہ مفید ہو۔ ایک وقت تھا کہ ابن العربی غزالی ادوا بن الرشید کا فلسفہ دل و دماغ پر قابض تھا۔ وہ زمانہ گزر چکا۔ اگر آج ابن الرشید پھر پیدا ہو جائے اور چلا چلا کر اپنا فلسفہ پیش کرے تو امید نہیں کہ ایک کان بھی اس کی طرف متوجہ ہو۔ بحر زندگی میں افکار نو کی لہریں ہر دم اٹھتی رہتی ہیں۔ جس طرح مظاہر کوئی میں زندگی۔ طفولیت و شباب کی منازل طے کرنے کے بعد ختم ہو جاتی ہے اسی طرح افکار بھی کچھ مدت تک بہار شباب دکھانے کے بعد مر جاتے ہیں۔ اور نئے افکار ان کی جگہ لے لیتے ہیں۔ آج تصوف کا دور نہیں۔

مناظروں کا زمانہ نہیں۔ مذہبی فرقہ بازی کا عہد گزر چکا۔ اور کلام و اعتزال کے چرچے ختم ہو گئے۔ آج اگر کوئی شخص ان لاشوں میں پھر جان ڈالنا چاہے تو کامیاب نہیں ہوگا۔ جناب مرزا صاحب کا تمام زور قلم یا تو اثباتِ نبوت پہ صرف ہوا یا دیگر مذاہب کی تردید پر اور یا ایک ایسے اسلام کی ترویج میں۔ جس پر تصوف و خانقاہیت کا رنگ غالب تھا۔ ظاہر ہے کہ اس متاع کے خریدار آج تقریباً نایاب ہو چکے ہیں۔ میری ذاتی رائے یہ ہے کہ احمدیت میں نہ وہ جاذبیت موجود ہے۔ جو دل و دماغ پہ قابض ہو سکے۔ نہ وہ توانائی جو غیر اسلامی افکار کو شکست دے سکے۔ نہ وہ حرارت، جو عروقی مُردہ میں خونِ حیات دوڑا سکے۔ نہ وہ قوت جو حمام و کبوتر کو شاہین بنا سکے اور نہ وہ ہمت جو دارا و قیصر کو دعوتِ مبارکہ سے سکے۔

جرمنی کے نازیوں کا امتیازی وصف ایک عظیم ترین قوم بننا تھا۔ لیکن کے پیر و خونی انقلاب بپا کرنے پہ ادھار کھائے ہوئے تھے اور خاکساروں کا مقصد نظام کہن کو الٹنا تھا۔ یہ تمام گروہ جذبہ جانفروشی سے سرشار ہونے کے علاوہ بڑے منظم۔ بلند ہمت اور جفاکش تھے۔ ان گروہوں کے امتیازی اوصاف تنظیم و جانبازی تھے۔ سوال پیدا ہوتا ہے کہ احمدیوں کے امتیازی اوصاف کیا ہیں؟ کیا ان میں علم زیادہ ہے؟ کیا ان کی اخلاقی سطح زیادہ بلند ہے؟ کیا بوہروں کی طرح ان کے پاس دولت زیادہ ہے؟ کیا اس جماعت میں محققین و موجدین کی تعداد زیادہ ہے؟ اگر ان میں سے کوئی بات نہیں اور دیگر مسلمانوں سے وہ کسی طرح بھی ممتاز نہیں۔ تو پھر لوگ کیوں اس جماعت میں داخل ہوں اور جناب مرزا صاحب کو کس مقصد کے لیے نبی تسلیم کریں؟

آخرت سنوارنے کے لیے؟ خود مرزا صاحب سو سے زیادہ مرتبہ لکھ چکے ہیں کہ نزولِ مسیح کی پیش گوئی کا کفر و اسلام سے کوئی تعلق نہیں اور میرا منکر خطا کار ہے کافر نہیں۔ خلافت ارضی حاصل کرنے کے لیے؟ آپ جہاد ہی کے قائل نہیں خلافت کیسے ملے گی۔ وحدتِ فکر و نظر کے لیے؟ خود آپ کی تحریروں میں یہ چیز موجود نہیں۔ آپ ۱۹۰۲ء تک اپنی نبوت کا انکار کرتے رہے اور پھر ختمِ نبوت کا انکار۔ آپ (انگریز کو) بیک وقت دجال بھی کہتے رہے اور ساتھ ہی اپنی جماعت کو اطاعت دجال کی تعلیم بھی دیتے رہے اسی تصادم سے تنگ آ کر جناب میاں محمود احمد صاحب نے

فرمایا تھا کہ ۱۹۰۰ء سے پہلے کی تمام تحریرات منسوخ ہیں اور انہی متصادم اقوال کا نتیجہ وہ تصادم تھا۔ جو احمدی جماعت میں پیدا ہوا۔ اور لاہوری احمدی قادیانی بھائیوں سے الگ ہو گئے تو پھر یہ فکری توحید آپ کے پیروؤں میں کیسے پیدا ہو سکتی ہے ترک ماسوا اللہ کے لیے؟ میری ناقص رائے میں یہ مقصد بھی حاصل نہیں ہو سکتا۔ اس لیے کہ آپ کے ۳۵ سالہ الہامات اور تیس سالہ تحریرات کا مرکزی خیال اللہ نہیں بلکہ آپ کی ذات ہے۔ اس میں کلام نہیں کہ آپ نے چند صفحات اخلاقیات کے لیے بھی وقف کیے تھے۔ لیکن ان کا تناسب سمندر میں قطرے سے زیادہ نہیں۔ آپ کی تمام تصانیف صرف اثبات نبوت ذکر نشانات۔ تاویلات۔ بشارات اور قدر اعدائے مملو ہیں۔ خدا کا ذکر بھی ہے لیکن اس خدا کا جس نے قادیان میں رسول بھیجا۔ جس نے اپنے رسول کو تین لاکھ نشانات سے نوازا۔ جس نے احمد بیگ۔ لکھرام اور چراغ دین کو موت کے گھاٹ اتارا۔ جس نے صداقت رسول کے لیے زلزلے اور وبا میں بھیجیں۔ جس نے جہانگیر و عالمگیر کے شکوہ و جلال کا وارث۔ گورنمنٹ محسنہ انگریزی کو بنایا۔ اور جس نے وفات مسیح و مثیل مسیح کے اسرار اپنے رسول پہ منکشف کیے اس خدا کا کہیں ذکر نہیں۔ جس نے اہل ایمان کو یستخلفنہم اور انتم الاعلون ط کی بشارات سنائی تھیں۔ جس نے جنات ارضی و سماوی کے وعدے کیے تھے جس نے قوت و ہیبت کے سامان فراہم کرنے کا حکم دیا تھا۔ جس نے جنت شمشیر کے سائے میں رکھ دی تھی۔ اور جس کے قرآن میں محکوم مسلمان کا تصور تک موجود نہیں۔

ماحصل یہ کہ یہ الہام آتیناک الدنیا (ہم نے تمہیں دنیا دے دی) مادی لحاظ سے غلط ہے اور روحانی لحاظ سے ابھی پورا نہیں ہوا اور نہ آئندہ اس کی تکمیل کا کوئی امکان نظر آتا ہے۔

۳۔ طاعون کے زمانے میں قادیان کے متعلق یہ الہام نازل ہوا تھا۔

لولا الاکرام لهلك المقام

(اگر تیری عزت منظور نہ ہوئی تو یہ مقام قادیان تباہ ہو جاتا۔)

اکرام کے معنی ہیں ”عزت کرنا“ تیری عزت قطعاً نہیں ”تیری“ کے لیے عربی میں ”ک“

ہے اگر ہم یہاں کہ مخدوف تصور کر لیں تو پھر مبارک یوں ہوگی۔ لولا الاکرام اکب جو صریحاً غلط

ہے۔ اس لیے کہ اکرام مضاف ہے اور مضاف پر ال داخل نہیں ہو سکتا۔ اگر ہم ال کو بھی حذف کر دیں تو فقرہ بنے گا۔ لورا اکرامک۔ جس کے معنی ہوں گے ”اگر تیرا عزت کرنا نہ ہوتا۔“ ظاہر ہے کہ اس فقرے میں بھی کوئی مفہوم موجود نہیں۔

علاوہ ازیں مقام کے لفظی معنی ہیں۔ وہ جگہ جو دو پاؤں کے نیچے ہو یا وہ جگہ جہاں آپ دوران سفر میں قیام کریں۔ مستقل جائے قیام کو بیت یا دار کہتے ہیں۔ لغت کے لحاظ سے ہر جگہ مقام کہلاتی ہے۔ لیکن اصطلاحاً عرب کسی بستی کو مقام نہیں کہتے۔ اس کے لیے قریہ کا لفظ ہے۔ پھر اہل عرب کی لغت میں ہلاکت کا لفظ جاندار اشیاء کے لیے مخصوص ہے۔ انسان۔ جانور اور پرندے ہلاک ہوتے ہیں نہ کہ پتھر۔ دریا۔ صحرا اور درخت۔ جب عرب یہ کہتے ہیں کہ فلاں بستی ہلاک ہو گئی تو ان کا مطلب یہ نہیں ہوتا کہ اس گاؤں کی اینٹیں اور مکان فوت ہو گئے ہیں۔ بلکہ یہ کہ بسنے والے تباہ ہو گئے ہیں۔ عربی ادب میں ہلک القری (بستیاں ہلاک ہو گئیں) تو طے گا لیکن ہلک المقام کہیں نظر نہیں آئے گا۔ مقام کا یہ استعمال خالص ہندی ہے۔

تو گویا اس الہام میں مندرجہ ذیل خامیاں پائی جاتی ہیں۔

- ۱۔ الاکرام کا استعمال غلط ہے اور بے معنی ہے۔
- ۲۔ مقام کا استعمال ہندی ہے۔
- ۳۔ ہلاکت کی نسبت مقام کی طرف عربی محاورہ کے خلاف ہے۔
- ۴۔ هذا هو التراب الذی لا یعلمون ط

خط کشیدہ لفظ یا تو تراب ہے اور یا تراب۔ تراب کے معنی ہیں توام۔ ہمزاد اور تراب کے معنی ہیں خاک۔ مٹی۔

اب الہام کا ترجمہ سنئے۔

یہ وہ ہمزاد یا مٹی ہے۔ جسے لوگ نہیں جانتے۔

مطلب؟

خود جناب مرزا صاحب اس کا ترجمہ یوں فرماتے ہیں۔

یہ وہ عمل الترب (یعنی مسریم) ہے جس کی اصل حقیقت کی زمانہ حال کے لوگوں کو خبر نہیں۔
(ازالہ صفحہ ۱۵۵)

ترجمہ میں ثرب کو عمل الترب بتا دینا لغوی درازدستی کی انتہا ہے۔

۵۔ انت من ماءِ ناولهم من فضل ط

(نفل کے معنی ہیں بزدلی۔ ترجمہ یہ ہے۔

(اے احمد) تم ہمارے پانی سے ہو۔ اور باقی لوگ بزدلی سے ہیں۔

کیا سمجھے؟

۶۔ وَهَذَا تَذَكُّرَةٌ ط (انجام آتھم صفحہ ۶۲)

تذکرہ مؤث ہے اس لیے خدا کی جگہ حدہ چاہیے۔

۷۔ اُخْطِیْ وَأُصِیْبُ ط (حقیقۃ الوحی صفحہ ۱۰۳)

اللہ فرماتا ہے۔

”میں خطا بھی کروں گا اور صواب بھی۔“ (حقیقۃ الوحی صفحہ ۱۰۳)

آپ سوچ رہے ہوں گے کہ اللہ خطا کیسے کرتا ہے۔ اس کی تشریح ملاحظہ ہو۔

”کبھی میرا ارادہ پورا ہوگا۔ اور کبھی نہیں۔“ (حقیقۃ الوحی صفحہ ۱۰۳)

عجیب بے بس خدا ہے جس کے ارادے کبھی پورے نہیں بھی ہوتے۔

قرآن فرماتا ہے۔

فَعَالٍ لِّمَّا يُرِيدُ۔ (اس کے ارادے نہایت جاہ و جلال سے پورے ہوتے ہیں۔)

اور یہاں یہ ضعیف و بے چارگی!!

ایک مرتبہ آپ کو الہام ہوا۔

تَرَىٰ فَخِذًا كَلِيمًا (حقیقۃ الوحی صفحہ ۲۳۳)

اور کچھ دیر کے بعد ایک ایسا بیمار آپ کے ہاں لایا گیا۔ جس کی ران میں

درد تھا۔

عربی میں الیم اس چیز کو کہتے ہیں جو دوسرے کو دکھ دے۔ مثلاً عذاب الیم۔ ایسا عذاب جو دوسروں کے لیے تکلیف دہ ہو۔ النجد میں درج ہے۔

الالیم = الموضع

موضع اسم فاعل ہے اوجع یوجع سے متعدی ہے۔ فعل متعدی کا اثر ہمیشہ فاعل سے مفعول تک جاتا ہے۔

زید نے عمر کو مارا۔

مار عمر پر واقع ہوئی ہے۔

خالد نے مسافر کو پانی پلایا۔

پینے سے فائدہ مسافر نے اٹھایا۔

تو الیم کے معنی ہوں گے ”درد رساں“ دوسرے کو دکھ دینے والی اس تحقیق کے رُو سے اس الہام کے معنی یوں ہوں گے۔

”تو ایک درد رساں ران دیکھے گا۔“

یعنی ایسی ران دیکھے گا جو کسی اور کو تکلیف دے رہی ہوگی۔ حالانکہ حقیقت یہ تھی۔ کہ یورک ایسٹریا بادکی وجہ سے خود راب میں تکلیف ہو رہی تھی۔ نہ یہ کہ ران نے یورک ایسٹ کو کسی دکھ میں مبتلا کر رکھا تھا۔

بہر حال الیم کا یہ استعمال صحیح نہیں۔

۹۔ ایک مرتبہ جناب مرزا صاحب درقونج سے شقایاب ہوئے۔ تو فوراً یہ الہام نازل ہوا۔

ان كنتم فی ریب مما نزلنا علیٰ عبدنا فاتو بشفاء مثله ۛ

(ہدیۃ الوحی صفحہ ۲۳۵)

(اگر تمہیں اس وحی کے متعلق کچھ شک ہے جو ہم اپنے بندے پہ نازل کر رہے ہیں۔ تو ذرا

ایسی شفا تو دکھاؤ۔)

لفظ شفا کے بغیر باقی ساری آیت قرآن سے لی گئی ہے اللہ نے عرب کے قصاص و بلغا کو چینیخ

دیا تھا کہ اگر تمہیں قرآن کے الہامی ہونے میں کوئی شک ہے تو ذرا چند ایسی آیات تو بنا لاؤ۔ تیرہ سو برس کے بعد اللہ نے وہی چیلنج ان الفاظ میں دہرایا۔

اگر جتنا مرزا صاحب کی وحی میں شک ہے تو ایسی شفا لے آؤ۔

ما کا تعلق؟ اچھا تعلق سہی۔ سوال یہ ہے کہ کیا آج تک کسی غیر رسول کو قونج سے بس ہوئی۔ اگر ہوئی ہے اور بیسیوں ایسے مریض آپ نے بھی دیکھے ہوں گے تو پھر اس چیلنج کا مطلب؟ آج سے ساڑھے تیرہ سو برس پہلے حضور علیہ السلام نے تمام دنیا کو چیلنج دیا تھا کہ قرآن جیسی ایک آیت ہی بنا لاؤ تیرہ سو برس گزر گئے اور کوئی ماں کا لال مقابلے میں نہ اتر ا۔ لیکن دوسری طرف دنیا میں ہر روز قونج کے سیکڑوں مریض شفا یاب ہوتے ہیں۔ یہ عجیب چیلنج ہے۔ جس کی دجیاہ دن میں بیس مرتبہ اڑائی جاتی ہیں۔ فاتوا (لاؤ)۔

اس فعل اتیٰ ابتانا کا تعلق محسوسات و مشہودات سے ہوتا ہے اور شفا کا تعلق محسوسات سے نہیں۔ شفا اعتدال مزاج کا نام ہے اور اعتدال کو محسوس نہیں کیا جاسکتا۔ جس کا گرم و سرد ہونا اعلا سات مرض و شفا ہیں۔ خود مرض و شفا نہیں۔ اس لیے اس فعل کا استعمال اس الہام میں صحیح نہیں۔

.....

۹۔ (پہلے ان جملوں کو پڑھیے۔)

۱۔ میں نے مغلوں کے زمانے کا ارادہ کیا۔

۲۔ میں نے زمانہ مجری کا ارادہ کیا۔

۳۔ میں نے شام کے وقت کا ارادہ کیا۔

۴۔ میں نے افغانی حملوں کے زمانوں کا ارادہ کیا۔

۵۔ میں نے زلزلوں کے زمانے کا ارادہ کیا۔

کوئی مطلب سمجھ میں آیا، اگر آیا تو سمجھائیے۔ اگر نہیں آیا۔ اور یقیناً نہیں آیا ہوگا۔ تو مت

بھو لیے کہ آخری فقرہ ایک الہام کا لفظی ترجمہ ہے جو جناب مرزا صاحب پہ نازل ہوا تھا۔

(تمہ دھیتہ الوحی صفحہ ۱۵۸)

اردت زمان الزلزلہ

(میں نے زلزلوں کے زمانے کا ارادہ کیا) کیا آپ کا مطلب یہ ہے کہ آپ ”زلزلوں کے زمانے“ میں جانا چاہتے ہیں۔ یا اس زمانے کو کچھ لمبا کرنا چاہتے ہیں یا اس کو سزا دینا چاہتے ہیں۔ آخر جو کچھ کرنا تھا۔ اس کا ذکر تو اس الہام میں آنا چاہیے تھا۔ تاکہ الہام نہ پیدا ہوتا۔ اسی طرح کے بیسیوں الہامات اور ہیں۔ جن میں سے بعض کی زبان غلط ہے اور بعض مفہوم کے لحاظ سے مہمل ہیں۔ ہم بخوف طوالت انہیں نظر انداز کرتے ہیں۔

تاریخ رسالت میں پہلی مرتبہ

الہام کی طویل تاریخ میں یہ پہلی مرتبہ ہوا۔

- اول۔ کہ اللہ نے پنجاب کے ایک رسول پر عربی زبان میں الہامات نازل کیے اور اپنی قدیم سنت (قوم رسول کی زبان میں وحی نازل کرنا) کو ترک کر دیا۔
- دوم۔ کہ اللہ نے تمام الہامات اپنے رسول کی مدح و ثنا تک محدود رکھے اور کوئی اخلاقی۔ سیاسی یا عمرانی ضابطہ نازل نہ فرمایا۔
- سوم۔ کہ اللہ نے انسانوں کو ایک ”دجال سیرت“ قوم کی غلامی کا درس دیا۔
- چہارم۔ کہ جہاد جیسے اہم اور بنیادی اصول حیات کو ختم کر دیا۔
- پنجم۔ کہ اللہ کا ذخیرہ الفاظ ختم ہو گیا۔ کہیں قرآن کی آیات دوبارہ نازل کر کے کام چلایا۔ کہیں مقامات حریری سے مدد لی (دیکھو سورۃ فاتحہ کی الہامی تفسیر جس میں مقامات حریری و بدیعی کے بیسیوں جملے بالفاظہا موجود ہیں) کہیں شعرائے جاہلیت کے مصرعے اڑالے (عفت الدیار محلہا و مقامہا) آپ کا ایک الہام ہے اور یہ سب معلقات کے ایک قصیدہ کا پہلا مصرعہ ہے اور کہیں ادھر ادھر سے انسانی اقوال لے لیے۔ مثلاً شکر اللہ سعید (آپ کا الہام) منتہی الارب میں شکر کے تحت درج ہے۔
- ششم۔ اور سب سے بڑا حادثہ یہ ہوا۔ کہ اللہ غلط سلط اور مہمل زبان بولنے لگا۔ ذرا ورق الٹ

کرباب الہامات میں وہ انگریزی الہامات پھر پڑھے۔ نیز ان اردو الہامات کی زبان بھی ملاحظہ کیجئے۔

”میری رحمت تجھ کو لگ جائے گی۔“

”خاکسار چیمپ منٹ“

”عالم کتاب کلمۃ اللہ خان۔“

”میں موج دکھاتا ہوں۔“

”خدا کی فیلنگ ----- نے بڑا کام کیا۔“

”ڈگری ہو گئی۔۔۔۔۔“

“شعنا القسا”

”پریشن۔ عمر۔ پڑاٹوس یعنی پڑاٹوس یعنی پڑاٹوس۔“

کیا یہ خدائی زبان ہے؟ ایک زمانہ تھا کہ اللہ کا کلام سن کر دلوں میں زلزلے اٹھتے تھے آنکھوں سے آنسوؤں کی ندیاں پھوٹ نکلتی تھیں۔ فصحاء عالم اللہ کی اعجازِ بیانی پہ دنگ رہ جاتے تھے اور بڑے بڑے سرکش اور اکھڑا فرے ساختہ پکار اٹھتے تھے۔

مَا هَذَا قَوْلَ الْبَشَرِ ۚ اور ایک زمانہ ہے کہ اللہ کی زبان سن کر ہی آنے لگتی ہے اور ایک ٹڈل فیل بچہ بھی پورے اعتماد سے کہہ سکتا ہے کہ میں اس خدا سے اردو اور انگریزی دونوں بہتر جانتا ہوں۔

مشہور تاریخی واقعہ کی طرف اشارہ ہے۔ حضور علیہ السلام کی بعثت سے پہلے کعبہ کے قریب ایک گاؤں عکاظ میں ہر سال حج کے دنوں میں ایک میلہ لگتا تھا جس میں شعراء عرب نظمیں بھی سناتے تھے۔ جو نظم نصاحت و بلاغت اور تخیل کے لحاظ سے بہترین سمجھی جاتی تھی۔ اسے مصری تھیلی پر سونے کے حروف سے لکھوا کر کعبہ میں لٹکا دیا جاتا تھا۔ حضور علیہ السلام کی بعثت تک ایسی سات نظمیں آویزاں کی جا چکی تھیں۔ ایک دن حضور حضرت علیؑ کے ہمراہ کعبہ میں داخل ہوئے۔ حضرت علیؑ نے ان نظموں کے متعلق سارا ماجرا سنایا تو آپ نے ان نظموں کے نیچے سورہ کوڑ لکھوا دی جب وہ میلہ پھر منعقد ہوا اور مشاعرہ کے حج کعبہ میں داخل ہوئے اور ان کی نظر ان آیات پر پڑی تو دنگ رہ گئے۔ وہ قصائد اتار لیے اور آیات کے نیچے لکھ دیا کہ یہ انسانی کلام نہیں۔“

اگر یقین نہ آئے تو کسی طالب العلم کی انگریزی وارہدو تحریر اور یہ اردو و انگریزی الہامیت نام بتائے بغیر ماہرین کے پاس بھیج دیجئے اور دیکھئے کہ نمبر کسے زیادہ ملتے ہیں۔

میرا مطلب تنقیص نہیں بلکہ اظہار حیرت ہے کہ اس دنیا کو جس کی حیرت انگیز نالی پہ ارض و اسما شہادت دے رہے ہیں۔ جس کے موقلم سے طرفۃ الصلحین میں لاکھوں بہاریں اور اُن کے ساز سے بے شمار نغمے برس پڑتے ہیں۔ یہ کیا ہو گیا کہ اس کے منہ سے فصیح تو رہا ایک طرف لالہ بھی لفظ بھی مشکل ہی سے نکلتا ہے۔

خطبہ الہامیہ

- ۱۔ الَّذِينَ أَكَلُوا أَعْمَارَهُمْ فِي انْتِعَاءِ الدُّنْيَا • (صفحہ ۳)
- (جو تلاش دنیا میں اپنی عمر کو کھا گئے۔)
- ”عمر کھانا“ بخوابی محاورہ ہے۔ عربی میں استعمال نہیں ہوتا۔

- ۲۔ نزول مسیح کے مشہور عقیدہ کے متعلق فرماتے ہیں۔۔۔
- وَهَلْ هُوَ إِلَّا خُرُوجٌ مِنَ الْقُرْآنِ (صفحہ ۵۸)
- (کہ یہ عقیدہ قرآن کے خلاف بغاوت ہے۔)

”خروج“ جب بغاوت کے معنوں میں استعمال ہو تو اس کے بعد ہمیشہ علی آتا ہے۔ عربی قرآن صحیح نہیں۔

- ۳۔ عربی میں سازش اور مکر کے لیے ایک لفظ کید بھی ہے جس کی جمع ہے مکائد۔ وہ ہے کہ مکر و سازش انسان کا کام ہے۔ یا شیطان کا۔ ت۔ زمین۔ پہاڑ یا تارے کوئی اثرات نہیں کر سکتے۔

لیکن آپ زمین کو بھی مکار سمجھتے ہیں۔

فَفَرِّقْ بَيْنَ مَكَانِ الْأَرْضِ وَفَرِّقْ أَعْطُوا مَا أُعْطِيَ الرِّسْلَ
مِنَ الْهَدْيِ..... (صفحہ ۷۵)

(ایک فریق کو زمین کی مکر طے اور دوسرے کو ہدایت نصیب ہوئی۔)

۳۔ وَتَنْزِلُ السَّكِينَةُ فِي قُلُوبِهِمْ
تنزل کے بعد علیٰ چاہیے۔ (صفحہ ۸۳)

۵۔ فَخَرَجَ النَّصَارَىٰ مِنْ دَيْرِهِمْ
(نصاریٰ اپنے گرجاؤں سے نکلے)
گرجاؤں کا ترجمہ دیر نہیں۔ بلکہ ادیار۔ ادیرہ یا دیورہ ہے۔ (صفحہ ۱۰۰)

۶۔ وَارْتَدُّوا مِنَ الْإِسْلَامِ
عن چاہیے۔ من غلط ہے۔ (صفحہ ۱۰۸)

۷۔ وَيُرِيدُونَ أَنْ يُدْخِلُوا الْحَقَّ فِي تِرَابٍ وَيَمْزُقُوا أَذْيَالَهُ كَكَلَابٍ
(صفحہ ۱۰۹)
التراب اور الکلاب چاہیے۔

۸۔ وَلَا يَكُونُ فِي لَيْلِهِمْ وَلَا نَهَارِهِمْ إِنْهُمْ يُسْئَلُونَ
(اور وہ لوگ قیامت کی باز پرس سے نہیں ڈرتے۔) (صفحہ ۱۰۹)

یہاں فکر کا یہ استعمال خالص پنجابی ہے۔ ڈر کے لیے خوف و خشیت کی مصادر موجود ہیں۔

اس لیے لامتنہون کہیے۔ قرآن میں ہر جگہ فکر و غور و خوض اور تدبر کے معنوں میں استعمال ہوا ہے۔
لقوم يتفكرون. يتفكرون في خلق السموة والارض

۹۔ ولا يبعد مني طرفة عين رحمة (صفحہ ۱۱۰)

(اللہ کی رحمت چشم زدن کے لیے بھی مجھ سے جدا نہیں ہوتی۔)

طرفۃ العین۔ کسی کام کی رفتار و سرعت ظاہر کرنے کے لیے استعمال ہوتا ہے۔ مثلاً راکٹ
آنکھ جھپکنے کی دیر میں سو میل نکل گیا۔ قرآن میں درج ہے کہ ایک جن ملکہ سبا کا تخت چشم زدن میں
حضرت سلیمان کے پاس لے آیا اس لیے یہاں اس کا استعمال غلط ہے۔

۱۰۔ ان انكارى حسرات على الذين كفروا ابى وان اقرارى بركات للذين

..... يومنون (صفحہ ۱۱۲)

(میرا انکار کفار کے لیے حسرتیں ہیں۔ اور میرا اقرار مومنوں کے لیے برکتیں ہیں۔)

میرا انکار اور میرا اقرار پنجابی عرب ہے ”میرے اقرار و انکار“ کا مفہوم یہ ہے کہ جناب مرزا
صاحب کی چیز کا اقرار اور کسی کا انکار کر بیٹھے ہیں اور اب فرما رہے کہ میرا اقرار و انکار۔۔۔۔۔
۔۔۔۔۔ ”علاوہ ازیں، انکار مفرد ہے اور حسرات جمع۔ اسی طرح اقرار مفرد ہے اور بركات جمع۔ اسم و خبر
میں تطابق ضروری ہے۔ اس لیے حسرة و برکت صحیح ہے۔ اور حسرات و بركات غلط۔

۱۱۔ ذكى من آيدى الله ط (صفحہ ۱۱۶)

(من کا استعمال کا خالص پنجابی ہے۔ بایدی اللہ چاہیے۔)

۱۲۔ ان كنتم فى شك من امرى فامتنونى (صفحہ ۱۲۸)

(اگر میرے متعلق شک ہو۔ تو میرا امتحان لو۔)

یہ اتقان کا استعمال خالص پنجابی و غیر اسلامی ہے۔ قرآن اس مفہوم کو ادا کرنے کے لیے
امتناء سے کام لیتا ہے۔

۱۳۔ ہم اردو پنجابی میں کہتے ہیں۔

”آپ قرآن پر رحم فرمائیں۔ اور تفسیر کی تکلیف گوارا نہ کریں۔“ اس خالص ہندی محاورہ کو آپ عربی میں یوں منتقل کرتے ہیں۔

فَارْحَمُوا مَسِيحًا آخَرَ وَاقِيمُوا مِنْ هَذِهِ الْعَزَّةِ
(تم مسیح پر رحم کرو۔ اور اسے نزول کی عزت سے معافی دو۔)

۱۴۔ فَلْيَبْصُرُوا حَتَّى يَرْجِعُوا إِلَى رَبِّهِمْ وَيَطْلَعُوا عَلَى صُورِهِمْ.
(صفحہ ۱۶۳)

(وہ انتظار کریں۔ جب خدا کے ہاں جائیں گے تو وہاں شیشے میں اپنا منہ دیکھ لیں گے۔)
”شیشہ میں منہ دیکھنا“ اردو کا محاورہ ہے۔ عربوں کے ہاں اس کا استعمال نہیں ہوتا۔
۱۵۔ چند الہامی اشعار ملاحظہ ہوں۔

ارِى سَبِيلَ الْغَايَةِ قَضَاهَا الْمَقْدَرُ وَفِي الْخَلْقِ سَيِّئَاتٌ تَذَاعُ وَتَنْشُرُ ط
(صفحہ ۲۰۳)

لفظ سَيِّئَاتٌ ہے (یا کمسور۔ شمشید اور مابعد الف ممدودہ) لیکن اس شعر میں سَيِّئَاتٌ (الف ممدودہ غائب اور یا کو مفتوح باندھا گیا۔ جو غلط ہے۔)

وَلْيَدِّينِ اِطْلَالَ اِدَاها كَلَاهِفٍ وَدَمْعِي بِذِكْرِ قُصُورِهِ يَتَحَدَّرُ ط
(صفحہ ۲۰۳)

دوسرا مصرع خارج از وزن ہے۔

ع۔ اَلَا اِنَّمَا الْاَيَّامُ رَجَعَتْ اِلَى الْهُدَى
(صفحہ ۲۰۴)
صحیح لفظ رَجَعَتْ (فتح نیم ہے) نہ کہ رَجَعَتْ (بہ کون نیم)

(صفحہ ۲۰۴)

فَعَمَّتْ اِيْمَا النَّارِىَ بِنَارِ تَسْمَرِ
نارى غلط ہے۔ قارىٰ بہ تشدید یا ہونا چاہیے۔

قصیدہٴ اعجازیہ

یہ ایک الہامی قصیدہ ہے جس کے ساتھ دس ہزار روپیہ کا اشتہار بھی ہے۔ کہ جو شخص اتنی مدت میں ایسا قصیدہ تیار کرے گا اسے یہ رقم بطور انعام دی جائے گی۔ لیکن یہ شرط تھی کہ قصیدہ ساڑھے پانچ سواشعار کا ہو۔ اور صرف بارہ دن میں مطبوعہ کتاب کی صورت میں پیش کیا جائے۔ چونکہ ان شرائط کو پورا کرنا انسانی قدرت سے باہر تھا۔ اس لیے کوئی شخص مقابلے میں نہ اتر ا۔ ہاں یعنی شعراء نے اس قصیدے کا جواب ضرور لکھا۔ جن میں سے ایک قاضی ظفر الدین پروفسر اور نیکل کالج لاہور تھے۔ ان کا طویل قصیدہ فصیح عربی زبان میں ہے اور عروض و نحو کی لغزشوں سے معرا ہے۔ لیکن قصیدہٴ اعجازیہ کے تقریباً تین درجن اشعار عروضی و نحوی اغلاط سے آلودہ ہیں۔ بطور نمونہ ہم چند اشعار پیش کرتے ہیں۔

اس قصیدہ کا آخری حرف مجددی مرفوع ہے۔

يُبْحَدِرُ - يَذْكُرُ - يُظْهِرُ - وغيره

۱۔ فاین بھذا الوقت من شان جولر ط

جولر شان کا مفعول یہ ہے اس لیے منصوب (جولرا) چاہیے۔

۲۔ وکان سنا برق من الشمس اظھر

اظھر غلط ہے۔ اس لیے کہ کان کی خبر ہے۔ اظھر اچاہیے۔

۳۔ اکان شفیع الانبیاء موثر ط

مونث

موثر۔ شفیع پہ معطوب ہے اس لیے موثر اچاہیے۔

- ۴۔ فیاتی من اللہ العلیم معلم
ویہدی الی اسرارہا ویفسر
اسرارہا کی ضمیر اللہ کی طرف راجع ہے۔ اللہ مذکور اور ضمیر مؤنث ہے۔
- ۵۔ فقلت لك الویلات یا ارض جولوا
لعنت بھلعون فانك تدمر ط
ارض مؤنث ہے اور تدمر واحد مذکر مخاطب۔ گویا مؤنث کے لیے مذکر کا
صیغہ استعمال کر دیا۔ جو صریحاً غلط ہے۔
یہ بحث خالص فنی قسم کی ہے۔ جس سے قارئین کو کوئی دلچسپی نہیں ہو سکتی۔ اس لیے ہم اسے
یہیں ختم کرتے ہیں۔

الہامی تفسیر فاتحہ

- ۱۔ فی سبعین یوما من شھر الصیام (ص ۱)
سبعین = ستر
(ماہ رمضان کے ستر دنوں میں)
یہ کیسا رمضان ہے۔ جس کے ستر دن ہوتے ہیں۔
- ۲۔ ما قبلوا فی من التجل (ص ۸)
تجل کا استعمال خالص پنجابی ہے۔ حسد چاہیے۔
- ۳۔ اتخلدوا الخفا فیشن و قرأ الجنانہم (ص ۸)
لجنانہم۔ پہلا مفعول ہے۔ اس لیے کہ اتخذ دو مفعول چاہتا ہے۔
جنان۔ پہلا مفعول ہے۔ مفعول پہلا مفعول نہیں۔
- ۴۔ یریدون ان یسفکوا قائلر (ص ۱۳)

- سُفک کے معنی ہیں بہانا۔ گرائنا
(وہ چاہتے ہیں کہ قاتل کا بہائیں)
کیا؟ خون؟ تو پھر قاتل سے پہلے دَم (خون کا) اضافہ فرمائیے۔
- ۵۔ وجعل قلمی و کلمی منبع المعارف (ص ۳۰)
منع غلط ہے۔ منابع چاہیے۔
- ۶۔ وائی معجزة وایة چاہیے۔ (ص ۳۵)
- ۷۔ ومن نور ما اعطی لی ما اعطیت صحیح ہے۔ (ص ۳۸)
- ۸۔ ومثلها كمثل ناقة..... توصل الی دیار الحب من ركب عليه (ص ۷۷)
ناقة مؤنث ہے اور علیہ کی ضمیر نہ کر علیہا چاہیے۔
- ۹۔ الزوم الله كافة اهل الملة (ص ۸۳)
عربی میں کافہ مضاف نہیں ہو سکتا۔ اس لیے یہ فقرہ غلط ہے۔
- ۱۰۔ وتلك البهو وتجار بان ط (ص ۱۲۹)
تجار بان غلط ہے۔ تجار بان صحیح ہے۔
- ۱۱۔ النفس التي سعى سعيها (ص ۱۲۶)
سعی غلط ہے اس لیے کہ نفس مؤنث ہے سعت چاہیے۔
- ۱۲۔ الاقليل . ن الذي هو كالمعدوم (ص ۱۵۹)
یہاں موصوف نکرہ ہے اور صفت معرفہ جو صحیح نہیں۔
- ۱۳۔ لاتوذی اخيك (ص ۱۶۵)
اخیك غلط ہے مفعول ہونے کی وجہ سے اخاك چاہیے۔
- ۱۴۔ ثمرات الجنة فويل للذي تركهم (ص ۱۷۰)
ترکهم غلط ہے ثمرات جمع مکسر ہونے کی وجہ سے مؤنث ہے اس لیے ترکھا صحیح ہے۔
- ۱۵۔ اتظن ان يكون الغيرط (ص ۱۷۰)

غیر پر الف لام نہیں آسکتا۔

اس تفسیر میں اس قسم کی کم و بیش ایک سوا غلط موجود ہیں حقیقتاً تاریخ رسالت کا یہ پہلا واقعہ ہے کہ اللہ نے مسیح موعود پر چار زبانوں میں الہامات اتارے اور ہر زبان میں درجنوں غلطیاں کیں۔ یہ دیکھتے ہوئے بھی کہ دشمن اس کی غلطیوں پر ہنس رہے ہیں۔ وہ آخر تک اپنی ہٹ پہ قائم رہا اور قافو قفا غلط الہامات نازل کرتا رہا۔

مخالفین نبوت سے سلوک

قرآن حکیم میں بار بار حضور علیہ السلام کو ہدایت کی گئی ہے کہ
 اِدْفَعْ بِالَّتِي هِيَ اَحْسَنُ . فَاِذَا الَّذِي بَيْنَكَ وَ بَيْنَهُ عَدَاوَةٌ كَانَهُ وَ
 لِي خِيَمًا . (حکم السجدة: ۳۳)

(اے رسول! تم مخالفین کے مقابلے میں ایسے اخلاق کا مظاہرہ کرو کہ تمہارا
 دشمن بھی تمہارا مخلص دوست بن جائے۔)

دشمن کے مخلص دوست بنالینا بڑی مشکل اور کٹھن منزل ہے اور اس منزل کا حصول اسی
 صورت میں ممکن ہے کہ انسان دشمن کے اشتعال۔ سب و شتم۔ دل آزار اقدامات اور فتنہ و سازش کو
 قطعاً خاطر میں نہ لائے۔ رفق و ملاطفت کو نہ چھوڑے گالیاں سن کر دعائیں دے اور وقت مصیبت
 آگے بڑھ کر دشمن کے کام آئے۔ حضور علیہ السلام زندگی بھر اس ہدایت پر عمل پیرا رہے۔ جب اہل
 طائف کی سنگ باری سے سرد در عالم کے جوتے لہو سے بھر گئے تو آپ کی زبان مبارک پر از طائف
 تاملہ (دس میل) یہی دعا جاری رہی۔

اَللّٰهُمَّ اِهْدِ قَوْمِيْ فَاِنَّهُمْ لَا يَعْلَمُوْنَ ط

(اے اللہ! میری قوم کی آنکھیں کھول اور انہیں سیدھی راہ دکھا۔ کہ یہ

غریب چٹائی سے نا آشنا ہیں۔)

جنگ حنین میں جب صحابہ کے پاؤں اکھڑ گئے اور کفار کی بے پناہ تیر اندازی نے قیامت کا
 سماں باندھ دیا تو رحمتہ اللعالمین نے ہجوم مصائب میں دعا کے لیے ہاتھ اٹھائے۔ لوگ یہ سمجھے کہ
 آپ کفار کے لیے کسی فوری عذاب کی دعائیں گے۔

لیکن اس رحمت مجسم کی زبان مبارک سے جو الفاظ نکلے وہ یہ تھے۔

اَللّٰهُمَّ اِهْدِ قَوْمِيْ فَاِنَّهُمْ لَا يَعْلَمُوْنَ ط

عہد خلافت میں حضرت علیؓ کہیں جا رہے تھے کہ دُور سے ایک خارجی نے دیکھ لیا۔ اور منہ سے اناپ شاپ بکے۔ جب ساتھیوں نے توجہ دلائی۔ تو مدینہ العظمیٰ نے فرمایا۔
 ”عرب میں علی نام کے کئی آدمی ہیں۔ کسی اور کو کوس رہا ہوگا۔“

.....

آپ جانتے ہیں کہ اہل مکہ نے حضور علیہ السلام پر انتہائی مظالم توڑے تھے آپ کے پیروں کو نرم ریت پر گھسیٹا تھا۔ آپ کو تین برس کے لیے پہاڑوں میں قید کر دیا تھا۔ آپ کو گھرمار سے نکال دیا تھا۔ اور مدینہ پر کئی مرتبہ چڑھائی کی تھی لیکن جب فتح مکہ کے بعد اہل مکہ کو سزا دینے کا وقت آیا۔ تو آپ نے اعلان فرمایا۔

لَا تَقْرِبْ عَلَیْكُمْ الْیَوْمَ ط (یوسف: ۹۳)

(جاؤ میں نے تمہیں معاف کیا)

حضور علیہ السلام کا یہی وہ خلق عظیم تھا۔ جس نے لاکھوں دلوں پر قبضہ کر لیا تھا۔ اور صحابہ کی یہی وہ تلوار تھی۔ جس نے چالیس ہزار بستیوں اور قلعوں کے ہمراہ چار کروڑ دلوں کو بھی فتح کر لیا تھا۔ صحابہ کو ہدایت تھی کہ جاؤ۔ اس قوم کے انبیاء و صحائف کی صداقت کا اعلان کرو۔ ان کے معاہدہ کو مت چھیڑو۔ ان کے معبودوں کو برا نہ کہو۔ انہیں مکمل مذہبی و مجلسی آزادی دو۔ ان سے ایسا عادلانہ بلکہ محسانانہ سلوک کرو۔ کہ وہ لوگ تمہیں رحمت مجسم سمجھے لگیں۔

قرآن و حدیث میں از اول تا آخر کہیں کوئی بدکلامی یا گالی موجود نہیں۔ حضور علیہ السلام نے زندگی بھر کسی فرد کی توہین و تحقیر نہیں کی کسی کا مضحکہ نہیں اڑایا۔ کسی کو دجال یا سُور نہیں کہا۔ اس میں کلام نہیں کہ قرآن عظیم نے بدکاروں کو فاسق و کافر قرار دیا تھا۔ لیکن یہ گالی نہیں تھی۔ بلکہ خالص حقیقت بیانی تھی فاسق کے معنی ہیں بدچلن اور کافر کے معنی ہیں قانون شکن۔ اگر ایک شرابی۔ زانی۔ مفسد۔ چور۔ خائن اور منافق کو فاسق و کافر نہ کہا جائے تو اور کیا کہا جائے۔ گدھے کو گدھا کہنے سے۔ کی توہین نہیں ہوتی۔ حضور علیہ السلام کے اقوال میں نہ طعن ہے نہ گالیاں۔ نہ

چھوڑ دیا

(آسمانی فیصلہ صفحہ ۱۴)

جھوٹ بولنا اور نجاست کھانا ایک برابر ہے تعجب ہے کہ ان لوگوں کو نجاست خوری کا کیوں شوق ہو گیا۔
(آسمانی فیصلہ صفحہ ۳۲)

مباحثہ مند (ضلع امرتسر کا ایک گاؤں)۔ جہاں ۱۹۰۲ء میں احمد یوں اور مولوی ثناء اللہ کے درمیان مباحثہ ہوا تھا) کے سلسلے میں مولوی ثناء اللہ کا ذکر کرتے ہوئے فرماتے ہیں۔

”..... موضع مند میں..... سخت بے حیائی سے جھوٹ بولا..... وہ انسان کتوں سے بدتر ہوتا ہے کہ جو بے وجہ بھونکتا ہے۔“

(اعجاز احمدی صفحہ ۲۳)

”یہ بزدل علماء حیفہ خوار۔۔۔۔۔۔“

(نشان آسمانی صفحہ ۱۹)

”اگر کوئی۔۔۔۔۔ خواب یا کوئی الہام یا کشف میرے خوش کرنے کے لیے مشہور کر دے گا تو میں اسے کتوں سے بدتر اور موروں سے ناپاک تر سمجھتا ہوں۔“

(نشان آسمانی صفحہ ۶)

[illegible]

یہ بھی ملاحظہ فرمائیے:-

”خداوند قادر قدوس میری پناہ ہے اور میں تمام کام اسی کو سونپتا ہوں اور گالیوں کے بدلے گالیاں دینا نہیں چاہتا اور نہ کچھ کہنا چاہتا ہوں۔“ (آسمانی فیصلہ صفحہ ۴۲۵)

اور یہ بھی :-

”کس درجہ کے خبیث طبع یہ لوگ ہیں کہ۔۔۔۔۔“

(پشیمانی مسیحی صفحہ ۱۷۱)

”فتی الہی بخش نے جموٹے الزاموں۔۔۔۔۔ کی نجاست سے اپنی کتاب عصائے موسیٰ کو ایسا بھردیا ہے جیسا کہ ایک نالی اور بدر رو گندی کچڑ سے بھری جاتی ہے یا جیسا کہ سنڈاس پاخانہ ہے۔“ (حاشیہ اربعین نمبر ۲۷ صفحہ ۲۷)

۱۹۰۲ء میں جناب مرزا صاحب نے مولوی ثناء اللہ کو دعوت دی کہ اگر وہ چچے ہیں تو قادیان میں آکر پیش گوئیوں کی پڑتال کریں۔ اگر کوئی پیش گوئی جھوٹی نکلے تو ہر ایسی پیش گوئی پر سو روپیہ انعام حاصل کریں۔ اس دعوت کے ساتھ ہی یہ پیش گوئی بھی کر دی۔

”وہ قادیان میں تمام پیش گوئیوں کی پڑتال کے لیے میرے پاس ہرگز نہیں آئیں گے۔“
(اعجاز احمدی صفحہ ۳۷)

اور اس پیش گوئی کو ایک نشان قرار دیا (اعجاز رضوی صفحہ ۳۷) لیکن مولوی ثناء اللہ قادیان جا دہمکے۔ اور جناب مرزا صاحب کو بموجب مکتوب محررہ ۱۰ جنوری ۱۹۰۳ء اطلاع دی۔ حال میں رقعہ بیان کرتے ہیں کہ۔

مرزا صاحب ایک ایک فقرہ (کتوب کا) سنتے جاتے تھے۔ اور بڑے غصہ سے بدن پر عرش تھا۔ اور وہاں مبارک سے خوب گالیاں دیتے تھے

----- چند الفاظ ----- رہیں ۔

خبیث۔ نور۔ بذات۔ کون خور۔ ہم اس (شاء اللہ) کو بھی (جلہ عام) میں نہ بولنے دیں گے۔ گدھے کی طرح لگام دے کر بٹھائیں گے۔ اور گندگی اس کے منہ میں ڈالیں گے۔

(الہامات مرزا از ثناء اللہ حاشیہ صفحہ ۱۲۲)

پھر یہ ہے :-

میری فطرت اس سے دُور ہے۔ کہ کوئی تلخ بات منہ پر لاؤں۔

(آسانی فیصلہ صفحہ ۱۰)

سچا خواب ایک گناہ گار کو بھی آ سکتا ہے۔ اس مضمون کو آپ یوں ادا فرماتے ہیں۔

”بعض اوقات بعض فاسق اور فاجر تارکِ صلوٰۃ بلکہ بدکار اور حرام کار بلکہ کافر۔ اللہ اور رسول سے سخت بغض رکھنے والے بلکہ توہین کرنے والے اور حجِ اخیوان الشیہ شاذ و نا در طور پر سچی خواہیں دیکھ لیتے ہیں۔“ (تحفہ گولڑیہ صفحہ ۷۷)

مولوی محمد حسین بٹالوی کے متعلق فرماتے ہیں۔

”مگر افسوس کہ بطلوی نے اس اعتراض میں بھی شیطان ملعون کی طرح دانستہ لوگوں کو دھوکہ دیا تھا۔“

علماء کو یوں مخاطب فرماتے ہیں۔

”اے بد ذات فرخہ مولویاں! تم کب تک حق کو چھپاؤ گے کب وہ وقت آئے گا۔ کہ تم یہودیہ خصلت کو چھوڑو گے۔ اے ظالم مولویو! تم پر انفس کہ تم نے جس بے ایمانی کا بیالہ پیا۔ وہی عوام کا انعام کو پلایا۔“ (انجام آتھم حاشیہ صفحہ ۲۱)

[illegible]

”.....پلید و زیت شیطان۔“

(ضمیمہ انجام آقلم صلی ۲۵)

۰۔ یہ (مربوئی) جھوٹے ہیں اور کتوں کی طرح جھوٹ کامردار کھاتے ہیں۔

(ضمیمہ انجام آئقلم صفحہ ۲۵)

ذرا یہ بھی ملاحظہ ہو۔

میں سچ کچھ کہتا ہوں۔ جہاں تک مجھے علم ہے۔ میں نے (اپنی تالیفات میں) ایک لفظ بھی ایسا استعمال نہیں کیا۔ جس کو دشنام دہی کہا جائے۔ (ازالہ جلد اول صفحہ ۶)

بدزبانی کرنا طریق شرافت نہیں ہے۔“

(ضمیمہ از بعین نمبر ۳-۴ صفحہ ۵)

لیکن

”يُقْبَلْنِي وَيُصَدِّقْ دَعْوَتِي إِلَّا ذُرِّيَّةَ الْبَغَايَا الَّذِينَ خَعِمَ اللَّهُ عَلَى قُلُوبِهِمْ.“ (آيَةُ كَمَالَاتِ صُفْهِ ٥٣)

(کنخروں کے بچوں کے بغیر جن کے دلوں پر اللہ نے مہر لگا دی ہے باقی سب میری نبوت پر ایمان لا چکے ہیں۔)

”دشمن ہمارے بیانونوں کے خنزیر ہو گئے اور ان کی عورتیں کیتوں سے بڑھ گئیں۔“

(نجم الہدیٰ صفحہ ۱۰۱)

”اب جو شخص بار بار کہے گا کہ عیسائیوں کی فتح ہوئی۔۔۔۔۔۔۔۔۔۔ اس کو

ولد الحرام بننے کا شوق ہے اور وہ حلال زادہ نہیں ہے۔“ (انوار الاسلام صفحہ ۳۰)

کیا حضور علیہ السلام کی زبان مبارک سے بھی زندگی بھر کوئی ایسا لفظ نکلا تھا؟ اگر نہیں اور ہر گز نہیں۔ تو ارشاد ذیل کا مطلب؟

”میں بردوزی طور پر آنحضرت صلعم ہوں اور بردوزی رنگ میں تمام کمالات مجموع نبوت
محمدیہ کے میرے آئینہ ظلیت میں منعکس ہے۔“ (ایک غلطی کا ازالہ)

”میں وہ آئینہ ہوں۔ جس میں محمدی شکل اور محمدی نبوت کا کامل انعکاس ہے۔“

(نزول اسح حاشیہ صفحہ ۲)

حضرت علیؓ کا کمال صبر و ضبط اور جنگ کے گھمسان میں دشمنوں کے لیے دُعا کیں مانگنا تھا۔
 نہ کہ انہیں مُردار خور۔ سُر۔ ولد الحرام۔ گوہ خور اور کجغریوں کی اولاد کہنا مخالفین پر ایسے الفاظ کا کبھی
 اچھا اثر نہیں ہو سکتا۔

”یہ بات نہایت قابل شرم ہے کہ ایک شخص خدا کا دوست کہلا کر پھر اخلاقِ رذیلہ میں گرفتار ہو۔ اور درست بات کا ذرا بھی تحمل نہ ہو سکے اور جو امامِ زمان کہلا کر ایسی کچھ طبیعت کا آدمی ہو کہ ادنیٰ بات میں منہ میں جھاگ آتا ہے آنکھیں نیلی پھلنی ہوتی ہیں۔ وہ کسی طرح بھی امام

خاتمہ

ہم جناب مرزا صاحب کے اقوال۔ دلائل بشارات۔ الہامات اور نشانات کا جائزہ لیتے ہوئے خاتمہ کتاب تک آپہنچے۔ ہمارا آغاز سے ارادہ تھا کہ ہم اس مسئلہ کے تمام پہلوؤں پر منصفانہ و غیر جانبدارانہ نگاہ ڈالیں۔ کہیں تحریف نہ کریں۔ کسی عبارت کو مصنف کی منشا کے خلاف مسخ نہ کریں اور کوئی دلائل و ارا لفظ ساری کتاب میں داخل نہ ہونے دیں۔ الحمد للہ۔ کہ ہم ان ارادوں میں کامیاب رہے۔

قارئین کرام! اب اس مسئلہ کی پوری تصویر آپ کے سامنے ہے ہم واضح کر چکے ہیں۔

۱۔ کہ قرآن۔ حدیث اور جناب مرزا صاحب کے اقوال کی روشنی میں خاتم النبیین کی تفسیر کیا ہے۔

۲۔ کہ قرآن میں کسی مسیح موعود کے آنے کا ذکر موجود نہیں اور احادیث بقول مرزا صاحب ظنی و ساقط الاعتبار ہیں۔

۳۔ کہ آپ ۱۸۶۵ء سے ۱۹۰۲ء تک حضور علیہ السلام کو آخری نبی اور ہر مدعی نبوت کو خارج از اسلام قرار دیتے رہے۔

۴۔ کہ آپ نے ایک طرف انگریزوں کو دجال قرار دیا۔ اور دوسری طرف ان کی اطاعت اپنی ذریت اور جماعت پہ فرض کر دی۔

۵۔ کہ آپ کی بعض دعائیں قبول نہ ہوئیں۔

۶۔ کہ آپ کی بعض پیش گوئیاں پوری نہ ہوئیں۔

۷۔ کہ آپ کے تمام الہامات آپ کی تعریف اور بشارات تک محدود رہے اور ان میں کوئی اخلاقی۔ سیاسی یا عمرانی ضابطہ نازل نہ ہوا۔

۸۔ کہ آپ کا اردو کلام جو ہر فصاحت سے معرأ تھا اور عربی کلام میں بھی خامیاں موجود تھیں۔

۹۔ کہ آپ نے اپنے مخالفین کے متعلق ایسی زبان استعمال فرمائی جو مقام نبوت کے شایان نہ تھی۔

احمدی بھائیو! ان تفصیل سے صحیح نتیجہ اخذ کرنا دشوار نہیں لیجئے۔ ہم اس مسئلہ کو ایک اور رنگ میں پیش کرتے ہیں۔

جناب مرزا صاحب کی عمر اہتر برس تھی۔ ان پر پہلا الہام ۱۸۶۵ء میں نازل ہوا تھا۔ آپ اکتوبر ۱۹۰۲ء تک یہی فرماتے رہے کہ میں نبی نہیں اور آپ کے آخری ساڑھے پانچ برس اثبات نبوت میں بسر ہوئے تو گویا آپ کی زندگی کو دو حصوں میں تقسیم کیا جاسکتا ہے۔

اول۔ پہلے چونسٹھ برس جن میں آپ حضور علیہ السلام کو آخری نبی سمجھتے رہے۔

دوم۔ اور آخری پانچ برس جن میں آپ نے باب نبوت کھول دیا میں آپ سے سیدھا سا سوال پوچھتا ہوں کہ آپ جناب مرزا صاحب کے کس حصہ زندگی کو قابل تقلید و عمل سمجھتے ہیں؟ صرف آخری پانچ برس کو؟ ایک رسول کی یہ تو بین کہ آپ ان کو چونسٹھ برس کی طویل زندگی کو ناقابل تقلید قرار دیں۔ اور ان کی اڑتالیس ضخیم پہ خط نسخ کھینچ ڈالیں۔ کیوں؟ کوئی سند؟ کوئی دلیل؟ اگر آپ کسی معقول انسان کے سامنے جناب مرزا صاحب کو بایں صورت پیش کریں۔ کہ ان کی حیات مرسلانہ کے پہلے سینتیس برس ناقابل تقلید و عمل اور صرف آخری پانچ سال قابل اطاعت تھے تو آپ کی بات پہ کبھی بھی کان نہیں دھرے گا۔ اور اسے یہ پوچھنے کا حق ہوگا۔

اول۔ کہ کیوں صاحب! پہلے سینتیس برس میں کیا خرابی تھی کہ اب وہ قابل تقلید نہیں رہے؟

دوم۔ کیا اس حصہ زندگی کے الہامات خدائی نہیں تھے اگر تھے تو پھر انہیں ناقابل تقلید کہنے کا مطلب؟

سوم۔ بارش کی طرح برسنے والی وحی نے سینتیس برس تک آپ کو ختم نبوت کی تعلیم دی اور آخری پانچ سال اجراء نبوت کی کون سی وحی صحیح تھی؟

ایک قابل قبول تصفیہ

احمدی وغیر احمدی میں تنازعہ فیہ امور دو ہیں۔

اول۔ جناب مرزا صاحب کی ذات گرامی۔

دوم۔ مسئلہ ختم نبوت۔

امر اول کے متعلق پھر اختلاف ہے۔ احمدی اکابر آپ کی آخری پنجسالہ زندگی کو مانتے ہیں اور میرے ہاں اس تنازعہ کا معقول اور قابل اعتماد حل یہ ہے۔ کہ ان کی چونتھ سالہ زندگی کو مشعل راہ بنایا جائے۔ مسئلہ ختم نبوت خود بخود حل ہو جائے گا۔ احمدی دوستو! میرے موقف کو پھر سمجھ لیجئے۔ میں آپ سے یہ نہیں کہہ رہا کہ جناب مرزا صاحب کی پیروی چھوڑ دیجئے۔ بلکہ یہ کہہ رہا ہوں کہ پانچ سے چونتھ زیادہ ہوتے ہیں۔ ان کی چونتھ سالہ زندگی کی تقلید کیجئے۔ احمدی وغیر احمدی کا امتیاز مٹ جائے گا۔ ملی انتشار ختم ہو جائے گا۔ آپ سوا اعظم میں شامل ہو کر عظیم بن جائیں گے اور وطن عزیز کو آئے دن کے مظاہروں اور جھگڑوں سے نجات مل جائے گی۔

خدا آپ کے ساتھ ہو۔

والسلام

برق

آغاز کتاب۔ ۵ جون ۱۹۵۳ء

مکمل کتاب۔ ۷ جولائی ۱۹۵۳ء

مآخذ

الهامی صحائف ۛ

- ۱- القرآن الکریم
- ۲- تورات مقدس
- ۳- انجیل شریف

احادیث

- ۴- صحیح بخاری محمد بن اسماعیل البخاری
- ۵- صحیح مسلم ابوالحسن مسلم بن الحجاج القشیری
- ۶- سنن ابوداؤد السجستانی
- ۷- سنن احمد بن شعیب النسائی
- ۸- سنن ابوعبدالله محمد بن حمزید القزوینی
- المعروف بیدین ماجه
- ۹- سنن محمد بن عیسیٰ الترمذی
- ۱۰- موطا امام مالک

تاریخ

القطبی

- ۱۱- تاریخ الحکما
- ۱۲- طبقات سلاطین اسلام
- ۱۳- تاریخ انقلابات عالم

- لین پول ترجمہ عباس اقبال تہران
- ابوسعید بزی

- ۱۴۔ مسلمانوں کا روشن مستقبل طفیل احمد بنگلوری
 ۱۵۔ کمپنی کی حکومت باری۔ علیگ
 ۱۶۔ ہمارے ہندوستانی مسلمان ڈبلیو۔ ڈبلیو۔ ہنٹر

لُغَت

- ۱۷۔ المنجد
 ۱۸۔ مفتی الارب
 ۱۹۔ لسان العرب
 ۲۰۔ القاموس
 ۲۱۔ صراح
 ۲۲۔ تاج العروس
 ۲۳۔ مجمع البحار
 ۲۴۔ تہذیب (از ہری)
 ۲۵۔ صحاح العربیہ
 ۲۶۔ کلیات ابی البقا

مُتَرَق

- ۲۷۔ تبلیغ رسالت میر قاسم علی۔ احمدی
 ۲۸۔ سیرۃ المہدی صاحبزادہ بشیر احمد صاحب



مصنف کی دیگر کتب

دانش رومی و سعدی	من کی دنیا
میری آخری کتاب	دو قرآن
عظیم کائنات کا عظیم خدا	معجم القرآن
فرمانروایان اسلام	معجم البلدان
مضامین برق	تاریخ حدیث
سلاطین اسلام	عظیم کائنات کا عظیم خدا
رمز ایمان	بھائی بھائی
	یورپ پر اسلام کے احسان

ISBN 969-503-839-5



9 799695 038399

ناشران و تاجران منتخب

غوثی شریف انڈوسٹریز

الفیصل